

بے چین نا بہاریں



MYOWNURDUBOOKZ

آمنہ اقبال احمد

بے چین بہائیں

مُصَنَّف

آمنہ اقبال احمد

اسلان بک کارپوریشن

اُردو بازار، لاہور

اُس نے دیکھا۔ پانی کی لہریں بے ترتیب ہو رہی تھیں۔ ہوا تیز تر ہو رہی تھی اور۔۔۔ بوٹ ادھر ادھر ڈولنے لگی تھی۔

اُس کا رنگ فنی ہو گیا۔ دونوں ہاتھوں سے سختی سے اپنی سیٹ تھام لی۔ پچھتانے لگی کہ صبح ہی صبح سمندر کی سیر کی سر میں کیا سا گئی تھی؟

”کاشف یہیں روک لو۔“ ساحلی علاقے کی آبادی کا پہلا گھر اور اُس کے قریب ہی گلی بوٹ نظر آتے ہی وہ چلائی۔

”باجی گھبرا ئیں نہیں۔ ایسا تو ہو جاتا ہے کبھی کبھی۔“ کاشف نے بھی اونچی آواز میں کہا کہ۔۔۔

پانی کے شور کے علاوہ انجن کا اپنا شور بھی کچھ کم نہیں تھا۔

”نہیں۔ ادھر ہی روک لو۔ میں ایک قدم بھی آگے نہیں جاؤں گی۔“

جبکہ — اُس کا ارادہ آج دور دور تک جانے کا تھا۔ ہفتہ بھر قبل ہی وہ یہاں مقیم اپنی خالہ کے گھر آئی تھی۔ بی اے کے امتحان سے فارغ ہونے کا اُس نے بے چینی سے انتظار کیا تھا۔ اور پھر بڑا مسئلہ اُس کے ٹکٹ کا بھی تھا۔ وہ ایک معمولی گھرانے سے تعلق رکھتی تھی۔ یہاں تک کا ٹکٹ خریدنا اُس کے ابو کے لئے خاصا مشکل تھا۔ اُن کی کیسٹ کی ایک چھوٹی سی دکان تھی۔ جس سے وہ گزر اوقات کر رہے تھے۔ پھر حال ہی میں انہوں نے اپنا گھر بھی بنایا تھا۔ جو جمع پونجی تھی سب اُس میں لگائی تھی۔ مگر اب چونکہ وہ اُن کی ایک ہی اولاد رہ گئی تھی۔ اُس کی بڑی بہن سال بھر قبل کا حادثے کا شکار ہو گئی تھی۔ وہ اُس کے غم میں غڈ حال رہتی تھی۔ اُس لئے غزدہ ماں باپ اُسے خوش دیکھنا چاہتے تھے۔ اور پھر خالہ اور خالہ زاد بہن بھائی آصفہ اور کاشف کا بے حد اصرار تھا۔ آصفہ اُس کی ہم عمر اور کاشف اُس سے چھوٹا تھا۔ دونوں نے یہاں کی دنیا کا کچھ ایسا نقشہ کھینچا تھا۔ کہ وہ لپٹا کر رہ گئی تھی۔ اُس کے باوجود اُس نے ابو پر دباؤ نہیں ڈالا تھا بلکہ خود انہوں نے ہی اُسے یہاں بھیجنے کا ارادہ کر لیا تھا۔ اُس کی خوشی میں وہ خوش تھے۔ کرکرا کے انہوں نے اُس کو ریٹرن ٹکٹ مہیا کر ہی دیا تھا۔

نازیہ خالہ کی سسرال عرصہ دراز سے یہیں مقیم تھی۔ نازیہ خالہ کو بھی شادی کر کر یہیں لے آئے تھے۔ شروع میں ایک ہی مکان میں رہتے تھے۔ بعد میں بچے بڑے ہونے لگے۔ تو الگ گھر لے لیا تھا۔ نواز خالو نے بے انتہا محنت کی تھی۔ یہی وجہ تھی کہ آج یورپ کے اُس مہنگے ترین اور حسین ترین Brighton sea side شہر میں آباد تھے۔

دوسرے پہلے بھی وہ آصفہ اور کاشف کے ساتھ سمندر میں بوٹ پر نکلی تھی۔ ایک بار کرائے کی بوٹ پر۔ اور دوسری دفعہ کاشف کے ایک انگریز دوست کی ذاتی بوٹ پر۔ خوب خوب سیر کی تھی۔ خوب انجوائے کیا تھا۔

آج پھر وہ اور کاشف، کاشف کے اُسی دوست کی بوٹ میں بیٹھے کھلے سمندر میں رواں دواں تھے۔ زیب نے سوچا تھا۔ دور تک جائے گی۔ پھر پہلے کی طرح صرف سمندر میں ہی چکر کاٹ لے لیں نہیں آئے گی بلکہ جو میں وہیں کہیں ساحل پر بوٹ لگا کر خشکی میں جائے گی۔ مخالف سمت کی

جگہیں دیکھے گی۔ خاصا وقت گزارے گی۔

وہ چاہتی تھی کہ آصفہ بھی ساتھ جائے مگر وہ کسی طرح جاگ ہی نہیں رہی تھی۔ دراصل رات دونوں دیر تک مووی دیکھتی رہی تھیں۔ پھر ویک اینڈ تھا۔ آصفہ کی چھٹی بھی تھی۔ اُس لئے آصفہ نے معذرت کر لی تھی۔ کاشف پر ہی اکتفاء کرنے کو کہہ دیا تھا۔

کاشف بوٹ چلا رہا تھا اور وہ پاس بیٹھی ارد گرد کے جنتِ نظیر نظاروں لطف اندوز ہو رہی تھی۔

پھر — ابھی قریباً پندرہ منٹ ہی گزرے تھے کہ کشتی ڈولنے لگی۔ اُس نے غور کیا تو پانی کی لہریں بھی اوپر نیچے ہوتی دکھائی دیں۔ ساتھ ہی ہوا بھی تیز ہو گئی تھی۔ دور تک پانی ہی پانی اور — ایک اکیلی اُن کی بوٹ۔ وہ گھبراہٹ ہو گئی۔

”مگر۔۔۔ کسی اور کی موٹرنگ پر کیسے بوٹ باندھ لوں۔“ کاشف نے کہہ ہی دیا کہ — زیب تو اجنبی تھی یہاں۔ مگر وہ تو قاعدے اور قانون جانتا تھا اس سمندر کنارے واقع شہر کے۔ بغیر اجازت یہاں کسی اور کی موٹرنگ پر بوٹ نہیں باندھی جاسکتی تھی۔

اُس نے اُس جھوٹے سے مگر نمایاں خوبصورتی کے حامل اُس گھر کے کین کے بارے میں تھوڑا بہت سن بھی رکھا تھا۔ وہ پاکستانی تھا، بہت بڑا انڈسٹریلسٹ تھا، سنگین خان نام تھا اور گرمیاں گزارنے یہاں آیا کرتا تھا۔۔۔

”باندھو نا۔“ ہوا مزید تیز ہو گئی۔ کشتی مزید ڈولی۔ تو وہ مزید خوفزدہ ہو گئی۔ چلا کر بولی۔

”باجی ایسا میں نے پہلے کبھی نہیں کیا نا۔“ کاشف سخت تذبذب میں تھا۔

”آج کرلو۔“ وہ اور بھی زور سے بولی۔

”کسی نے کچھ کہا تو۔۔۔“

”تم بوٹ باندھ لو۔ میں جواب دوں گی اگر کسی نے کچھ کہا تو۔“

وہ تو مارے ڈر کے کانپ رہی تھی۔ اور کاشف تھا کہ وقت ضائع کر رہا تھا۔

”ٹھیک ہے لیکن۔۔۔ پہلے میں دیکھ تو لوں۔ کوئی خالی موٹرنگ ہے بھی یا نہیں؟“ وہ

قریب آتے گھر کی موٹرنگ پر نظریں دوڑاتے ہوئے بولا۔

”جلدی کرو کاشف۔ ورنہ یہیں میری جان نکل جائے گی۔“

لہریں واقعی اونچی ہو رہی تھیں۔ مگر ایسا کوئی خطرہ نہیں تھا۔ جس کا زیب کو ڈر تھا۔ اُس کا بھی قصور نہیں تھا۔ سمندر سے پہلے کبھی واسطہ جو نہیں پڑا تھا۔ بہر حال۔ کاشف نے دیکھا۔ وہیں بوٹ کے اس طرف ایک اور موڈرنگ بھی تھی جو خالی پڑی تھی۔

وہ آگے بڑھا۔ کنارے پر اترنے لگا تو بوٹ زور سے جھک گئی اور سبھی گھبرائی زیب کی چیخ نکل گئی۔

کاشف بوٹ باندھنے لگا اور۔

زیب جلدی سے اتر گئی۔ جان میں جان آئی۔ تو دیکھا ساحل کی ریت سے پرے قدرے اوپر ہریالیوں میں سے نکلتا سیاہ سوٹ میں لمبوس ایک گارڈ یا پھر ملازم خاص قسم کا آدمی تیزی سے اُن کی طرف بڑھ رہا تھا۔

”آپ یہاں بوٹ نہیں باندھ سکتے۔“ وہ کاشف کو دیکھتے ہوئے سختی سے بولا۔

کاشف سے کوئی جواب نہیں بن پڑا۔ زیب کی طرف دیکھنے لگا۔

”اگر کوئی مصیبت میں ہو تو بھی نہیں باندھ سکتا۔“ زیب بڑے ضبط سے بولی۔

”پانی اوپر نیچے ہو رہا تھا۔ تو یہ گھبرا گئیں۔“ کاشف جیسے صفائی دینے لگا۔

ملازم نے ایک نظر پانیوں پر ڈالی۔

”اتنا اوپر نیچے تو عام ہوتا رہتا۔۔۔“

”میں نے پہلے نہیں دیکھا ایسا ہوتے ہوئے۔“ سامنے دیکھتے ہوئے وہ لا پرواہی سے

بولی۔

”آپ بھی نہیں جانتے تھے کہ یہاں بوٹ نہیں باندھی جاتی؟“ آدمی کاشف کو گھورنے

لگا۔

”ہم نے بوٹ آپ کی بوٹ کے اوپر نہیں باندھی۔ خالی موڈرنگ پر باندھی ہے۔“ وہ

قدرے تیزی سے بولی۔

”پھر بھی۔ بغیر اجازت کے آپ ایسا نہیں کر سکتیں۔“

”بوٹ چاہے اُلٹ جاتی اجازت لیتے لیتے۔“

”میڈم! آپ بُرامت مانیں، لیکن یہ میری ڈیوٹی ہے۔۔۔“

”تو نبھائیں اپنی ڈیوٹی۔ ہم تو ادھر ہی رہیں گے۔ جب تک موسم ٹھیک نہیں ہو جاتا۔“ وہ

آرام سے وہیں ریت پر بیٹھ گئی۔

”باجی موسم ٹھیک تو ہے۔ چلیں واپس چلتے ہیں۔“

”کاشف تم چپ رہو۔ لہریں پہلے سے بہتر ہو رہی ہیں۔ تھوڑی دیر میں ٹھیک ہو جائیں

گی۔ پھر چلے جائیں گے۔“

کاشف واقعی چپ ہو گیا۔ آدمی بھی لا جواب سا واپس پلٹ گیا۔

اُس کی retreat پر زیب دھیرے سے مسکرا دی۔ وہیں بیٹھے بیٹھے ایک نظر اوپر کچھ فاصلے پر سبزے میں گھرے گھر پر ڈالی۔ سمندر کے رُخ کھلتی ایک خوبصورت بالکنی میں سے کوئی شخص جھانکتے جھانکتے واپس پلٹا تھا۔

وہ باقاعدہ ہنس دی۔ وہ شخص بھی شاید اُسکی شور و غوغا سن کر بالکنی میں آیا تھا۔ اور پھر باقی سب کو ہر سکون ہوتے دیکھ کر خود بھی پلٹ گیا تھا پر۔

اُس نے اُسکی ایک جھلک ضرور دیکھ لی تھی۔ چونکا دینے والی پر سلیٹی تھی اُسکی، بلا کا ہینڈسم

تھا وہ!

وہ کچھ دیر وہیں بیٹھی رہی۔ کاشف بھی بیٹھ گیا تھا پھر۔

اُس کی دانست میں موسم ٹھیک ہو گیا۔ تو دونوں بوٹ میں بیٹھے اور۔ واپس چل پڑے۔

کاشف نے اپنے دوست کی موڈرنگ پر کشتی باندھی۔ اور پھر دونوں ہی گھروں کے پتوں بچے شورٹ کٹ لیتے گھر آ گئے۔

”بڑی جلدی آ گئے واپس۔“ آصف کچن میں لگی ڈائننگ ٹیبل پر ناشتہ کرتے کرتے بول

پڑی۔

”ہاں بس۔۔۔“

اور پیچھے پیچھے کاشف بھی پہنچ گیا۔

”ہائے آصفہ باجی کیا بتاؤں۔ آج جو زیب باجی نے شرمندہ کرایا ہے۔ وہ بھی اُس پاکستانی millionaire کے گھر کے آگے۔“ کاشف کرسی پر بیٹھتے ہوئے بولا۔

اور پھر کاشف نے آصفہ کو من و عن سارا واقعہ سنا دیا۔

اور وہ ملینیر بھی میری واویلا پر اپنی بالکنی میں آکھڑا ہوا تھا۔“ زیب نے کہا۔

”اچھا؟“ وہ کچھ پریشان اور کچھ تجسس سی بولی

”ہاں۔ مگر میرے اوپر دیکھتے ہی وہ واپس پلٹ گیا۔“

”چچ چچ۔ تو تم دیکھ نہیں پائیں اُسے“ آصفہ نے اُسے چھیڑا۔

”نہیں۔ ایک جھلک تو دیکھ ہی لی۔“

”کیسا ہے؟“

کہ آصفہ نے بھی اُس کے بارے میں سن رکھا تھا۔ کہ بچلر تھا، بہت پیسے والا تھا، بہت شائکش تھا، اور — شاید بہت قیمتی بھی۔ کہ ایک گاڑی برابر اُس کے گھر کے آس پاس، منڈلا تارہتا تھا!

”بس ٹھیک ہے۔“ لا پرواہی سے کہتے ہوئے زیب کپ میں اپنے لیے چائے ڈالنے لگی۔ کاشف اپنے کمرے میں چلا گیا۔ کل کے شٹ کی تیاری کرنا تھی۔ نازیہ خالہ اور نواز خالو اپنی ایک پاکستانی دوست فیملی سے ملنے جا رہے تھے۔ آصفہ کی بھی آج یونیورسٹی سے چھٹی تھی۔ سو وہ دونوں خود ہے اپنا آج کا پروگرام بنانے لگیں۔

یہاں سے کچھ فاصلے پر سنڈر کنارے واقع ایک بہت ہی مشہور چھوٹا سے پیارا سا گاؤں Rotting Dean تھا۔ اُنھوں نے وہیں جانے کا فیصلہ کر لیا۔

دونوں نے جلدی جلدی بکین صاف کیا۔ اپنا بیڈروم دُرسٹ کیا۔ کپڑے بدلے اور — بیدل چلتیں، شورٹ کٹ کرتیں، گھروں کے پچھواڑے بس سینڈ پر آگئیں۔ تھوڑی ہی دیر کے انتظار کے بعد مطلوبہ نمبر کی بس آگئی۔ وہ اُس میں بیٹھیں۔ اور روانہ ہو گئیں۔

یہ قدیم وقتوں کا گاؤں بہت ہی انوکھا بہت ہی خوبصورت تھا۔ گزرے وقتوں کے پرانی

طرز کے رنگین مٹی کے لیپ کئے ہوئے بالکل چھوٹے چھوٹے، نیچی نیچی چھتوں اور چھوٹی چھوٹی کھڑکیوں والے گھر تھے۔ بالکل چھوٹی سی پرانے خدوخال کی کیفے تھی اور لازوال انگریزی شاعر Rudyard Kipling کا مشہور زمانہ باغ اور اُس کا بڑا سا بہت خوبصورت گھر تھا!

آصفہ نے اسے خوب خوب گھمایا پھر آیا۔ تھک ہار کر دونوں وہیں گاؤں کے قریب نیلگوں پانیوں میں جھانکتے ایک چھوٹے سے خوبصورت ریسٹورانٹ میں آگئیں۔

مزے لے لیکر لانچ کھایا اور — بس شاپ پر آئیں، بس میں بیٹھیں ایک بار پھر شہر کی سمت چل پڑیں۔

گھر میں گر دوسری تقریباً ختم تھی۔ کچھ اور بھی چھوٹے موٹے کام تھے۔ آصفہ اور زیب نئی سینئر میں اتر گئیں۔

مطلوبہ گر دوسری خریدی۔ باقی کام بھی کر لئے۔ پھر شوپنگ بیگز ہاتھوں میں لئے باہر آگئیں۔

شوپنگ سینٹر کے احاطے میں ہی چھوٹا سا ریسٹورانٹ تھا۔ وہ دونوں اُس میں داخل ہو گئیں۔ تیز ہوا اور ہلاکی سردی نے دونوں کو بے حال کر دیا تھا۔ دونوں کو ہی کوئی کی سخت طلب ہو رہی تھی۔ دونوں نے کوئی لی اور باہر آتے ہوئے ریسٹورانٹ کی لگی بیچوں میں سے ایک پر بیٹھ گئیں۔

زیب مزیدار کوئی کے گھونٹ لیتی سامنے دیکھنے لگی۔

معا — وہ چونکی، وہی ملینیر قریب کی پارکنگ میں کھڑی ایک لمبی چوڑی سیاہ قیمتی کار کی طرف بڑھ رہا تھا۔

ڈرائیونگ سیٹ پر بیٹھتے بیٹھتے اس کی نظر ریسٹورانٹ کے احاطے پر پڑی، پھر زیب پر — اور پھر — وہ سامنے دیکھنے لگا تھا۔

اس کے باوجود زیب کو لگا وہ اُسے جان گیا تھا۔ پہچان گیا تھا!

”وہی آدمی جا رہا ہے۔“ گاڑی چل پڑی تو زیب گویا ہوئی۔

آصفہ کی پیٹھ تھی اُس طرف، رخ موڑ کر دیکھا۔ گاڑی دھیرے دھیرے نظروں سے

اوجھل ہو رہی تھی۔

”بی ایم ڈبلیو۔ وہ بھی latest model۔۔۔ کیا شان ہے؟“ آصفہ رخ موڑتے

ہوئے بولی۔

”بہت پنڈسم ہے ویسے۔“ زیب نے کیا۔

”پھر؟ کیا خیال ہے؟“

”کچھ نہیں۔ اچھی چیز کو اچھا تو کہنا پڑتا ہے۔“

”واہ! کیا بات ہے۔“

وہ خوبصورتی سے ہنس دی۔

”ویسے۔۔۔ تم پر نظر پڑی نا۔ تو بھول جائے گا اپنی ساری سلطنت۔“

وہ واقعی بہت خوبصورتی تھی۔ گندی ملیح رنگت پر بڑی بڑی بہت حسین شربتی آنکھیں۔ بے حد پرکشش نقوش، لمبے گنے ڈارک براؤن بال، لمبا قد، سلیم سارٹ فگر، جیسے بہت فرصت میں قدرت سے شاہکار کیا تھا اُسے!

”غریب پر کسی امیر کی نظر پڑتے سنا تو نہیں۔“

you are wrong بڑے بڑے بادشاہوں نے حسن غریب کے لئے تاج و تخت کو

ٹھکرایا ہے۔۔۔

”تم اُس زمانے کی بات کر رہی ہو۔ جب لوگ genuine تھے۔ دولت کی ہوس نہیں

جاگی تھی ابھی۔۔۔“

جب سے وہ سولہ سترہ برس کی ہوئی تھی۔ جہاں جاتی تھی۔ لوگ سراہے بغیر نہیں رہتے تھے۔ پچھلے دو تین سالوں میں اُس کے کئی مالدار گھرانوں سے رشتے آئے۔ مگر اُن کا گھر بار رہن سہن دیکھ کر مدعا بیان کئے بغیر ہی اُلٹے قدموں لوٹ گئے۔

جہاں اُسے اُن کی بدحواسی پر ہنسی آئی۔ وہاں اپنی کم مائیگی کا بھی ضرور احساس ہوا۔

”ہاں۔ پاکستان میں یہ چیز بہت بڑھ گئی ہے۔۔۔“ آصفہ کچھ سوچتے سوچتے بولی۔ اُسے

سارا پتہ چلتا تو رہتا تھا۔

”صرف پاکستان میں ہی نہیں۔ پورے انڈیا میں اور شاید پوری دنیا میں۔ تمہیں

انٹرنٹنگ بات بتاؤں۔۔۔“

دونوں کزنز کوئی بھی چیتی جا رہی تھیں۔ اور گپ شپ بھی کرتی جا رہی تھیں۔

”ہاں۔“ آصفہ کوئی کاسپ لیتے ہوئے بولی۔

”ہماری ایلٹ کلاس کی لڑکیاں آجکل بڑے مزے سے بوائے فرینڈز کے ساتھ ڈٹیں

مارتی ہیں۔ انٹرنیٹ اور سیل فونز پر لڑکوں کے ساتھ ایسی ایسی باتیں کرتی ہیں کہ تم سنو۔ تو یورپ تو کیا امریکہ کو بھی بھول جاؤ۔“

”وہ کہتے ہیں نا کہ۔۔۔ بند پرندہ کھل جائے تو وہ اُڑاؤ کر خود کو لوہا نہان کر دیتا ہے۔“

”بس یہی حال ہے پاکستان میں ہماری ایلٹ کلاس کا۔“

”چلو۔ کسی کام میں تو ترقی کر رہا ہے۔“ آصفہ مسکراتے ہوئے بولی۔

”لیکن اس سے بھی دلچسپ بات ایک اور ہے۔ مالدار ماؤں کو ان لڑکیوں کے کروت کا

پتہ ہوتا ہے پھر بھی اپنے بیٹوں کے لئے رشتے لینے انہی کے گھر جاتی ہیں۔۔۔“

”جیسی تو طلاق ریٹ بڑھ گئی ہے پاکستان میں۔“ آصفہ نے کہا۔ ”اپنی دولت کا ناجائز

فائدہ اٹھاتے ہوئے لڑکیاں اتنی ایڈوانس ہو رہی ہیں۔ کہ مردوں کا خاطر میں ہی نہیں لاتیں۔۔۔“

”ہاں ثانی اماں۔ تم سچ کہہ رہی ہو۔“ زیب بہت سنجیدگی سے بولی۔

اور۔۔۔ آصفہ کھلکھلا کر ہنس دی۔

چارنج رہے تھے۔ دونوں ڈسپوزیبل کپس ڈسٹ دن میں ڈالتے ہوئے شوپنگ سینٹر کے

احاطے سے باہر آگئیں۔ کچھ آگے چل کر بس سٹاپ پر آئیں۔ اور مطلوبہ بس میں بیٹھ کر گھر آگئیں۔

یہاں لمبی راہداری تھی۔ کچھ لوگ دائیں اور کچھ بائیں مڑ رہے تھے۔
 ”زیب بیٹا پہلے تمہیں کنگ کا کچن دکھاتے ہیں“۔ نازیہ خالہ بولیں۔
 اور بے شمار ٹورسٹس اور لوگوں کے ساتھ وہ لوگ دائیں مڑ گئے۔

کنگ کا کچن دیکھ کر وہ مبہوت رہ گئی۔ بہت بڑا کچن تھا۔ سامنے پوری دیوار کے ساتھ بنے
 چولہے اور grill تھے۔ وہیں گرل پر لٹکتے کٹے ہوئے دنبے تھے۔ بھوننے کے لئے بڑی بڑی بٹھیں
 تھیں۔ لمبی لمبی میزوں پر شکار کئے گئے ہرن، ڈھیریوں میں رکھے مختلف قسم کے پرندے تھے۔ اس
 کے علاوہ پکانے کے لئے انواع و اقسام کی چیزیں تھیں۔ دیواروں کے شیلفوں میں لگے کھانا پکانے
 کے اُن گنت چمکتے برتن تھے۔ لگتا تھا ابھی کوئی آئے گا اور کھانا پکانا شروع ہو جائے گا۔

ایک کوریئر کی بھی آواز آرہی تھی۔ جو بتا رہی تھی کہ کنگ عمدہ کھانا کھانے کا شوقین تھا۔ اور
 ایک ہی وقت میں ساٹھ سے سوتک ڈشز کھانے کی میز پر سرو ہوتی تھیں۔ کنگ کا وزن 245 پاؤنڈز
 تھا!

وہاں سے وہ لوگ قریبی کمرے میں پلٹے۔ کچن سے کھانا ڈشز میں ڈال کر یہاں ایک
 بہت بڑی میز پر منتقل کر دیا جاتا تھا اور یہاں سے اگلے بہت بڑے ڈائننگ ہال میں میز پر لگا دیا جاتا
 تھا۔

ڈائننگ ہال کے درو دیوار دیدنی تھے۔ ایک بے حد لمبی چوڑی نیبل کے گرد اُن گنت
 خوبصورت کرسیاں لگی تھیں۔ اور نیبل پر سجے سونے کے ملمعے والے دیدہ زیب برتن چالیںس فٹ اونچی
 چھت سے لٹکتے بہت نفیس بھاری بھر کم فانوس کی روشنی میں دیکھنے نظروں کو خیرہ کر رہے تھے۔ سچی سجائی
 میز کرسیاں اور میز کے پرلے سرے کی آدھ کھسکی شاہ کی مخصوص کرسی دیکھ کر بالکل ایسا لگتا تھا جیسے
 ابھی ابھی شاہ کھانا تناول فرما کر اپنی سیٹ سے اٹھ کر گئے ہیں۔ عجیب جیتا جاگتا سا ماحول تھا کمرے
 کا!

وہاں سے وہ لوگ غلام گردش میں سے ہوتے ہوئے دیوان خانے میں آ گئے۔ یہاں شاہ
 کے مہمان بیٹھتے تھے۔ دائیں جانب وسیع و عریض کھڑکی کے دونوں طرف فرش سے لے کر اوپر تک
 آئینے لگے تھے۔ جس میں اندر داخل ہوتے ہوئے Knights اپنے شوز سے لیکر ٹائینس تک کا،

آج سب اکٹھے 'The Royal Pavilion' دیکھنے گئے تھے۔ نازیہ خالی اور فیملی تو
 پہلے بھی دیکھ چکے تھے کنگ جورج فورٹھ کا بنوایا ہوا یہ breath taking محل۔ مگر زیب پہلی بار
 دیکھ رہی تھی۔ باہر سے مسلم مہندوں اور اندر سے چینی طرز پر بنایا یہ شاہکار باہر سے آنے والوں کو تو کیا
 یہاں کے لوگوں کو بھی انگشت بدنداں کر دیتا تھا۔

کنگ جورج فورٹھ کے بعد اس میں کونین وکٹوریہ رہی۔ اور 1850 میں اُس نے

Royal Pavilion برائٹین کو بیچ دیا۔

اس طرح سے محل کی حفاظت کی ذمہ داری کراؤن سے ٹاؤن کو منتقل کر دی گئی۔

نکٹ لے کر وہ لوگ اندر داخل ہو گئے۔

دوسرے لفظوں میں اپنی سائینس کا جائزہ لیتے تھے۔ خوبصورت آتش دان کے قریب ایک نازک سا گلکاری کا چھوٹا سا سکرین ایستادہ تھا۔ وہاں خوشنما کرسی پر بیٹھتی مہمان خاتون اس سکرین کے ذریعے اپنے چہرے کے میک اپ کو آگ کی تپش سے خراب ہونے سے بچاتی تھی۔

مزید آگے سونے کے پتر چڑھی چھت والا میوزک روم تھا۔ یہاں بھی چھت سے بہت سے کنولوں سے سجاوٹ لیزر لٹک رہا تھا۔

اب وہ لوگ بمعہ اورٹو رنٹس کے سیڑھیاں چڑھتے اوپر آنے لگے۔

خالہ، خالو، کاشف اور آصف آگے آگے تھے۔ وہ سب سے پیچھے تھے۔ کہ لائین میں جانا پڑتا تھا۔ پھیل کر نہیں۔

تبھی۔ ڈھیلی ڈھالی لمبی سی چٹیا میں گندھے اُس کے بال زور سے کھج گئے۔ مڑ کر دیکھا۔

وہی آدمی تھا۔ سنگین خان۔ اُس کے بال اُس کے کوٹ کے بٹن میں الجھ گئے تھے۔

ایک پل کو اُسکی نظریں زیب کی طرف انھیں۔ اور پھر۔ وہ اپنے بٹن سے اُس کے بال الگ کرنے لگا۔

اُس کا چہرہ بالکل سپاٹ تھا۔ کسی مٹین کی طرح کسی بھی جذبے سے عاری وہ احتیاط سے اپنا بٹن اُس کے بالوں سے چھڑا رہا تھا۔

زیب نے گھبرا کر اوپر دیکھا۔ کہیں نازیہ خالہ وغیرہ دیکھ کر تو نہیں رہی تھیں؟

پھر۔ اُسے قدرے اطمینان ہوا۔ وہ لوگ شاید اوپر پہنچ گئے تھے۔ نظر نہیں آرہے تھے۔

مگر۔۔۔ لوگوں کے ہجوم میں وہ ان سے پھڑگئی تو؟

اُس نے دیکھا۔ کوشش کے باوجود سنگین خان بال چھڑا نہیں سکا تھا۔ زیب مزید انتظار نہیں کر سکتی تھی۔ اپنے بال اُس کے بٹن سے نوچنے لگی۔

اُس نے محسوس کیا۔ وہ اُسے دیکھ رہا تھا۔ اُس کے بال تو الگ ہو گئے۔ مگر ایک ننھا سا گچھا اُس کے بٹن کے ساتھ ہی چپک کر رہ گیا۔

کوئی پرواہ کئے بغیر زیب تیزی سے اوپر چل دی۔

ادھر ادھر نظریں دوڑائیں۔ کچھ آگے آصف کھڑی اُسکی طرف ہاتھ ہلا رہی تھی۔ وہ جلدی

سے اُن سے جاملی۔

اوپر بیڈ رومز تھے۔ بادشاہ کے شاہانہ بیڈ روم کے دروازے کے چوکھٹ میں وہ خفیہ سیڑھیاں تھیں۔ جنہیں وہ کسی خطرے کے وقت استعمال کر سکتا تھا۔

وہاں سے گزرتے ہوئے وہ لوگ کونین و کٹوریہ کے بیڈ روم میں آگئے۔ یہاں بھی شاہ کے بیڈ کی طرح چند سیڑھیوں کے اوپر کونین کا تھلیس، جھالریں بیڈ تھا۔ فرنیچر، پردوں، دیواروں، بالکنیوں کی خوبصورتی کو الفاظ میں نہیں ڈھالا جاسکتا تھا۔ وہیں ساتھ ہی کونین کے چھوٹے بچے کا بالکل چھوٹا سائبر روم اور بستر تھا۔

کمال کا heating system تھا۔ جو ہیر آج کیروسین آئل اور بجلی سے چلتے ہیں۔ وہ اُس زمانے میں ہر دم کھولتے ہوئے پانی سے چلتے تھے۔

آگے چل کر کونین کا ٹی روم تھا۔ یہاں سے Pavilion کے خوبصورت لازا اور باغات دعوتِ نظارہ دے رہے تھے۔

آخر میں وہ لوگ Pavilion Gift Shop میں آگئے۔ اُس نے Pavilion کے دو خوبصورت کارڈز خریدے۔ کہ اس سے زیادہ اُسکی جیب اجازت نہیں دے رہی تھی۔

یہیں اُس نے ایک بار پھر سنگین خان کو دیکھا۔ دو قدم پر کھڑا Pavilion کا ایک بیش قیمت موڈل خرید رہا تھا۔

پے منٹ کر کے مڑنے لگا۔ تو نظریں زیب پر پڑ گئیں۔

اور پھر۔ وہ سامنے دیکھنے لگا تھا۔

اس کے باوجود زیب کو لگا۔ وہ اُسے مزید جان گیا تھا۔ مزید پہچان گیا تھا!

گاڑی مین پیٹھک گھر کی طرف چلے۔ تو زیب خاموش خاموش سی کھڑکی سے باہر تک رہی تھی۔

”چپ چپ کیوں ہو؟“ آصف نے پوچھا۔

”ن۔ نہیں تو۔“ چوکتے ہوئے اُس نے رخ اندر کی طرف کر لیا۔

جانے کیوں؟ آج آصف سے سب کچھ شیر نہیں کیا۔ نہیں بتایا کہ Pavilion میں

سڑھیوں پر سنگین خان سے مڈ بھیڑ ہوئی تھی۔ یا ابھی کچھ دیر پہلے گفٹ شوپ کے کاؤنٹر کے پاس اُس کی نظروں میں اِس نے کچھ پڑھا تھا!

راستے میں پڑتے Mc Donald's میں اترے۔ تو وہ سب بھول بھال گئی۔
مزید اربگرز کھائے۔ اپنی اپنی مرضی کی پیپسی اور فیکس پیئے۔ اور گھر آ گئے۔

رات ڈنر کے بعد وہ اور آصف اپنے بیدروم میں آ گئیں۔

آصف کا چھوٹا سائڈ روم بہت کیوٹ تھا۔ اُس کا نرم و گداز بیڈ تھا۔ وارڈروب تھا۔ ٹی وی تھا، کمپیوٹر تھا، چیرتھی اور — کھرکی میں سے دکتے دن میں گھر میں دھندلائے اور رات میں گھر میں سے چھتی جھللاتی تیاں لئے سلیٹی ڈھلانی چھتوں والے خوبصورت مکانات!
آصف نے آجکل اپنا بیڈ زیب کو دے رکھا تھا۔ کہ مہمان جو تھی۔ خود نیچے کارپٹ پر بستر لگا کر پڑ رہی تھی۔ بہت پیار تھا دونوں کا آپس میں۔ ہمعمر بھی تھیں، ہمدرد بھی!
رات کے گیارہ بج چکے تھے۔ آصف پہلے ہی بستر پر لیٹ رہی تھی۔ زیب البتہ نماز پڑھ رہی تھی۔

فارغ ہوئی۔ تو وہ بھی اپنے بستر میں گھس گئی۔

کچھ دیر دونوں ادھر ادھر کی باتیں کرتی رہیں۔ پھر —

آصف نے 'گڈ نائٹ' کہا۔ اور کروٹ دوسری طرف لیتے ہوئے سونے کی کوشش کرنے

لگی۔ کیونکہ صبح اُس نے یونیورسٹی بھی جانا تھا۔

زیب نے بھی آنکھیں موند لیں۔ مگر —

پتہ نہیں کیوں؟ نیند نہیں آرہی تھی۔ کچھ الجھی الجھی سی تھی۔ اُپ سیٹ سی بھی!

کیوں تھا ایسا؟ کچھ سمجھ نہیں آرہی تھی!

وہ اُٹھ کر بیٹھ گئی۔ آصف کی طرف دیکھا۔ اطمینان سے سو رہی تھی۔

وہ آہستہ سے اُٹھی۔ کچن میں گئی۔ گلاس میں پانی بھرا اور — گھونٹ گھونٹ کر کے پینے

لگی۔

نظروں میں آج سارے دن کی مصروفیات گھونٹنے لگیں۔ شاندار Pavilion اور ساتھ

ہی — اپنے بالوں کا سنگین خان کے کوٹ کے بٹن میں الجھنا۔

پتہ نہیں کیوں؟ گلاس اُس کے ہاتھ میں لرز کر رہ گیا۔

اُس کا چہرہ بالکل سپاٹ تھا۔ کسی مشین کی طرح کسی بھی جذبے سے عاری وہ اپنے کوٹ کا

بٹن اُسکے بالوں سے چھڑا رہا تھا۔ اور — جب جب بھی اُس پر نظر پڑی۔ خالی ہی پڑی مگر —

اِس کے باوجود جانے کیوں؟ زیب کو لگا تھا۔ اُس کی کچھ نہ بولتی نظریں بھی معنی لئے تھیں۔

کیا؟ یہ وہ نہیں سمجھ پائی تھی!

پر — اُسے کیوں نیند نہیں آرہی تھی؟ وہ کیوں الجھی الجھی سی تھی؟ اُس کا خیال آتے ہی گلاس

کیوں لرز گیا تھا اُس کے ہاتھ میں؟

مزید اُپ سیٹ ہوتے ہوئے اُس نے باقی کا پانی جلدی جلدی پیا۔ اور واپس کمرے میں

آکر بستر پر دراز ہو گئی۔

آنکھیں بند کیں۔ اور پھر — جانے کس پہر نیند کی دیوی مہربان ہوئی۔ اور وہ سو گئی۔

پوچھ کر مطلوبہ جگہ تک پہنچ سکتی تھی۔ پھر اُسے اب تک تقریباً ہر جگہ کے بس نمبر وغیرہ پتہ چل چکے تھے۔
 اتوں اُن کے اُسے خوب خوب پھرنا چاہیے تھا۔ پاکستان سے آؤ۔ اور گھر میں بیٹھ رہو۔ وہ اس حق
 میں بالکل نہیں تھیں اور پھر کسی خاص جگہ جانا ہوتا تھا۔ تو ایسے بھی دیک اینڈز پر سب مل کر اپنی گاڑی
 میں چلے جاتے تھے۔ وزٹ بھی کر آتے تھے۔ ساتھ میں زیب کو اُس جگہ سے متعلق تمام معلومات بھی
 فراہم کرتے جاتے تھے۔

سیریل، بریڈ، جوس وغیرہ ختم تھے۔ خالہ نے چیزیں کاغذ پر لکھ کر دیں۔ اور وہ اپنے
 کمرے میں تیار ہونے چل دی۔

کوئی پنک شلوار قمیص اور کپڑوں سے میچ کرتا پھولدار دوپٹہ لیتی، بیک کندھے سے لٹکاتی،
 وہ گھر سے باہر نکل آئی۔

فٹ پاتھ پر بائیں رخ چلتے ہوئے اُس نے آس پاس نگاہ کی۔ دائیں جانب سڑک کے
 اُس طرف سرسبز ڈھلان پر بنے خوبصورت گھروں کی سلیٹی ڈھلانی چھتیں دھند میں لپٹی تھیں۔ دور
 اُس پار سمندر گہر میں ڈوبا نظر آرہا تھا۔ بائیں جانب اُن کی پہاڑی پر کے گھرواں نظر آرہے تھے۔
 اور۔ آسمان کی وسعتوں پر بگلہ سے سفید بادلوں کا راج تھا۔

تھوڑا سا ہی آگے چل کر وہ بائیں سمت مڑتے ہوئے پگڈنڈی پر شورٹ کٹ لیتی اوپر
 آتے ہوئے قریب کے بس سٹینڈ پر آگئی۔ جلدی ہی ٹاؤن سینٹر جانے والی بس آکر رُک گئی۔
 وہ اندر داخل ہوئی۔ ڈرائیور سے ٹکٹ لیا، پے منٹ کی، اور ایک خالی سیٹ پر جا کر بیٹھ
 گئی۔

شوٹنگ سینٹر کے قریبی سٹاپ پر بس رُک گئی۔ وہ اتر آئی اور پیدل چلتی بازار میں آگئی۔
 خالہ کی چیزیں بھی خریدیں، امی اور ابو کے لئے بھی گفٹس لئے۔ دیر تک ادھر ادھر گھومتی
 رہی۔ پھر وہیں ایک ریسٹورانٹ میں پیٹزا کھایا اور۔

بس سٹاپ تک جانے کے لئے بائیں طرف فٹ پاتھ پر چلنے لگی۔
 چند ہی قدم چلی تھی۔ کہ موٹی موٹی بوندیں پڑنے لگیں۔ اُس نے قدم تیز کر لئے۔ مگر راستہ
 اب بھی خاصا تھا۔

دن کے دس بج رہے تھے۔ نواز کا لواپنے آفس اور آصفہ اور کاشف یونیورسٹی جا چکے
 تھے۔ نازیہ خالی ضروری کاموں سے فارغ ہو کر اپنے کمرے میں بیٹھیں قرآن پاک کی تلاوت کر رہی
 تھیں۔

تبھی۔۔۔ زیب پاس چلی آئی۔

”نازیہ خالہ۔ میں نے امی اور ابو کے لئے کچھ شوٹنگ کرنی ہے۔ آپ نے کچھ منگوانا ہو تو
 بتائیں۔“

نازیہ خالہ نے ہی اُسے کہا تھا۔ کہ وہ روزانہ نکلا کرے۔ یہی چند دن ہیں۔ جتنا چاہے گھوم
 پھر لے۔ یہ جگہ اتنی بڑی اور پیچیدہ نہیں تھی۔ کہ وہ راستہ بھول جاتی۔ اگر ایسا ہو بھی جاتا۔ تو کسی سے

تھی۔ اُس کے قریب ہی سڑک پر ایک گاڑی آ کر رُکی۔

اُس نے دیکھا۔ سنگین خان تھا۔ کچھ بھی بولے بغیر اُس کی طرف کا پسینگر زیٹ کا دروازہ اُس کے لئے کھول دیا۔

بارش تیز تر ہو رہی تھی۔ مگر ایسا بھی نہیں تھا۔ کہ وہ بارش میں سٹاپ تک نہیں جاسکتی تھی۔ وہ منتظر تھا۔ وہ بھی رُک گئی تھی لیکن۔

”آؤ۔ بارش ہے۔“ پہلی بار زیب نے اُس کی آواز سنی۔

”نو ٹھیک یو۔ بس سٹاپ قریب ہے۔ میں چلی جاؤں گی۔“

سنگین خان نے کچھ نہیں کیا۔ خوبصورتی سے کندھے اُچکائے۔ دروازہ بند کیا اور آگے

بڑھ گیا۔

وہ بھی۔ اُسی رخ۔ پھر سے چلنے لگی۔

”آؤ۔ بارش ہے۔“ اُس کی آواز اُس کے کانوں میں گونجی۔

پتہ نہیں کیوں؟ ایک دلاویز مسکراہٹ اُس کے خوبصورت لبوں کو چھو گئی۔

آج — بولا تو!

مختصر الفاظ، دھیمالہجہ، پرکشش انداز!

بس میں بیٹھی۔ تو بھی اُس کی آواز پیچھا کرتی رہی۔

قریباً آدھا گھنٹہ بعد بس اُن کے علاقے میں رُکی۔ تو وہ اتر گئی۔

کندھے سے لنکابیگ، دونوں ہاتھوں میں شوپنگ بیگز اور اوپر سے ہوز برستی بارش!

وہ بمشکل خود کو سنبھال پا رہی تھی۔

ایسے میں — ایک بار پھر سنگین خان نے اُس کے بالکل پاس آتے ہوئے گاڑی روکی۔ اور

ایک بار پھر اُس کی طرف کا پسینگر زیٹ کا دروازہ کھولا۔

اس بار بولا کچھ نہیں۔ بس اُسے تکتا اور اُسکا انتظار کرتا رہا۔

جانے کیوں؟ اس بار اُس نے بھی انکار نہیں کیا۔ اپنی کیٹس کے خلاف سا لگ رہا تھا۔ وہ

تو بار بار مدد کی آفر کر رہا تھا۔ اور وہ reject کرتی جاتی۔ کچھ اچھا نہیں لگا اُسے۔ ہاں —

یہ الگ بات تھی۔ کہ وہ اُسے جانتی تک نہیں تھی۔ پرفیکٹ اجنبی تھا وہ اُس کے لئے!

بہر حال — وہ بیٹھ گئی۔ بیگزیچے پاؤں کے پاس رکھ دیئے۔

وہ آہستہ آہستہ آگے بڑھنے لگا۔

زیب نے کوئی جیکٹ وغیرہ بھی نہیں پہنا تھا۔ بُری طرح بھیگ چکی تھی۔

”آپ کی گاڑی کی سیٹ بھیگ جائے گی۔“ اُس نے اندیشہ ظاہر کر ہی دیا۔

سنگین خان نے ایک نظر اُس کی طرف دیکھا اور — کچھ بھی بولے پتا پھر سے نظریں

سڑک پر جمادیں۔

شیشے پر داہمچر زینزی سے دائیں بائیں حرکت کر رہے تھے۔ بارش کی وجہ سے اُس کی

رفتار خاصی کم تھی۔ وہ احتیاط سے ڈرائیور کر رہا تھا۔

”تم بہت بھیگ گئی ہو۔“ سامنے ہی دیکھتے ہوئے اُس نے سکوت توڑا۔

زیب نے کوئی جواب نہیں دیا۔ خاموشی سے سامنے دیکھتی رہی۔

وہ پگڈنڈی جہاں سے وہ شورٹ کر کے اوپر بس سٹاپ پر آتی تھی۔ گزر چکی تھی۔ وہ

ڈھلان جس پر اُن کے گھر کے علاوہ بھی چند گھر تھے۔ وہ بھی نظروں سے اوجھل ہو رہی تھی۔

”تمہارا گھر یقیناً وہیں کہیں ہوگا۔“ اُس کا اشارہ پیچھے بس سٹاپ کی طرف تھا۔ ”لیکن روڈ

سے جاؤ۔ تو راستہ لمبا ہو جاتا ہے۔“ وہ جیسے اُسے صفائی دینے لگا۔ یا پھر — کہ وہ پریشان نہ ہو۔

اُس نے ایک نظر اُسکی طرف دیکھا اور پھر سے شیشے کے اُس پار دیکھنے لگی۔

پھاڑیوں پر بنے سلیٹی ڈھلانی چھتوں والے گھر۔ بادل، بارش — سب بہت پُر فریب

لگ رہا تھا۔

”تم — شاید یہاں نئی ہو۔“ اُس کی نظریں اب بھی سڑک پر تھیں۔

”جی۔ میری خالہ یہاں رہتی ہیں۔ میں اُن کے پاس آئی ہوں۔“

"I see."

اب ساحلی علاقہ آ گیا تھا۔ اُس نے ایک بار پھر دائیں ٹرن لیا۔

”تمہارا گھر تو خاصا پیچھے رہ گیا ہے۔ لیکن میرا گھر وہ سامنے ہے۔“ اُس نے سڑیٹ کے

آخری گھر کے پیچھے سمندر کے رخ واقع ایک بہت خوبصورت گھر کی طرف اشارہ کرتے ہوئے رفتار دہی کر لی۔ ”تمہارے کپڑے بالکل بھیگ گئے ہیں۔ تم چاہو تو۔۔۔“

اُس نے دیکھا۔ زیب کا رنگ بدلنے لگا تھا۔

”ایک کپ کوئی پی سکتی ہو۔ یہیں گاڑی میں۔“ اُس نے جلدی سے اپنی بات پوری کی۔ آخری جملے پر زور بھی دیا۔

”نہیں۔ نہیں۔ آپ مجھے میرے گھر چھوڑ آئیں۔“

اُس نے ”نہیں نہیں“ کے الفاظ اس قدر گھبراہٹ میں ادا کئے کہ وہ اپنی ہنسی بے شکل چھپا سکا۔ خاموشی سے ایک بار پھر گاڑی آگے بڑھانے لگا۔

وہ بھی سامنے دیکھ رہی تھی۔ جانے کیوں اس آدمی سے کچھ مرعوب سی تھی۔

وہ بہت پیسے والا تھا یہ بات نہیں تھی۔ بلکہ — شاید وہ بہت imposing تھا اس لئے۔

شاید بہت amiable تھا اسلئے، پتہ نہیں کیا تھا؟ وہ خود بھی واضح نہیں تھی اُس کے بارے میں!

ایک بار اور گاڑی دائیں موڑتے ہوئے اُس نے نظریں سیاہ کولٹار کی سڑک پر جمادی تھیں۔

بارش اب کم ہو رہی تھی۔ کچھ دیر قبل والی تیزی نہیں رہی تھی۔

”اب میں اتر جاؤں؟“ وہ جیسے اُس سے اجازت مانگنے لگی۔

”کیوں؟“ ایک بار پھر اُس نے اُسکی طرف دیکھا۔

”وہ۔۔۔ بارش کم ہو گئی ہے نا۔“

اُس نے رخ دوبارہ سڑک کی طرف کر لیا۔

”نہیں۔“ وہ مختصر آبوللا۔

اور — اُس کے لہجے کا حکم دیکھ کر وہ چپ چاپ بیٹھ رہی۔

بس شاپ سے لیکر اب تک گاڑی ایک بڑا سا چوکور کاٹ کر اب اُس کے سٹریٹ کے

قریب آ رہی تھی۔ وہیں سٹریٹ میں بائیں طرف چھوٹے چھوٹے پیارے پیارے گھروں میں سے ایک گھر تازیہ خالہ کا تھا۔

”وہ والا گھر ہمارا ہے۔“ اُس نے دور سے ہی اُسے اشارے سے بتایا۔ آپ گاڑی یہیں روک لیں۔ میں خود چلی جاؤں گی۔“

”وہ سمجھ گیا۔ وہ اُس کے ساتھ گھر تک نہیں جانا چاہتی تھی۔ شاید رشتہ داروں کے دیکھ لینے کی وجہ سے۔“

اور — کچھ آگے بڑھتے ہوئے وہ اُنکی سٹریٹ میں آ گیا۔ پھر — وہیں بائیں جانب گاڑی روک لی۔ باہر آتے ہوئے اُس کے لئے دروازہ کھولا۔

وہ اُتری۔ تو اُس کا سامان اٹھانے میں اُسے مدد دی۔

زیب نے اُس کا شکریہ ادا کیا۔ اور آگے بڑھ گئی۔

وہ بھی گاڑی میں بیٹھا۔ اور ریورس جاتے ہوئے گاڑی دوبارہ مین روڈ پر ڈال دی۔

تھی۔ اور پھر۔ پلیٹ فارم کے آخری اور چھت سے ڈھکے حصے کے اندر داخل ہوتے ہی زبردست فشن اینڈ چس، لذیذ ڈنٹس اور برگرز!

آگے جاؤ تو بچوں کے لئے گیمز، ڈاجم کارز، کیروسیل، بڑوں کے لئے Turbo Coaster اور Slot Machines۔ پھر سب سے بڑھ کر ہیئر پلیٹ فارم پر باہر ہی رینگ کر یاس کھڑے ہو کر تیز ہوا کے وار سپتے ہوئے تاحد نگاہ سمندر کے سبزی مائل نیلے پانیوں کا نظارہ! حسب معمول وہ بس میں بیٹھی۔ اور سیدھی جا پہنچی برائٹن پیئر۔

اندر گا، یہ تفصیلی چکر لگایا۔ آخر میں مزیدار برگ رکھایا۔ اور پیپی ساتھ لیتی باہر آ کر رینگ کے پاس کھڑی ہوتے ہوئے۔ بسوں میں پانیوں پر نظریں جمی گھونٹ گھونٹ کر کے پینے لگی۔ پھر۔ وہ چونکی۔ اُس سے۔ ار قدم پر ہی سنگین خان کھڑا سمندر کی لامحدود وسعتوں پر نظریں جمائے تھا۔

جانے کیوں؟ اُس کا دل بے اختیار دھڑکا۔

اُسے یہاں پا کر اُسے انوکھی سی خوشی کا احساس ہوا تھا۔ ایسی خوشی۔۔۔ جو اس سے پہلے اُس نے کبھی محسوس نہیں کی تھی۔

وہ اُسے دیکھ ہی رہی تھی۔ کہ سنگین خان نے اچانک رخ اُسکی طرف کر لیا۔

اُسے دیکھا۔ تو پاس چلا آیا۔

”ہیلو“۔ وہ دھیرے سے بولا۔

”ہائے“۔ وہ خود کو سنبھالتے ہوئے بولی۔

سنگین خان نے دیکھا۔ اُس کے بہت ہی خوبصورت چہرے پر لالی سی بکھر گئی تھی۔ سیاہ خمیدہ پلکیں جھک گئی تھیں۔

ایک مبہمی مسکراہٹ اُس کے پرکشش لبوں کو چھو گئی۔

زیب نے پھر سے پانیوں پر نظریں جمادیں۔ چپ چاپ!

”پیئر اچھا لگا؟“ وہ اُس سے باتیں کرنے لگا کہ۔

وہ جو speechless ہوئی جا رہی تھی۔

اُس کے دن الجھے الجھے اور راتیں بے چین ہو رہی تھیں۔ دن کو اکیلی اور شام کو آصفہ اور کاشف کے ساتھ ضرور کہیں نہ کہیں چلی جاتی۔ یہ چھوٹا سا سمندر کنارے آباد خوبصورت شہ جیسے باقی ٹورسٹس کے لئے انوکھی اٹریکشن رکھتا تھا۔ وہ بھی کچھ کم لطف اندوز نہیں ہوتی تھی لیکن۔ پتہ نہیں کیا تھا؟ وہ کچھ بے کل سی رہنے لگی تھی۔

یہ آصفہ نے بھی نوٹ کیا تھا۔ اکیلے میں اُس سے وجہ بھی پوچھی۔ لیکن۔ وہ خود کلیئر ہوا تو اُسے بتاتی!

'Brighton Pier' پر وہ پہلے بھی آصفہ اور کاشف کے ساتھ جا چکی تھی۔ آج پھر لپٹایا۔ کہ سمندر کے پانیوں پر بنے اس لمبے اور چوڑے پلیٹ فارم پر سال بھر تفریح ہی تفریح ہوا

تھی۔ اور پھر— پلیٹ فارم کے آخری اور چھت سے ڈھکے حصے کے اندر داخل ہوتے ہی زبردست فشن اینڈ چس، لنڈی ڈونٹس اور برگرز!

آگے جاؤ تو بچوں کے لئے گیمز، ڈاجم کارز، کیروسل، بڑوں کے لئے Turbo Coaster اور Slot Machines۔ پھر سب سے بڑھ کر میٹر پلیٹ فارم پر باہر ہی رینگ کے پاس کھڑے ہو کر تیز ہوا کے وار سہتے ہوئے تاحد نگاہ سمندر کے سبزی مائل نیلے پانیوں کا نظارہ! حسب معمول وہ بس میں بیٹھی۔ اور سیدھی جا پہنچی برائین پیئر۔ اندر کا ایک تفصیلی چکر لگایا۔ آخر میں مزیدار برگ رکھایا۔ اور پیپی ساتھ لیتی باہر آ کر رینگ کے پاس کھڑی ہوتے ہوئے نیلگوں پانیوں پر نظریں جمی گھونٹ گھونٹ کر کے پینے لگی۔ پھر— وہ چوکی۔ اُس سے تین چار قدم پر ہی سنگین خان کھڑا سمندر کی لامحدود وسعتوں پر نظریں جمائے تھا۔

جانے کیوں؟ اُس کا دل بے اختیار دھڑکا۔

اُسے یہاں پا کر اُسے انوکھی سی خوشی کا احساس ہوا تھا۔ ایسی خوشی۔۔۔ جو اس سے پہلے اُس نے کبھی محسوس نہیں کی تھی۔

وہ اُسے دیکھ ہی رہی تھی۔ کہ سنگین خان نے اچانک رخ اُسکی طرف کر لیا۔

اُسے دیکھا۔ تو پاس چلا آیا۔

”ہیلو“۔ وہ دھیرے سے بولا۔

”ہائے“۔ وہ خود کو سنبھالتے ہوئے بولی۔

سنگین خان نے دیکھا۔ اُس کے بہت ہی خوبصورت چہرے پر لالی سی بکھر گئی تھی۔ سیاہ خمیدہ پلکیں جھک گئی تھیں۔

ایک مبہمی مسکراہٹ اُس کے پرکشش لبوں کو چھو گئی۔

زیب نے پھر سے پانیوں پر نظریں جمادیں۔ چپ چاپ!

”میٹر اچھا لگا؟“ وہ اُس سے باتیں کرنے لگا کہ۔

وہ جو speechless ہوئی جا رہی تھی۔

اُس کے دن الجھے الجھے اور راتیں بے چین ہو رہی تھیں۔ دن کو اکیلی اور شام کو دو آصفہ اور کاشف کے ساتھ ضرور کہیں نہ کہیں چلی جاتی۔ یہ چھوٹا سا سمندر کنارے آباد خوبصورت شہر جیسے باقی ٹورسٹس کے لئے انوکھی اٹریکشن رکھتا تھا۔ وہ بھی کچھ کم لطف اندوز نہیں ہوتی تھی لیکن۔۔۔ پتہ نہیں کیا تھا؟ وہ کچھ بے کلسی رہنے لگی تھی۔

یہ آصفہ نے بھی نوٹ کیا تھا۔ اکیلے میں اُس سے وجہ بھی پوچھی۔ لیکن۔۔۔ وہ خود کلیئر ہوئی

تو اُسے بتاتی!

'Brighton Pier' پر وہ پہلے بھی آصفہ اور کاشف کے ساتھ جا چکی تھی۔ آج پھر

لجایا۔ کہ سمندر کے پانیوں پر بنے اس لمبے اور چوڑے پلیٹ فارم پر سال بھر تفریح ہی تفریح ہوئی

”جی۔“ وہ آہستہ سے بولی۔ ہاتھ میں پکڑے پیپی کے ٹن کو دیکھنے لگی۔

آج — وہ اُسے کچھ بدلی بدلی سی لگی۔ ایک بار پھر اُسکے ہونٹوں پر موہوم سی مسکراہٹ

اُبھری۔

”میرا خیال ہے۔ آج ہمیں ایک دوسرے سے اپنا تعارف کروا ہی لینا چاہیے کہ ہم ایک ہی

شہر میں رہ رہے ہیں۔ اور — اتفاقاً بار بار مل بھی لیتے ہیں۔۔۔“

وہ رخ پھیر کر اُسے دیکھنے لگی۔

”میرا نام سنگین خان ہے۔“ وہ اپنے مخصوص دھمے لہجے میں بولا۔ ”میں پاکستان سے

ہوں — کام سے تھک جاتا ہوں تو گرمیوں میں چند ہفتوں کے لئے یہاں آ جاتا ہوں۔۔۔“

وہ اب بھی اُسے تک رہی تھی۔ چپ چاپ۔ دونوں جذبے گنڈھ ہو رہے تھے۔ اُسے

اچانک وہاں پانے پر جہاں اُس کا حسین چہرہ دمک اٹھا تھا۔ وہاں — ایسا ہو جانے پر وہ پریشان سی

بھی لگ رہی تھی۔

اتنا بھی نہ کہہ سکی کہ یہ سب تو وہ پہلے بھی جانتی تھی اُس کے بارے میں۔ اُس کے تعارف

کے جواب میں اپنا تعارف تک نہ کرا سکی۔

”بس — تمہارے گھر والوں نے بھی تمہارا کوئی تو نام رکھا ہوگا۔“ ایک غیر محسوس سی

مسکراہٹ ہونٹوں پر لئے وہ مزید بولا۔

”میرا نام زیپ ہے۔ میں بھی پاکستان سے ہوں۔“ اُس نے بھی اپنا تعارف کروا دیا۔

کہ کرسی کا تقاضا یہی تھا!

تھوڑی دیر یوں ہی دونوں خاموشی سے دور تک پانیوں پر نظریں جمائے رہے۔

”کس کلاس میں پڑھتی ہو؟“ اُس نے گفتگو آگے بڑھانے کی خاطر کہا۔

”بی اے کا ایگزیم دیا ہے۔“

”اچھا۔“

چند بل مزید خاموش رہی۔

”آگے پڑھو گی؟“

”ارادہ تو ہے۔“

”اُس کے بعد — کیا کرو گی؟“ وہ یوں ہی بولا۔

پتہ نہیں کیوں؟ زیب کو ہنسی آ گئی۔ اُسے معلوم تھا۔ وہ یہ سب ویسے ہی پوچھے جارہا تھا۔ کہ

وہ جو بالکل چُپ سادھے تھی!

”وہ جو دوسرا Pier ہے۔“ زیب نے تھوڑے فاصلے پر بالکل اسی طرح کے ایک اور مگر

عجیب جملے ہوئے سے شکل کے بیڑ کی طرف اشارہ کیا کیونکہ اب کچھ بامقصد بات ہونی چاہیے تھی۔

”یہ۔۔۔ ایسا کیوں ہے؟“

اُسے اچھا لگا۔ وہ بات تو کرنے لگی تھی!

”یہ پہلے اس بیڑ کی طرح تھا۔ جیتا جاگتا۔ مگر سینڈ ورلڈ وار میں تباہ کر دیا گیا تھا۔“

”اوہ!“

”اندر چلو گی؟“ سنگین خان نے پوچھا۔

کیونکہ وہ ابھی اندر نہیں گیا تھا۔ باہر ہی سے سمندر، سمندر میں تیرتی کشتیوں، سوئمنگ

کرتے لوگوں، ساحل پر کے ہجوم اور پتنگیں اڑاتے لڑکوں کو دیکھ رہا تھا۔

”میں تو۔۔۔ ہو آئی ہوں۔“

”دوبارہ جانے میں کیا حرج ہے۔ آؤ۔“ اُس نے بالکل اچھے دوستوں کی طرح کہا۔

وہ انکار نہ کر سکی۔ ساتھ ہوئی۔

مگر — دل ایک انجانے سے خوف سے لرز اُٹھا۔

اُسے یہاں دیکھ کر اُس کا دل کیوں دھڑکا تھا؟ خوشی کیوں محسوس ہوئی تھی؟

اندر سارا گھوم پھر کر وہ واپس باہر آ گئے۔

”اب میں گھر چلوں گی۔ کافی دیر ہو گئی ہے۔“ زیب نے کھلے پلٹ فارم پر آتے ہی کہا۔

جانے کیوں اُس کی سنگت میں اپنی خوشی سے اُسے ڈر سا لگنے لگا تھا!

”چلو۔ تمہیں گھر چھوڑ آؤں۔“

”نہیں۔ میں خود چلی جاؤں گی۔“ وہ مزید اُس کے قریب رہنا نہیں چاہتی تھی۔

”تم ’برائین مریہ‘ آئی ہو؟“ اُس نے زیب سے پوچھا۔

”ہاں“۔ وہ آہستہ سے بولی۔

”یہاں بھی بہت کچھ ہے۔“ There is an eight screen cinema, jim,

famous brand names shops and — lots of water front restaurants

یہاں سے فیری میں جاؤ تو فرانس تک کا فاصلہ صرف 81 میل ہے۔ مہرینہ میں ہر سال فرانس سے آکر

ایک خود French Market لگاتے ہیں۔ اُس میں کئی قسم کی Chease ہوتی ہے۔ عمدہ

ایزیز، بہت ہی مزیدار پیسٹریز ہوتی ہیں۔ فیش ہوتا ہے اور جانے کیا کیا۔۔۔“

”آپ یہاں سے خوب واقف لگتے ہیں۔“ وہ دھیرے سے بولی۔

وہ خوبصورتی سے مسکرایا۔

”میں نے یہیں سے پڑھا ہے سب۔ Brighton is a second home of mine۔“

میں آتا جاتا رہتا ہوں یہاں۔“

وہ پھر خاموشی سے باہر دیکھنے لگی۔

اُس نے جن چیزوں کا ذکر کیا تھا۔ کچھ کچھ اُس نے آصفہ اور خالہ لوگوں کے ساتھ دیکھا

ہی تھا۔ مگر بہت سی باتیں صرف آج اُس سے پتہ چلی تھیں۔

اُس کا انداز گفتگو مرمعوب کن تھا، شخصیت میں اتھارٹی تھی اور — آنکھوں میں کمانڈ!

اُس نے جب جب اُس کی طرف دیکھا۔ وہ ڈول ڈول سی لگی۔ اور —

تب تب ہی اُس نے دل میں سوچا، وہ مزید اُسے نہیں ملے گی۔ یہ راستہ اُس کے لئے نہیں

تھا۔ اُس کی دنیا الگ تھی!

اُس نے اُسی جگہ گاڑی روک لی۔ جہاں بچہلی بار اُسے ڈراپ کیا تھا۔

گاڑی سے اترتے ہوئے وہ سامنے سے گھوم کر اُس کی طرف آگیا۔ اُس کے لئے

دروازہ کھولا۔

وہ اترنے لگی۔ تو سنگین خان قدرے پرے ہٹ گیا۔ ہاتھ غیر ارادی طور پر اپنے کوٹ

کے بٹن پر گیا۔ نادانستہ طور پر اُس نے اُس کے بال اپنے بٹن میں دوبارہ اٹکنے سے بچانے کی کوشش

”تم مجھ پر بھروسہ کر سکتی ہو۔ آؤ۔“ وہ متانت سے بولا کہ —

اُس کی جھجک اور آنکھوں میں اندیشے پڑھ کر وہ یہی سمجھا کہ وہ اُس پر ٹرسٹ نہیں کر رہی۔

وہ پھر ساتھ ہوئی۔ کہ ایسا نہ کرتی۔ تو وہ یہی سمجھتا کہ وہ اُس پر ٹرسٹ نہیں کر رہی۔

راستے میں وہ اُس کے ساتھ بہت دلچسپ انداز میں باتیں کرتا رہا۔

پہلے کچھ اُس سے متعلق کہ — وہ پاکستان میں کہاں رہتی تھی؟ واپس پاکستان کب جا رہی

تھی؟ وغیرہ۔ اور پھر اس حیران کن حد تک خوبصورت ٹوڈرسٹ ریزورٹ کے بارے میں مختصر مگر

بہت انٹرسٹنگ معلومات فراہم کیں۔

یہاں بہترین یونیورسٹیز تھیں۔ دنیا کے کونے کونے سے لوگ پڑھنے آتے تھے۔ برطانیہ

کی سیاسی اور سرکاری میٹنگز اکثر یہیں منعقد ہوتی تھیں۔ میوزیز اور آرٹ گیلریز تھیں۔ لائبریریز

تھیں۔ بے شمار ہوٹلوں تھے۔ پیچ فرنٹ Pizzerias، سی فوڈ ریسٹورانٹس، بیچ کینے اور ٹیریس بارز

تھے۔

پھر 'The Lanes' تھا۔ چھوٹی چھوٹی بل کھاتی سٹریٹس کا سلسلہ۔

یہاں بے شمار سٹائلش دکانیں تھیں، ریسٹورانٹس تھے اور Pavement Cafes

تھیں۔

اور — سٹی تھیٹر اور آرٹ گیلریز میں بیسٹ ڈرامہ، ڈانس، اوپرا اور میوزک ہوتا تھا۔

ٹاپ سٹارز رائل تھیٹر میں پرفارم کرتے تھے۔

"There is a great live music scene and often the entertainment spills

out on the streets with Jazz bands, street theatre

and mime artists..."

سڑک پر نظریں جمائے درمیانی رفتار سے ڈرائیو کرتا وہ اپنے مخصوص دھیمے انداز میں بتا رہا تھا۔

وہ چپ چاپ سن رہی تھی۔ اُس کی معلومات سے محضوہ ہو رہی تھی۔

پھر — اُس نے گاڑی آہستہ سے بائیں موڑ لی۔ آگے بڑھنے لگا۔

یہاں 'برائین مریہ' تھا، مریہ یہیں واقع ایک اہم علاقہ تھا۔

کی تھی۔

زیب نے اپنی ہنسی صاف چھپالی۔ جھکا سر اٹھایا تو دیکھا۔
اُس کے پرکشش لبوں پر بھی موہوم سی مسکراہٹ تھی!
ایک بار پھر۔ اُس کا دل بے ترتیبی سے دھڑکا۔
جانے کو قدم بڑھائے۔ تو سنگین خان نے اُسے 'خدا حافظ' کہا اور۔
گاڑی میں بیٹھتے ہوئے اپنی راہ لی۔

کل ویک اینڈ تھا۔ کاشف رات کھانے کے بعد آصفہ اور زیب کے لئے بھی کوئی بنا کر اُن
کے ہی کمرے میں آ بیٹھا تھا۔ زبردست گپ شپ کے دوران تینوں مزیدار کوئی سے لطف اندوز
ہورہے تھے۔

تقریباً ہر موضوع زیر بحث آیا۔ بس بات نہیں ہوئی۔ تو زیب کی سنگین خان سے بار بار
نکراؤ کی کی۔ کچھ خوف سا تھا، ڈر سا۔ کچھ بے کلی سی تھی، پریشانی سی!
رات گئے تک باتیں جاری رہیں۔ کل دن کو پودوں کی زسری اور پھر رات کو برائین
مرینہ میں بوٹ میں بنے چائینیز ریسٹورانٹ میں ڈنر کھانے کا پروگرام بنا کر ہی کاشف وہاں سے ملا۔
آصفہ اور زیب اپنے اپنے بیڈ پر پڑ رہیں۔ آصفہ اب بھی کھسر پھسر کرتی رہی۔
”اب سو جاؤ۔ کل اٹھ نہیں سکوگی پھر۔“ زیب نے کہا۔

”ہاں۔ اب سونا چاہیے۔ ورنہ تم تو پھر بھی جاگ جاتی ہو۔ مجھ سے نہیں اٹھا جاتا۔“

”تم دن بھر یونیورسٹی میں بھی تو تھک جاتی ہو۔“

”ہاں۔ یہ تو ہے۔ اچھا گڈ ٹائمٹ۔“ آصفہ نے مخالف سمت کروٹ لیتے ہوئے کہا۔

”گڈ ٹائمٹ۔“ اُس نے بھی آنکھیں موند لیں۔ مگر۔

وہ جھجھلا اٹھی۔ اُسے کیا ہو گیا تھا؟ نہ پہلے کی طرح نوجہتے ہی آنکھیں نیند سے بوجھل ہو جاتی

تھیں۔ نہ بستر پر پڑتے ہی بے خبر ہو کر سو رہتی تھی۔

پھر۔ جانے کس پہر غنودگی نے آلیا۔ اور اُسکی آنکھ لگ گئی۔

ناز یہ خالہ، آصفہ، کاشف اور زیب ایکٹروں پر پھیلی زسری کے پارکنگ لٹ میں گاڑی کھڑی
کر کے باہر نکل آئے۔

ایک بہت بڑے ہال میں داخل ہوتے ہی دائیں طرف ریسپشن تھا۔ وہیں کاؤنٹر پر ایک
انگریز لڑکی کھڑی ڈیوٹی دے رہی تھی۔

وہاں سے آگے بڑھے۔ تو بانیں ہاتھ پر چھوٹے چھوٹے بہت ہی پیارے پیارے
گھروندے نظر آئے۔ یہ بلیوں کے گھر تھے۔ گھروں میں اُن کے چھوٹے چھوٹے بیڈز تھے۔ کھیلنے
کودنے کے لئے طرح طرح کی جگہیں بنی تھیں۔ اُن کے کھانے پینے کا سامان تھا۔ پھر اسی طرح
کتوں کے dens تھے۔ اُن کے رہن سہن کا بندوبست تھا۔ بلیوں اور کتوں کے یہ انوکھے پرکشش گھر

برائے فروخت تھے۔

دائیں طرف باغبانی کا ہر قسم کا سامان تھا۔ بنے بنائے خوبصورت باڑ تک موجود تھے۔ پھر—ریکس میں لگے انواع و اقسام کے بیج، پھر کھاد کے پیٹکس اور—پھر کچھ ان ڈور عجیب و غریب پودے!

وہ اندر آصفہ گھوم پھر کرا یکبار پھر بلیوں کے گھروندوں میں جھانک رہی تھیں۔

”یہ پودے سنگین خان نے آرڈر کروائے ہیں۔“ شاف میں سے ایک اور انگریز لڑکی کاؤنٹر پر کھڑی لڑکی کو ایک فہرست پکڑاتے ہوئے انگریزی میں کہہ رہی تھی۔
چونکتے ہوئے اُس نے اُس طرف دیکھا۔ بیک وقت آصفہ بھی دیکھنے لگی۔

کاؤنٹر کی لڑکی فہرست پر نظریں دوڑانے لگی۔

”پودے تو سب ہیں۔ لیکن جو فوارہ منگوایا ہے۔ وہ اس وقت موجود نہیں ہے۔ پر—ہم لنڈن سے منگوادیں گے۔ After all he is our permanent client. لڑکی نے کہا اور—
اُسے فون پر مطلع کرنے لگی۔

”Sir, the plants are all here. But for fountain, you will have to wait for a couple of days. We will order it from London....“

دونوں لڑکیاں خاصی concerned نظر آ رہی تھیں۔

آصفہ مسکرا دی۔

”پیسہ ہے۔ گلیمر ہے۔ اوپر سے بقول تمہارے بہت بینڈم بھی ہے۔ بچاری

لڑکیاں۔۔۔“ آصفہ نے کہا۔

زیب بھی آصفہ کی بات پر مسکرا دی۔

اب وہ لوگ ہال کے پچھلے دروازے سے باہر نکل آئے۔

یہاں دور دور تک قسم قسم کے موسمی خوشنما اور خوش رنگ پھولوں کے تختے کے تختے اپنی بہار دکھا رہے تھے۔ موسم چونکہ پاکستان سے بالکل مختلف تھا۔ اس لئے تقریباً تمام پھول پودے اُس کے لئے نئے ہی تھے۔

وہ چاروں آگے ہی آگے چلتے چلے گئے۔

اب دائیں طرف اونچے اونچے ریکس میں باغ باغیچوں کے لئے سامان لگے تھے۔ نیچے اعداد اور بے حد خوبصورت گملے رکھے تھے۔ لازماً کے لئے پیٹل میز کرسیاں تھیں۔ مختلف قسم کے بیج تھے۔ اور پھر—

بائیں جانب طرح طرح کے ڈیزائنیں کئے پانی کی آبشاریں رواں دواں تھیں۔ پانی کہیں کسی کوہ سے نکل رہا تھا۔ تو کہیں کسی پرندے کی چونچ سے ٹپک رہا تھا۔ کہیں کسی کنوئیں سے ڈول بھر بھر کر تالاب میں گر رہا تھا۔ تو کہیں مصنوعی گرج چمک کے ساتھ بوندیں پڑنا شروع ہو جاتی تھیں۔ بہت حسین ماحول تھا۔

قریباً دو بجے وہ لوگ گھر پہنچ گئے۔

لُچ کے بعد نازیہ تو اپنے بیڈروم میں جا کر سو رہی ہیں۔ اور وہ، آصفہ اور کاشف پچھلی طرف لان میں آگئے۔

وہ دونوں بیچ پر بیٹھ گئیں۔ اور کاشف اپنے چھوٹے سے لان میں لان موڈر چلانے لگا۔

تہی—اُس کے گھر سے فون آگیا۔ امی ابوتھے۔ دیر تک اُس سے باتیں کیں۔ بہت یاد کر رہے تھے اُسے۔ ایک اکلوتی اولاد جو رہ گئی تھی۔ غم کھائے ماں باپ تھے۔ بہت اکیلا محسوس کر رہے تھے۔

وہ بھی کیا کم دکھی تھی اپنی بہن کے لئے؟

سوا سال کا فرق تھا دونوں میں۔ بس ہم عمر ہی تھیں جیسے۔ ہمد و ہمزازا یکدوسری کی۔ بے انتہا پیار تھا آپس میں۔ کبھی بہن بھائیوں والا روایتی جھگڑا بھی نہیں ہوتا تھا آپس میں۔ ہمیشہ پیار محبت سے رہیں۔ جیسی تو—

قیامت ٹوٹی تھی — جب وہ ایکسڈنٹ میں گزر گئی تھی۔

وہ رنج و الم میں ڈوبے ماں باپ کو تسلی دیتی۔ مگر—خود پورا سال گزرنے پر بھی recover نہیں کر پائی تھی۔ کیسے کر پاتی کہ کالج اور گھر میں تو وہ ہر وقت ساتھ ہی پر—اُس کا تو خون بھی اُسکی ہی رگوں میں دوڑ رہا تھا۔ اُس کا کیا کرتی؟

جی رہی تھی وہ بھی بس — اپنے ماں باپ کے لئے — کہ اُسے دیکھ کر ہی — وہ جی رہے تھے!

فون بند کرنے لگی۔ تو آنکھیں نم ہو گئیں۔

آسفہ سمجھ گئی۔ پھر زینہ یاد آئی تھی۔ اُس کا سراپہ کندھے سے لگا لیا۔ اُس کے آنسو پونچھنے لگی۔

”زیب! خود کو سنبھالو۔ دعا کیا کرو اُس کے لئے۔ تم نے فوزیہ خالہ اور فیاض خالو کے لئے خود کو مضبوط بنانا ہے۔ فیاض خالو ہارٹ پیسٹ ہیں۔ یہ بھی خیال رکھنا ہے۔۔۔“
اُس کے سامنے تو میں بہت کوشش کرتی ہوں کہ نہ روؤں۔ نہ یاد کروں اُسے۔ مگر — اکیلے میں خود پر اختیار نہیں رہتا۔ آصفہ! بہت یاد آتی ہے مجھے زینہ۔۔۔“ کہتے کہتے وہ آصفہ کے گلے لگ کر آج پھر پھوٹ پھوٹ کر رو دی۔

وہ لوگ اُس گھرانے سے تعلق رکھتے تھے۔ جہاں لڑکیوں کو لڑکوں کے ساتھ ملنے جلنے کی کھلی چھوٹ نہیں دی جاتی مگر —

جانے کب اور کیسے زینہ کو ایک لڑکے سے محبت ہو گئی۔ زیب کو کچھ پتہ نہیں تھا۔ ایک دن زینہ کی ایک کلاس فیلو اور قریبی دوست نفیسہ نے اُسے بتایا۔ کہ وہ زینہ کو سمجھائے۔ اُس لڑکے کی شہرت اچھی نہیں تھی۔ وہ ایک امیر گھرانے کا پکا فلرٹ تھا۔ یہ نہ ہو کہ بعد میں زینہ روتی پھرے۔ جب اُس نے زینہ سے بات کی۔ تو اُس نے کہا۔ کہ وہ اُسکی محبت میں بہت آگے نکل چکی ہے۔ واپس نہیں لوٹ سکتی۔ اور وہ لڑکا اُسکے ساتھ سیریس ہے۔ شادی کرنا چاہتا ہے اُس سے۔۔۔

”اچھا نام تو بتاؤ؟ ہارماتے ہوئے اُس نے پوچھا تھا۔

وہ مسکرا دی تھی۔

”نہیں۔“

”اچھا ہے کون؟ رہتا کہاں ہے؟“

”کبھی نہیں بتاؤں گی۔“

”کیوں؟“

”مجھے پتہ ہے تم امی کو بتا دو گی۔ وہ ابو کو۔ اور یوں ابو اُس تک پہنچ کر ہمارا بنا بنایا کام بکاڑ دیں گے۔“

”ویسے مجھے یہ کام بہت خطرناک لگ رہا ہے۔“ اُس نے کہا تھا۔

”مجھے بھی پہلے بہت ڈر لگ رہا تھا۔ مگر۔۔۔“

کچھ عرصہ یوں ہی گزر گیا۔ پھر — زینہ اچانک اُسے کچھ ابھی ابھی سی پریشان سی دکھائی دینے لگی۔ اُس نے پوچھا تو ٹال گئی۔ دوبارہ پوچھا تو غصہ ہو گئی۔ گھلتی نہیں تھی بالکل اُس کے سامنے۔ زیب کو اُس لڑکے سے ہی نفرت ہونے لگی تھی۔ اُس کی اچھی خاصی بہن کو اُس سے دور لے گیا تھا۔ کہاں کہ وہ سارا سارا دن اُس سے گپ شپ ہنسی مذاق کرتی رہتی۔ اور کہاں کہ اب سارا سارا وقت گرم سم رہتی۔ جیسے آس پاس زیب تھی ہی نہیں۔ تلخ ہو گئی تھی۔ چڑچی رہنے لگی تھی۔ وہ پہلے کی طرح بننے بولنے کی کوشش کرتی۔ تو الٹا ڈانٹنے لگتی۔

ایک دن زینہ کی اُسی دوست نفیسہ نے زیب کو بتایا۔ کہ اُس لڑکے نے کسی امیر کیر لڑکی سے دوستی کر لی ہے۔ اور زینہ سے کترانے لگا ہے اب۔ اسی بات پر زینہ اُس سے لڑی تھی۔ تو اُس نے اُسے جواب میں کہا۔ کہ غلطی اُسی کی تھی کہ ایک مڈل کلاس لڑکی سے دوستی کر لی تھی۔ بعد میں بے شک کہ صلح ہو گئی دونوں کی۔ لیکن میں نے زینہ سے کہا۔ کہ بس کرے۔ وہ sincere نہیں ہے اُس کے ساتھ۔ مگر پھر بھی وہ اُسی کو پوجتی ہے۔ میرا دل چاہتا ہے اُس لڑکے کو خوب کھری کھری سناؤں۔ مگر یہ اتنے پتہ دے تو کچھ کروں نا۔ نام تک نہیں بتاتی۔۔۔“

اور — زیب کو اُسکی پریشانی اور الجھن کا پتہ چل گیا۔ زبان کھول ہی لی۔

”زینہ بس کرو۔ تمہیں اتنا بھی احساس نہیں کہ تمہارے ہوتے ہوئے کسی اور لڑکی سے دوستی کر کے اُس نے تمہاری انسلٹ کی ہے۔ تمہیں مڈل کلاس کا طعنہ دیا ہے۔۔۔“

’پھر نفیسہ نے کان بھرے ہیں۔‘

’سچ بتایا ہے۔ کان نہیں بھرے۔‘

’بکواس کرتی ہے وہ۔ اُس نے کسی اور لڑکی سے دوستی نہیں کی۔ مجھے ہی غلط فہمی ہوئی تھی۔‘

اور یوں — وہ پھر خاموش ہو گئی۔ اُس کو سمجھانا فضول تھا۔

وہ امی ابو سے بھی کچھ نہیں کہہ سکتی تھی۔ عجیب گوگو میں تھی۔ ہاں۔ اُس لڑکے سے اُسکی نفرت میں مزید اضافہ ہو گیا۔

دن یوں ہی گزرنے لگے۔ ایک دن زینیہ نے اُسے بتایا کہ وہ لڑکا کل صبح کی فلاپیٹ سے بیرون ملک جا رہا ہے۔ اور وہ اُسے سی آف کرنے اُس کے ساتھ ایئر پورٹ جائے گی۔ چونکہ ایئر پورٹ جانے کا ٹائم بہت سویرے اور odd سا ہے۔ اُس لئے وہ امی ابو کو یہ کہہ کر جا رہی ہے کہ اُس کی کلاس ٹرپ پر جا رہی ہے۔ اُس لئے وہ بہت سویرے نکلے گی گھر سے۔

’تم بھی ایسا ہی کہنا۔‘ اُس نے کہا۔

’کیا ضروری ہے کہ تم ایئر پورٹ ہی جاؤ۔ فون پر بھی رخصت کر سکتی ہو۔‘

’نہیں نا۔ بُرا مان جائے گا وہ‘

’کتنی مجبور رہتی وہ اُس سے۔ اُسے غصہ آ گیا۔‘

’اور پھر واپس تم اُس کے ڈرائیور کے ساتھ کالج آؤ گی؟‘

’ہاں۔‘

’اور امی ابو کو پتہ چلا کہ تم کبھی اُس کے ساتھ اور کبھی اُس کے ڈرائیور کے ساتھ اکیلی گھومتی پھرتی ہو تو؟‘

’صرف دو بار اُس کے ساتھ گئی ہوں بس۔‘ اُس نے اپنی صفائی دی۔

’I hate this boy‘ کہتے کہتے وہ کمرے سے باہر نکل گئی تھی۔

اور پھر۔ اگلے دن پروگرام کے مطابق وہ بہت سویرے گھر سے نکل پڑی۔ بظاہر کالج جانے کے لئے معمول کی طرح پیدل بس سٹاپ کی طرف چل دی۔ وہاں سے اُسے اُس لڑکے نے پک کرنا تھا۔ اُس نے پک کر لیا۔ مگر۔

کچھ ہی دور جا کر اُس کی گاڑی کا ایک ٹرک کے ساتھ ایکسیڈنٹ ہو گیا۔ وہ تو صرف زخمی ہوا۔ ہسپتال لے جایا گیا لیکن۔ زینیہ ختم ہو گئی۔ ایک فلرٹ امیر زادے پر قربان ہو گئی!

ایک قیامت ٹوٹی تھی اُن پر۔ یقین ہی نہیں آ رہا تھا۔ کہ زینیہ اُن کو چھوڑ کر وہاں چلی گئی تھی۔ جہاں سے کوئی لوٹ کر واپس نہیں آتا!

اُن دنوں آصف بھی پاکستان اُن کے گھر آئی ہوئی تھی۔ اُس نے بھی اپنی خالہ زاد بہن کی انخراش موت دیکھی تھی۔ بلکہ وہ ہی ابو کے ساتھ جائے حادثہ پر گئی تھی۔ زیب اور امی میں تو جانے کی سکت ہی نہیں تھی۔

خاصے دن گزرے۔ ہوش و حواس نے کام کیا۔ تو اندازہ ہوا۔ وہ بہت ادھورے ہو گئے تھے۔ کم ہو گئے تھے۔ صرف تین رہ گئے تھے!

’زینیہ کی زندگی نہیں تھی سو چلی گئی۔ اُس لڑکے کی زندگی تھی تو صرف زخم آ گئے۔۔۔ بار بار کہی بات اُس دن ابو نے پھر دہرائی۔‘

’ڈرائیور بھی مرتے مرتے بچا ہے۔۔۔ امی بھی یہ بات پہلے کئی بار کہہ چکی تھیں۔‘

’اسی لئے تو کہتا ہوں میری زینیہ کی ہی اور زندگی نہیں تھی۔ ورنہ ڈرائیور تو آگے بیٹھا تھا۔‘

وہ لڑکا بھی۔ زینیہ تو پیچھے بیٹھی تھی۔ نقصان تو اُن کا ہونا تھا۔ مگر اُن کی زندگی تھی اسلئے وہ بچ گئے۔ زینیہ کی نہیں تھی بس چلی گئی۔ کہتے کہتے ابو رو دیئے۔

’ہائے کون سی منحوس گھڑی تھی جب زینیہ نے ٹرپ پر جانے کی ٹھان لی تھی۔ ٹرپ کینٹ پر ہی لیٹ ہونے کے ڈر سے لفٹ مانگی ہوگی اُس نے۔۔۔ امی بین کرنے لگیں۔‘

’کس سے لفٹ لی تھی؟ اور کیوں لی تھی؟ صرف زیب اور آصف جانتیں تھیں دونوں پھوٹ پھوٹ کر رونے لگی تھیں۔‘

اُس کی بہن چلی گئی تھی۔ اُس کے ماں باپ زندہ درگور ہو گئے تھے۔ وہ اکیلی رہ گئی تھی

اور۔۔۔ زینیہ کی دوست نفیہ نے کچھ عرصہ بعد اُسے بتایا تھا کہ اُسے کسی سے پتہ چلا تھا کہ زینیہ کے فلرٹ کی اُسکی مرضی سے اپنی کسی کزن کے ساتھ منگنی ہو گئی تھی۔

وہ بھول جانا چاہتی تھی سب۔ مگر۔

بھول نہ پاتی تھی!

کبھی ابھی سی پریشان سی اور کبھی کھوئی سی اُداس سی زینیہ اُسکی آنکھوں کے

سامنے آ جاتی۔ کیونکہ اُس کے پلے بوائے نے کسی اور لڑکی سے دوستی کر لی تھی۔ زینیہ تلخ اور چڑچڑی

ہو گئی تھی۔ ایک ہی گھر میں رہتے ہوئے سب سے بیگانہ ہو گئی تھی۔ اُسے پتہ تھا کہ وہ کسی اور میں دلچسپی

لے رہا تھا۔ اس کے باوجود حقیقت ماننے کو تیار نہیں تھی۔ جب اُس نے اُسے اُس کے ساتھ ایئر پورٹ جانے سے منع کیا تھا تو—

’نہیں نا۔ بُرا مان جائے گا وہ‘۔ اُس کی آواز میں کچھ کھودینے کا ڈر تھا۔

جیسے وہ نہ گئی۔ تو وہ چھوڑ دے گا اُسے۔ اُس کی بات میں وہ مضبوطی نہ تھی۔ جو ایک چاہی جانے والی لڑکی کی بات میں ہوتی ہے۔ لگتا تھا وہ لڑکا نہیں صرف زینہ ہی اُس کی عاشق تھی! اُسے اپنی بہن کی کم مائیگی کا بھی خیال آتا۔ وہ امیر تھا۔ اور اُسکی بہن ایک معمولی گھرانے کی لڑکی۔ تبھی تو اُس نے اُسے مڈل کلاس کا طعنہ دیا تھا۔ شاید زینہ کالج آتے جاتے کسی لمبی چوڑی شو فرڈ رولن گاڑی سے اُترتی تو وہ ایسا نہ کرتا۔

یہاں آکر وہ خود پر قابو نہ پاتی۔ اکثر سوچتی کسی طرح اُسکا پتہ چلائے، اُس کے پاس جائے۔ اور اپنے دل کا سارا غبار اُس پر نکال لے۔ اُس سے کہے۔ کہ اُسکی بہن کو اُسی نے مارا تھا۔ قتل کیا تھا اُسکا۔ مگر پھر سوچتی—

کہ بات بڑھ نہ جانے۔ اب تو صرف چند رشتہ داروں کے ہی چہروں پر یہ سوال تھا کہ وہ منہ اندھیرے گھر سے اکیلی کیوں نکلی تھی؟ کس سے لفٹ لی تھی؟ کیوں لی تھی؟

وہ لڑکا بھی آگے سے ڈھیٹ بن کر شور مچاتا اور کہتا کہ اُسکی بہن ہی کیوں آئی تھی اُس کے پاس؟ تو بات اتفاقاً لفٹ لینے سے چل کر کسی لڑکے کے ساتھ ملنے جانے تک جا پہنچتی۔ اور یہ سوچ کر ہی وہ کانپ جاتی!

وہ اپنی جان سے زیادہ پیاری بہن کو موت کے بعد بدنامی کے غار میں نہیں دھکیلنا چاہتی تھی۔

اُس کے بعد اُس نے اپنے ہونٹ سی لئے۔ دل میں البتہ درد ضرور اٹھتا تھا!

”اٹھو شاہاش“ وہ آصفہ کی آواز پر چونکی۔ ”منہ دھولو۔ میں تمہارے لئے جوس لیکر آتی

ہوں۔“

دونوں ہی اندر چل دیں۔ منہ دھویا۔ اور جوس پیا۔ تو اُسکی طبیعت خاصی بحال ہو گئی۔

رات کو زیب، آصفہ اور کاشف برائین مریہ میں سمندر کے پانیوں میں لگی جگمگ جگمگ لرتی بڑی ساری بوٹ میں ڈنر کے لئے آگئے۔

موٹی موٹی رسیوں سے پانی میں فکس کی گئی یہ بوٹ— یہاں کا مشہور چائینز ریستورانٹ

’The Pagoda Restaurant‘ تھا

چائینز ڈیکوریشن، چائینز عملہ، چائینز ڈشز— چائینا چھا گیا تھا جیسے پورے ماحول پر! وہ لوگ پانی میں دھیرے دھیرے ہلکورے لیتے ’پگوڈا‘ میں مزے لے لے کر کھانا کھانے لگے۔

واپس جانے لگے تو خالہ اور خالو کے لئے بھی کھانا پیک کروالیا۔

رات حسب معمول تینوں کزنز آصفہ کے بیڈروم میں گپ شپ کرتے اور کوئی پیتے رہے۔ پھر—

کاشف کمرے میں سدھار گیا۔ اور آصفہ اور زیب اپنے اپنے بستر میں گھس گئیں۔

جاتے ہوئے سٹرابریز کے کھیت کے پاس اتر گئے۔ پھر — تازہ تازہ پکی پکی سٹرابریز توڑتے گئے اور اپنی اپنی ٹوکریوں میں ڈالتے گئے۔

وہیں کچھ فاصلے پر سنگین خان اور اُس کا پڑوسی دوست ڈاکٹر ضیاء بھی فارمز کی کیرج سے اترتے ہوئے اُسی طرف بڑھنے لگا۔

سٹرابریز کا تو بہانہ تھا۔ اس سے زیادہ وہ دونوں دور دور تک پھیلے پھلوں اور بنزیوں سے لدے خوبصورت فارمز کی سیر کرنے آئے تھے۔

ویک اینڈ تھا۔ بہت سے لوگ آئے ہوئے تھے۔ وہیں سنگین خان نے دیکھا۔ زیب تھی۔ اُس کے ساتھ ایک ادھیڑ عمر عورت شاید اُسکی خالہ تھی اور وہی لڑکا جس کو اُس نے اپنی بوٹ کی موڈرنگ پر کشتی باندھتے دیکھا تھا، شاید اُسکا کزن تھا۔ سب سٹرابریز کے کھیت میں گھوم پھر رہے تھے۔

”یار وہ دیکھو کتنی خوبصورت لڑکی ہے۔“ اچانک ڈاکٹر ضیاء سخت ایکسائٹڈ سا بولا۔
And I bet کہ وہ پاکستانی ہے۔۔۔“

سنگین خان نے دیکھا۔ اُس کا اشارہ زیب ہی کی طرف تھا۔
اُس کی اس قدر ایکسائٹمنٹ پر اُسے ہنسی آگئی۔

”ہے نا بہت خوبصورت؟“ وہ پھر بولا۔

”ہے تو۔“ اُس کے بے پناہ حسن سے وہ مکر نہیں سکتا تھا۔ قطار در قطار سٹرابریز سے لدے پودوں کی طرف دیکھتے ہوئے وہ دھیرے سے بولا۔

”لیکن اُس کے ساتھ تو پوری فیملی ہے۔“ ڈاکٹر ضیاء کچھ مایوس سا بولا۔
”تمہارا مطلب کیا ہے؟“

"Yaar I want to make friends with her."

پتہ نہیں کیوں؟ سنگین خان کچھ چپ سا ہو گیا۔
”ہاں۔ کوئی راستہ نکالو نا۔“ ڈاکٹر نے پھر کہا۔ وہ جیسے سٹرابریز بھول بھال گیا تھا!
”اور تمہاری cathy کا کیا بنے گا؟“ اُس نے اس کی موجودہ گرل فرینڈ کا کہا۔

دن بھر کے بوجھل بادل رات کھل کر برسے تھے۔ آج کو بالٹ بلو آسمان شفاف تھا۔ کیا ہری بھری پہاڑیاں، کیا گرے ڈھلانی چھتوں والی پرکشش آبادی اور کیا سمندر کی چمکتی دھکتی لہریں — سبھی سورج کی سنہری کرنوں سے منور ہو رہے تھے۔
اس ویک اینڈ پر وہ لوگ شہر سے باہر فارمز پر آئے تھے۔

تاجدنگاہ پھیلے باغات تھے۔ پھلوں کے، بنزیوں کے، یہاں لوگ اپنی مرضی سے اپنی پسند کے تازہ پھل اور بنزیاں خود توڑ کر خریدتے تھے۔ فارمز اپنی سپیشل اوپن ٹرین ٹائیپ گاڑیاں لوگوں کو مطلوبہ جگہ تک لے جاتی اور واپس لاتی تھیں۔

وہ لوگ بھی ریسپشن کے پاس سے فراہم کی گئی توکریاں ساتھ لیتے کیرج میں بیٹھ کر آگے

اُسے جیسے ڈاکٹر کا رویہ اچھا نہیں لگا تھا۔ Cathy اُسکی دوسری گرل فرینڈ تھی۔ پہلی والی بھی ڈاکٹر کی انہی عادتوں کی وجہ سے اُسے چھوڑ کر چلی گئی تھی۔

”یار وہ تو میں یوں ہی بس۔۔۔“

”اچھا Cathy بس یوں ہی ہے؟“

”ہاں۔ میں تمہاری طرح بے وقوف تو نہیں ہوں کہ یہاں آ کر بھی بغیر کسی گرل فرینڈ کے

رہوں۔“

”اچھا بیٹھو اب۔“ موٹی موٹی سٹرابریز نظر آتے ہی اُس نے ڈاکٹر کو بیٹھنے کو کہا۔

”یہاں نہیں۔ اُس طرف۔“ اُس نے زیب کے قریب والی جگہ کی طرف اشارہ کیا۔

”میں تو یہیں سے توڑوں گا۔ تمہاری اپنی مرضی۔“

اُس نے ڈاکٹر سے ٹوکری لی۔ اور وہیں بیٹھ گیا۔ جانے کیوں کچھ برہم برہم سا بھی نظر

آ رہا تھا۔

مجبوراً ڈاکٹر کو بھی بیٹھنا پڑا۔

”جیسا نام ویسا کام۔“ ڈاکٹر بڑا یا۔ ”صحیح نام رکھا ہے تمہارا تمہارے گھر والوں نے۔

اتنی خوبصورت لڑکی کو دیکھ کر بھی پیچھے نہیں ہو۔ سچ مچ پتھر کے بنے ہو۔“

سنگین خان کو ہنسی آگئی۔

”میرا نام سنگین ہے۔ سنگدل نہیں۔ سنگین کا مطلب ہے۔

strong, daring,— not brute.“

”اچھا بس۔ توڑو سٹرابریز۔“ ڈاکٹر ناراض ناراض سا بولا۔

دونوں سٹرابریز توڑ توڑ کر ٹوکری میں جمع کرنے لگے۔

کچھ دیر بعد سنگین خان اُٹھ کھڑا ہوا۔ ہاتھ جھاڑنے لگا۔

”کیوں؟ بس؟“ ڈاکٹر اب بھی سٹرابریز توڑ رہا تھا۔

”اب بس کرنا چاہیے۔ اور کتنی لے جائیں گے۔“ اُس نے جواب دیا۔

”تھوڑی سی اور۔“ ڈاکٹر نے کہا۔ اُسے اچھا لگ رہا تھا۔ تازہ تازہ سٹرابریز توڑنا۔

”ٹھیک ہے۔ تم توڑو۔۔۔“ وہ آس پاس نظریں دوڑانے لگا۔

سامنے ہی چند قدم پر زیب بھی سٹرابریز توڑتی بالکل بچوں کی طرح خوش ہو رہی تھی۔

مسٹر ڈرنگ کے پلین شلوار قمیص پر سفید سیلیولیس سویٹر اور کپڑوں سے میچنگ دوپٹے میں وہ واقعی بہت سین لگ رہی تھی۔

’Yaar I want to make friends with her.’ اُس کے کانوں میں کچھ دیر قبل

لی ڈاکٹر کی بات گونجی۔

اُسکی بات اُسے تب بھی اچھی نہیں لگی تھی۔ اس وقت بھی اچھی نہیں لگی۔

کیوں؟ شاید اس لئے کہ وہ زیب کو جانتا تھا۔ اور اپنی جان پہچان کی لڑکی کے لئے وہ

ڈاکٹر کے غیر ذمہ دارانہ لب و لہجے کا متحمل نہیں ہو سکتا تھا۔ نا ہی اُس کے غلط ارادوں کا حامی ہو سکتا تھا!

معاذ۔ زیب کی نظریں اٹھیں۔ اور۔ سنگین خان پر پڑ گئیں۔

لحہ بھر کو جیسے دیئے سے جل اُٹھے زیب کی آنکھوں میں۔ پھر فوراً نظریں دوسری طرف

کر لیں۔

نہ سنگین خان نے اُسے greet کیا۔ کہ اُس کے ساتھ اُسکی فیملی تھی۔ نا ہی زیب نے

اُسے ’ہیلو‘ کہا۔ کہ اُس کے ساتھ اُس کا دوست تھا۔ یہ ہی مشرق تھا۔ یہی مشرقیت تھی!

ہاں۔ اُس کی آنکھوں میں جلتے دینے سنگین خان کو کچھ کہہ گئے۔ ایسا کہ۔

اُسے اپنی بات کا جواب مل گیا۔ تھوڑی دیر قبل جو اُسے ڈاکٹر کی بات اچھی نہیں لگی تھی۔ وہ

مجھ میں آگیا!

وہ اُس کی جان پہچان کی لڑکی تھی۔ اس لئے ڈاکٹر کے لب و لہجے اور اُس کے ساتھ اُس کی

دوستی کرنے کا ارادہ اُسے اچھا نہیں لگا تھا۔ یہ بھی صحیح تھا مگر۔

اُسکی بات سن کر وہ جو چپ سا ہو گیا تھا۔ اپنی ’چپ‘ کی اُسے وجہ سمجھ میں آگئی!

اُس کے پرکشش لب ہولے سے متہم ہوئے۔ وہ شاید اُسے پسند کرنے لگا تھا!

جب سے اُس کے بال اُس کے کوٹ کے بٹن میں اٹکے تھے۔ جن کو وہ نہایت احتیاط سے

الگ کر رہا تھا۔ اور جن کو اپنی فیملی کے دیکھ لینے کے خوف سے اُس نے بیدردی سے نوچا تھا۔ یہ منظر بارہا اُسے تنہائی میں ستانے آ جاتا تھا۔

برائین سینئر پر اُسے دیکھا تھا۔ تو چہرے پر لالی سی نکھر گئی تھی۔ سیاہ خیدہ پلکیں جھک گئی تھیں۔ بلکہ — بدلی بدلی سی لگ رہی تھی۔ اور اب — اُسکی آنکھوں میں جلتے دیئے اُسے سب کہہ گئے! کیا وہ خود سے واقف تھی؟

پر — وہ بھی تو خود سے واقف نہیں تھا۔ ابھی ابھی پیہ چلا تھا اُسے!

ایک دلاویز مسکراہٹ اُس کے ہونٹوں پر چھا گئی۔

”ہو گیا۔ چلیں خان صاحب۔“

سٹرابریز کی ٹوکری ہاتھ میں لئے ڈاکٹر اٹھ کھڑا ہوا۔ تو وہ چونکا۔

دونوں فارمز کی آتی جاتی گاڑیوں میں سے ایک میں بیٹھے۔ اور واپس ریسپشن کی طرف

چل دیئے۔

زیب، نازیہ خالہ، آصفہ اور کاشف سٹرابریز توڑ چکے۔ تو دوبارہ کیرج میں بیٹھ کر سبزیوں

کی طرف آگئے۔

مٹر، گو بھی، ہرا پیاز — چاروں اور تازہ سبزیوں کی بہار آئی ہوئی تھی۔ اس سے پہلے وہ

کبھی سبزیوں کے کھیت میں نہیں گئی تھی۔ آج پہلی بار تھی۔ مٹر توڑتے توڑتے وہ نہال ہو رہی تھی۔

ٹوکریوں میں سبزیاں بھر کر وہ لوگ ایک بار پھر کیرج میں بیٹھے، ریسپشن کے قریب آ کر

اُترے، پے منٹ کی۔ اور —

پارکنگ لاٹ میں کھڑی اپنی گاڑی میں بیٹھے ہوئے گھر کی راہ لی۔

موسم آج بھی بہت پیارا تھا۔ دائیں جانب سمندر تک پھیلے خوبصورت گھر دھند میں دھندلے نظر آ رہے تھے۔ دور اُس پار سمندر کھر میں ڈوبانظروں سے اوجھل ہو رہا تھا۔ شفاف نیلے امبر پر سورج دیوتا کا راج تھا۔ اور — ہوا بہت تیز تھی!

زیب آج پھر خالہ سے گروسی کی لسٹ لئے ٹاؤن سینٹر جانے کے لئے گھر کے سامنے کا

فٹ پاتھ طے کرتی، بائیں جانب پکنڈی پر چڑھتی، اوپر بس سٹاپ کے لئے رواں دواں تھی۔

وہ سب کے ساتھ ہوتی یا اکیلی، اس اجنبی ملک میں چلتی پھرتی بچوں کی طرح خوش ہوتی۔

آج بھی بس ٹاؤن سینٹر میں اپنے سٹاپ پر رُکی۔ تو وہ خوشی خوشی اُتر گئی۔

انڈے ڈبل روٹی وغیرہ تو گھر کے پاس والے چھوٹے سے سٹور سے بھی مل جاتے تھے۔

مگر باقی چیزوں کے بہانے وہ تقریباً روزانہ ہی گھر سے بس میں نکل پڑتی تھی۔ کہیں صرف ونڈو شوپنگ کرتی تھی۔ کہیں دکانوں کے اندر جا کر مطلوبہ چیزیں خرید لیتی تھی۔ ونڈو شوپ تو سب کی طرح اُسکی بھی پسندیدہ دکان تھی۔

اس وقت بھی وہ اُسی دکان میں گھوم پھر کر اپنے اور امی ابو کے لئے چیزیں خرید رہی تھی۔ تبھی — وہ چونکی۔ ایک جوان آدمی بھی اُس کے قریب ہی چیزوں پر نظریں دوڑا رہا تھا۔ پاکستانی لگتا تھا۔ پر —

جیسے دیکھا تھا اُسے کہیں! اوہ — وہی تھا۔ جو اُس دن فارمز میں سنگین خان کے ساتھ تھا۔ کوئی دوست تھا اُس کا غالباً۔

بہر حال — چیزیں اکٹھی کر کے وہ کاؤنٹر پر آئی۔ پے منٹ کی۔ اور دکان سے باہر نکل آئی۔

تمام کام نمٹا کر وہ حسب معمول پیٹزا کھانے ایک چھوٹے سے ریسٹورانٹ میں آگئی۔ یہاں ہر قسم کی پیٹزا ل جاتی تھی۔ چکن، بیف، مشرومز، وکھٹیل جو بھی دل چاہے۔ گرم گرم اور جس قسم کے بھی جتنے بھی پیس چاہیں لے سکتے تھے۔ اُس نے چکن پیٹزا آرڈر کی۔ اور سامنے ریسٹورانٹ کے فُل گلاس دیوار کے پاس لگی ٹیبل پر آکر بیٹھ گئی۔

ابھی انتظار کر رہی رہی تھی کہ —

وہی آدمی اُسکی ٹیبل کے پاس چلا آیا۔

"May I join you?" اُس نے کہا۔

ابھی وہ سوچ ہی رہی تھی کہ کیا جواب دے۔ کہ وہ خود ہی اُس کے مقابل والی کرسی پر بیٹھ گیا۔ "آپ پاکستانی ہیں۔ اس لئے میں چلا آیا۔" وہ مزید بولا۔

وہ خاموش رہی کہ اُس کا بہانہ معقول تھا!

پھر — زیب کے نہ چاہتے ہوئے بھی، اُس سے باتیں کرنے لگا۔

وہ سخت اُن ایزی محسوس کر رہی تھی۔ کیونکہ وہ اجنبی مردوں کے ساتھ بات چیت، میل جول کی بالکل عادی نہیں تھی۔ 'ہاں، ہاں' میں اُسکی باتوں کا جواب دیتی وہ بے چینی سے اپنی پیٹزا تیار ہونے کا انتظار کرتی رہی۔

"میں ذرا کاؤنٹر پر پتہ کراؤں۔" وہ پیٹزا کا پتہ کرنے کا بہانہ کرتے ہوئے اُٹھ کھڑی ہوئی۔ کاؤنٹر تک گئی۔ پتہ کیا۔ واپس آئی۔ وہ اب بھی وہیں بیٹھا تھا۔ اب البتہ کوئی کا کپ تھا اُس کے سامنے۔ شاید آتے وقت آرڈر کیا تھا۔

ہاولی خواستہ وہ دوبارہ بیٹھ گئی۔ شیشے سے باہر دیکھنے لگی۔

وہ پھر باتیں کرنے لگا۔ ادھر ادھر کی۔ اور — اُسکی بے پناہ خوبصورتی کی!

معاً۔۔۔ اُس نے دیکھا۔ سنگین خان اندر داخل ہوا۔

کاؤنٹر پر کچھ آرڈر کیا۔ اور ایک — چھتی سی نظر اُن دونوں پر ڈالتا پرلی طرف ایک میز پر جا بیٹھا۔

جانے کیوں؟ زیب گھبرا سی گئی۔ اُسکی نظریں ہی کچھ ایسی تھیں۔

کچھ کاٹ سی لئے، کچھ تنبیہ سی لئے!

وہ اپنی پیٹزا لے آئی تھی۔ آہستہ آہستہ کھا رہی تھی۔

ڈاکٹر ضیاء کی سنگین خان کی طرف بیٹھ تھی۔ اُس کی موجودگی سے بے خبر وہ اب بھی اُس کے ساتھ باتوں میں مصروف تھا۔

سنگین خان گا ہے گا ہے ایک اچھتی نظر اُن کی ٹیبل پر ڈال لیتا۔ اور —

اُسکی نظروں کی تپش ہی ہوتی تھی شاید کہ اُسی لمحے غیر ارادی طور پر زیب کی بھی نظریں

اُس طرف اُٹھ جاتی تھیں۔ کچھ شپٹا کر وہ نظریں دوسری طرف پھیر لیتی تھی۔

ڈاکٹر ضیاء کافی بول چکا تھا۔ اپنی کوئی بھی ختم کر لی تھی۔ بادل نا خواستہ زیب سے اجازت

لی۔ اور اُٹھ کر چلتا بنا۔

تبھی — سنگین خان اپنی کوئی کا کپ ہاتھ میں لئے اُسکی ٹیبل پر آ گیا۔

"ہیلویم۔" وہ آرام سے کرسی کھینچتے ہوئے بیٹھ گیا۔

”ہائے۔“ وہ دھیرے سے بولی۔

اُسے ماننا پڑ رہا تھا کہ وہ اُس کی ریسٹورانٹ میں موجودگی سے خوش تھی۔ اُس کی ٹیبل پر آیا تھا۔ تو مزید خوش ہوئی تھی اور۔

اُس نے جو خود سے وعدے کئے تھے کہ اُسے دوبارہ نہیں ملے گی، سب ڈانواں ڈول ہوتے نظر آئے مگر۔۔۔

اس کا انجام کیا ہوتا تھا؟ سوچ کر ہی وہ دہل گئی۔ وہ ایک عام سی لڑکی اور سنگین خان ایک امیر گھرانے کا چشم و چراغ!

”میں۔۔۔۔۔ بس جانے ہی والی تھی۔۔۔۔۔“ سنگین خان نے اپنا کپ منہ سے لگایا ہی تھا

کہ وہ بول پڑی۔

سنگین خان کے چہرے پر تاریک سا سایہ لہرایا۔ ساتھ ہی آنکھوں میں قہر سا اُتر آیا۔

”اتنی دیر جانے کا خیال نہیں آیا۔ میں آگیا تو جانے کی پڑ گئی۔“ اُس کے بظاہر آہستہ سے

لب و لہجے میں چھپی دھاڑی تھی، چنگھاڑی کہ۔

وہ کافی دیر سے ڈاکٹر ضیاء کی اُس کے ساتھ بیٹھنے اور باتیں کئے جانے کو دیکھتا آیا تھا۔

وہ سہم سی گئی۔ بات تو وہ ٹھیک کر رہا تھا۔ اتنی دیر اُس نے جانے کا نہیں سوچا۔ جوں ہی وہ

پاس آیا۔ اُسے جانے کی پڑ گئی۔ پر۔

اُسے کیا معلوم تھا؟ کہ وہ کیوں اُس سے دور بھاگنا چاہتی تھی؟ وہ ایک اور زبیہ نہیں بننا

چاہتی تھی!

وہ خاموش رہی۔ بولی کچھ نہیں لیکن۔ اٹھی بھی نہیں کہ۔

سنگین خان کے آس پاس کی فضا تک قہر و غضب میں ڈوبی لگ رہی تھی!

”کیا کہہ رہا تھا ڈاکٹر؟“ وہ اپنا پارہ قدرے نیچے لاتے ہوئے بولا۔

”کوئی خاص نہیں۔“ وہ مختصر ابولی۔

کوئی کا گھونٹ لیتے ہوئے وہ ہنسنے کے اُس پارہ دیکھنے لگا۔

”کوئی عام تو بولا ہوگا؟“ وہ آہستہ آہستہ نارٹل ہو رہا تھا۔

”بس۔۔۔۔۔ یہی کہ میرا سیل نمبر کیا ہے؟ لینڈ لائن نمبر کیا ہے؟ وغیرہ۔۔۔۔۔“

وہ چونکتے ہوئے اُسے دیکھنے لگا۔

”پھر؟ تم نے نمبر دیئے؟“

”نہیں۔“ اُس کے چونکنے کے انداز پر اُس نے اپنی ہنسی بمشکل روکی۔

”تو؟“ وہ اُس کی آنکھوں میں دیکھنے لگا۔

”کچھ نہیں۔“ اُس نے خوبصورتی سے کندھے اُچکائے۔

وہ مسکرا دیا۔ دلاویزی سے۔

اب اُس کے چہرے پر کچھ دیر قبل کی تندہی نہ تھی۔

”اچھا۔۔۔ مجھے تو اپنا سیل نمبر دو۔“ وہ بالکل یوں بولا۔ جیسے اُس کو تو نمبر لینے کا جائز حق

تھا!

”میرے پاس سیل نہیں ہے۔“ وہ مسکراتے ہوئے بولی۔ اپنا سیل دھیرے سے اپنے ہینڈ

بیک میں سرکا دیا۔

اور۔۔۔ سنگین خان نے اُسے ایسا کرتے ہوئے دیکھ لیا!

”اچھا لینڈ لائن تو دو۔“ انجان بننے ہوئے اُس نے کوئی کا آخری گھونٹ لیا۔

”ہمارے گھر میں فون نہیں ہے۔“ وہ پھر بولی۔ یہ جانتے ہوئے کہ وہ سب سمجھ رہا تھا۔

”اوکے۔ ای میل ایڈریس؟“

”وہ بھی نہیں ہے۔“ اُس کی بہت خوبصورت آنکھوں میں شرارت سی تھی۔

سنگین خان نے گہری سانس لی۔

”تم تو ہونا؟ یا تم بھی نہیں ہو۔“

وہ بے اختیار ہنس دی۔ کھلکھلا کر۔

اُس کے دانت بہت خوبصورت تھے۔ حسین ترین سائل تھی اُس کی۔

”یہی سب کچھ تم نے اُس ڈاکٹر سے بھی کہا؟“

”ہاں۔“

”اسی انداز میں؟“ کہ — اُس کا انداز Killing تھا!

نہیں — اُس نے اس انداز میں اُس سے بات نہیں کی تھی۔ اس انداز میں تو اُس نے اس سے پہلے کبھی کسی سے بات نہیں کی تھی۔ پتہ نہیں سنگین خان کے ساتھ کیوں اس انداز میں بات کی؟

شاید — اچھا لگتا تھا وہ اُسے!

ایک بار پھر — اُسے خیال آیا — ایسا نہیں ہونا چاہیے تھا!

”اب۔۔۔ میں جاؤں؟“

”نہیں“ وہ بڑے تخیل سے بولا۔ ”مجھے میری بات کا جواب دو۔“

”کون سی بات؟“ وہ انجان بن گئی۔

تم نے اُسے اسی انداز میں نمبر زریفیو زکے تھے؟“ اُس نے پھر دہرایا۔

”نہیں“ وہ سنجیدگی سے بولی۔ ”میں نے ہر بار یہی کہا کہ میں کسی کو اپنا فون نمبر وغیرہ نہیں

دیتی۔“

”گلد“ — لیکن تم مجھے کیوں نہیں دے رہیں اپنا نمبر؟“

”میں نے کہا نا۔ میں کسی کو اپنا نمبر نہیں دیتی۔“

”تم نے مجھ سے ایسا نہیں کہا۔ تم نے مجھ سے کہا کہ تمہارے پاس سیل فون نہیں ہے۔“

تمہارے ہاں لینڈ لائن نہیں ہے۔ اور تاہی تمہارے پاس تمہارا ای میل ایڈریس ہے۔۔۔“

وہ مسکرا دی۔ دلاویزی سے۔

”بات ایک ہی ہوئی نا۔“

”نہیں۔ بات ایک نہیں ہے۔“

”پھر — کیا ہے؟“

”تم نے جو ڈاکٹر سے کہا۔ وہ الگ بات ہے۔ جو مجھ سے کہا وہ الگ بات ہے۔“ وہ اُس

کی آنکھوں میں دیکھ دیکھ کر کہہ رہا تھا۔

زیب سہار نہ سکی۔ سیاہ خمیدہ پلکیں جھک گئیں۔

سنگین خان کو اچھا لگا۔ ہولے سے مسکرا دیا۔

پھر — ایک گہری سانس لی۔

”تمہارا سیل تمہارے بیک میں ہے۔ تمہارا لینڈ لائن تمہارے گھر میں ہے۔ اور —

تمہارا — ای میل ایڈریس بھی کہیں نہ کہیں موجود ہے — بہتر ہوگا کہ تم چپ چاپ مجھے اپنا سیل نمبر دے دو۔“

وہ بے ساختہ ہنس دی۔ اُسے پتہ تھا وہ سب سمجھ رہا تھا۔

”دو شاباش۔“

”نہیں۔“

”دو۔“ اُس نے ہاتھ آگے بڑھایا۔

”نہیں۔“ اُس نے پھر دہرایا۔

”پلیز!“

وہ شش و پنج میں پڑ گئی۔

کیسے دے اُسے نمبر؟

کیوں دے اُسے نمبر؟

”میں گھر جاؤں گی پلیز!“ میں پھر خوفزدہ ہو گئی۔ اٹھنے لگی۔

وہ بھی اٹھ آیا۔ دونوں اکٹھے ریسٹورانٹ سے باہر آ گئے۔

”گھر تک تو چھوڑ سکتا ہوں نا؟“ وہ کچھ بھگسا گیا تھا۔

”میں چلی جاؤں گی پلیز!“ اُس نے کہا۔ جبکہ —

وہ کہنا چاہتی تھی۔ میرا راستہ چھوڑ دو۔ مجھے جانے دو۔ اپنے سحر میں مزید نہ الجھاؤ۔ مگر —

ایسا کہہ نہ سکی۔

”چلو سیدھی طرح“ اچانک اُس کے لہجے میں تحکم در آیا۔

اور —

وہ سہم سی گئی۔ چپ چاپ ساتھ ہوئی!

دونوں گاڑی میں بیٹھ گئے۔ سنگین خان سڑک پر نظریں جمائے خاموشی سے ڈرائیو کر رہا تھا۔

وہ بھی چپ تھی۔ سوچوں میں گم شے سے باہر دیکھ رہی تھی۔

”ایک بات پوچھوں؟“ سنگین خان نے گھمبیر خاموشی توڑی۔

چونکتے ہوئے اُس نے رخ اُس کی طرف کر لیا۔

”پوچھیں۔“

”تم مجھ سے خوفزدہ کیوں ہو؟“

”نہیں۔ میں خوفزدہ تو نہیں ہوں۔“

”تم مجھ پر ٹرسٹ نہیں کرتیں۔۔۔ شروع دن سے ہی۔۔۔“

ایسا ہی تھا۔ وہ اُس سے خوفزدہ بھی تھی اور۔

اُس پر ٹرسٹ بھی نہیں کرتی تھی۔ پھر بھی۔

”نہیں۔ ایسی بات نہیں ہے۔“ اُس نے دھیرے سے کہا۔

”ایسی ہی بات ہے۔“ اُس نے سنجیدگی سے کہا۔ اور۔

ایک بار پھر چپ سا دھ لی۔

زیب نے دیکھا۔ اُس کا پرکشش چہرہ تاریک سایوں کی زد میں تھا۔ دلنثیں آنکھیں آپ

سیٹ سی تھیں۔

وہ بھی آپ سیٹ ہو گئی۔ پہلی بار اُسے احساس ہوا۔ وہ اُسے پریشان نہیں دیکھ سکتی تھی۔

کیوں؟

وہ اپنے دل میں جھانکی۔ وہ ہی وہ چھایا ہوا تھا وہاں۔ گھبرا کر اُس نے خیال جھٹکا۔ وہ

پاگل تو نہیں ہو گئی تھی۔ اور۔

یہ بار وہ اُس کے ساتھ گاڑی میں کیوں آ بیٹھتی تھی؟ کیا صاف نہیں کہہ سکتی تھی۔ کہ وہ

ایسا نہیں چاہتی تھی۔ کسی غیر مرد کے ساتھ بات چیت بڑھانا اُسے پسند نہیں تھا۔ پر۔

وہ چونکی۔ یہ جھوٹ تھا۔ وہ ایسا ہی چاہتی تھی۔ وہ اُسے غیر نہیں لگتا تھا۔ اُس کے ساتھ

بات چیت کرنا اُسے پسند تھا۔۔۔

”اچھا۔۔۔ تو تم اور ڈاکٹر آج بازار میں گھوم پھر رہے تھے؟“ کسی بھی جذبے سے عاری

وہ جیسے خاموشی کو توڑنے کی خاطر بولا۔

وہ مسکرا دی۔ ہولے سے۔

”میں اُس کے ساتھ نہیں گھوم پھر رہی تھی۔“

”اچھا ریٹورانٹ میں تو ساتھ گئی تھیں نا۔“

”نہیں۔ میں اکیلی ریٹورانٹ میں گئی تھی۔ یہ نہیں وہ کہاں سے آ گیا تھا۔۔۔“

”اوہ۔“ بازار میں گھومنے پھرنے کی بات تو اُس نے یوں ہی کہہ دی تھی۔ مگر ریٹورانٹ

میں اُسے یقین تھا کہ دونوں اکٹھے گئے تھے۔ ”تو تمہیں دیکھتا ہوا ہی وہ وہاں آیا تھا۔۔۔“

”شاید۔“

”اور میں۔۔۔ تم دونوں کو وہاں دیکھ کر آیا تھا۔“ اُس نے شے میں سے اُن کا دھندلا سا

عکس دیکھا تھا۔ خوشگوار سے کہتے ہوئے نہایت سادگی سے اپنی بات تسلیم کر لی۔

وہ اب نارمل ہو رہا تھا۔ زیب کو اچھا لگا۔ ذہن پر کاراں بار ہوتا محسوس ہوا۔ اُسے

دیکھا۔ سنگین خان ایک حقیقت تھا۔ ٹھوس حقیقت۔ وہ مان گئی وہ اُسے جھٹلا نہیں سکتی تھی!

معا۔ اُسے خیال آیا۔ زیبہ بھی اسی طرح بے بس ہو گئی ہوگی۔ یقین کر لیا ہوگا اُس لڑکے

پر۔ لیکن۔۔۔ وہ لڑکا اچھا نہیں تھا۔ دوسری لڑکی کو اُس پر ترجیح دی تھی۔

مگر۔۔۔ سنگین خان کی کیا گارنٹی تھی۔ کہ وہ اُس کے ساتھ Sincere رہے گا؟

اوہ۔۔۔ وہ کہاں پہنچ گئی تھی؟ سنگین خان نے اُسے کب کہا تھا۔ کہ وہ اُسے پسند کرتا تھا۔

اور اُس کے ساتھ Sincere تھا یا نہیں؟

کتنی پاگل تھی وہ۔ اور۔

ایک بار پھر۔ اُس کا دل چاہا۔ بھاگ جائے اُس کے پاس سے۔ وہ کون تھا اُس کا؟

اُس کا گھر قریب آ رہا تھا۔ ایک بار پھر وہ خود سے وعدے لے رہی تھی۔ سنگین خان کو نہ ملنے

کے!

”یہ میرا سیل نمبر ہے۔“ اچانک سنگین خان نے گلوڈ بوکس میں سے اپنا وزیٹنگ کارڈ

نکالتے ہوئے اُس کے قریب سیٹ پر رکھا۔ ”جب بھی مجھے بھروسے کے قابل سمجھو۔ فون کر دینا۔“

اُس نے چپ چاپ ایک نظر اُس پر ڈالی۔ پھر کارڈ پر۔ اور پھر۔
سامنے دیکھنے لگی۔

اُس کی سٹریٹ میں آتے ہوئے سنگین خان نے مقررہ جگہ پر گاڑی روکی۔ حسب سابق
باہر نکلتے ہوئے اُس کے لیے دروازہ کھولا۔

اُس نے بھی پہلے کی طرح اُس کا شکریہ ادا کیا۔ اور۔
گھر کی راہ لی۔

پرسوں سے اُس کا دماغ بھنار ہا تھا۔ آج تک کسی لڑکی نے اُسے یوں رو نہیں کیا تھا۔
جیسے زیب نے کیا تھا۔ اُس نے اُسے اپنا وزیٹنگ کارڈ دیا تھا۔ جب وہ گاڑی سے اتر کر گھر چل دی
تھی۔ اور وہ اپنی سیٹ پر آ بیٹھا تھا تو۔

اُس کا وزیٹنگ کارڈ وہیں بینچر زیٹ پر پڑا اُس کا منہ چڑا رہا تھا۔
کیا سمجھتی تھی اپنے آپ کو؟

اور۔ اُس نے اُسے اپنا کارڈ ویسے نہیں دیا تھا۔ اُس کی آنکھوں میں اپنے لیے
Longing دیکھتے ہوئے ہی ایسا کیا تھا۔ اس کے باوجود جانے کس آسمان پر رہتی تھی؟
ہر بار اُس سے خوفزدہ سی، بدگمان سی!

”ندیم سے ہوا لیتے کوئی۔“ اُس نے اُس سے کپ تھامتے ہوئے اُس کے قریباً پینتیس
بہتیس سالہ گارڈ ندیم کا کہا۔

سگین خان بھی بیٹھ گیا۔ اپنی کوئی کا کپ درمیان میں رکھی ٹیبل پر رکھا۔
”یاروہ تو میرا گارڈ ہے۔ یہاں بھی میرے بابا اُسے مجھے گارڈ کرنے کے خیال سے ہی
ساتھ بھیجے ہیں۔“ کپ اٹھاتے ہوئے اُس نے مزید ار کوئی کا گھونٹ لیتے ہوئے کہا۔
یہ حقیقت تھی۔ پاکستان میں بھی گھر سے باہر نکلتے ہوئے دو دو گن مین اُس کے ساتھ
ہوتے تھے۔ اُن ہی میں سے ایک ندیم تھا۔ لیکن اب جب کچھ عرصہ سے بابا کو اُن کے ایک معتمد آدمی
نے خبردار کیا تھا کہ سگین خان کی کڈ نیپنگ کا خطرہ تھا۔ تو بابا نے یہاں بھی ندیم کو ساتھ کر دیا تھا۔ کہ
بقول اُن کے کہیں بھی کچھ بھی ہو سکتا تھا۔ یہ الگ بات تھی۔ کہ وہ کبھی ندیم کو ساتھ لے کر نکلا نہیں۔
وہاں کیا کم پابندی تھی کہ یہاں بھی آزادی سے چل پھر نہ پاتا۔

”ہاں بھی۔ قیمتی چیز ہو۔“

”ویسے۔ ندیم نے ہی گھر کو سنبھالا ہوا ہے۔ میں نے حالانکہ کبھی اُسے نہیں کہا کام
کرنے کو۔ کیونکہ مجھے لگتا ہے گھر کے کام کرنے سے اُس کی کوالٹی خراب ہوگی۔ مگر وہ خود ہی ہر کام کرتا
ہے۔ اپنی کوئی اور چائے البتہ میں خود بناتا ہوں۔ کسی اور کے ہاتھ سے تسلی نہیں ہوتی۔“

”بڑے شاٹھ ہیں، یار۔“

”کوئی خاص تو نہیں۔“

”ہمیں دیکھو۔ کام سے تھکے تھکائے آتے ہیں۔ تو خود پکانا شروع ہو جاتے ہیں۔ زیادہ تر
گزارا سینڈوچ پر ہوتا ہے۔ اب تو سینڈوچ بھی باسی کھانے لگا ہوں۔۔۔“ وہ مسکراتے مسکراتے کہہ
رہا تھا۔

”تو میرے پاس آ جایا کرو تا کھانا کھانے۔“

”کب تک؟“

”جب تک میں یہاں ہوتا ہوں۔“

”تھینک یو سوچ یار۔ تیرا کہنا ہی بہت ہے۔ ویسے بھی تیرے یہاں کوئی سیشل ڈش بنتی

ایسی کون سی حرکت کی تھی اُس نے۔ جو وہ اُسے avoid کئے جا رہی تھی؟

سر سبز پہاڑی ڈھلان پر بنے اپنے گھر میں بیڈروم کی چوڑی خوبصورت بالکنی میں بیٹھا
کوئی کے گرم گرم گھونٹ حلق سے اُتار تا وہ اُس پاس پر نظریں جمائے تھا۔
اُس کے دائیں طرف سمندر تھا۔ اور سامنے ہی چند قدم پر ڈاکٹر ضیاء رہتا تھا۔
یہاں ایک ہی اینکلوڈر میں ایک ہی طرح کے بنے چار گھر تھے۔ آٹھ سائے۔ اس
طرف سگین خان اور انگریز پیٹر کا اور مقابل میں ڈاکٹر ضیاء اور ایک عرب امیر فہد کا۔
گھروں کے ایک طرف سمندر روں دواں تھا۔ اور دوسری طرف اُن کی سٹریٹ تھی۔
چاروں مکین اچھے پڑوسی اور اچھے دوست تھے۔ ہاں پاکستانی ہونے کے ناطے ڈاکٹر سے
دوستی زیادہ تھی۔

دھوپ ڈھل رہی تھی۔ سیندوری شام سمندر، ساحل اور اُن کے گھروں کو اپنی لپیٹ میں
لے رہی تھی اور۔۔۔ سمندر کے پانیوں کو چومتی ہوا بخ بستہ ہو رہی تھی۔

قدرت کے لازوال حسن پر نظریں ٹکائے، ذہن پر زیب کے رویے کا بوجھ لیے۔ وہ
اب بھی کوئی پی رہا تھا۔

تجبی اُس نے دیکھا۔ ڈاکٹر اپنے دروازے سے نکلتے ہوئے اُس کی طرف آ رہا تھا۔
اُسے اچھا لگا۔ یہ الگ بات تھی۔ کہ اُس کا زیب کے آگے پیچھے ہونا اُسے اچھا نہیں لگا تھا۔ ایک تو یہ
ڈاکٹر عیاش ٹائیپ تھا۔ دوسرا یہ کہ خود اُس کے ذہن پر بھی تو زیب چھائی ہوئی تھی!

کوئی کا کپ ہاتھ میں لیے لیے ہی وہ نیچے آ گیا۔ دروازہ کھولا۔ اُسے اندر لایا۔
”تم اوپر میری بالکنی میں بیٹھو۔ میں تمہارے لیے کوئی بنا کر لاتا ہوں۔“ اُس نے اُسے
اوپر بھیجا۔

دونوں ہی تھریز میں تھے۔ وہ تیس اکتیس سال کا تھا۔ اور ڈاکٹر تینتیس چونتیس کا۔ دونوں
ہی پیپلز تھے۔ اور دونوں پاکستان میں ایک ہی علاقے سے تھے۔ سو۔ اچھی بے تکلفی تھی آپس میں!
وہ کچن میں گیا۔ جلدی جلدی ڈاکٹر کے ساتھ ساتھ اپنے لیے بھی فریش کوئی بنائی۔ اور
دونوں کپس ہاتھ میں لیے اُس کے پاس بالکنی میں آ گیا۔

ہے۔ تو وہ تو ہم سب کھاتے ہی ہیں۔“

اُس کا اشارہ ندیم کے بنائے مزیدار مٹن پلاؤ اور چکن کڑائی کی طرف تھا۔ تب پھر چاروں دوست سنگین خان کے یہاں مل کر کھانا کھاتے تھے۔

یوں ہی گپ شپ کرتے دونوں دوست کوئی پی رہے تھے۔

”سن یار۔“ باتوں کے دوران اچانک ڈاکٹر گویا ہوا۔

”ہوں۔ سننا۔“

”وہ۔۔۔ لڑکی ہے نا“

”کون سی لڑکی؟“

”وہی۔۔۔ اُس دن فارمز پر جوتھی۔“

زیب پر بے طرح غصہ ہونے کے باوجود اس وقت اُس کے ہاتھ میں کوئی کاکپ لرز سا

گیا۔

وہ چپ رہا۔ کوئی جواب نہیں دیا۔

”وہ۔۔۔ ملی تھی دوبارہ سٹی سینٹر میں۔۔۔ ریسٹورانٹ میں۔۔۔“

اب وہ خاموشی سے دائیں جانب ساحل پر نظریں جمائے تھا۔

”تم سن رہے ہوتا؟“

”ہوں۔ ہاں۔“ اُس نے مختصر کہا۔

”بہت خوبصورت ہے یار۔ لڑکی نہیں کوئی اپسرا ہے جیسے۔۔۔“

وہ سچ کہہ رہا تھا۔ اُس کی بے داغ گندی رنگت، حسین نقوش، بہت لمبے خوبصورت بال،

بے حد متناسب فگر، لمبا قد۔ دانت اور سائل تک غضب کے تھے!

پر۔ ڈاکٹر کی زبانی اُس کی تعریف اُسے اچھی نہیں لگ رہی تھی۔ اس کے باوجود کہ وہ

اُس پر بہت غصہ بھی تھا۔ Uncertainty بھی تھی اُس کے بارے میں!

”ہوں۔“ وہ آہستہ سے بولا۔

”لیکن عجیب بے جس سی لڑکی ہے۔ میں نے سیل فون کا نمبر مانگا۔ تو بولی۔ میں کسی کو اپنے

نمبر نہیں دیتی۔ لینڈ لائن کا نمبر پوچھا۔ تو بیزاری سے بولی۔ میں نے کہا نا۔ میں کسی کو اپنا فون نمبر نہیں دیتی۔ یار۔۔۔ کسی طرح ہاتھ ہی نہیں آتی۔۔۔“

پتہ نہیں کیوں؟ سنگین خان کو ایک گونہ اطمینان ہوا۔

”میں نے پوچھا۔ تم یہاں کس جگہ ٹھہری ہو۔ اُس نے یہ بھی بتانے سے انکار کر دیا۔

نہ۔۔۔ یہ تو کوئی مشکل کام نہیں۔ دوبارہ کہیں نظر آئی تو۔ I'll follow her up to her house۔“

”عادی بدمعاش ہو۔“ سنگین خان خوش تھا۔ زیب کے اُس کے ساتھ برتاؤ پر۔

خوشگواہی سے بولا۔

”یار۔۔۔ میں ذرا سنجیدگی سے غور کر رہا ہوں اس لڑکی پر۔۔۔“

جانے کیوں۔ سنگین خان زور سے چونکا۔

”کیا مطلب؟“

”مطلب یہ کہ۔۔۔ والدہ اور بہنیں بہت زور دے رہی ہیں شادی پر۔ اب تک

avoid کرتا آیا تھا۔ مگر مزید ایسا نہیں لگتا۔ میں نے ہمیشہ انہیں یہی کہہ کر ٹالا تھا۔ کہ مجھے خود کوئی

لڑکی پسند آئے گی۔ تو بتا دوں گا۔ اصل میں یار۔۔۔ میں اتنی جلدی پابند ہونا نہیں چاہتا تھا۔ پر اب

والدہ کہتی ہیں کہ تم سے تو پسند ہوتی نہیں۔ ہم خود ڈھونڈ دیں گے۔ اور یہ کہ اس سال کے آخر میں

ہر حال میں شادی ہو جانی چاہیے۔

اور۔۔۔ اس سال میں تمہیں پتہ ہے صرف پانچ مہینے باقی ہیں۔۔۔“ سنگین خان کی طرف دیکھتے

دیکھتے اُلٹے اُس نے خوشگواہی سے بات ختم کی۔

سنگین خان نے کچھ بے کلی سے پہلو بدلا۔

”مگر۔۔۔ یہ لڑکی بھی بہت لیے دیئے سی چیز ہے۔ میں نے اُسے ڈنر پر انوائٹ کرنا

ہا ہا۔ تو برا مان گئی۔۔۔“

سنگین خان ایک بار پھر۔ بہت خوش ہوا!

دونوں دیر تک باتیں کرتے رہے۔ ڈاکٹر خیا کا موضوع زیادہ تر زیب ہی رہی۔ کہ وہ

جلد سے جلد اُس تک پہنچنا چاہتا تھا۔ اپنی ماں بہنوں کو اُس کا رشتہ لینے بھیجنا چاہتا تھا!

جبکہ اُسے معلوم تھا۔ کیتھی ویک اینڈ ز اُسی کے پاس گزارا کرتی تھی۔ وہ ہی اُس کا ضروری ہام تھی!

”اس رومینک ماحول میں اور کیا کام ہو سکتا ہے۔ کیتھی آنے والی ہے یار۔“

”تم نہیں سدھر دو گے۔“ سنگین خان نے کہا۔

”سدھر جاؤں گا اُس لڑکی سے شادی کر لوں گا تو۔“

اور — جاتے جاتے وہ اُسے بے کل کر گیا!

رات ڈنر پر وہ خاصی اُدھیڑ بُن میں مصروف تھا۔ یوں تو وہ زیب پر بہت ناراض تھا۔ آئندہ کوئی لفٹ نہ دینے کا پکا ارادہ کیا ہوا تھا۔ مگر ڈاکٹر سے بات چیت کے بعد سوچ میں پڑ گیا تھا۔ اُس نے خود کو اچھی طرح ٹٹولا تھا۔ وہ زیب کو پسند کرتا تھا۔ بلکہ حواسوں پر چھا گئی تھی وہ تو۔ اُسے کسی اور کے پاس کیسے جانے دیتا؟

پر — زیب بھی تو اُس پر اعتماد نہیں کرتی تھی!

پھر — وہ دھیرے سے مسکرایا۔

کیسے کرے گی اعتماد؟ اُس نے کھل کر اُسے اپنے دل کا حال بتایا بھی تو نہیں!

یہ بھی نہیں پوچھا۔ کہ خود زیب کی آنکھوں میں بھی تو وہ بہت کچھ پڑھ چکا تھا۔ پھر وہ کیوں گریزاں تھی اُس سے؟

ڈنر کے بعد وہ living room میں ٹی وی دیکھنے لگا۔ کافی دیر تک دیکھتا رہا۔ پھر —

اوپر ڈرینگ روم میں آکر کپڑے تبدیل کئے۔ ٹائیٹ سوٹ پہنا۔ گاؤن اوپر لیا۔

اور — حسب معمول اپنی بالکنی میں آکھڑا ہوا۔

ہر سوناٹا تھا۔ چاروں گھروں کی بتیاں بند تھیں۔ اور — پورے چاند کی ریٹا جادو جگا رہی

تھی!

دونوں بازو سینے پر لپیٹے بالکنی کے دروازے پر ٹکا جادو گرا اطراف پر نظریں جمائے اس

وقت پھر وہ سوچوں میں گم تھا۔

”فہد بن عبدالعزیز بن عبداللہ کا کیا حال ہے؟“ باتوں کا رخ بدلنے کی خاطر سنگین خان نے ڈاکٹر کے ساتھ والے اور اپنے مشترکہ عرب دوست کے بارے میں دریافت کیا۔ وہ یوں ہی اُس کا پورا نام لیا کرتا تھا۔ بہت دن سے نظر نہیں آیا۔

”مزے میں ہے۔ گرمیوں میں سردی انجئے کر رہا ہے۔ خوبصورت گوریاں الگ ذہن پر چھائی ہوئی ہیں۔۔۔“

”واؤ۔۔۔ ویسے اُس کا بھی قصور نہیں۔ ففیز، سکسٹیز کے ٹپر پچرز میں گھروں میں گھسے ایہ کنڈیشنرز کی سرائند میں پلتے رہتے ہیں اور۔۔۔ عورت ذات بھی۔۔۔ کم ہی نظر آتی ہے۔۔۔“

”جیسی تو ندیدہ ہے اتنا۔ لڑکی دیکھتا ہے تو بس دیکھتا رہ جاتا ہے۔“ ڈاکٹر ضیاء بولا۔

پہلی بار — سنگین خان کا فلک شگاف تہقہ بلند ہوا۔

”اور اپنے بارے میں کیا خیال ہے؟“

”یار ندیدہ تو نہیں ہوں نا۔“

”ہاں۔ کافی جہاندیدہ ہو۔“ اُس نے پھر لطیف چوٹ کی۔

”ویسے تم درمیان درمیان میں ہو۔ نہ ندیدہ ہو۔ نہ جہاندیدہ ہو۔“

”مانتے ہوتا؟“

”کیوں نہیں۔“

دونوں یوں ہی ایک دوسرے سے چھیڑ چھاؤں کرتے رہے۔ گپ شپ چلتی رہی۔

پھر — ڈاکٹر ضیاء نے اپنی گھڑی پر نگاہ ڈالی۔ رات کے آٹھ بج چکے تھے۔ وہ اٹھ کھ

ہوا۔

”اب چلتا ہوں یار۔ ضروری کام ہے۔“

دونوں نیچے آئے۔ پھر گھر سے باہر آ گئے۔

سمندر، ساحل اور چاروں گھروں میں روشن بتیاں — سب مل کر ماحول کو پراسرار حد تک

خوبصورت بنا رہے تھے۔

”پوچھ سکتا ہوں کہ ضروری کام کیا ہے؟“ سنگین خان نے اُسے ایک بار پھر چھیڑا۔

ڈاکٹر ضیاء بھی زیب کے بارے میں سیریس لگ رہا تھا۔ وہ بہت چلتا پرزہ تھا۔ زیب کے سلسلے میں معلومات حاصل کرنا اُس کے لیے کوئی خاص مشکل نہیں تھا۔ اور ایسا کر لیتا تو یقیناً اپنے گھر والوں کو زیب کے یہاں بھیج دیتا۔

کیا کرے وہ؟ ساتھ ہی اُسے اپنے بابا کا خیال آ گیا۔ بے انتہا عقیدت تھی اُسے اپنے بابا سے۔

وہ پانچ چھ سال کا تھا جب امی کی ڈیٹھ ہو گئی تھی۔ اُس کی دیکھ بھال کی خاطر رشتہ داروں کی کہہ سن کر بابا نے دوسری شادی کر لی تھی۔ مگر۔

اُس کو تو کیا ماما تو بابا کو بھی خاطر میں نہیں لاتی تھیں۔ عام سے گھرانے سے تھیں۔ پر بابا کی بے شمار دولت دیکھ کر ایسا پینئر بدلا۔ اچانک اتنی ایڈوانس بن گئیں کہ دیکھنے والے حیران رہ گئے۔ نت نئے لباس، جیولری، میک اپ اور۔۔۔ کلب اور پارٹیز اینڈ کرنا اُن کا روزانہ کاممول بن گیا۔

لباس نیم عریاں، دوستوں میں مردوں کے ناموں کی شمولیت اور راتوں کو دیر سے گھر آنے لگیں تو بابا نے ٹوکا۔ اُلٹا انہیں دقیانوسی اور جاگیرداری کے طعنے دے ڈالے۔

بابا بہت خوش باش، صلح جو اور امن پسند واقع ہوئے تھے۔ مگر۔۔۔ ماما کی یہ آزادی اُن کی برداشت سے باہر تھی۔ اُنہوں نے اُنہیں طلاق دینا چاہی۔ مگر پھر رشتہ دار اور دوست آڑے آ گئے۔ بقول بابا اُنہوں نے اُنہیں طلاق نہیں دی۔ مگر۔۔۔ اُس کے بعد اُن کے ساتھ کوئی تعلق بھی نہیں رکھا۔

اُنہوں نے اُن کے لیے پچھلی طرف الگ اینٹیکسی بنوائی تھی۔ خود اپنی کونجی میں ہی رہنے لگے تھے۔ یوں ایک ہی اینٹکلوڈر میں رہتے ہوئے بھی دونوں ایک دوسرے سے لاتعلقی رہتے تھے۔ اُس کے بعد بابا نے کبھی نہیں پوچھا۔ کہ وہ کہاں جا رہی تھیں؟ کہاں سے آ رہی تھیں؟ ماما بھی اس میں خوش تھیں۔ ہاں البتہ پیسوں کی ضرورت پڑتی۔ تو بابا کی طرف آ جاتی تھیں۔ بابا چپ چاپ رقم دے دیتے تھے۔ کبھی نہیں پوچھا۔ کہ اتنی رقم وہ کہاں اور کیوں خرچ کرتی تھیں؟ وقت گزرتا رہا۔ اُس کی دیکھ بھال بابا خود اور اُس کی آیا ماما خوش بخت کرتی رہیں۔ ماما کو

نہیں، وہ ماما خوش بخت کو ہی ماں کی جگہ سمجھتا رہا۔ بیوی کی جگہ بابا کی خدمت اُن کے پرانے ملازم شکور بابا کرتے رہے۔

بابا اکثر سوچتے۔ کہ اگر سنگین خان کی دیکھ بھال ایک آیا کر سکتی تھی اور۔۔۔ اُن کا خیال ملازم رکھ سکتا تھا تو اُنہوں نے شاہدہ بیگم سے شادی کی زحمت ہی کیوں کی؟

ایسے میں وہ سنگین خان کی والدہ کو بہت یاد کرتے۔ اُن کے اپنے خاندان کی تھیں۔ شوہر کے رتبے اور گھر کے ناموس کا بہت پاس تھا اُنہیں۔ اُن سے اور اپنے بیٹے سے بے پناہ محبت تھی اُنہیں۔ مگر۔

ہوئی کو کون روک سکتا ہے؟ یہی سوچ کر وہ دھیان بدل دیتے۔

ماما کا رویہ سنگین خان کے ساتھ بھی بہت تلخ تھا۔ اُن میں عورت پن کا ہی فقدان تھا۔

وقت مزید آگے بڑھنے لگا۔ اُس نے ایف ایس سی کیا۔ تو بابا نے اُسے انجینئرنگ کرنے برائین بھیج دیا۔ اُس نے انجینئرنگ میں ایف ایس سی کیا۔ اُسے پڑھنے کا بہت شوق تھا۔ برائین سے ہی ایم بی اے بھی کر لیا۔

کچھ عرصہ وہ بیہیں برائین میں ایک فرم کے لیے کام کرتا رہا۔ پاکستان بھی باقاعدگی سے جاتا رہا۔ مگر۔

ایک دن بابا نے کہہ ہی دیا۔ کہ اب وہ مزید اُس کے بغیر نہیں رہ سکتے۔ بہت اکیلا محسوس کرتے ہیں خود کو۔ کہ وہ اُن کا بیٹا تو تھا ہی۔ مگر ایک معتمد دوست بھی تھا۔ ہمد و ہماز بھی!

سو۔۔۔ وہ سب چھوڑ چھاڑ اپنے بابا کے پاس چلا آیا۔ اور۔

بابا کے ساتھ بزنس سنبھالی۔ تو اچانک ماما بہت مہربان ہو گئیں۔ اُس کے ساتھ ساتھ بابا کا بھی بہت خیال رکھنے لگیں۔

دو چار مہینے بہت اچھے گزرے۔ بابا خوش تھے۔ کہ دیر سے سہی اُنہیں اُن دونوں کا خیال آیا تو!

تجی۔ ایک دن ماما سے ملنے اُن کی بھانجی ٹاکلہ لنڈن سے آ گئی۔

لگتا ہی نہیں تھا۔ کہ لنڈن میں پٹی بڑھی تھی۔ Covered ڈریس پہنتی تھی۔ بہت بااخلاق

تھی۔ بابا کی ماسے بھی بڑھ کر خدمت کرتی تھی۔ سنگین خان کا بہت خیال رکھتی تھی۔

کون کہہ سکتا تھا کہ وہ ماما کی بھانجی تھی؟

دنوں میں ہی سب کے دلوں میں گھر کر لیا تھا۔

گھر کا ماحول بہت خوشگوار ہو گیا تھا۔ ممانے گھر سے نکلتا بھی بہت کم کر دیا تھا۔ گھریار میں

دلچسپی لینے لگی تھیں۔ نقشہ ہی بدل گیا تھا جیسے گھر کا!

پھر۔ ایک دن بابا نے سنگین خان کو بتایا۔ کہ ماما چاہتی تھیں کہ وہ نائلہ سے شادی کر لے۔

سنگین خان نے بابا سے پوچھا۔ کہ وہ کیا چاہتے تھے؟ اُس کے لیے اُن کی مرضی زیادہ مقدم تھی۔ نائلہ

یا کوئی بھی اور لڑکی۔ اُس کے لیے سب برابر تھیں۔ کہ نہ اُس کا نائلہ سے کوئی قلبی لگاؤ تھا۔ نہ ہی کسی

اور لڑکی سے۔ سو اُسے فرق نہیں پڑتا تھا!

مخلص اور سٹریٹ فارورڈ بابا نے نائلہ کے حق میں اپنی مرضی دی اور۔

یوں دونوں کی منگنی ہو گئی۔

منگنی سے ایک دو دن پہلے ہی نائلہ اپنی چھوٹی خالہ کے گھر چلی گئی تھی۔ وہیں اُس کی والدہ

بھی بٹھری تھیں۔ اُس کی شادی کر دینے کے خیال سے ہی وہ لوگ وطن آئی تھیں۔ منگنی کا اہتمام بھی

خالہ کے گھر سے ہی ہوا تھا۔ پھر نائلہ وہیں رہ گئی تھی۔ بقول ماما نائلہ نے اب شادی تک اُس سے پردہ

کرنا تھا۔

اُسے ماما کی یہ بات اچھی لگی تھی۔ زیادہ میل جول وہ خود بھی مناسب نہیں سمجھتا تھا۔ کہ نہ وہ

نیاں ایجر تھا۔ نہ ہی اتنا بے صبر۔ منگیتری تھی، شادی ہو ہی جانی تھی۔ ہاں فون پر کبھی کبھی بات ضرور ہو جاتی

تھی۔

دن یوں ہی گزرتے رہے۔

ایک دن وہ اپنے دوست کے ساتھ میرٹ میں بیٹھاؤں کر رہا تھا۔ کہ۔

نظر دروازے کی طرف اٹھی۔ نائلہ اور ایک لڑکا اندر داخل ہوئے۔

اُس نے نائلہ کو بمشکل پہچانا۔ کیپری پینٹس اور سکیٹی سٹریپ بلاؤز پہنے وہ بالکل ہی کوئی

اور لڑکی لگ رہی تھی۔

اُس لڑکے کے ساتھ وہ ایک کونے والی ٹیبل پر جا بیٹھی۔

وہ بہت بے کل ہو رہا تھا۔ کھانا کھاتے نظریں اُن کی طرف اٹھ جاتیں۔ یہ نائلہ کی خالہ کا

بیٹا یا کوئی رشتہ دار نہیں تھا۔ اُن سب سے وہ مل چکا تھا۔ پھر۔

کون تھا؟

اور۔ دونوں کھانا کھا کر اٹھے۔ لڑکے نے بہت Casually اُس کی نگلی کمر میں ہاتھ

ڈالا۔ ساتھ ساتھ لئے دروازے سے باہر نکلا۔ تو۔

وہ سمجھ گیا۔ وہ کون تھا؟

دوست کو ذرا پکر کے وہ گھر آنے لگا۔ تو سخت الجھا الجھا تھا۔

نائلہ کو تو وہ اُسی لمحے ہی ذہن سے نکال چکا تھا۔ مگر۔ بابا سے کیا کہے گا؟ ماما کا کیا رد عمل

ہوگا؟

یہ تو وہ سمجھ ہی گیا۔ کہ کچھ عرصے سے ماما اُس پر اور بابا پر کیوں مہربان ہو گئی تھیں۔ نائلہ

اپنے اوپر پوری مشرقیت طاری کئے کیوں اُن باپ بیٹے کے آگے پیچھے ہو رہی تھی؟

ماما اور اُن کی بھانجی، بابا اور اُسکی خدمت گزار اور وفا شعار بیویاں بن کر گھر کو جنت

بنادیں گی۔ یہ خیال دھڑام سے زمین بوس ہو گیا۔ لیکن۔

بابا۔ کیا وہ یہ سب سہہ سکیں گے؟

نائلہ کی تو خیر کوئی بات نہیں تھی۔ کیا بابا ماما کا اوڑھا اچھی بیوی کا لبادہ تار تار ہوتے

برداشت کر پائیں گے؟

اُنہیں تو مدتوں بعد بیوی کا سکھ میسر آیا تھا۔ ایک بار پھر چھین جانے پر کیا وہ سہار پائیں گے؟

اگر اُس نے بابا کو یہ سب بتا دیا۔ تو سب تہس نہس ہو جائے گا۔ عرصہ بعد انہیں خوش دیکھا

تھا۔ نائلہ کے لئے حامی بھی صرف اور صرف بابا کی خاطر بھری تھی۔

کیا ایک بار پھر انہیں پریشانیاں آن گھیریں گی؟

نہیں۔ اُس نے سوچا۔ وہ بابا سے کچھ نہیں کہے گا۔ مگر۔

نائلہ سے بھی ہرگز شادی نہیں کرے گا۔

اسی عزم کے ساتھ وہ گھر میں داخل ہوا۔

وہ رات اُس نے کروٹیں بدل بدل کر گزاری تھی۔

پھر۔۔۔ چند ہی روز بعد۔۔۔ حسب معمول وہ شام کو تیار ہو کر ٹینس کھیلنے اپنے کمرے سے

نکلا۔۔۔ سیرھیاں اُترنے ہی والا تھا۔ کہ کانوں میں ماما کی آواز پڑی۔

”ایک دفعہ شادی ہو جائے نائلہ کی سنگین سے۔۔۔ پھر دیکھنا، میں بھی وہی اور۔۔۔“ اُن کا

خوشگوار قبہ بھرا۔ ”نائلہ بھی وہی۔ میں مزید گھر میں بند نہیں رہ سکتی۔ دم گھٹ رہا ہے میرا۔ نائلہ بھی

پتہ نہیں کیسے اتنے دن اس گیٹ آپ میں رہی ہے۔ بچاری لندن کی چڑیا۔ ڈال ڈال پر چپکنے والی۔

بالکل بند ہو کر رہ گئی تھی۔ اچھا ہے اپنی چھوٹی خالہ کے گھر چلی گئی۔۔۔“ ماما شاید اپنی کسی دوست سے

فون پر بات کر رہی تھیں۔

کچھ دیر دوسری طرف سے بات ہوتی رہی۔

”دونوں ہی دقیانوسی ہیں۔ جیسے باپ ہے دیا ہی بیٹا ہے۔۔۔“ ماما نے جواب میں کہا تھا۔

ایک بار پھر وہ خاموش ہوئیں۔

”کیسے گزارا کرے گی؟“ اُن کا بے باک قبہ بھرا گونجا، ”جیسے میں کر رہی ہوں۔ پیسہ ہے،

عیش ہے۔ اُس کے پاس بھی پیشہ ہوگا، عیش کرے گی۔۔۔“

سنگین خان بوجھل سے قدم اٹھاتا سیرھیاں اُترا۔ باہر نکلا اور گاڑی میں بیٹھ کر کلب چل

دیا۔

تو۔۔۔ اسکی شادی کے بعد ماما نے واپس اپنی رنگینیوں میں لوٹ جانا تھا!

اس کا مطلب تھا وہ نائلہ سے شادی کرتا تو بھی ماما نے دوبارہ اپنی پرانی روش اپنائی تھی۔

اور۔۔۔ نہ کرتا تو بھی نتیجہ وہی ہوتا تھا سو۔

عشاء کی نماز کے بعد بابا اپنی لائبریری میں گئے۔ تو وہ بھی وہاں آگیا۔ پھر۔

بابا کو بتایا دیا کہ کیسے اُس نے چند روز قبل میریٹ میں نائلہ کو نیم عریاں لباس میں کسی

لڑکے کے ساتھ دیکھا تھا اور۔۔۔ آج شام ماما کی اپنی دوست سے گفتگو بھی بابا کے گوش گزار کر دی۔

بابا اُس سے رہ گئے۔ کچھ دیر بالکل خاموش رہے۔

”تمہیں اس لڑکی سے کوئی اچھٹ تو نہیں ہوئی؟“ بابا گویا ہوئے۔ اُنہیں اپنے سے

زیادہ سنگین خان کی فکر تھی۔

”اوہ نو بابا۔ میں نے جو کچھ کیا۔ صرف آپ کی خوشیاں لوٹانے کی خاطر کیا۔“

”تو بس پھر ٹھیک ہے۔ ختم کرو اس بات کو۔ ابھی۔ اسی وقت“ وہ عزم سے بولے۔

”بات تو میں نے میریٹ میں اسے دیکھتے ہی ختم کر دی تھی۔ بس آپ کو نہیں بتایا کہ آپ

پریشان ہوں گے۔ ماما کے دوبارہ چھن جانے کا دکھ ہوگا۔۔۔“

”ایک بات بتائیں بیٹا۔ ہم نے پریشان ہونا کب کا چھوڑ دیا ہے۔ یہ سوچ کر کہ ہماری

بیوی اور ہمارا خیال رکھنے والی تمہاری ماں تھی۔ صرف تمہاری ماں۔ جواب ہمارے درمیان نہیں

رہی۔“ اُن کی آواز میں دکھ عود کر آیا تھا۔ ”لیکن۔۔۔ تم جیسا بیٹا دے کر اُس نے ہماری ہر کمی پوری

کر دی ہے۔ اب بھی اگر ہم پریشان ہوئے۔ تو کفرانِ نعمت ہوگا۔“ پھر۔۔۔ وہ ہمیشہ کی طرح

خوشگوار سے مُسکرائے۔ ”تمہارے بابا اب بھی اپنے حال میں مست ہیں، خوش ہیں۔ تم ہماری فکر

مت کرو۔ اپنی سوچو۔ اپنے لئے خود لڑکی پسند کرو۔ بس ہمیں صرف ملو ادو۔ آگے ہم جائیں اور ہمارا

کام۔۔۔“

سنگین خان نے گہری سانس لی۔ سوچوں سے ابھرا۔

ساحل کی ریت بہت واضح نظر آرہی تھی۔ ہوا تیز تر ہو رہی تھی اور۔۔۔ سمندر کی لہریں

دودھیا چاند کی تابع اوپر نیچے ہو رہی تھیں!

وہ اندر بیڈروم میں آگیا۔ سلپنگ گاؤں اُتار کر صوفے کی پشت پر ڈالا۔ اور۔

نرم و گداز بستر میں گھستے ہوئے فون پر بابا کا نمبر ملا لیا۔

”ہے۔۔۔ لو۔“ بابا کی جگہ ماما خوش بخت کی آواز سنائی دی۔

طبیعت خوش ہو گئی۔ وہ تھیں ہی کچھ ایسی۔ بہت محبت کرنے والی، بہت کیرنگ اور بہت

ہی مزاحیسی شخصیت!

”السلام علیکم ماما۔“ اُس نے ماما سے کہا۔

”ہے۔۔۔ لو۔“ ایک بار پھر آواز آئی۔ ”کون ہے بھیا؟“

ماما اونچا سننے لگی تھیں۔ بابا نے اُن کے لئے سننے کا آلہ خرید لیا تھا۔ مگر شاذ ہی استعمال کرتی تھیں۔

”ماما میں ہوں۔ آپ کا سنگین۔ کانوں میں آلہ کیوں نہیں لگاتیں؟“ اُس نے قدرے زور سے کہا۔

”سنگین بیٹا۔ ماما صدقے۔ ماما داری۔ کیسے ہو؟“

”ٹھیک ہوں ماما۔ آپ کی صحت کیسی ہے؟“

”ٹائیگر اب بالکل ٹھیک ہے۔ راہ دیکھتا ہے تمہاری۔“ جواب میں اُنہوں نے اُس کے چہیتے کتے کے رو بصرحت ہونے سے آگاہ کیا۔

”ماما۔“ وہ زور سے بولا۔

”جی میرا بچہ۔“

”جائیں۔ اور کانوں میں آلہ لگا کر آجائیں۔“

”اچھا بیٹا۔“

وہ ریسپور کان سے لگائے اُن کی واپسی کا انتظار کرنے لگا۔ ساتھ ہی ہنس بھی رہا تھا۔ ویسے کیا کم شگونے چھوڑتی تھیں۔ کہ اونچا سننے سے مزید ساتوں رنگ بکھیرنے لگی تھیں۔

”ہاں بیٹا۔ اب بولو۔“

”ہاں۔ اب بتائیں۔ آپ کیسی ہیں؟“

”اے بیٹا۔ ٹھیک ہی ہوں۔ اس عمر میں کوئی کل سیدھی بیٹھتی ہی کہاں ہے؟“

بات عمر کی نہیں تھی۔ بچپن چھپن کی تھیں۔ مگر جانے کیوں کوئی کل واقعی سیدھی نہیں تھی۔

”میں نے ڈاکٹر بختیار سے کہا تھا۔ کہ آپ کا حال احوال لیتا رہے۔۔۔“

”کہاں بھیا۔ اُس نے تو بیٹی کیا پیدا کی ہے کہ غائب ہی رہتا ہے۔“

وہ خوشگوار سے ہنس دیا۔

”ماما بیٹی تو اُسکی بیوی نے پیدا کی ہوگی۔ وہ کیوں غائب رہتا ہے؟“

وہ حسبِ عادت ماما کو چوانے لگا۔

”یہی تو میں کہتی ہوں۔ بیٹی اُسکی بیوی نے پیدا کی۔ غائب وہ رہتا ہے۔“

”پرواہ نہیں ہے نا اُسے آپکی۔“

”تم یہاں نہیں ہوتا بیٹا۔ ورنہ اُسکی مجال تھی۔۔۔“

”میں کل ہی اُسے فون کرتا ہوں۔ کہ آپکے سارے کل پرزے ٹھیک کر دے۔“

”تھنک یو بیٹا۔ تھنک یو۔ یہ بتاؤ میرا بچہ اکبر رہے ہو؟“

”بس ماما جلدی ہی۔ بابا کا کچھ کام ہے ہالینڈ میں۔ وہ کرلوں۔ تو سیدھا آپ کے پاس

آؤں گا۔“

”جگ جگ جیو میرا بچہ۔“

”ماما۔ ایک بات پوچھوں؟“ جانے کہاں سے اچانک ہی اُسکی دلنشین آنکھوں میں

شرارت اُتر آئی۔

”ایک نہیں سو پوچھو۔“

”نہیں بس ایک۔“

”پوچھو۔“

”یہ آپ۔۔۔ رات گئے بابا کے کمرے میں کیا کر رہی ہیں؟“

وہ — کبھی بھی کوئی بات بھی کر جاتا تھا۔ ماما کے لئے کوئی خاص نیا نہیں تھا۔ پھر

بھی — اوسان خطا ہو گئے۔

”اے میں تو دن کو بھی اُن کے کمرے میں نہیں جھانکتی۔ رات کو کیا آؤں۔ یہ تو فون بچتا

جار ہا تھا۔ بڑے صاحب باہر لان میں دوست کے ساتھ بیٹھے ہیں۔ کریم بھیا کچن میں اللہ جانے

نصیرہ کے ساتھ کیا کھسر پھسر کر رہے ہیں۔ میں ادھر سے گزر رہی تھی۔ فون اٹھالیا۔۔۔“

”نصیرہ کچن میں کیا کر رہی ہے؟ سرفراز نہیں ہے کیا؟“ اُس نے نصیرہ کے بھائی اپنے

کے بارے میں پوچھا۔

”اسکو بخار ہے دو دن سے۔ اُسکی جگہ نصیرہ آرہی ہے۔“

”اور — آپ کے کریم بھیا نصیرہ کے ساتھ کھسر پھسر کر رہے ہیں۔“

”یہی سمجھ لو بھیا۔ گھٹے بھرے چائے کی پیالی منہ سے لگائے کچن میں بیٹھے ہیں۔۔۔“
 ”کھسر پھسر خطرناک قسم کی تو نہیں؟“

”کیا مطلب؟“

”مطلب یہ کہ۔۔۔ کریم بابا کی نیت میں کوئی گڑبڑ تو نہیں؟“
 کریم بابا کی عمر پینٹھ سال کے قریب تھی۔ نصیرہ پینتیس چھتیس مگر ابھی تک شادی نہیں ہوئی

تھی۔

”اے کیسی بات کرتے ہو بیٹا۔ وہ تو اُسکی بیٹی کی عمر کی ہے۔“ وہ جیسے گھبرا کر بولیں۔
 سنگین خان نے اپنی ہنسی بمشکل ضبط کی۔

”آپ ہی تو کہہ رہی ہیں۔ کہ وہ نصیرہ کے ساتھ کھسر پھسر کر رہے ہیں۔“

”اے بیٹا زبان پھسل گئی۔ کہیں کریم بھیا سے نہ کہہ دینا۔“

چھیڑتا تو وہ کبھی کو تھا۔ کہیں اُس سے ہی کہہ دیتا تو؟

”نہیں ماما۔ آپ مجھے اتنا غیر ذمہ دار سمجھتی ہیں۔ اب کریم بابا کا دل آ ہی گیا ہے۔ تو ٹھیک

ہے کھسر پھسر کرتے رہیں۔ کوئی خاص حرج بھی نہیں ہے۔ پھڑوے ہیں دیے بھی۔“ کریم بابا کی
 بیوی دو ہی سال قبل انہیں داغ مفارقت دے چکی تھیں۔

”اے میرا بچہ۔ چپ کر جا۔ کہیں بڑے صاحب نے سن لیا تو۔۔۔“ وہ واقعی سہم گئی

تھیں۔

”ویسے ماما۔ میں نے پہلے بھی آپ سے ریکویسٹ کی تھی۔ کہ کریم بابا کو بھیا کہنا

چھوڑ دیں۔ گھر بسالیں اُن کے ساتھ۔ وہ بھی اکیلے ہیں۔ آپ بھی اکیلی ہیں۔۔۔“

”اے بیٹا۔ تم آج میری شامت لا کر رہو گے۔۔۔“ اُن کی آواز روہانسی ہو گئی۔

سنگین خان گھبرا گیا۔

”ایم سوری ماما۔ ایم سوری۔“

”بس ایسا مت کہو۔ میرا دل پھر اور بھی دکھتا ہے۔“

”اچھا بس۔ میری اچھی ماما۔ پھر تنگ نہیں کروں گا۔ اب دوستی کر لیں پلیز!“

”کیا؟ دوست تنگ کرتا ہے؟“

اب — پھر آگے اُن کے کانوں میں نہیں رہا تھا۔ نکال دیا تھا یا بقول اُن کے خود نکل گیا تھا۔

”ماما میں پھر تنگ نہیں کروں گا۔“ وہ قدرے اونچی آواز میں بولا۔ ”اور — بابا کے کون

سے دوست آئے ہوئے ہیں؟“

”ہارون صاحب آئے ہیں؟“

”کس وقت آئے ہیں؟“

”رات کا کھانا ادھر ہی کھایا ہے۔ کافی دیر کے آئے ہوئے ہیں۔“

”اچھا ماما۔ میں اب بند کرتا ہوں۔ بابا جلدی فارغ ہو گئے تو بتادیں کہ مجھے رنگ

کردیں۔ ورنہ کل میں خود کر لوں گا۔“

”ٹھیک ہے بیٹا بتادوں گی۔“

”اپنا خیال رکھیں۔ اور — ارد گرد پر بھی نظر رکھیں۔ یہ نہ ہو کہ میرے آتے آتے کریم بابا

اور نصیرہ۔۔۔“ عادت تھی چھیڑنے کی۔ کیسے باز رہ سکتا تھا؟

”میری جان میرا بچہ۔ مجھے پتہ ہے تم مجھے تنگ کر رہے ہو۔ لیکن ایک بات غور سے سنو۔

کریم بھیا کو پتہ نہ چلے کہ میں کچھ کہا تھا اُس کے بارے میں۔۔۔“

”نہیں نہیں۔ تسلی رکھیں۔ اور — کرنے دیں اُسے کھسر پھسر۔“ آخر میں اُس نے

ایک بار پھر کہا۔

ماما بھی ہنس دیں۔ اُسکی چھیڑ چھاڑ کی عادی تھیں۔

”شب بخیر ماما۔“

”شب بخیر بیٹا۔“

اُس نے لیپ آف کر دیا۔ آنکھیں موند لیں۔

بابا پتہ نہیں کب ہارون انکل سے فارغ ہوتے؟ اور پھر اس خیال سے کہ وہ ڈسٹرب نہ

ہو۔ شاید فون ہی نہ کرتے آج۔

لمحے گزرتے رہے۔ اُس کی آنکھوں میں نیند کا غماز اترنے لگا۔ اور —

اُسی ٹائیے — بابا کا فون آگیا۔

”جان بابا سو تو نہیں رہے تھے؟“

”نہیں بابا۔ بالکل بھی نہیں۔“ اُس نے اپنی آواز میں نیند کا ٹھار صاف چھپالیا۔ کہ بابا پھر

خود کو مشکل سے معاف کرتے۔

”تم نے فون کیا تھا۔ مگر میں ہارون کے ساتھ باہر بیٹھا تھا۔ ابھی ابھی گیا ہے وہ۔۔۔“

”بابا آپ کے لئے ایک اچھی خبر ہے۔“ وہ بلا تمہید بولا۔

”بتاؤ جان بابا۔“ خوشی کے ساتھ ساتھ اُن کی آواز میں تجسس بھی تھا۔

”بابا۔ مجھے۔۔۔ ایک پاکستانی لڑکی پسند آگئی ہے۔۔۔“

”واہ! دل خوش کر دیا۔ اور یہ تم جھک کیوں رہے ہو یہ بات کرتے ہوئے۔ شیر کی طرح

بولو زور سے۔“

وہ ہنس دیا۔ خوبصورتی سے۔

”لیکن بابا۔ ایک بات ہے۔۔۔“

”کیا بات ہے؟“

”وہ لڑکی کچھ hesitant ہے۔ آگے بڑھنے سے کتراتا ہے جیسے۔۔۔“

بابا خوشگوار سے ہنس دیئے۔

”لڑکی ہے نابینا۔“

”نہیں یہ بات نہیں ہے۔“

”کیا مطلب؟ لڑکی نہیں ہے؟“ بابا حسبِ عادت اُسے چھیڑنے لگے۔

وہ بھی ہنس دیا۔ خوشگوار سے

”بابا۔ پتہ نہیں کیا بات ہے۔ یہ تو مجھے یقین ہے کہ وہ مجھے پسند کرتی ہے مگر۔ اس سے

آگے وہ بڑھ نہیں پاتی۔۔۔“

”تو بیٹا اتنی جلدی آگے کیوں بڑھاتے ہو بچاری کو۔“ بابا کے لب و لہجہ میں بے تکلف

دوست کی سی شوخی تھی۔

وہ ایک بار پھر مسکرایا۔ بابا بات کو سیریس لے ہی نہیں رہے تھے!

”سنو۔“ اب کے بابا سنجیدگی سے بولے۔ ”اُسے پاس بٹھاؤ۔ سمجھاؤ۔ اپنی پسند کا یقین

دلاؤ۔ پھر ہمیں بتاؤ کہ وہ کیا کہتی ہے۔“

”جی بابا۔ آپ ٹھیک کہتے ہیں۔ ایسا ہی کروں گا۔“

بابا صحیح تو کہہ رہے تھے۔ وہ اُسے کہیں پاس بٹھاتا۔ بات کرتا تو بات بنتی نا!

یوں سر راہ ملنے پر اور پھر گھر ڈراپ کرنے پر۔ وہ کتنی بات کر سکتا تھا؟

”یہ بتاؤ۔ جان بابا کی پسند خوبصورت تو ہے نا؟“ خوبصورت بہو اُن کی کمزوری تھی۔

”ہاں بابا۔ بہت خوبصورت ہے۔“

”اور عادتوں کی؟“

”لگتی تو اچھی ہے۔“

”کس گھرانے سے ہے؟“

”سید ہیں۔ مجھے زیادہ پتہ نہیں ہے۔ اور۔۔۔ مڈل کلاس سے لگتی ہے۔“

اُس نے سب بتا دیا۔ اُسے معلوم تھا بابا نے کبھی کلاسز کو اہمیت نہیں دی تھی۔ مگر وہ بابا کو ہر

بات سے باخبر ضرور رکھنا چاہتا تھا!

”بیٹا اچھی طرح۔ بہت سارے دن پرکھو۔ مڈل کلاس کی لڑکیاں عموماً اچھی بیویاں

ثابت ہوتی ہیں۔ مگر۔ تمہاری ماما کے تلخ تجربے نے ہمیں ڈرا دیا ہے۔ ہم ہرگز نہیں چاہیں گے کہ

خدا نخواستہ تم بھی ہم جیسی محرومی کی زندگی گزارو۔“ بابا کے لہجے میں آج پھر افسردگی عود کر آئی تھی۔

وہ بھی اُداس ہو گیا۔

”بابا آپ دعا کریں۔ کہ میرے لئے یہ لڑکی اتنی اچھی ثابت ہو۔ کہ مجھ سے زیادہ وہ آپ

کا خیال رکھے۔ ہمارے گھر میں خوشیاں ہی خوشیاں رہنے لگیں۔“

”آمین۔ لیکن وہ تمہارا بھی اتنا ہی خیال رکھے۔ جتنا ایک اچھی بیوی کا فرض بنتا ہے۔ تم

خوش رہو گے تو ہم خوش ہوں گے نا۔“

”جی بابا۔ اور آپ خوش رہیں گے تو میں خوش ہوں گا نا۔“ اُس نے اُنہی کی بات

دہرائی۔

”جیتے رہو بابا کی جان۔“

پھر — کچھ دیر دونوں اپنی بزنس سے متعلق باتیں کرتے رہے۔ ہالینڈ میں جو کام انہوں نے اُس کے سپرد کیا تھا۔ اُس سے متعلق پوائنٹس ڈسکس کرتے رہے۔ suggestions دیتے بھی رہے۔ اور لیتے بھی رہے۔

پھر — دونوں نے ایک دوسرے کو خدا حافظ کہا۔ اور فون بند کر دیا۔

زیب نے سنگین خان کا وزٹنگ کارڈ نہیں اٹھایا تھا۔ اُسی طرح سیٹ پر پڑا رہنے دیا تھا۔ مگر —

’جب بھی مجھے بھروسے کے قابل سمجھو۔ فون کر دینا۔۔۔‘ اُس کی آواز کی بازگشت اُسے جین نہیں لینے دے رہی تھی۔

’بہت سمجھایا پر — پاگل من کسی طرح سمجھ ہی نہیں رہا تھا!‘

’الٹا اُسے سمجھانے کی کوشش کر رہا تھا۔ کہ سنگین خان اُس امیر زادے کی طرح نہیں تھا۔‘

جس سے زبیدیہ کا واسطہ پڑا تھا۔ الگ تھا اُس سے!

’کبھی کوئی ایسی حرکت نہیں کی تھی۔ جس سے اُس کو غلط قرار دیا جاسکتا۔‘ نا ہی کوئی ایسی بات

کی تھی جس سے غلط نتیجہ نکالا جاسکے۔ اُسکی تو نظروں تک میں کبھی ایسا اشارہ نہیں تھا۔ جس سے کوئی غلط مطلب اخذ کیا جاسکتا۔

کہنے کو وہ سب کے درمیان موجود ہوتی۔ مگر ذہن سنگین خان کی طرف ہی لگا رہتا۔ آپ سیٹ تھی بہت زیادہ۔

’یہ میرا سیل نمبر ہے۔ جب بھی مجھے بھروسے کے قابل سمجھو۔ فون کر دینا‘۔

کبھی وہ سوچتی۔ کہ اُس نے کیوں وہ کارڈ نہیں اٹھایا۔ پھر فوراً ڈر جاتی ایسا سوچتے

ہوئے۔ مگر آج —

آج جیسے پچھتا رہی تھی۔ کہ اُس نے کیوں کیا ایسا؟ سنگین خان کو کیسا لگا ہوگا جب کارڈ وہیں پڑا دیکھا ہوگا؟ ضرور بُرا لگا ہوگا۔ پریشان بھی ہوا ہوگا۔ اور —

پریشان وہ اُسے پہلے بھی نہیں دیکھ سکتی تھی۔ آج بھی دل بے کل ہوا جا رہا تھا۔

گھر کے پچھے اوپر بس شاپ پر تنہا کھڑی وہ بس آنے کا انتظار کر رہی تھی۔ ٹاؤن سینٹر

جانا تھا۔ کئی چھوٹے موٹے کام اکٹھے ہوئے تھے۔ اُس کے بھی اور نازیہ خالی کے بھی۔

تبھی اُس نے دیکھا۔ دائیں جانب اپنے گھر کی طرف والی موڑ سے سنگین خان نمودار

ہو رہا تھا۔ دھیرے دھیرے بس شاپ کی روڈ پر آ رہا تھا۔

اُس نے نوٹ کیا۔ سنگین خان نے اُس کی طرف دیکھا تھا پھر — نظریں سامنے جمادی

تھیں۔ اور — تھوڑی ہی دیر میں اُس کے بالکل پاس سے گزرتا — سیدھا نکل گیا تھا۔

وہ مزید بے چین ہو گئی۔ اُس نے ہمیشہ کی طرح اُسے لفٹ دینے کی آفر نہیں کی تھی۔ یوں

پاس سے گزرا تھا۔ جیسے جانتا تک نہیں تھا۔

بے دلی سے وہ شوپنگ کرتی رہی۔ ضروری چیزیں خریدتی رہی۔

پھر — وہ چونکی۔ ایک بڑے سے ڈیپارٹمنٹل سٹور میں جہاں وہ پرس دیکھ رہی تھی۔ اُسی

کے ساتھ والے حصے میں وہ شوزد دیکھ رہا تھا۔‘‘

ایک بار پھر اُس سے نظریں ملیں۔ مگر اس قدر اجنبیت تھی اُسکی آنکھوں میں کہ وہ دہل سی

گئی۔

تبھی اُسے اندازہ ہوا۔ اُس دن اُسے آپ سیٹ ہوتا تو وہ پھر دیکھ پائی تھی۔ مگر اس وقت اُسکی بے رخی برداشت نہیں کر پائی تھی۔

اُسے احساس ہوا۔ وہ اُسے چاہنے لگی تھی!

چاہت اور کیا ہوتی ہے؟ وہ اُسے نظر آتا تھا۔ تو اُس کے دل کی دھڑکنیں بے ترتیب

ہو جاتی تھیں۔ اُسکی سنگت سے وہ لطف اندوز ہوتی تھی۔ وہ پریشان ہوتا تھا۔ تو وہ بھی پریشان ہو جاتی تھی۔

پھر — وہ آنکھوں سے اوجھل ہوتا۔ تو اُسی کے بارے میں سوچتی رہتی۔ اُسکی پُر جلال

شخصیت، دھیمالب ولہجہ، مخصوص مدھر پرفیوم کی اروما — کبھی تو اسے سحر میں جکڑے رہتے۔

اُس نے بہت — بہت کوشش کی تھی کہ اُس کو اُس کا خیال نہ آئے۔ نہ سوچے اُس کے

بارے میں۔ دھیان جھٹک جھٹک دیتی۔ کچھ دیر کو کامیاب ہو بھی جاتی۔ تو پتہ چلتا۔ کبھی ’برائین پیئر‘

پر، کبھی فروٹ فارمز میں، کبھی بس شاپ پر — پھر وہ کھڑا تھا۔ پھر وہ اُسے ہی سوچے جا رہی تھی!

عجیب بے کلی نے اُن گھیرا تھا۔ اکثر سوچتی۔ کاش! یہاں آئی ہی نہ ہوتی۔ اُس سے ملی ہی

نہ ہوتی!

پاکستان میں اُسے ایسے موقعے ہی فراہم نہ تھے۔ کہ وہ یوں آزادی سے گھومتی پھرتی۔ یا

کوئی لڑکا اُسے لفٹ دینے کی آفر کرتا۔

وہ تو بڑا سادہ پنہا اچھی طرح اڑھے، قریبی بس شاپ پر بس میں بیٹھ کر کالج جاتی تھی اور

اسی طرح واپس گھر آتی تھی اور بس۔

اُسے اپنی صرف ایک، دوست کے علاوہ کسی اور کے یہاں آنے جانے کی اجازت بھی نہیں

تھی۔ وہ بھی ابو کے دوست کی بیٹی اور اُسکی کلاس فیلو تھی۔ ابو اُسکی فیملی کو جانتے تھے۔ ورنہ بقول ابو

بات بگڑتی ہی دوستوں کے یہاں آنے جانے سے تھی۔ سو —

اُسکی دنیا بہت محدود تھی۔ اور اُسی میں وہ خوش تھی۔ ہاں یہ الگ بات تھی کہ زیبیہ کے

پچھڑنے کے بعد وہ اور اُسکی خوشیاں ادھوری رہ گئی تھیں۔

زیبیہ بھی تو ایک دولتمند لڑکے سے دھوکہ کھا گئی تھی۔ کیا اُس کا بھی انجام اُس جیسا ہونا تھا؟

گھبرا کر اُس نے سر جھٹکا۔ قریبی شال کی طرف دیکھا۔ سنگین خان وہاں نہیں تھا۔ کسی اور شال پر گیا تھا۔ یا پھر واپس جا چکا تھا۔

اُسے پھر سے اُسکا خیال ستانے لگا۔ کیا ہو گیا تھا اُسے؟ کیا زینہ کا انجام اُس کے سامنے نہیں تھا؟

لیکن وہ سنگین خان کو avoid بھی تو نہیں کر پار ہی تھی!

عجیب دورا ہا تھا۔ ایک طرف زینہ کی ٹریجیڈی تھی۔ دوسری طرف اپنا دل ٹوٹ رہا تھا۔ بار بار اُس نے بھی تو زینہ کو سمجھانے کی کوشش کی تھی۔ اور ہر بار اُس نے بھی اپنی مجبوری ظاہر کی تھی۔

کیا کسی سے محبت ہو جانا اس قدر کمزور بنا دیتا ہے انسان کو؟ کیا اتنا مجبور؟

کہ — چاہتے ہوئے بھی اُسے چھوڑا نہیں جاسکتا؟

آج اُسے ماننا پڑا۔ اور —

بے اختیار اُسکی خوبصورت آنکھیں نم ہو گئیں۔

زینہ پر بھی اور — خود پر بھی!

سنور میں یہاں وہاں گھومنے پھرنے کے بعد سامان ٹرائی میں لئے وہ پے منٹ کرنے

کیشیر ڈیسک پر آگئی۔

وہیں کیو میں — اُس سے آگے — سنگین خان بھی کھڑا تھا۔

اُسے مکمل طور پر ignore کرتے ہوئے وہ باہر نکل گیا۔

وہ مزید اُداس ہو گئی۔

اپنی چیزوں کی پے منٹ کی۔ اور باہر نکل آئی۔

ہاتھوں میں شوپنگ بیگز لئے آگے بڑھنے لگی۔ تو پارکنگ لاٹ سے گاری نکالتے ہوئے وہ

جیسی رفتار سے اُس کے پاس سے گزرنے لگا۔ اور —

ایک بار پھر اُسے نظر انداز کر دیا۔

نم آنکھیں لئے وہ بس شاپ پر آئی۔ بس میں بیٹھی۔ تو خود کو سنبھالنے کی کوشش کرنے لگی۔

گھر پہنچتے پہنچتے وہ کافی سنبھل گئی تھی کچن کی چیزیں وہ کچن میں لے آئی۔ خالہ وہیں کھڑی کھانا پکانے کے آخری مراحل میں تھیں۔

”آج میں نے تمہاری پسند کے نوڈلز اور رشین سیلڈ بنائے ہیں۔ بس پانچ منٹ ہیں سب تیار ہونے میں۔ تم چیزیں رکھ لو۔ اور ہاتھ دھو کر جلدی سے آ جاؤ۔ میں کھانا لگاتی ہوں۔“

”تھینک یو نازیہ خالہ۔“ وہ خوش ہوتے ہوئے بولی۔

کچن کی چیزیں اُس نے اپنی اپنی جگہ پر رکھیں۔ اور باقی سب کچھ اٹھا کر آصفہ کے کمرے میں آگئی۔ وہاں بھی اپنی چیزیں الماری میں رکھیں۔ اور واش روم میں ہاتھ دھوتے ہوئے کچن میں آگئی۔ نازیہ خالہ وہیں گول ڈائیننگ ٹیبل پر کھانا لگا چکی تھیں۔

دونوں مل کر کھانا کھانے لگیں۔ نواز خالو، آصفہ اور کاشف دیر سے آتے تھے۔ لُچ وہیں اپنی اپنی جگہوں پر کیا کرتے تھے۔

کھانے کے بعد نازیہ خالہ نماز پڑھنے اور پھر آرام کرنے اپنے بیڈ روم میں چلی گئیں۔

زیب بھی کمرے میں آگئی۔ نماز پڑھی۔ اور بستر میں لیٹ رہی۔

تھکی تھکی آنکھیں موندیں۔ تو نیند کی جگہ سنگین خان در آیا۔

اُس نے گھبرا کر آنکھیں کھول دیں۔ نہیں دیکھنا چاہتی تھی وہ اُسے۔ بہت سنگدل تھا وہ۔ بہت بے حس۔

اُس کا وزٹنگ کارڈ ہی تو نہیں اٹھایا تھا اُس نے۔ کیا اتنا برا قصور کیا تھا؟

انا مجروح ہوئی تھی اُسکی۔ دل نے کہا۔

انسٹ کا بھی احساس ہوا ہوگا۔ اُس نے مانا۔

rejection بھی محسوس ہوئی ہوگی۔ اُس نے ایڈمٹ کیا۔

لیکن —

وہ کیا کرتی؟ وزٹنگ کارڈ لے لیتی کہ اُس کے ساتھ ہر وقت کا ساتھ مول لے لیتی؟ بات

کہاں سے کہاں تک جا پہنچتی۔ اور انجام؟ وہ کانپ کر رہ گئی!

کروٹ دیوار کی طرف لپٹے ہوئے اُس نے ایک بار پھر آنکھیں بند کر لیں۔ کہ شاید سکون

میسر ہو۔ مگر۔

پھر وہی — سنگین خان!

وہ تو جیسے آنکھوں میں بس کر رہ گیا تھا اُسکی۔ اور۔

اُسکی آنکھوں میں بدلیاں چھا گئیں۔ کہ سنگین خان دھندلا جائے۔ پھر۔

برس پڑیں۔ کہ وہ دھل جائے!

مگر۔ پھر بھی ایسا نہیں ہوا۔ بھری برسات میں وہ وہیں ڈٹا رہا!

تب — دونوں آنکھیں بازو سے ڈھکتے ہوئے وہ بے اختیار رو دی۔ بے حساب

رو دی!

پھر — روتے روتے ہی اُسکی آنکھ لگ گئی۔

اُس کے دن کرب میں اور راتیں درد میں گزر رہی تھیں۔

اُس دن کے بعد بھی کل شام کو آصف کے ساتھ اپنے گھر کے آگے فٹ پاتھ پرواک کرتے

ہوئے دور سے اُسے اُس کے گھر جانے والی روڈ پر جاتے دیکھا تھا۔ سنگین خان نے اُسے دیکھا تھا یا

نہیں۔ مگر وہ — دور سے بھی اُسکی گاڑی پہچان سکتی تھی۔ اُسکی جھلک جان سکتی تھی۔

رات پھر وہ بے چین رہی تھی۔ بے کل!

وہ ایک ایسی مشکل میں تھی۔ جس میں وہ پڑنا بھی نہیں چاہتی تھی۔ اور — اُسی مشکل سے دو

چار ہونے کو یہ قرار بھی تھی!

یہ کیسا درد تھا کہ جس کی جھین اتنی ٹپٹھی تھی۔ جس کی کک اتنی لذت آمیز تھی؟

”زیب بیٹا۔“ نازیہ کیچن سے نکلتے ہوئے آصفہ کے کمرے میں جھانکیں۔
 آج ناشتہ کرنے کے بعد وہ دوبارہ بستر میں گھس گئی تھی۔ جانے کیوں؟ کوئی کام کرنے کو
 دل ہی نہیں کر رہا تھا۔ روزانہ جو یہاں رہا ہے اس خوبصورت چھوٹے سے سمندر کنارے آباد شہر کے
 چکر لگاتی تھی۔ آج وہ بھی باہر نکلنے کو دل نہیں کر رہا تھا۔
 ”جی خالہ۔“ وہ بستر میں بیٹھے ہوئے بولی۔
 ”کیا بات ہے؟“ وہ پاس چلی آئیں۔ ”بستر میں کیوں گھسی بیٹھی ہو؟“
 خلاف توقع ہی تو تھا اُس کا اس وقت بستر میں گھسے رہنا۔
 ”کچھ نہیں نازیہ خالہ۔ بس ویسے ہی۔۔۔ کوئی خاص وجہ نہیں ہے۔“
 نازیہ نے غور سے دیکھا۔ اُس کا چہرہ کمبلا یا سا تھا۔ آنکھیں اُداس سی تھیں۔ وہ یہی سمجھیں۔
 کہ ماں باپ یاد آئے ہوں گے۔ یا پھر۔۔۔ زبیہ کا خیال آیا ہوگا۔
 ”اُٹھو میرا بچہ۔“ انہوں نے شفقت سے اُسکے بال سہلائے۔ ”منہ ہاتھ دھوؤ۔ کپڑے
 بدللو۔ اور باہر نکلو گھر سے۔ گھوم پھر لو۔ ایسے موقعے بار بار نہیں آتے۔“
 ”نازیہ خالہ آج دل نہیں کر رہا۔ ورنہ میں تو تقریباً روزی باہر نکلتی ہوں۔“ اُس کی آواز
 میں بھی اُداسی عود کر آئی تھی۔
 ”نہیں۔ اٹھو شاباش۔“ وہ اُسکی اُداسی بھانپ چکی تھیں۔ زبردستی بستر سے باہر نکالا۔
 ”چلو واش روم۔ فریش ہو۔ اور کپڑے بدل کر باہر جاؤ۔ گھوم پھر آؤ۔۔۔“
 وہ ٹال نہ سکی۔ تھوڑی ہی دیر میں واقعی تیار ہو گئی۔
 جاتے جاتے وہ خالہ کے پاس کچن میں آ گئی۔
 ”نازیہ خالو آ کچو کچھ چاہیے تو نہیں؟“
 ”ہاں Peanut Butter لے آؤ۔ اور ککنگ چوکلیٹ بھی۔ کچن آتی ہوں تو یاد آ جاتا
 ہے۔ کچن سے نکلتے ہی بھول جاتی ہوں؟
 ”ٹھیک ہے نازیہ خالہ۔“ اُس نے قدرے توقف کیا۔ ”نازیہ خالہ میں آج ’برائینن
 لائبریری‘ چلی جاؤں؟“

وہ ایک دفعہ پہلے بھی آصفہ اور کاشف کے ساتھ وہاں جا چکی تھی۔ یہاں سے خاصے فاصلے
 پر تھی۔ لیکن —
 ایک جہان تھا وہاں کتابوں کی collection کا۔ کس موضوع پر اور کس علم سے متعلق
 کتاب ہوگی۔ جو وہاں نہیں تھی۔ مذہبی، سیاسی، سائنس، ریاضی، ادب، فکشن، بزنس۔ بچوں سے
 لیکر بوڑھوں تک کے انٹرنیٹ کی ہر چیز موجود تھی۔
 آصفہ اور کاشف کے ساتھ تو وہ صرف بڑے سے احاطے پر محیط لائبریری کا سرسری چکر
 ہی لگا کر آ گئی تھی۔ آج دل چاہتا تھا۔ اپنی من پسند کوئی کتاب لیکر کئی اور لوگوں کی طرح ایک طرف
 پھٹکے اندر سے بھی دیکھے پڑھے۔ کافی سارا وقت گزارے وہاں۔ کہ واپس پاکستان جائے۔ تو اتنی
 بڑی اور مشہور ترین لائبریری کی یاد ذہن میں بسا کر لے جائے۔
 ”ضرور جاؤ۔ بلکہ اچھا ہے کہ جاؤ۔ وقت اچھا گزر جائے گا۔“ ساتھ ہی انہوں نے اُسے
 وہاں ڈائریکٹ جانے والی بس کا نمبر بھی بتا دیا۔
 اور —
 اُن کی اجازت پاتے ہی وہ چل پڑی۔
 آسمان ایر آلود تھا۔ ہوا بھیگی بھیگی سی۔ اور — شبنمی موسم غم سا۔
 سردی خاصی تھی۔ چوکلیٹ پنک شلوار قمیص پر سفید خوبصورت سوٹر، کپڑوں کے ہر رنگ
 دوپٹہ اور لیدر شوز پہنے، ہینڈ بیگ کندھے سے لٹکائے وہ اوپر بس سٹاپ کی طرف جانے والی پگڈنڈی
 پر تیز تیز قدم اٹھاتی چلی جا رہی تھی۔
 مطلوبہ نمبر کی بس آئی۔ تو وہ اُس میں بیٹھ گئی۔
 قریباً پینتالیس منٹ بعد وہ لائبریری کے گرد و نواح میں بس سے اتر گئی۔
 جھکے جھکے بادل بوجھل ہو رہے تھے۔ بھیگی بھیگی ہوا تیز ہو رہی تھی اور — وقت سے پہلے ہی
 شام اتر آئی تھی۔
 وہ پیدل آگے بڑھنے لگی۔ اچھا خاصا راستہ تھا لائبریری تک مگر اُس نے طے کر ہی لیا۔
 اندر داخل ہو گئی۔

تجھی اُسے کسی نے بازو سے پکڑ لیا۔

مڑ کر دیکھا۔ سنگین خان تھا۔ کچھ بھی بولے بنا اُسے تقریباً گھیسٹے ہوئے لے جا رہا تھا۔ اتنے زور سے اُسے پکڑا تھا کہ اُسکی انگلیاں اُسے چبھنے لگی تھیں۔

"You are hurting me." وہ بول ہی پڑی۔

"Shut up — and come." اُس نے اب بھی اُس کا بازو نہیں چھوڑا۔ نا ہی گرفت

ڈھیلی کی۔

وہ اِس قدر غیض و غضب میں تھا کہ نہ چاہتے ہوئے بھی وہ چپ چاپ ساتھ ہو لی۔

پارکنگ تک لا کر اُس نے اُس کے لئے اپنی گاڑی کا دروازہ کھولا۔ اُسے سینئر زیٹ پر ڈھیر کیا۔ سامنے سے گھومتا ڈرائیونگ سیٹ پر آیا۔ اور —

گاڑی سڑک کی طرف لیجانے لگا۔

اُس نے ہیڈ لائٹس آن کر دی تھیں۔ تیز تیز چلتے وانچر ز میں سے جھانکتا وہ دھیرے

دھیرے آگے بڑھ رہا تھا۔ راستہ بمشکل نظر آ رہا تھا۔

وہ چپ چاپ سبھی سبھی بیٹھی ہوئی تھی۔

وہ بھی خاموش تھا۔ نظریں سڑک پر جمائے جھنجھلایا جھنجھلایا سا ڈرائیونگ کر رہا تھا۔

چند موڑ مڑنے کے بعد وہ ایک کھلی سڑک پر آ گیا۔

پھر — آگے بڑھنے لگا۔

زیب چونکی۔ یہ راستہ اُن دونوں میں سے کسی کے گھر کو نہیں جاتا تھا۔

"آپ۔۔۔ کہاں جا رہے ہیں؟" وہ جھپکتے جھپکتے بولی۔

"چپ۔"

وہ سہم کر رہ گئی۔ اُس کا یہ روپ اُس کے لئے نیا تھا!

وہ آگے ہی آگے چلا گیا۔

"آپ۔۔۔ مجھے میرے گھر لے جائیں۔ مجھے سردی لگ رہی ہے۔"

زیادہ غصے میں اُسے یہ خیال ہی نہیں رہا تھا۔ کہ وہ سر تا پا بھیگ چکی تھی۔

اُس نے چپ چاپ ہیٹر آن کر دیا۔ اب بھی غصہ غصہ تھا۔

تھوڑی دیر وہ خاموش رہی۔ مگر وہ اُسے کہاں لے جا رہا تھا؟ یہ تو وہ جانتا چاہتی تھی نا!

"ہم۔۔۔ کہاں جا رہے ہیں؟" اُس نے ڈرتے ڈرتے پوچھ ہی لیا۔

"تمہارے گھر ہی جا رہا ہوں۔" وہ اب بھی برہم تھا۔

"میرے گھر کو تو یہ راستہ نہیں جاتا۔"

"چلا جائے گا۔" وہ پھر غصے سے بولا۔

"تو آپ۔۔۔ غصے کیوں ہو رہے ہیں؟" وہ رو ہانسی ہو گئی۔

"چپ کر کے بیٹھی رہو۔" وہ درشتگی سے بولا۔

اور — اپنی نم آنکھیں چھپانے کو اُس نے سر اپنے گھٹنوں پر رکھ لیا۔

سنگین خان نے چونکتے ہوئے اُسکی طرف دیکھا۔ وہ یقیناً رو رہی تھی۔ اور ایسا اُس نے ہر

گز نہیں چاہا تھا۔ وہ دھیم پڑ گیا۔

"زیب۔" وہ قدرے نرمی سے بولا۔

اُس نے کوئی جواب نہیں دیا۔ سر اٹھاتے ہوئے رخ اپنی کھڑکی کی طرف کر لیا۔ بہتے آنسو

اُس کے گال بھگور رہے تھے۔

"پلیز! میرا مطلب تمہیں hurt کرنے کا نہیں تھا۔۔۔"

وہ چپ رہی۔ باہر ہی نکلتی رہی۔ بار بار گالوں پر لڑھک کر آتے آنسو انگلیوں کی پودوں

سے پونچھتی رہی۔

"I'm sorry." وہ متأسف لگ رہا تھا۔

اُس نے رخ اندر کی طرف کر لیا۔ آنسو پونچھ لئے۔

"It's Okay." سرخ سرخ متورم آنکھوں سے اُسے دیکھتے ہوئے وہ دھیرے سے

بولی۔

اُسکی Intoxicating آنکھوں نے اپنا سارا اُتھار اُسے منتقل کر دیا۔ مخمور سا ہوتے

ہوئے اُس نے بے بس سی سانس لی۔

کیا اس لڑکی کو معلوم تھا۔ کہ وہ مکمل طور پر اُس کے سحر میں جکڑ چکا تھا؟
بارش کا زور کم ہو رہا تھا۔ وانچر زاب بھی چل رہے تھے۔ وہ اب بھی آہستہ آہستہ آگے

بڑھ رہا تھا۔

زیب نے دیکھا۔ اب راستہ جانا پہچانا سا تھا۔ آج شاید وہ کسی دوسرے راستے سے آ رہا تھا۔ ایک ہی جگہ کوئی راستے آسکتے ہیں۔ اُس نے مانا۔ لیکن اُس کا بھی قصور نہیں تھا۔ نئی نئی تھی! یہاں!

”راستہ تمہارے گھر کو ہی جا رہا ہے نا؟“

جانے کیوں زیب کو لگا وہ اُس پر طنز کر رہا تھا۔ اُس پر ٹرسٹ نہ کرنے پر!

”جی۔“ وہ ہولے سے بولی۔

”پہلے کیوں ڈر گئی تھیں؟“ لہجہ اب بھی جیہتا سا تھا۔

”بس ویسے ہی۔“

چند ثانیے دونوں طرف خاموشی چھائی رہی۔

”آپ۔۔۔ مجھ پر غصہ کیوں تھے؟“ وہ بھی جانتا چاہتی تھی۔

”تمہارے پاگل پن پر۔ اتنے زور کی بارش تھی۔ اور تم پیدل نکل گئی تھیں۔۔۔“

”تو اور کیا کرتی؟“

”بیٹھی رہتیں وہیں۔ جب تک بارش رُک نہیں جاتی تھی۔۔۔“

”اور تب تک آپ کی بیزاری سہتی رہتی۔“ بے ساختہ اُسکی زبان پر آگیا۔

وہ مسکرا دیا۔ تلخی سے۔

”تو۔۔۔ بیزاری سمجھتی ہو۔“ وہ اب بھی نظریں سڑک پر جمائے تھا۔

کیا یہ بیزاری اُسکا ذہننگ کارڈ ریجیکٹ کرنے سے زیادہ تکلیف دہ تھی؟

”آپ بے حس بھی ہیں۔“ اُس کے لہجے میں شکوہ تھا۔

”بے حس بھی جانتی ہو۔“ اُس نے اُسی لہجے میں کہا۔

کہ اُس دن اُس کا کارڈ نہ اٹھا کر اُس نے کیا کم بے حس دکھائی تھی؟

وہ سمجھ گئی۔ وہ اُس پر اُس کا وزنگ کارڈ نہ اٹھانے پر چوٹ کر رہا تھا۔ مگر وہ بھی ایسا کرنے پر کچھ کم بے کج نہیں رہی تھی۔ جس کرب سے وہ گزر رہی تھی۔ جس درد سے وہ دوچار تھی۔ وہ سوچ بھی نہیں سکتا تھا۔ اور۔

زیب کی یہ مجبوری تھی۔ کہ اُسے کچھ بتا بھی نہیں سکتی تھی!

بارش اب رک گئی تھی۔ موسم البتہ بھیگا بھیگا تھا۔

زیب کے گھر کا بس سٹاپ قریب آ رہا تھا۔ بس سٹاپ کے ساتھ ہی ڈھلان پر پگڈنڈی نیچے اُن کے گھروں کے فٹ پاتھ تک جاتی تھی۔ وہ یہاں سے باسانی اور جلدی بھی گھر پہنچ سکتی تھی۔

”اُجھے یہیں بس سٹاپ کے پاس اتار دیں۔ آگے میں خود چلی جاؤں گی۔“ اُس نے

کہا۔

اور۔۔۔ سنگین خان پرا یکبار پھر زیب کا اُس پر بھروسہ نہ کرنے کا جنون چڑھ دوڑا۔

کچھ بھی بولے بغیر ”زوں“ کر کے تیزی سے بس سٹاپ کے آگے سے گزر گیا۔

پھر۔۔۔ اُسی تیزی سے دایاں موڑ کاٹا۔ چلتا گیا۔ اور۔

اپنی سٹریٹ میں مڑتے ہوئے فُل سپیڈ سے آگے بڑھتا۔ اپنا گھر پیچھے چھوڑتا ایکبار پھر

دائیں مڑا۔ اور۔

اُس کی سٹریٹ میں جا کر گاڑی روکتے ہوئے دم لیا۔

سنگین خان تیزی سے گاڑی سے اترا۔ سامنے سے گھوم کر آتے ہوئے اُس کا دروازہ

کھولا۔ وہ اُترنے لگی۔

”گھر جا کر خود کو اچھی طرح چیک کر لو۔ کہیں میں نے تمہیں کم تو نہیں کر لیا کہیں سے؟“ وہ

بے حد سنجیدہ تھا۔

”خدا حافظ۔“ وہ بولی۔ اور۔

خالی خالی سا ذہن لئے اپنے گھر کی طرف ہوئی۔

اُس نے بہت زیادتی کی تھی آج اُس کے ساتھ۔

اُس نے اگر کہا تھا۔ کہ وہ اُسے بس سٹاپ کے پاس اتار دے۔ آگے وہ خود چلی جائے گی۔ تو — کچھ برا بھی نہیں کہا تھا۔ پگڈنڈی پر نیچے اترتے ہی چند قدم پر اُس کا گھر تھا۔ ضروری نہیں کہ وہ اُس پر بھروسہ نہیں کر رہی تھی۔ بلکہ ایسا تھا ہی نہیں۔ وہیں سے گھر نزدیک تھا۔ اور اُس نے کہہ دیا۔ بس اتنی سی بات تھی۔ لیکن —

اُس سے پہلے جو اُس نے کہا تھا —

’آپ۔۔۔ کہاں جا رہے ہیں؟‘

’ہم۔۔۔ کہاں جا رہے ہیں؟‘

’میرے گھر کو تو یہ راستہ نہیں جاتا۔‘

اس پر وہ پہلے سے ہی برہم تھا۔ اوپر سے اُس نے بس سٹاپ پر اتارنے کو کہا۔ تو اُس کا پارہ مزید اوپر چڑھ گیا تھا۔ گاڑی اتنی تیز چلائی تھی۔ کہ وہ سہم کر رہ گئی تھی۔ وہ اترنے لگی تھی۔ تو اور بھی درشتگی سے بات کی تھی۔

اُسے ایسا نہیں کرنا چاہیے تھا۔ اتنی سختی نہیں برتنی چاہیے تھی۔ اس وقت وہ واقعی پچھتا رہا تھا۔ اُس کے پاس اُس کا کوئی کونٹیکٹ نمبر ہوتا۔ تو وہ ضرور اُس سے اپنے رویے کی معافی مانگتا۔ اور — ایک بار پھر — اُسے غصہ آ گیا۔ اُس نے بھی تو اُسے تنگ کرنے میں کوئی کسر نہیں چھوڑی تھی۔ فون نمبر مانگا تھا۔ تو دینے سے انکار کر دیا تھا۔ اپنا نمبر دینے لگا تھا۔ تو سیٹ پر ہی چھوڑ کر چلی گئی تھی۔

اُس پر پھر وحشت طاری ہونے لگی۔ بالکنی سے بیدروم میں آیا۔ جیکٹ پہنی۔ اور —

نیچے آتے ہوئے گیرج سے گاڑی نکالی۔ اور —

گھر سے باہر نکلتے ہوئے مختلف سڑکوں پر بے مقصد گھومنے لگا۔

رات گھر آئی تھی۔ تاروں کی بارات جھلمل جھلمل کر رہی تھی، پہاڑیوں پر بنے گھروں

میں روشنیاں دکھ رہی تھیں۔ اور — ہریالیوں کی مدبھری خوشبوئیں جادو جگا رہی تھیں۔

اُس نے ’برائٹن مرینہ‘ میں ’The Pagoda Restaurant‘ کی پارکنگ میں

متوالی شام گہری ہو رہی تھی۔ شبی ہوائیں چھیڑ خانیاں کر رہی تھیں۔ دور پار کے

جزیروں سے آتی خوشبوئیں مستی لٹا رہی تھیں۔ اور چاروں — اور سرور چھا رہا تھا۔

اپنی بالکنی میں دم سادھے کھڑا وہ فطرت کی سرگوشیاں سن رہا تھا۔

گہرے پانیوں میں بتیاں روشن کئے ایک بارج سامنے سے گزرنے لگی۔ تو اُسکی محویت

ٹوٹی۔

کرسی پر بیٹھتے ہوئے اُس نے میز پر دونوں ٹائلیں سیدھی پھیلا دیں۔ نظریں بارج کا چیمپا

کرنے لگیں۔ اور —

ذہن زمییب کی طرف پلٹا۔

گاڑی پارک کر لی۔ اور۔

ڈنر کے لئے بڑی سی ہلکورے لیتی بوٹ کے اندر آ کر ایک ٹیبل پر بیٹھ گیا۔

اس وقت وہ بہتر محسوس کر رہا تھا۔ ویٹر پاس آیا۔ تو اس نے کھانا آرڈر کیا۔ اور۔

ریلیکس ہو کر بیٹھتا سرسری نظروں سے ارد گرد دیکھنے لگا۔

تبھی۔ اس نے دیکھا۔ زیب اور اس کا کزن بھی ایک ٹیبل پر بیٹھے کھانا کھا رہے تھے۔

اور۔

اس نے سوچ لیا۔ آج وہ اس سے فون نمبر لے کر رہے گا!

غصہ آئے گا تو غصہ اتارے گا۔ اور۔ اپنی کسی زیادتی کا احساس ہوگا۔ تو 'سوری' کہے

گا۔ یوں بغیر کسی کوئیٹ کے ہاتھ پر ہاتھ دھرے بیٹھا مزید کڑھتا نہیں رہے گا!

اس کا کھانا آ گیا۔ تو وہ کھانے میں مصروف ہو گیا۔ ہاں زیب کی ٹیبل کی طرف گاہے

گاہے ضرور دیکھتا رہا۔

اچانک قسمت یاد ہوئی۔ اور کاشف انے کس کام سے وہاں سے اٹھ کر کاؤنٹر کی طرف

چلا گیا۔

"سیل نمبر دوانا"۔ اس کے سر پر پہنچتے ہوئے وہ بلا تہید بولا۔

چند بل وہ حیران اور پھر تذبذب میں پڑ گئی۔

"Quick—before your cousin comes." وہ مزید بولا۔

کاشف کے آجانے کا تو اس سے ابھی سوچا بھی نہیں تھا۔ لیکن اس کا طمطراق اور لہجے کا

تحکم ہی کچھ ایسا تھا۔ کہ کچھ بھی سوچے بنا بلا چوں و چرا اس نے اسے اپنا سیل نمبر دے دیا۔

لے لے ڈگ بھرتا وہ واپس اپنی میز آ گیا۔ کھانا وہ تقریباً کھا چکا تھا۔ پیپی کا گلاس لیکر

آخری چند گھونٹ پینے لگا۔ اس کا ٹینشن کافی حد تک کم ہو گیا تھا۔ اب وہ ماحول کو انجوائے کر رہا تھا۔

سوچوں میں گم زیب اب کھانے سے زیادہ پلیٹ میں کانٹے سے کھیل رہی تھی۔

کاشف واپس آ چکا تھا۔ اس کے ساتھ گپ شپ کرتا کھانا کھا رہا تھا۔ پھر۔

اس نے محسوس کیا۔ وہ کچھ چپ چپ سی لگنے لگی تھی۔

"باجی۔ آپ چپ چپ کیوں ہیں؟ کھانا بھی ٹھیک سے نہیں کھا رہے ہیں۔"

"نہیں تو۔" اس نے کھانا شروع کیا۔

اس کے باوجود وہ سوچوں میں گم تھی۔

کیوں اس نے اسے فون نمبر دیا؟ وہ تو خفا تھی اس سے۔ کتنا غصہ ہوا تھا اس پر صبح؟

کیا وہ اسے فون کرے گا؟ دل جانے کیوں بے اختیار دھڑکا۔

کیا سلسلہ شروع ہو جائے گا؟ سلسلہ۔ جسے وہ اب تک avoid کرتی آرہی تھی!

سوچوں میں ہی کھوئی اس نے جھکا سر اٹھایا۔

سامنے ہی کچھ فاصلے پر بیٹھا سنگین خان اسے ہی دیکھ رہا تھا۔ کسی بھی جذبے سے عاری،

خالی خالی نظروں سے۔

اس نے پھر سے نظریں اپنی پلیٹ پر جمادیں۔

وہ کیوں سپاٹ چہرہ لئے تھا؟ غصے بھی اس نے کئے تھے۔ اور سیریس بھی وہ ہو رہا تھا!

پر۔ اس سے نمبر لینے تو بڑے زور شور سے آیا تھا۔ کیا یہ بھی اس کی شان کا کوئی حصہ تھا؟

اور۔ وہ کیوں اس کے طمطراق اور تحکمانہ لب و لہجے سے مرعوب ہو گئی تھی؟

وہ بچھتانے لگی۔ نہیں دینا چاہیے تھا اسے نمبر!

"چلیں باجی؟" کاشف اسے کھانا ختم کرتے دیکھ کر بولا۔

اور۔ اس کی سوچیں بکھر گئیں۔

"ہاں۔ چلو۔" وہ اٹھ کھڑی ہوئی۔

غیر ارادی طور پر ایک بار پھر سنگین خان پر نظر پڑی۔

وہ بھی اسے ہی دیکھ رہا تھا۔ اب کے دلنشیں آنکھیں یکسر بدلی بدلی تھیں۔ خفا خفا سی،

ناراض ناراض سی!

اور۔ زیب نے گہری سانس لی۔

کیا اس آدمی کو معلوم تھا۔ کہ اس کی فنگلی، اس کی ناراضگی زیب کی کمزوری تھی؟

رات اُس نے پھر کر دلیں بدلتے گزار دی۔ کبھی نظروں کے سامنے اُس کا ساٹ چہر
آ جاتا۔ تو کبھی خفا خفا اور ناراض ناراض سی آنکھیں۔

چہرہ اس لئے ساٹ تھا۔ کہ وہ اُس پر غصہ تھا کیونکہ اُس نے اُس کا وزنگ کارڈ قبول نہیں کر
تھا۔ نظریں اس لئے خفا اور ناراض تھیں۔ کہ وہ اُسے پسند بھی کرتا تھا۔
ہاں۔۔۔ وہ اتنی کم عقل بھی نہیں تھی۔ کہ اُسکی پسند نہ جان سکتی!

اور۔۔۔

اُسے یہ بھی یقین تھا۔ کہ اُس سے زیادہ خود وہ اُسے پسند کرتی تھی!
رات بے چین تھی۔ بے کل تھی۔

وہ بھی بہت بے چین تھی۔ بہت بے کل تھی۔

جانے کس پہریند نے غلبہ پایا۔ اور وہ سو گئی۔

کتنے ہی دن بیت گئے۔ نہ چاہتے ہوئے بھی وہ مجسم انتظار تھی۔ کہ سنگین خان اُسے فون
کرے گا۔ پورا یقین تھا اُسے ایسا ہونے کا۔ مگر۔۔۔

سنگین خان نے اُسے فون کرنا تھا نہ کیا۔

اور۔۔۔ بجائے اس کے کہ فون کے اُس سلسلے کے شروع ہو جانے سے جس سے وہ خوفزدہ
تھی، وہ اطمینان کا سانس لیتی۔ اُس کا چین و قرار ہی لٹ گیا۔

ہر رنگ اور ہر مسج پر اُسکی نظریں بے تابی سے میل پر جاتیں۔ لیکن۔۔۔ وہ سنگین خان کا نہیں
ہوتا تھا!

گھر سے باہر فیملی کے ساتھ واک کرتے ہوئے اُسکی نظریں سنگین خان کے سمندر سائیڈ

بہت دن بعد اُس نے بہت نرمی سے بات کی تھی۔ کان جیسے نا آشنا سے ہو گئے تھے اُسکی نرمی کے۔ جانے کیوں آنکھیں خواہ خواہ نم ہو گئیں۔۔۔
سنگین خان گڑبڑا گیا۔ اُس نے واقعی اُسے بہت تکلیف دی تھی۔ وہ بہت نازک تھی۔ اُسکی اتنی بے حسی برداشت نہیں کر سکتی تھی۔

"Look at me." اُس نے زیب سے ملائمت سے کہا۔

نہ چاہتے ہوئے بھی اُسکی نظریں اوپر اٹھ گئیں۔

"Smile."

"No."

"Please!"

"نہیں۔"

"اچھا۔" اُس نے اپنے دونوں کان پکڑ لئے۔ "اب؟"

اور۔۔۔ وہ بے ساختہ ہنس دی۔

دھوپ چھاؤں کا یہ حسین امتزاج اُسے بے خود کر گیا۔

غور سے اُسکی آنکھوں میں تکتا رہا۔ کئی پل بیت گئے۔

"آئینہ نہیں رونا، ہوں۔"

"آئینہ غصہ بھی نہیں کرتا۔"

وہ ہنس دیا۔ خوبصورتی سے۔

"ٹھیک ہے۔"

"Promise?"

"Promise."

اور یوں۔۔۔

دونوں کی صلح ہو گئی۔

سنگین خان کی کوئی آگئی تھی۔ گھونٹ گھونٹ کر کے پیتا وہ اُسے ہی تکتا جا رہا تھا۔

والی روڈ پر ہوتیں۔ مگر اُسے وہ یا اُسکی گاڑی نظر نہیں آئی۔
ٹاؤن سینٹر جانے کے لئے بس سٹاپ سے لیکر شہر تک کا تمام راستہ اُسکی نظریں غیر ارادہ طور پر اُسے ہی تلاش کرتی رہتیں۔ لیکن وہ نظر نہیں آیا۔
بازار میں شوپنگ کرتے ہوئے بھی اُسکی آنکھیں اُسے ہی کھوجتی رہتیں۔ پر۔۔۔ مایوس لوٹ آئیں!

آج وہ 'The Lanes' گئی تھی۔ بہت ساری چھوٹی چھوٹی twisting سڑکیں سلسلہ، یہاں ہمیشہ بہت رش ہوتا تھا۔ دنیا کی ہر چیز باافراط مل جاتی تھی۔ مشہور بریڈ نیمز کا قیمت سا مکان یہاں بھی کثرت سے مل جاتا ہے۔

فرانس کے نزدیک ہونے کا اثر تھا۔ کہ یہاں جگہ جگہ Pavement Cafes پائی جانے لگی تھیں۔

وہ کافی دیر تک گھومتی پھرتی رہی۔ اینٹیکس، جیولری، کپڑے، شوز، hates — کیا نہیں تھا؟ لدی پھندی دکانیں اور روشنیوں کی چکاچوند۔ آنکھیں چند ہی چند ہی گئیں۔

تھک تھکا کر وہ ایک Pavement Cafe میں آگئی۔

کوئی اور سینڈویچ آرڈر کئے۔ اور باہر فٹ پاتھ پر لگی ٹیبلز میں سے ایک پر بیٹھی۔

لوگوں کی آتی جاتی ہجوم پر نظریں جمائے وہ گھونٹ گھونٹ کر کے کوئی پی رہی تھی۔

"May I join you Ma'am?" لمبا قد۔ بلو اش وائٹ سوٹ اور ڈارک

بلو شرٹ میں ملبوس جیتا جاگتا پالو اُسکے سامنے کھڑا اُس سے اجازت طلب کر رہا تھا۔

وہ اس اچانک ملاقات کے لئے تیار نہیں تھی۔ چپ چاپ اُسے تک رہی تھی۔

وہ مسکرا دیا۔ دلاویزی سے۔

پھر۔۔۔ خود ہی اُسکی مقابل والی کرسی پر بیٹھ گیا۔

ویٹر پاس آیا۔ تو اُس نے اپنے لئے کوئی آرڈر کی۔

زیب اب بھی چپ تھی۔ ہاتھ میں پکڑا کوئی کاکپ آہستہ سے میز پر رکھ دیا۔

"ٹھنڈی ہو جائے گی۔ پی لو۔" وہ اپنا بیت سے بولا۔

”ایسا کیا دیکھ رہے ہیں؟“

”کچھ نہیں۔“

اس کے باوجود اسکی نظریں اُسی کے چہرے کا طواف کئے جا رہی تھیں۔

وہ نظریں جُرا رہی تھی۔ بار بار اپنے ناخنوں سے کھیل رہی تھی۔

”میرا خیال ہے ہمیں چلنا چاہیے۔“ وہ کوونی کا آخری گھونٹ لیتے ہوئے اُٹھ کھڑا ہوا۔

”کہاں؟“ وہ قدرے حیرت سے بولی۔

”پھر وہی؟“ وہ سنجیدہ نظر آنے لگا۔

وہ چپ سی ہو گئی۔ وہیں بیٹھی رہی۔

سنگین خان کو فوراً اپنے لہجے کا احساس ہوا۔

”آؤ۔“ وہ نرمی سے بولا۔

”نہیں۔“

”کیوں؟“

”ابھی ابھی آپ نے پروس کیا تھا۔ کہ غصے نہیں کریں گے۔“ وہ سر جھکائے روٹھی روٹھی

سی بولی۔

”اچھا سوری۔“ اُس نے اُسے ہاتھ سے تھامتے ہوئے اُٹھایا۔

وہ پوچھنا چاہتی تھی۔ کہ وہ اُسے کہاں اور کیوں لے جانا چاہتا تھا۔ مگر اب تک اُس کے

فوراً برہم ہونے کا اُسے خاصا تجربہ ہو چکا تھا۔ دہرانا مشکل لگا۔ پھر۔

کافی دنوں کے اُن بن کے بعد دونوں میں صلح ہوئی تھی۔ اُس کا بھی دل چاہتا تھا۔ کہ وہ

اُس کے ساتھ باتیں کرے۔ وہ زیادہ تر آنکھوں سے باتیں کرتا تھا۔ اسکی نشیلی آنکھیں ہر زبان جانتی

تھیں!

دونوں گاڑی میں بیٹھے اور۔

سنگین خان شہر سے باہر جاتی ایک سڑک پر ہولیا۔

کولٹار کی پتلی سی وائینڈنگ روڈ تقریباً سنسان تھی۔ وہ درمیانی رفتار سے آگے بڑھ رہا تھا۔

”ایک بات پوچھوں؟“ وہ دھیرے سے بولی۔

”ہوں۔ پوچھو۔“

”آپ۔۔۔ غصے تو نہیں ہوں گے؟“ اُس نے اپنا اندیشہ ظاہر کر ہی دیا۔

”نہیں۔“ وہ خوبصورتی سے مسکرا دیا۔

”ہم۔۔۔ کہاں۔۔۔ جا رہے ہیں؟“

اب کے وہ گھل کر ہنس دیا۔ اُس نے اُسے خاصا ڈرا دیا ہوا تھا۔

”بس۔ یوں ہی چلتے رہیں گے۔ کہیں مناسب سی جگہ دکھائی دی۔ تو بیٹھ جائیں گے۔ در

اصل۔۔۔ یہ مسئلہ بھی تو حل کرنا ہے۔۔۔“

”مسئلہ؟“

”ہاں۔“

”کون سا مسئلہ؟“ وہ قدرے حیرت سے بولی۔

”یہی۔ تمہارا۔ مسئلہ۔۔۔“

”میرا کیا مسئلہ ہے؟“ وہ واقعی نہیں سمجھی۔

وہ ہولے سے مسکرا دیا۔ نظریں اب بھی سڑک پر جمی تھیں۔

در اصل۔ آج وہ بابا کی بات پر عمل کرنے جا رہا تھا۔ کہ۔

’اُسے پاس بٹھاؤ۔ سمجھاؤ۔ اپنی پسند کا یقین دلاؤ۔۔۔‘

جب اُس نے فون پر بابا کو زیب کے بارے میں بتایا تھا۔ کہ وہ اُسے پسند تو کرتی ہے۔ مگر

آگے بڑھنے سے کتراتے ہیں۔ تو بابا نے یہی کہا تھا۔ کہ وہ اُسے اپنے دل کا حال بتائے گا۔ تو وہ آگے

بڑھے گی نا!

یہ تو بیچ میں اسکی دانست میں زیب کا اُس پرٹرسٹ نہ کرنے کی وجہ سے اُن دونوں کی کئی

دن آپس میں اُن بن رہی۔ ورنہ وہ کبھی کا بابا کی بات پر عمل کر چکا ہوتا۔

اُس کے پاس زیب کا فون نمبر بھی آچکا تھا۔ مگر۔

اُس کے وزنگ کارڈ پر درج اُس کا سیل نمبر سیٹ پر ہی چھوڑ کر اُس کا یوں چلے جانا اُسے

اس قدر humiliating لگا تھا۔ کہ اُس نے زیب کا نمبر صرف نوٹ کر لیا تھا اور بس!
وہ بھی صرف اس لئے کہ۔

آخری بار جب اُس پر غصہ ہوا تھا۔ اور بعد میں اپنی زیادتی کا احساس ہوا تھا۔ تو اُس سے معافی مانگنے کے لئے اُس کے نمبر کی ضرورت پڑ گئی تھی۔ اور نمبر نہیں تھا۔ تو وہ پھر آپے سے باہر ہو رہا تھا۔

سوچوں میں گم ایک مبہم سی مسکراہٹ ایک بار پھر اُسکے پرکشش لبوں کو چھو گئی۔

کیا اُس کا سیل نمبر اُسے صرف اُس پر غصہ کرنے کو ہی چاہئے تھا؟

نو۔ اُس نے تردید کی۔ اُسے 'سوری' کہنے کو بھی چاہیے تھا۔ لیکن۔

ایک بار پھر اُس نے اپنی تردید کی۔ اُس کا نمبر اُس کے پاس نہیں تھا۔ تو اُسے پھر غصہ آیا

تھا۔ یعنی ایک بار پھر اُسے اُس کا نمبر اُس پر غصہ کرنے کے لئے ہی چاہیے تھا!

اُس نے کن آنکھوں سے زیب کو دیکھا۔ اتنی نازک سی پیاری سی لڑکی کیا اُس کے بار بار

غصے کی متحمل ہو سکتی تھی؟

نہیں۔ دل نے کہا۔ یہ غصے تو اُس کے پیار کے ترجمان تھے۔ صرف پیار کے!

''مسئلہ ہے نا۔۔۔ کبھی چپ رہتی ہو۔ کبھی آپ سیٹ ہو جاتی ہو۔۔۔ کبھی گھبرا جاتی

ہو۔ کبھی سہم جاتی ہو۔۔۔ وہ بات چبا چبا کر کہہ رہا تھا۔

کچھ سمجھتی کچھ نہ سمجھتی وہ اب بھی اُسے دیکھ رہی تھی۔

اچانک سنگین، خان نے غور سے اُسکی آنکھوں میں دیکھا۔

اُن کہی کہانیاں انھیں سنگین خان کی آنکھوں میں۔ اُن جانی داستانیں تھیں۔

اُسکی لمبی غیدہ پلکیں تیرا کر گر گئیں۔ حسین چہرے پر حیا کی لالی بکھر گئی۔ پرکشش ہونٹ لرز

کر رہ گئے۔

جھکی جھکی نظریں لئے وہ اپنے خوبصورت ناخنوں سے کھیلنے لگی۔

وہ بے طرح محفوظ ہوا۔ نظریں پھر سے سڑک پر جمادیں۔

''کبھی نظریں چرا نے لگتی ہو۔ کبھی اپنے ناخنوں سے کھیلنے لگتی ہو۔'' اُس نے قدرے

توقف کیا۔ ''یہ سب symptoms ذرا۔۔۔ غور طلب ہیں۔ یوں ہی کھڑے کھڑے حل ہونے والے نہیں۔ اس کے لئے کہیں مل بیٹھنا ضروری ہے۔ سو۔۔۔۔۔'' وہ دانستہ چپ ہو گیا۔

اُسکی نظروں سے شرارت تھی۔ آنکھوں میں شوخی۔

نہ چاہتے ہوئے بھی وہ چپکے سے مسکرا دی۔ خود اُسکی جو symptoms تھیں۔ اُن کا کہیں ذکر ہی نہیں تھا!

وہ آگے ہی آگے بڑھ رہا تھا۔

''کچھ بولو نا نیم'' وہ دھیرے سے بولا۔

''کیا بولوں؟''

''آج تو بولنا پڑے گا۔'' وہ پھر اُسکی شہرتی آنکھوں میں جھانکا۔ ''کوئی بات ہے جو تمہیں

پریشان کئے ہوئے ہے۔ بول دو گی تو۔۔۔''

اور۔ اُس کی جان بوجھ کر یکطرفہ بات پر زور دینے پر وہ بے ساختہ ہنس دی۔

وہ چونکا۔ اُسکی ہنسی بہت پیاری تھی۔ بالکل جیسے کانچ کی چوڑیاں کھنکی ہوں!

وہ سمجھ گیا۔ وہ کیوں ہنسی تھی؟ مگر اپنی آئی ہنسی صاف چھپالی۔

''ہوں۔ بولو نا۔'' وہ سامنے دیکھتے ہوئے بولا۔

''کیا بولوں؟'' اُس نے پھر کہا۔ وہ بھی اب بتدریج حوصلہ پکڑ رہی تھی۔

''یہی کہ۔۔۔ تم۔۔۔ کیوں کھوئی کھوئی رہتی ہو؟ آپ سیٹ آپ سیٹ سی۔۔۔ اور۔۔۔''

''ایک بات پوچھوں؟'' زیب دھیرے سے بولی۔

''ہوں۔ پوچھو۔''

''آپ کیوں غصے غصے رہتے ہیں؟ جھنجھلائے جھنجھلائے پھرتے ہیں؟ کبھی گاڑی اتنی تیز

چلاتے ہیں کہ لگتا ہے اب الٹی کہ اب۔ کسی کا فون نمبر بھی لینا چاہیں۔ تو لگتا ہے تھپڑ مار کر ہی لیں

گے۔۔۔''

اور۔ سنگین خان کا فلک شگاف قہقہہ گونجا۔

''سوری، مگر۔۔۔ یہ سب symptoms بھی ذرا۔۔۔ غور طلب ہیں۔ بول دیں گے

تو۔۔۔“ وہ بالکل اسی کے لب و لہجے میں بول رہی تھی۔

سگین خان کو اچھا لگا۔ مزید ہنس دیا۔

”اچھا ٹھیک ہے۔ کچھ تم بولو۔ کچھ میں بولوں گا۔ تمہارا یہ مسئلہ آج۔۔۔“ اُسے چھیڑنے

میں اُسے مزا آرہا تھا۔

”آپ کا مسئلہ بھی آج۔۔۔“

ایک بار پھر اُس کا جاندار قہقہہ بلند ہوا۔

”اوکے۔ کچھ تم آگے بڑھو۔ کچھ میں آگے بڑھتا ہوں۔ یہ بات آج surface پر آجانی

چاہیے۔۔۔“

”کون سی بات؟“ وہ مسکرا بھی رہی تھی۔

”یہی کہ تم مجھ سے پیار کرتی ہو۔ اور میں شاید تم سے۔۔۔“

”یہ آپ ہر بات مجھ سے ہی کیوں شروع کرتے ہیں۔ میں بولوں۔ میں آگے بڑھوں۔

میں آپ سے پیار۔۔۔“ وہ اپنی رو میں کہتے کہتے چپ ہو گئی۔

وہ ہنس دیا۔ خوبصورتی سے

”اچھا ٹھیک ہے۔ میں بولتا ہوں۔ میں آگے بڑھتا ہوں۔ اور میں ہی۔۔۔ شاید۔۔۔ تم

سے پیار کرتا ہوں۔ Happy?”

وہ چپ چاپ سامنے دیکھنے لگی۔

لُچ کا ٹائم ہو رہا تھا۔ کچھ آگے جا کر سگین خان مین روڈ سے بائیں طرف مڑ گیا۔ پھر قریب

ہی ایک پب کی پارکنگ میں گاڑی کھڑی کر دی۔

اُس کا دروازہ کھولتے ہوئے اُسے ہاتھ سے تھامتا وہ پب کے اندر چلا گیا۔

دونوں ایک کونے والی میز پر بیٹھ گئے۔

ویٹر آیا۔ تو سگین خان نے زیب کی پسند پر چائینز چکن چاؤ می ان اور اپنے لئے

grilled steak with vegetable آرڈر کئے۔

ریسٹورانٹ کے کوزی اور خوشگوار ماحول میں دونوں کھانا کھا رہے تھے۔

سگین خان نے دیکھا۔ زیب بہت کم کھا رہی تھی۔ پہلی بار اُس کے ساتھ کھانا کھا رہی تھی۔ شاید اس لئے کچھ زور تھی۔

”کچھ کچھ تو بات کلیئر ہو رہی ہے۔“ اُس نے اُسے باتوں میں لگانا چاہا۔ کہ وہ کھانا کھا سکے۔

”کون سی بات؟“

”یہی۔۔۔ کہ تم مجھ سے پیار کرتی ہو اور میں۔۔۔“ وہ اُسے چھیڑنے سے باز نہیں آ رہا تھا۔

”میں؟“ وہ اُسکی آنکھوں میں دیکھنے لگی۔

وہ خوبصورتی سے ہنس دیا۔

”اگر تم مجھ سے یوں ہی ملتی رہیں تو I might fall in love with you some day“.

"You might?"

"Yes I might." اُسکی آنکھوں میں شرارت تھی۔

”خود بھی کلیئر نہیں ہیں۔ اور میرے بارے میں یقین سے کہہ دیا۔“

”کیوں؟ غلط کہا؟“ ایک بار پھر وہ اُس کی آنکھوں میں جھانکا۔

اُس کی آنکھوں میں بے شمار قصے تھے، یاد دہانیاں تھیں۔

وہ سہار نہ سکی۔ سیاہ جھالریں پلکیں گرنے اٹھنے لگیں۔

وہ اُسے دیکھتا رہ گیا۔ اُسکی ہر ادائیگی killing تھی!

وہ خاموشی سے کھانا کھانے لگی۔ نظریں اوپر اٹھانے کی تاب نہ رہی تھی اُس میں!

وہ بھی کھڑکی سے باہر دیکھنے لگا۔ کہ جتنا وہ اُسے دیکھ رہا تھا۔ اُتنا ہی وہ مشکل سے کھا رہی تھی۔

باہر کا منظر بدل گیا تھا۔ اودی اودی گھٹائیں گھر آئی تھیں۔ ہریالیاں تیز ہوا کی زد میں

تھیں۔ اور۔۔۔ وقت سے پہلے ہی شام نے ڈیرے ڈال دیئے تھے۔

”بارش ہونے والی ہے۔“ اچانک زیب بول اٹھی۔

”اور اب یہ مت کہنا۔ کہ میں گھر جاؤں گی۔“

وہ دھیرے سے مسکرا دی۔ اُس نے اُسکی پہلے کی کئی بار کبھی بات دہرائی تھی۔

”گھر تو جاؤں گی نا۔“

”جب میں چاہوں گا تب جاؤں گی۔“

”آپ کب چاہیں گے؟“

”شام کو۔“

”نہیں۔“ وہ گھبرا گئی۔ ”کھانے کے بعد میں گھر چلی جاؤں گی۔“

”کھانے کے بعد تو نہیں۔ کیونکہ ہم بیچ پر جائیں گے۔ کچھ وقت وہیں گزاریں گے۔“

”کتنا وقت؟“

”بھئی مسئلہ تو حل ہونا۔۔۔“

”کون سا مسئلہ؟“ وہ جیسے بھول گئی تھی اُسکی بات۔

”وہی۔۔۔ جو تمہیں پریشان کئے رکھتی ہے۔“

زیب نے گہری سانس لی۔

”آپ بھی نا۔۔۔“ وہ کہتے کہتے ہنس دی۔

ایک بار پھر۔۔۔ جیسے پریوں کے دلیں میں پائل بج اٹھے تھے۔

”تمہاری ہنسی بھی تمہاری طرح خوبصورت ہے۔“

”میں خوبصورت ہوں؟“ وہ جیسے غیر ارادی طور پر بولی۔

وہ ہنس دیا۔ دلاویزی سے۔

”سوری، یوں ہی میرے منہ سے نکل گیا تھا۔“

”آپ بھی۔۔۔ بالکل ہینڈسم نہیں ہیں۔“ اس نے بدلہ لیا۔

”بالکل بھی نہیں۔“

وہ خوبصورتی سے مسکرایا۔ ہاتھ بڑھاتے ہوئے اُس کے حسین ماتھے پر گھر آئی بالوں کی

لٹ آہستہ سے پیچھے ہٹائی۔

”تم۔۔۔ بہت خوبصورت ہو۔ بہت زیادہ۔۔۔“

اُس کے لہجے کی مدھرتا، نظروں کی گھمبیر تازیب کو اپنے دل پر دستک دیتی محسوس ہوئی۔

”نظریں نیچی کئے وہ پلیٹ میں کانٹے سے کھیل رہی تھی۔“

سنگین خان ایک بار پھر اپنے کھانے کی طرف متوجہ ہوا۔

”یہ کھانا تم نے ختم کرنا ہے۔ اس سے پہلے میں نہیں اٹھوں گا۔“ اُسے برائے نام کھاتے

دیکھ کر اُس نے اُسکی پلیٹ کی طرف اشارہ کیا۔

دونوں کھانا کھا چکے۔ ریسٹورانٹ سے باہر آ گئے۔

بوند اباندی شروع ہو چکی تھی۔ اُسے ہاتھ سے تھامتے ہوئے وہ اپنی گاڑی کی طرف چلا۔

”بارش ہو رہی ہے۔ بیچ پر جا کر کیا کریں گے۔“ گاڑی چلی۔ توزیب بولی۔

اُسے واقعی گھر جانے کی جلدی تھی۔ وہ جب بھی سنگین خان کے ساتھ ہوتی تھی۔ ایک

خوف سالا حق رہتا تھا اُسے!

”بیچ پر ایسی covered جگہیں بھی ہیں۔ جہاں اطمینان سے بیٹھ کر بیچ کا نظارہ کیا جاسکتا

ہے۔“

وہ خاموش ہو کر بیٹھ رہی۔ کہ وہ اُس کی ایک بھی تو چلنے نہیں دے رہا تھا۔

پھر۔۔۔ وہ بیچ پر نہیں گئے۔ وہیں کچھ فاصلے پر مین روڈ سے قدرے ہٹ کر گہرے بنز

درختوں میں گھرے ایک لیک کے کنارے گاڑی کھڑی کی۔ اور۔۔۔

ٹپ ٹپ گرتی بوندوں سے لطف اندوز ہونے لگے۔

وہ جو چند روز قبل اُس کے پاس گاڑی میں بیٹھے بیٹھے اُس نے خود سے وعدے کئے تھے،

دھڑام سے گر گئے۔ وہ جو اُس نے اپنے دل سے کہا تھا پاس نہیں پھٹکے گی اُس کے، دل نے بھی جواب

دے دیا۔ وہ جو اُس نے سوچا تھا، وہ تھا ہی کون اُسکا؟ سوچیں بھی مفلوج ہو گئیں۔

اس وقت ایک بار پھر۔۔۔ وہ تھی اور سنگین خان!

"Should I tell you something?" سنگین خان گویا ہوا۔

ہوں۔ کیسے ٹرسٹ کروں آپ پر؟“

”بس۔ کہہ دیا سب؟“

اُس کی طرف دیکھتے ہوئے زیب نے اپنا سر اثبات میں ہلایا۔

اُس نے گہری سانس لی۔ دھیرے سے مسکرایا۔

”اب سنو“۔ ایک بار پھر اُس نے اُسے اپنے پہلو سے لگالیا۔ آہستہ آہستہ اُس کے بال

سہلانے لگا۔ ”مجھے ایلٹ کلاس کی لڑکی نہیں چاہیے۔ مجھ تم چاہیے ہو۔ صرف تم۔ کلاسز کی بات اتنی

اہم نہیں ہے۔ اہم بات یہ ہے کہ ہمارا دل کیا چاہتا ہے۔ اور پھر۔ مجھے اگر کسی ایلٹ کلاس کی لڑکی

سے انچٹ ہو بھی جاتی۔ تو میں سو بار سوچتا ضرور۔ کیونکہ ہماری ایلٹ کلاس لڑکیاں آج کل ویسٹ کو

بھی مات دیتی نظر آتی ہیں۔ اور مجھے لڑکیوں کی بے باکی اور حد سے زیادہ آزادی پسند نہیں

ہے۔۔۔“ اُس نے قدرے توقف کیا۔ پھر مسکرایا۔ ”مجھے صرف تم اچھی لگتی ہو بس۔ تم جو بھی ہو۔ جیسی

بھی ہو۔۔۔“

”اور۔۔۔ اسکی کیا گارنٹی ہے۔ کہ آپ بدلیں گے نہیں۔ اسی طرح رہیں گے۔“ وہ اپنی

سرخ متورم آنکھوں سے اُسے دیکھنے لگی۔

زیب کا کس بہر حال اُس کے سامنے تھا!

”تم تسلی رکھو۔ میں نہیں بدلوں گا۔ بدلنا ہوتا تو اُس دن بدل جاتا جس دن تم نے میرا

وزٹنگ کارڈ مجھے واپس لوٹا یا تھا۔۔۔“

وہ نادامی لگنے لگی۔

”تمہیں پتہ ہے مجھے کتنا دکھ ہوا تھا وہ کارڈ یکھکر؟“ اُسکی سیاہ نشیلی آنکھیں لودینے لگی

تھیں۔ اس وقت بھی دکھ اُتر آیا تھا اُسکی آنکھوں میں۔

وہ بھی بیقرار ہو گئی۔ بے چین ہو گئی۔

پھر۔۔۔ آہستہ سے اپنا پرس کھولا۔ سیل فون نکالا۔

”آپ۔۔۔ اپنا سیل نمبر دیں گے مجھے؟“ اُس کے خوبصورت ہونٹوں پر بہت پیاری

مسکان تھی۔

رخ اُس کی طرف کرتے ہوئے وہ اُسے دیکھنے لگی۔

"I love you." اُس نے اُسکا ہاتھ اپنے ہاتھ میں لیتے ہوئے اپنے پرکشش ہونٹ

اُس پر رکھ دیئے۔ "I Love you so much."

وہ گنگ سی رہ گئی۔ چپ چاپ اُسے سکتی رہی۔

اُس نے اُس کا سر اپنے پہلو سے لگالیا۔ اُس کے حسین چہرے پر گھر آئے بال سہلائے۔

اور۔۔۔ ہولے سے اپنے ہونٹ اُس کے ماتھے پر رکھ دیئے۔

زیب خاموشی سے اُس کے پہلو سے لگی رہی۔ نہ مزاحمت کی نہ احتجاج۔ کہ وہ جیسے اس

انہونی پر ساکت سی رہ گئی تھی!

سنگین خان نے اُسے دونوں بازوؤں میں بھر لیا۔ دھیرے دھیرے پیار کرتا رہا۔ مدھیری

سرگوشیاں کرتا رہا۔

اور پھر۔۔۔ زیب کو جیسے ہوش آیا۔ آہستہ سے اُس سے الگ ہو گئی۔

سنگین خان نے دیکھا۔ اُسکی خوبصورت آنکھیں نم تھیں۔

پھر۔۔۔ اُس نے اپنا چہرہ دونوں ہاتھوں میں چھپا لیا۔ بے اختیار رو دی۔

سنگین خان دنگ سا رہ گیا۔ کیا وہ اُسے پسند نہیں کرتی تھی؟

”کیا ہوا زیب؟“

وہ روتی چلی گئی۔

”کیا بات ہے؟ رو کیوں رہی ہو؟“ اُس نے اُس کے ہاتھ ہٹائے۔ باری باری اُسکی نم

آنکھوں پر پیار کیا۔

”سنگین خان۔“ اُس نے اپنے آنسو پونچھے۔ ”مجھ میں اور آپ میں بہت فرق ہے۔

آپ کو بعد میں معلوم ہو۔ اور آپ مجھے چھوڑ دیں۔ وہ مجھ سے برداشت نہیں ہوگا۔ اس لئے میں ابھی

سے بتا رہی ہوں۔ آپ ایلٹ کلاس سے ہیں۔ اور میں مڈل بلکہ لوئر مڈل کلاس سے ہوں۔ سو۔۔۔

بہتر ہوگا۔ آج ہی ہم دونوں اپنے راستے الگ کر لیں۔ آپ کہتے تھے نا، تم مجھ سے خوفزدہ کیوں ہو؟

تم مجھ پر ٹرسٹ نہیں کرتیں۔ تو۔۔۔ آپ خود سوچیں۔ اتنا بڑا فاصلہ ہو چچ میں۔ تو میں کیسے خوفزدہ نہ

نگین خان نے گہری سانس لی۔ دھیرے سے مسکرایا۔
 ”دیدوں گا۔ ویسے بھی پہلی کال تم ہی کرو گی۔ دیکھتا ہوں کب بھروسہ کرتی ہو مجھ پر۔“
 وہ چپکے سے مسکرا دی۔ اور—
 نگین خان نے اپنا سیل نمبر اُس کے سیل فون پر منتقل کر دیا۔
 زیب نے ایک نظر اپنے سیل پر اُس کے نمبر پر ڈالی۔ اب بھی ڈرتے ڈرتے اس اُمینا
 کے ساتھ کہ وہ زیبیہ کے اُس لڑکے کی طرح بے وفائیں نکلے گا!

ویسے تو تمام سال سٹی سینٹر میں نمائشیں، آؤٹ ڈور تھیٹرز، میوزک، ڈانس، کومیڈی اور
 بیک شوں چلتے رہتے تھے۔ مگر آجکل تو سٹی تھیٹرز اور آرٹ ویوز پر بہترین ڈراموں، ڈانس اور
 میوزک کا سیلاب آیا ہوا تھا۔
 ’برائٹن ڈوم‘ میں ورلڈ میوزک، اوپرا اور نیلے ہو رہی تھی۔
 ’رائیل تھیٹر‘ میں پاپ سٹارز پر فارم کر رہے تھے۔ اور — سینماؤں میں ہالی ووڈ کی
 بہترین فلمیں دکھائی جا رہی تھیں۔
 دیک اینڈ تھا۔ زیب، آصفہ اور کاشف بھی فلم دیکھنے چلے گئے۔
 صاف سترے ہال میں آرام وہ سٹیس پر بیٹھے خوشگوار ماحول میں وہ تینوں فلم دیکھنے میں محو

فلم ختم ہوئی ہی تھی۔ وہ لوگ باہر نکلے ہی تھے۔ کہ زیب کا سیل فون بج اٹھا۔

وہ آصفہ اور کاشف سے قدرے ہٹ کر بات کرنے لگی۔ کہ کال سنگین خان کی تھی۔

جانے کیسے؟ آصفہ نے کچھ تاڑ لیا۔ فون بند کر کے وہ اُن کے پاس آئی۔ کاشف

ڈرائیونگ سیٹ پر بیٹھا۔ وہ اور آصفہ پچھلی سیٹ پر۔ تو آصفہ مسکرا دی۔

”Hey cousine.“ کچھ تو ہے جس کی پردہ داری ہے۔“ اُس نے زیب کو چھیڑا۔

”ن۔۔۔ نہیں تو۔“ زیب گھبرائی گئی۔

”اچھا ریلیکس۔ گھر جا کر بات کریں گے۔“

اور گھر جا کر۔ اس خیال سے کہ نازیہ اور نواز صاحب ڈسٹرب نہ ہوں۔ اُن لوگوں نے

دبے قدموں چل پھر کر کچن میں کھانا کھایا اور اپنے اپنے بیدرومزمیں گھس گئے۔ زیب اور آصفہ نے

کپڑے تبدیل کئے اور اپنے اپنے بستر پر لیٹ گئیں۔

”زیب۔ بتاؤ گی نہیں کون ہے؟“ آصفہ چمک ہی پڑی۔

وہ برائٹن کے آزاد ماحول میں پٹی بڑھی تھی۔ زیب اور خالہ، خالو کی طرح قدامت پسند

نہیں تھی۔ کسی کو پسند کرنا اُسے معیوب نہیں لگتا تھا۔ ہاں۔ فلرٹیشن کی وہ بھی قائل نہیں تھی۔

”کوئی ہو تو بتاؤں گی نا۔“ زیب مسکراتے ہوئے بولی۔

”تمہارے چہرے کی دک، تمہارے لہجے کی چکار بٹا رہی ہے۔ کہ کوئی ہے۔ منہ سے نہ کہو

تمہاری مرضی۔“

”نہیں۔ بتاتی ہوں۔“ وہ جلدی ہی رضا مند ہو گئی۔

کہ۔۔۔ اُس کے بھی ذہن پر کافی دنوں سے بوجھ تھا۔ وہ بھی یہ بوجھ کسی سے شیر کرنا چاہتی

تھی۔ اور وہ صرف آصفہ ہی ہو سکتی تھی۔ دنوں تھیں ہی بہت کلوز۔ دو مختلف ممالک میں ہوتے ہوئے

بھی ایک دوسری کی ہمد و ہمزاتھیں۔ ہر بات ایک دوسری سے شیر کر لیا کرتی تھیں۔ اس بات نے تو

پھر زیب کی زندگی ہی بدل کر رکھ دی تھی۔ بتا دینا چاہیے تھا اُسے آصفہ کو۔ آصفہ پر اُسے پورا اعتماد تھا۔

آخر تو آج تک وہ زینیہ کا بھی راز دل میں چھپائے ہوئے تھی۔

”بتاؤ پھر۔“

”وہ۔۔۔ سنگین خان ہے نا۔۔۔۔۔“

”اسکا فون آیا تھا؟“ وہ حیرت سے بولی۔

”ہاں۔“

آصفہ مارے تجسس کے اٹھ کر بیٹھ گئی۔

”بتاؤ بتاؤ۔ اُس سے کیسے نگر ہوئی؟ پوری بات بتاؤ۔“

”اچھا اچھا۔ تم دم تو لو۔“ اُس نے بھی کروٹ آصفہ کی طرف لے لی۔

پھر۔۔۔ من وعن ساری بات بتا دی۔

”میں نے بہت کوشش کی اُسے discourage کرنے کی۔ ٹالنے کی۔ مگر۔۔۔۔۔ نہ وہ

پیچھے ہٹا۔ نہ ہی میں خود کو مزید روک سکی۔ ہاں یہ سوچ کر جان ضرور نکل جاتی ہے۔ کہ امی اور ابو کو پتہ

چل گیا تو قیامت آجائے گی۔۔۔۔۔“

”کوئی قیامت نہیں آئے گی۔ اور اگر تمہیں یقین ہے۔ کہ سنگین خان سیریس ہے تو اُسے

کہو۔ کہ پاکستان جائے۔ تو تمہارا رشتہ لیکر آئے۔ اس میں کوئی قباحہ نہیں۔ رشتہ لیکر جانا تو عزت

دینا ہوتا ہے۔ فوزیہ خالہ اور فیاض خالو کو اس پر کوئی اعتراض نہیں ہوگا۔ تم فکر نہ کرو۔ وہ رشتہ بیجھے گا۔

تو ماما اور ڈیڈ بھی فوزیہ خالہ اور فیاض خالو کو سمجھائیں گے۔۔۔۔۔“ وہ قدرے رُکی۔ ”ویسے تم نے اچھی

خبر سنائی ہے۔ اب میں بھی تمہیں خوش خبری سناؤ کہ ماما اور ڈیڈ میری بات بھی مان گئے ہیں۔ ابراہار

اس ویک اینڈ پر اُن سے ملنے آ رہا ہے۔۔۔۔۔“

ابراہار احمد انڈین مسلمان تھا۔ دونوں یونیورسٹی میں Law پڑھ رہے تھے۔ ابراہار کا آخری

سال تھا۔ جبکہ آصفہ ایک سال جوئیر تھی اُس سے۔ دونوں ایک دوسرے کو پسند کرتے تھے۔ پچھلے دنوں

اُسکی والدہ اُسکا رشتہ بھی لیکر آئی تھیں۔ بس آصفہ کو ماما اور ڈیڈ کو راضی کرنا تھا۔ سومان ہی کہتے وہ بھی۔

”واؤ۔ یہ تو بہت اچھی خبر ہے۔ تم نے پہلے کیوں نہیں بتایا۔“ وہ شامی لہجے میں بولی۔

”ابھی کچھ دیر پہلے جب ہم لوگ موڈی دیکھ کر واپس آ رہے تھے۔ تو راستے میں ممانے

مجھے سیل پر میسج دیا۔ میں نے سوچا۔ ڈنر کے بعد سوتے وقت تسلی سے تمہیں بتاؤں گی۔۔۔۔۔“

”صرف بتاؤ گی نہیں۔ ٹریٹ لیں گے میں اور کاشف۔“

”ضرور۔ بس ویک اینڈ پر ابرا کو آنے دو۔ پھر جو چاہو گے تم لوگ۔ دوں گی۔“ وہ بہت

خوش لگ رہی تھی۔

”آصفہ۔“

”ہوں۔“

”پتہ نہیں کیوں؟ سنگین خان کی بہت تسلیوں کے باوجود مجھے کبھی کبھی ڈر لگنے لگتا ہے۔ کہیں

وہ بدل گیا تو؟“

”نہیں بدلے گا۔ وہم ہے تمہارا۔“

”یہ نہ ہو کہ وہ کسی اور سے دوستی کر لے۔ اور میں دل میں اُسے ہی لئے رہ جاؤں۔“

”کیوں سوچتی ہو ایسا۔ مجھے پتہ ہے تمہیں زیبہ کے بوائے فرینڈ کا خیال آتا ہے۔۔۔“

”ساتھ میں یہ بھی۔ کہ میں مارڈالوں اُس لڑکے کو۔ جس کی وجہ سے میری بہن مجھ سے

بچھڑ گئی ہے۔ اتنی کم عمری میں اُسے مارڈالا۔ اپنی زندگی تک پوری کرنے نہیں دی۔۔۔“

اس وقت پھر وہ اُداس ہو گئی۔ لیکن — وہ بھولی ہی کب تھی اُسے؟ کتنے پیارے رشتے

ہوتے ہیں۔ ادھورا رہ جاتا ہے انسان!

”دیکھو زیب۔“ اُس نے اُسے پیار سے اپنے قریب کر لیا۔ زیبہ کو اللہ تعالیٰ نے حسین

جنت میں جگہ دی ہوگی۔ وہ بہت خوش ہوگی وہاں۔ تم بس دل کو یہ تسلی دو۔ کہ وہ وہاں خوش ہے اور

باقی سب بھول جاؤ۔۔۔“

”لیکن آصفہ۔ دل میں درد بہت اٹھتا ہے جب وہ یاد آتی ہے تو۔“ وہ بے اختیار رو دی۔

آصفہ کی بھی آنکھیں نم ہو گئیں۔ زیبہ کو وہ خود نہیں بھول پائی۔ تو زیب کیا بھول پاتی!

تبھی — وہاں سے نازیہ کا گزر ہوا۔ کچن جا رہی تھیں غالباً۔

اُن دونوں کو جاگتے دیکھا۔ تو دروازے میں آکھڑی ہوئیں۔

”ابھی تک جاگ رہی ہو تم لوگ؟“

”مما آئیں بیٹھیں نا۔“ آصفہ بولی۔ اُس سے جیسے اکیلے زیب سنبھل نہ پار ہی تھی۔

”پتہ ہے کیا ٹائم ہوا ہے؟“ وہ وہیں سے بولیں۔ ”دونج چکے ہیں۔ سو جاؤ شاباش۔“

”مما آئیں نا۔“ آصفہ پھر بولی۔ ”زیب آج پھر رو رہی ہے۔ زیبہ یاد آرہی ہے

اسے۔“

”اوہ۔“ وہ فوراً اندر آ گئیں۔

زیب کے ساتھ بیڈ پر بیٹھ گئیں۔ اُس کا سر اپنے سینے سے لگا لیا۔

”نہیں بیٹا۔ روؤ نہیں۔ کاش کہ وہ ہمارے رونے سے واپس آ سکتی۔“ اُن کی بھی آواز

بھرا گئی۔ بے اختیار آنسو نکل آئے۔

پھر — اُسے بہت ساری تسلیاں دیں۔ ڈھارس بندھائی۔ دھیان ہٹانے کی کوشش کی۔

”تمہیں آصفہ نے بتایا ہے۔ اس ویک اینڈ پر ابرا آ رہا ہے۔۔۔“

”جی۔“ وہ آہستہ سے مسکرا دی۔

”اب کیا کریں۔ اسکو پسند ہے۔ تو ہمیں بھی پسند کرنا ہی ہوگا۔“ وہ آصفہ کو دیکھتے ہوئے

مسکرا کر بولیں۔

”خالہ بس اللہ کرے آصفہ خوش رہے۔ اسی میں آپکی اور ہم سب کی خوشی ہے۔“

”ہاں بیٹا۔ میں نے اور تمہارے نواز خالو نے بھی یہی سوچا ہے۔ کہ اگر یہ دونوں خوش

ہیں۔ تو ہمیں اعتراض نہیں کرنا چاہیے۔“

”اچھا ہے نازیہ خالہ، آصفہ کی بدولت ہم بھی شاید انڈیا دیکھ لیں۔“

آصفہ نے ہی تو اُسے بتایا تھا۔ کہ ابرا کی فیملی بے شک کہ یہاں مقیم ہے۔ مگر وہ لوگ انڈیا

جاتے آتے رہتے ہیں۔

”ہاں۔ اور پھر شادی تو ہوگی ہی انڈیا میں۔“ نازیہ نے ابرا کی والدہ کا پروگرام بھی

انہیں سنایا۔

”اس کا مطلب ہے آپ لوگ بھی پاکستان آئیں گے۔“ زیب ایکسائیٹڈ سی بولی۔

”ظاہر ہے جانا پڑے گا۔ وہیں دونوں فیملیز کو convinient رہے گا۔“

آصفہ بے اختیار زیب سے لپٹ گئی۔

”دیکھا خالہ۔ آصفہ کتنی خوش ہو رہی ہے۔“ زیب نے اُسے چھیڑا۔
 ”شادی پر نہیں۔ پاکستان جانے پر خوش ہو رہی ہوں۔“
 ”اچھا؟ شادی پر خوش نہیں ہو؟“ زیب پھر چپکی۔
 ”دیکھو زیب۔“ وہ سیدھی ہو بیٹھی۔ ”تھک مت کرو ورنہ۔۔۔“
 اُس کے لہجے میں دھمکی تھی اور۔ زیب کی جان ہی تو نکل گئی۔ کہیں وہ سنگین خان کی بات تو نہیں بتانے والی تھی؟
 ”ٹریٹ نہیں ملے گی پھر۔“ آصفہ نے بات پوری کی۔
 اوہ۔ اُسکی جان میں جان آ گئی۔
 ”اور بس اب سو جاؤ۔ بہت دیر ہو گئی ہے۔“ نازیہ اٹھتے ہوئے بولیں۔
 اس کے باوجود۔ آصفہ ابرار کے بارے میں اور زیب سنگین خان کے بارے میں دیر تک باتیں کرتی چلی گئیں۔ اور وقت گزرتا چلا گیا۔

آج پہلی بار وہ سنگین خان کے بلانے پر اُس سے ملنے آرہی تھی۔ آصفہ کو بھی بتا چکی تھی۔
 مطمئن سی تھی کچھ۔
 وہی گھر کے اوپر والے بس سٹاپ پر آئی ہی تھی کہ سنگین خان اُسے پک کرنے آ گیا۔
 مینیجر زیٹ پر اُس کے بیٹھے ہی سنگین خان آ گئے بڑھا۔
 ”آج کہیں نہیں جائیں گے۔“ سنگین خان نے ابتداء کی۔ ”بس لوگ ڈرائیو پر چلتے
 چلے جائیں گے۔ بھوک لگے گی۔ تو راستے میں کچھ کھالیں گے۔ اور پھر۔ آگے جائیں گے۔ ٹھیک
 ہے نا؟“
 ”ٹھیک ہے۔“ وہ دھیرے سے بولی۔

”آج سارا دن اپنا ہے۔“ مسرور سا وہ مزید بولا۔

”کیا مطلب؟“ وہ حسبِ عادت گھبرا گئی۔

اُسے ہنسی آگئی۔ اُس کا ڈر کس طرح کم ہو ہی نہیں رہا تھا۔

”مطلب یہ کہ۔۔۔ آج سارا دن تم میرے ساتھ رہو گی۔۔۔ رات تک۔۔۔“ وہ بات

چبا چبا کر کہہ رہا تھا۔

”بالکل نہیں۔ میں زیادہ سے زیادہ دو تین گھنٹے آپ کے ساتھ گزار سکتی ہوں اور بس۔“

یہی تو وہ سوچ کر گھر سے نکلتی تھی۔

”چلو۔ دیکھتے ہیں۔“ سڑک پر نظریں جمائے وہ لا پرواہی سے بولا۔

”نہیں۔ دیکھتے نہیں ہیں۔“ اُسکی لا پرواہی سے وہ شک میں پڑ گئی۔ ”صرف تین گھنٹے

اچھا۔“

اُس نے گہری سانس لی۔

”اچھا۔“ وہ مسکراتے ہوئے بولا۔

پھر۔۔۔ اُس نے گاڑی آبادی سے باہر جاتی سڑک پر ڈال لی۔

دائیں جانب اونچی نیچی ہری بھری پہاڑیاں تھیں۔ بائیں جانب دور دور تک درخت

تھے، سبزہ تھا، اور۔۔۔ اُن کے اُس پار پُر جلال سمندر رواں دواں تھا۔

وہ دھیمی رفتار سے پتلی سیاہ بل کھاتی سڑک پر آگے ہی آگے بڑھ رہا تھا۔

پھر۔۔۔ اُس نے اپنی کھڑکی کا شیشہ نیچے کر لیا۔

اُسے یہ راستہ بہت پسند تھا۔ خاموش اور پُر سکون!

جب بھی وہ اس راستے پر ہولیتا۔ جہاں بھر کی خوشبوئیں لئے شبنمی ہوائیں اُسے اپنا

استقبال کرتی محسوس ہوتیں۔

”کتنا خوبصورت راستہ ہے۔ چپ چاپ سا، پرسکون سا۔“ زیب متاثر سی بولی۔

”چپ چاپ سا ہے۔ مجھ سے ڈرتو لگتا؟“ اُس نے اُسے چھیڑا۔

وہ جو بات بات پر چوک جاتی تھی۔ گھبرا جاتی تھی، سہم جاتی تھی!

وہ بے اختیار ہنس دی۔

وہی پریوں کے دیس میں بجتے جھانجھروں کی سی ہنسی!

”تم زیادہ خوبصورت ہو یا۔۔۔ تمہاری ہنسی، ہاں۔“ وہ مسرور سا بولا۔

وہ بھی کہنا چاہتی تھی کہ اُسکی جادوگر سائل اور اُسکے طلسم جگانے قہقہے اُسے بھی پہروں

مسرور رکھتے تھے۔ مگر کہہ نہ پائی۔ خاموشی سے سامنے دیکھتی رہی۔

”کچھ بولو نا میم۔“

مگر۔۔۔ کچھ بھی بولے بنا وہ چپ چاپ اُسے نکلنے لگی۔

”باپ رے۔ ہنسی چھوڑو۔ یہ بتاؤ تمہاری آنکھیں کیوں اتنی زیادہ خوبصورت ہیں؟“ وہ

اُسکی بڑی بڑی شریقی آنکھوں میں دیکھتے ہوئے بولا۔

”پتہ نہیں۔“ اُسکی سیاہ جھالریں پلکوں نے اُسکی آنکھوں پر چلن گرا دی۔

وہ بے طرح محسوس ہوا۔

”من عاشق چشمِ مستِ یارِ اتم

بیانہ پدے کہ خمارِ اتم“

بے ساختہ اُسکی زبان پر اُس کا بے حد پسندیدہ فارسی شعر چلا۔

وہ کچھ مطلب سمجھی اور کچھ نہیں سمجھی۔

”کیا مطلب ہے اسکا؟“ اُس نے دھیرے سے پوچھا۔

اُس نے اُسکی دونوں آنکھوں پر باری باری پیار کیا۔ پھر مطلب بتا دیا۔

”I'm in love with my beloved's intoxicating eyes.

Bring me the glass so I may lose myself.“

سرخ سی ہوتی وہ پھر سے سامنے دیکھنے لگی۔

یہ سویر اور! میوزنگ آدمی خوبصورت باتیں کرنا جانتا تھا!

تغین خان نے ایک بار پھر نظریں سامنے جمادیں۔

سیاہ ناگن سی بل کھاتی سڑک، جھکے جھکے بادل اور۔۔۔ بے تحاشہ ٹھنڈ!

وہ مسکورا آگے بڑھ رہا تھا۔

”موسم اچھا ہے نا؟“

”ہاں۔“ وہ ہولے سے بولی۔

”بادل اچھے ہیں نا؟“

”ہاں۔“

”میں اچھا ہوں نا؟“

تو — یہ ساری ہیر پھیر اس لئے تھی!

ایک بار پھر — وہ کھلکھلا کر ہنس دی۔

”نہیں۔“

اب کے اُس کا جاندار قہقہہ بلند ہوا۔

”تمہیں پتہ ہے میرے بابا کیا کہتے ہیں؟“ سنگین خان نے کہا۔

پہلی بار وہ اپنے خاندان کی اور شاید اپنے والد کی بات کر رہا تھا۔ اُس نے رخ اُسکی

طرف کر لیا۔ توجہ سے سننے لگی۔

”کیا کہتے ہیں؟“ وہ دلچسپی لیتے ہوئے بولی۔

”بابا کہتے ہیں۔ کہ اُن کی بہو خوبصورت ہونی چاہیے۔“

اور — زیب کے حسین چہرے پر لالی سی دوڑ گئی۔

”کیا کہوں اُن سے، ہاں؟“ اُسکی آنکھوں میں جھانکتے ہوئے وہ مزید بولا۔

اُسکی لمبی خیدہ پلکیں تھوڑا کر گر گئیں۔ بولی کچھ نہیں۔ کہتی بھی کیا؟

اُسے اچانک کچھ عرصہ قبل میریٹ میں نائلہ کا حلیہ یاد آیا۔ اُس کا اُسکے بوائے فرینڈ کی

آنکھوں میں آنکھیں ڈالنا یاد آیا۔

کتنا فرق تھا دونوں لڑکیوں میں؟ ایک کی آنکھیں ذرا سی بات پر حیا سے جھک جاتی

تھیں۔ دوسری کی آنکھیں بے باکی سے غیر لڑکے کی آنکھوں میں گڑی رہتی تھیں۔

”تمہیں ایک بات بتاؤں؟“ اُس نے نگاہیں واپس سڑک پر جمادیں۔

”بتائیں۔“ وہ دھیرے سے بولی۔

”میری سنگین ہو چکی ہے۔۔۔“ اُس نے بتا دینا ضروری سمجھا۔

”جی؟“ اُس کا جیسے دم آنکھوں میں آ گیا۔

کیا وہ اُس کے ساتھ یوں ہی فلرٹ کر رہا تھا؟ کیا زیبیہ کی طرح۔۔۔؟

ایک بار پھر اُسے زیبیہ کا خیال آیا۔

”تم تو آپ سیٹ ہو گئیں۔ میری پوری بات تو سنو۔“

وہ چپ چاپ اُسے دیکھنے لگی۔ اب کیا بتانے لگا تھا وہ؟

”وہ میری کزن لگتی ہے۔ لیکن اُس کے اور میرے خیالات میں زمین آسمان کا فرق ہے۔

اس لئے میں نے فیصلہ کیا ہے۔ کہ میں اُس کے ساتھ شادی نہیں کروں گا۔“

وہ کچھ نہیں بولی۔ اندیشوں نے ضرور آیا۔

سنگین خان خاموشی سے ڈرائیو کرتا رہا۔ پھر — چونکا۔ زیب کھڑکی کی طرف رخ کئے اپنے آنسو پونچھ رہی تھی۔

ہاتھ بڑھاتے ہوئے اُس نے اُسے اپنے پہلو سے لگا لیا۔ آہستہ سے اپنے ہونٹوں سے اُس کا ماتھا چھوا۔

”اُس کے ساتھ میری بات ختم ہو چکی ہے۔ کافی وقت سے میں نے اُسے دیکھا تک

نہیں۔ مگر تمہیں اندھیرے میں رکھنا مجھے مناسب نہیں لگتا تھا۔ اس لئے بتا دیا۔“

پھر — وہ اُسکی بیگی بیگی آنکھوں میں جھانکا۔ مسکرایا۔

اُسکی مسکراہٹ میں شوخی تھی۔ شرارت تھی۔

”مجھے کیا پتہ تھا۔ کہ تم مجھے اتنا چاہتی ہو۔ کہ کسی اور لڑکی کا ذکر تک برداشت

نہیں کر پاؤ گی۔“ وہ مزید بولا۔

”میں نہیں چاہتی آپکو۔“ وہ روتے میں مسکرا دی۔

”نہیں چاہتیں؟“

”نہیں۔“

دو پہر کا ایک بج چکا تھا!
 ”ابھی نہیں۔“
 ”ٹھیک ہے۔“
 ”آپ کو یاد ہے نا۔ میں زیادہ سے زیادہ تین گھنٹے گزار سکتی ہوں آپ کے ساتھ۔“
 اور— ڈیڑھ گھنٹہ گزار چکا ہے۔“
 ”ہاں۔“
 ”صرف ڈیڑھ گھنٹہ باقی ہے۔“
 ”ہاں۔“
 اُس نے گہری سانس لی۔
 اُدی گھٹائیں بوجھل ہو رہی تھیں، نو خیز ہریا لیاں تیز ہوا سے جھکی جا رہی تھیں۔ اور—
 سردی سوا ہو گئی تھی!
 ”میں نے سنا ہے۔ کہ آتے اپنی مرضی سے ہیں۔ اور جاتے دوسرے کی مرضی سے ہیں۔“
 ”میں correction کروں؟“
 ”ہاں۔“ وہ دلاؤ بڑی سے ہنس دیا۔
 ”مہمان آتا اپنی مرضی سے ہے۔ اور جاتا میزبان کی مرضی سے ہے۔“
 ”دونوں میں کیا فرق ہے؟“
 ”یہی کہ۔۔۔ نہ میں مہمان ہوں، نہ آپ میزبان۔“
 ”مہمان نہیں ہوتا؟“
 ”نہیں۔“
 ”پھر اتنا تکلف کیوں ہے؟“
 چند ٹاپے وہ چپ رہی۔ جیسے کچھ سوچ رہی تھی۔
 ”تکلف نہیں ہے۔ ڈر لگتا ہے میں کسی غیر مرد کے ساتھ اس طرح گھر سے باہر نہیں

”سوچ لو۔“
 ”سوچ لیا۔“
 ”پھر سوچ لو۔“
 ”پھر سوچ لیا۔“
 ”تھوڑا سا اور۔“ وہ اُسے تنگ کئے جا رہا تھا۔
 ”بہت سوچ لیا۔ نہیں چاہتی میں آپ کو۔“ وہ روشنی روشنی سی بولی۔
 ”پکی بات ہے؟“
 ”ہاں۔“
 ”پھر میرے کندھے سے کیوں لگی ہو؟“
 ”بس لگی ہوں۔“
 ”ہٹ جاؤ۔“
 ”نہیں۔“
 ”کیوں؟“
 ”میری مرضی۔“ وہ پھولے پھولے منہ کے ساتھ بولی۔
 اور— سنگین خان نے اُسے اپنے سینے سے بھینچ لیا۔ بے تحاشہ پیار کرنے لگا۔
 وہ اُس کے دل کی دھڑکنیں اپنی دھڑکنوں کے ساتھ دھڑکتیں سنتی رہی۔ اُسکی مہکتی سانس
 اپنی سانسوں میں گڈمڈ ہوتیں محسوس کرتی رہی۔ اُس کی مخصوص پرفیوم کی اروا اُسے خود سے بے
 کرتی رہی۔
 اور— گھڑیاں دھیرے دھیرے تپتی رہیں۔
 معا— پیچھے سے ہلکا سا ہارن ہوا۔ اور— سنگین خان ہوش میں آ گیا مدھوشی میں وہ ا
 لین سے کھسک گیا تھا۔ پچھلی گاڑی کا راستہ رُک رہا تھا۔
 وہ دوبارہ بائیں طرف ہو گیا۔ گاڑی آگے نکل گئی۔ اور وہ پھر سے آگے بڑھنے لگا۔
 ”کچھ کھالیں؟“ اُس نے زیب سے پوچھا۔ کہ—

رہی۔“ وہ سنجیدگی سے بولی۔

”ذرا دقت۔ میں تمہیں صحیح سلامت تمہارے گھر چھوڑ آؤں گا۔“ مسکراتے ہوئے سامنے
تکتا وہ دھیرے سے بولا۔

”آپ ہنس کیوں رہے ہیں؟“

”اب ہنسی پر بھی پابندی لگاؤ گی؟“ وہ کھل کر ہنس دیا۔

”نہیں لیکن۔۔۔“ پتہ نہیں کیوں وہ اُسکی ہنسی پر بھی شاکِ سی تھی۔

اُس نے گہری سانس لی۔

”مجھے ہنسی اس لئے آئی۔ کہ تمہیں صحیح سلامت گھر چھوڑتے کہتے ہوئے مجھے یوں لگا۔ کہ تم

کوئی ایک قسم کی چیز ہو۔ اور میں تم سے کوئی پس نہ کاٹ لوں۔۔۔“

زیب کو بھی ہنسی آگئی۔

”اب تم کیوں ہنسی ہو؟“

”اب ہنسی پر بھی پابندی لگائیں گے کیا؟“ اُسکی کاپی کرتے ہوئے وہ مزید ہنس دی۔

”نہیں لیکن۔۔۔“ اُس نے بھی اُسے کاپی کیا۔

تھوڑی دیر دونوں طرف خاموشی چھائی رہی۔ اب وہ لوگ سمندر کے قریب سے گزر رہے

تھے۔

اکاد کا بوندیں پڑنے لگی تھیں۔ گہری گہری تھیں چاروں طرف۔ راستہ بالکل نظر نہیں آ رہا تھا!

اُس نے ہیڈ لائٹس آن کر دیں۔ آہستہ آہستہ آگے بڑھنے لگا۔

”راستہ نظر ہی نہیں آ رہا۔“ زیب بولی۔

وہ ہنس دیا۔ دلاویزی سے۔

”اب کیا ہوگا؟“ اُس کا لہجہ تشویشناک ہو گیا۔

وہ سمجھ گئی۔ وہ اُسے جلدی گھبرا جانے پر چھیڑ رہا تھا۔

”کچھ نہیں ہوگا۔“ اُس نے کہا۔

”واؤ — کتنی بولڈ ہو گئی ہو۔ صحبت کا اثر ہے۔“

وہ کھلکھلا کر ہنس دی۔

”آپ سچ کہتے ہیں۔“ اُسے ماننا پڑا۔ اُسی کی ہمت بندھانے سے ہی وہ حوصلہ پکڑ پائی

تھی۔

”میں نے پہلے بھی کبھی جھوٹ نہیں بولا۔“ اُسکی شکل مسکین ہو گئی۔

وہ ایک بار پھر ہنس دی۔ سر اُس کے کندھے سے نکا دیا۔

”آپ۔۔۔ بہت اچھے ہیں۔“

”تمہیں آج پتہ چلا؟“

”نہیں۔ مجھے صرف ابھی پتہ چلا ہے۔“ اُس نے اُسے چھیڑا۔

”ویسے۔۔۔ تم بالکل اچھی نہیں ہو۔“

”آپ کو آج پتہ چلا؟“

”نہیں۔“ اُسکی شکل مزید مسکین ہو گئی۔ ”مجھے صرف ابھی پتہ چلا ہے۔“

وہ چپکے سے مسکرا دی۔ اُس کے انداز میں جادو بول رہا تھا!

کچھ آگے چل کر — سنگین خان نے گاڑی ایک روڈ سائیڈ ریسٹورانٹ کی پارکنگ

میں کھڑی کر دی۔

زیب گاڑی میں ہی بیٹھی رہی۔ وہ اندر گیا۔ کھانا پیک کروایا۔ اور واپس گاڑی میں

آ بیٹھا۔

تھوڑا آگے جا کر اُس نے ایک براؤنچ روڈ لی۔

اب تاحد نظر وسیع و عریض ہری بھری اُبھری اُبھری چراگاہیں تھیں۔ اور یہاں وہاں

ٹولیوں میں چرتیں سفید سفید مٹی مٹی بھیڑیں۔

چلتے چلتے ایک خوبسورت تنہا گوشے میں آ کر اُس نے گاڑی روک لی۔

دونوں اتر کر باہر نکلے۔ قریب ہی ایک گھنے درخت کے نیچے بیٹھے۔ اور اپنا اپنا چنانچ نکال کر

کھانے لگے۔

چاروں اور ہریا لیاں تھیں۔ جھک جھک آتیں سیاہ گھٹائیں تھیں۔ اور — وقت سے پہلے

ہی شام گھر آئی تھی!

”یہاں بس ایسا ہی موسم رہتا ہے۔“ سنگین خان نے محضوظ ہوتے ہوئے کہا۔

”بہت پیارا موسم ہے یہاں کا۔“ زیب بولی۔

”اور میں؟“

وہ بے اختیار ہنس دی۔

”نہیں۔۔۔ آپ ایسے نہیں ہیں۔“

”یعنی میں پیارا نہیں ہوں۔“

”میں نے یہ نہیں کہا۔ میں کہتی ہوں آپ اس موسم جیسے نہیں ہیں۔“

”کیا مطلب؟“

”موسم تو بدلتا رہتا ہے۔ آپ نہیں بدلیں گے۔۔۔“

”اور اگر بدل گیا تو؟“

”آپ تو کہتے تھے۔ آپ نہیں بدلیں گے؟ وہ کھانا دانا چھوڑ آس اور یاس کے عالم میں

اُسے دیکھنے لگی۔

”باپ رے۔ تم کتنی جلدی مانیڈ کر لیتی ہو۔ میں تو مذاق کر رہا تھا۔“

”پلیز مجھے مذاق میں بھی ایسا مت کہیں۔“ ساتھ ہی اُسکی حسین آنکھیں نم ہو گئیں۔ ”میں

برداشت نہیں کر پاؤں گی۔

”اوہ۔“ اُس نے اُسے اپنے پہلو سے لگالیا۔ ”پھر ایسا نہیں کہوں گا۔ کھانا کھا

شبابش۔“ اُس نے اُسے اُسکا سینڈوچ پکڑایا۔

وہ دھیرے دھیرے کھانے لگی۔

”تم کتنی فریجائیل ہو۔ اتنی نازک۔۔۔“

”بس ایسی ہی ہوں۔“ وہ ہولے سے بولی۔

تھوڑی دیر دونوں طرف سکوت چھایا رہا۔ دونوں نے ہی اپنا اپنا کھانا کھالیا۔ پیپر ٹیکس

سے ہاتھ صاف کئے۔ اور وہیں درخت کے موٹے سے تنے سے ٹیک لگائے آس پاس کے جادو

موسم سے لطف اندوز ہوتے رہے۔

پھر۔ سنگین خان اٹھا اور چو کلٹس لینے گاڑی کی طرف بڑھا۔

عام سی بیج کلر ٹراؤ ووزرز، ہاف لینتھ ڈرنی گرین گرم لائیٹنگ والے رین کوٹ میں

لبوس۔ اٹل خود اعتمادی لئے وہ مقناطیسی شخصیت کا حامل تھا!

زیب اپنی قسمت پر ناز کرنے سے پہلے ہی ڈر کر رہ گئی۔ کیا وہ اُسے واقعی مل سکتا تھا؟

وہ چو کلٹس لے آیا۔ درخت کے تنے سے دوبارہ ٹیک لگاتے ہوئے ٹانگیں سیدھی

پھیلائیں۔ ساتھ ہی زیب کا سراپا اپنی گود میں رکھ لیا۔

زیب سب اندیشے بھلاتے ہوئے اُسکی قربت سے لطف اندوز ہوتی، چو کلٹس کھانے

لگی۔

”آپ کی مگتیر کیسی ہے؟“ زیب نے اچانک پوچھا۔

اور۔ سنگین خان کی آنکھوں میں شرارت اُتر آئی۔

”ٹھیک ہے۔“ وہ لا پرواہی سے بولا۔

”میں نے اُسکی طبیعت نہیں پوچھی۔“ وہ جیسے حل کر بولی۔

”پھر؟“ وہ اپنی ہنسی پر ہشکل قابو پاتے ہوئے بولا۔

”کچھ نہیں۔“

وہ چند ہل خاموش رہی۔ بے کل سی آس پاس بکتی رہی۔

”شکل کی کیسی ہے؟“ وہ دوبارہ بولی۔

”کون؟“ وہ انجان بن گیا۔

”آپ کی مگتیر اور کون۔“

”وہ تو اب ختم ہو گئی ہے نا۔“ وہ اب بھی اپنی ہنسی چھپا رہا تھا۔

”کیا پتہ۔“

”کیا مطلب کیا پتہ؟“

”اچھا چھوڑیں۔ اُس کے علاوہ کتنی گرل فرینڈز رہی ہیں؟“

”اُم م۔“ وہ واقعی سوچنے لگا۔ ”تین یا چار۔۔۔“

”کتنے بڑے فلرٹ ہیں آپ۔“ وہ جیسے بڑے ضبط سے بولی۔

”انتہا بھی نہیں۔“

”کیوں؟ اس سے زیادہ ہونی چاہیے تھیں؟“

”نہیں۔“ اُسکی شکل مسکین ہو گئی۔

وہ چند ثانیے پھر چپ رہی۔ اور۔

سکین خان سامنے نظریں جمائے چپکے سے ہنس دیا۔

”ایک بات پوچھوں؟“

”ہاں۔“ وہ آہستہ آہستہ اُس کے بالوں میں انگلیاں پھیرنے لگا۔

”کیا ان میں سے ہر لڑکی آپکو پسند تھی؟“

”کیا مطلب؟“

”ظاہر ہے اتنی لڑکیوں سے بار بار تو محبت ہو نہیں سکتی۔۔۔“

”کیسی بات کرتی ہو۔ مجھے تو ہر ایک سے ہر بار محبت تھی۔۔۔“

”آپکا دل ہے یا۔۔۔“ اُس کے لہجے میں دور کہیں طنز ابھر آیا تھا۔

سکین خان نے گہری سانس لی۔

”واقعی۔ مجھے خود بھی حیرت ہوتی ہے۔ دراصل۔۔۔ میں بہت نرم دل واقع ہوا ہوں۔

جو بھی لڑکی قریب آئی۔ اُس سے ہمدردی ہو گئی۔۔۔“

”ہمدردی یا محبت؟“

”وہی۔۔۔ محبت۔ اصل میں لڑکی ہے ہی ایسی چیز کہ۔۔۔ نرمی سے، محبت سے ہینڈل کرنا

پڑتا ہے۔۔۔“

”اور اب۔۔۔ میری باری ہے؟“ اُس نے اُسکا ہاتھ پرے ہٹا دیا۔ اُٹھ کر بیٹھ گئی۔

”پلیز! میں مذاق کر رہا تھا۔ تنگ کر رہا تھا تمہیں۔“

اُس نے دوبارہ اُس کا سراپنی گود میں رکھ لیا۔ اُس کے احتجاج کی پرواہ کئے بغیر!

پھر۔۔۔ جھکا اور اُسکی آنکھوں پر اپنے پرکشش ہونٹ رکھ دیئے۔

زیب نے جھٹ سے اپنی آنکھیں اپنے بازو سے ڈھک لیں۔ وہ اب بھی اُس سے روٹھی روٹھی سی تھی۔

وہ اُس کے مہین سر میں بازو پر پیار کرنے لگا۔

ضبط نے اپنے دوسرے بازو سے وہ بازو بھی ڈھک لیا۔

تبھی۔۔۔ سکین خان نے اُس کے دونوں بازو اپنی مضبوط گرفت میں لے لئے۔ اور۔۔۔ دیوانہ وار اُسے پیار کرنے لگا۔

اُسکی بے ترتیب ہوئی مٹانوں نے، اُسکی مدھر سرگوشیوں نے، اُسکی بولتی آنکھوں نے اُسے دنیا و مافیہا سے بے خبر کر دیا۔

پھر۔۔۔ سکین خان ہی حواسوں میں آ گیا۔

”میم۔ تمہارا دیا ہوا ٹائم فریم پورا ہوا چاہتا ہے۔“ اُس نے اپنی گھڑی پر نگاہ ڈالتے ہوئے کہا۔

جبکہ اُسکا دل بالکل نہیں چاہتا تھا۔ کہ وہ جائے۔ مگر۔۔۔ وعدہ، وعدہ تھا۔ نبھانا تو تھا!

وہ بھی سیدھی ہو بیٹھی۔

”چلیں؟“

”آؤ۔“ اُٹھ کھڑے ہوتے ہوئے اُس نے اُسے ہاتھ سے تھامتے ہوئے کہا۔

دونوں ایک بار پھر گاڑی میں بیٹھے واپس شہر کی طرف رواں دواں تھے۔

”میرے بابا میرے آئیڈیل ہیں۔“ سامنے وائینڈنگ سڑک پر نظریں جماتے ہوئے وہ مزید بولا۔

زیب نے محسوس کیا۔ اُسے اپنے بابا سے بہت عقیدت تھی۔
 ”ہمیشہ ہشاش بشاش، پُر سکون۔۔۔“ اُس نے بات ادھوری چھوڑ دی۔
 پھر گہری سانس لی۔ پل بھر کو جیسے کچھ سوچا۔
 ”چاہے کتنے ہی مسائل درپیش ہوں۔“ وہ آہستہ آہستہ کہہ رہا تھا۔ ”کبھی حوصلہ ہاتھ سے جانے نہیں دیتے۔“ Baba is wonderful — I really Love him. پھر وہ مسکرایا۔ "He is my best friend".
 وہ چپ چاپ اُسے دیکھ رہی تھی۔ سن رہی تھی۔
 اب وہ آبادی کے قریب آگئے تھے۔ وہ آہستہ آہستہ آگے بڑھ رہا تھا۔
 کچھ دیر دونوں خاموشی سے سامنے نکتے رہے۔

”آپ کے بابا یہاں نہیں آتے؟“ زیب نے رخ اُسکی طرف کرتے ہوئے پوچھا۔
 ”آتے ہیں۔ تمہیں پتہ ہے وہ بھی یہیں سے پڑھے ہیں۔ یہاں گھر بھی اُنہوں نے اپنی خواہش پر لیا ہے۔ بہت پسند ہے اُنہیں برائین، لیکن — بزنس کے کاموں نے کچھ ایسا جکڑ رکھا ہے اُنہیں کہ مشکل سے وقت نکال پاتے ہیں۔ اب میں نے اُن سے کہا ہے کہ میں واپس چلا جاؤں تو وہ آجائیں یہاں۔“ کچھ تو سکون ملے اُنہیں بھی۔۔۔
 وہ چند لمحے خاموش رہا۔
 ”تم — تمہارے پیرئس بھی تم سے بہت پیار کرتے ہوں گے؟“ اُس نے زیب سے پوچھا۔

”بہت پیار کرتے ہیں۔ لیکن میری بیسٹ فرینڈ۔۔۔ میری امی ہیں۔“
 ”اوہ“ وہ اتنا ہی بولا۔

وہ چند ٹاپے چپ رہا۔ پھر دلنشین آنکھوں میں شوخی اُتر آئی۔
 ”میری طرح تم بھی اکلوتی تو نہیں ہو۔“

سنگین خان نے ایک نظر زیب پر ڈالی۔
 کاسنی کپڑوں پر آف وائیٹ جیکٹ اور آف وائیٹ شوز مین وہ ہمیشہ کی طرح بہت پیاری لگ رہی تھی۔ اُس پر سنگین خان کی سنگت میں جھکی جھکی آنکھیں، کھلی کھلی رنگت اُسے مزید اڈورسبل بنا رہی تھی۔
 اُسے اچانک بابا کا خیال آگیا۔ وہ اس شرمائی لہجائی بے اندازہ خوبصورت لڑکی کو دیکھیں گے تو کتنے خوش ہوں گے!
 ”میرے بابا تمہیں دیکھ کر بہت خوش ہوں گے۔“ وہ اپنے مخصوص دھیمے لہجے میں بولا۔
 وہ خاموشی سے اُسے نکتے لگی۔

”جی۔ میں بھی اکلوتی ہوں۔“

”پھر تو تم lonely feel کرتی ہوگی۔“

”کبھی کبھی۔“

”اس کا مطلب ہے مجھے جلدی کرنا چاہیے۔“

”کیا مطلب؟“

”یہی کہ — میرے بابا کو جلدی تمہارے پیرنس سے ملنا چاہیے۔ تمہیں میرا بنانے کے

لئے۔“

اوہ — تو یہ تمہید اس لئے باندھی گئی تھی!

سرخ سی ہوتے ہوئے وہ سامنے دیکھنے لگی۔

چند موڑ موڑ تا اب وہ اپنے علاقے میں داخل ہو گیا تھا۔ دور سے اپنے گھر پر نظر ڈالی۔

بچپلی طرف سمندر کے رخ کھلنے والی اُسکے بیڈروم کی بالکنی، دور تک پھیلا ساحل اور وہیں موڑ رنگ

سے بندھی اُس کی بوٹ، سب یہاں سے صاف نظر آ رہے تھے۔

اچانک جانے کہاں سے اُسے زیب کا اُس کی موڑ رنگ پر کشتی باندھنا یاد آیا۔ ساتھ میں

اُس کا شور اور واویلا بھی۔ سٹینرنگ وہیل پر سر رکھتے ہوئے وہ بے اختیار ہنس دیا۔

”کیا ہوا؟“ زیب رخ اُس کی طرف کرتے ہوئے پوچھنے لگی۔

”تمہیں پتہ ہے۔ تم مجھے کب سے اچھی لگنے لگی ہو؟“ وہ اب بھی دلاؤیزی سے مسکرا رہا

تھا۔

”نہیں پتہ۔“

”جس دن سے تم نے میری موڑ رنگ پر قبضہ کرنے کی کوشش کی تھی۔۔۔“

اور وہ — نادامی ہوتے ہوئے کانوں تک سرخ ہو گئی۔

”ابھی تم بوٹ میں ہی تھیں۔ کہ تمہارا شور بیڈروم میں میرے کانوں میں پڑا۔ میں بالکنی

میں آ گیا۔ کہ پتہ نہیں کوئی پانی میں گر گیا ہے؟ ڈوب رہا ہے؟ کیا ہو رہا ہے؟ دیکھا تو میم صاحب

بوٹ سے اترتیں میرے گارڈ پر برس رہی تھیں۔

”ہم نے بوٹ تمہاری بوٹ کے اوپر نہیں باندھی۔ خالی موڑ رنگ پر باندھی ہے۔“ وہ اُسی

کی طرح تیز لہجے میں بولا۔

وہ بھی ہنس دی۔ خوشگوار سی۔

”ٹھیک تو کہہ رہی تھی میں۔ بوٹ کے اوپر تو بوٹ نہیں باندھی تھی۔ خالی موڑ رنگ پر ہی باندھی

تھی۔۔۔“

”وہی خالی موڑ رنگ میری ہے۔ اُس دن میری بوٹ رہنر کے لئے گئی تھی۔ دوسری تو

میرے ایک عرب پڑوسی کی ہے اور اگر وہ خالی ہوتی اور تم — وہاں باندھنے کی کوشش کرتیں

تو۔۔۔ اُس نے قصد آبات ادھوری چھوڑ دی۔

”تو؟ کیا کر لیتا وہ؟“ وہ لا پرواہی سے بولی۔

”کچھ نہیں۔ بس وہیں لہبا پڑ جاتا۔ وہ خوشگوار سی سے بولا۔

”کیا مطلب؟“

”مطلب یہ کہ۔ اوّل تو اُسے اپنے ملک میں کوئی لڑکی بغیر پردے کے نظر نہیں آتی۔ بھوکا

ہے بچارا ازل سے۔ اُس پر اتنی خوبصورت لڑکی خود ہی چل کر پاس آ جاتی۔ موڑ رنگ تو کیا وہ تو خود کو

بھی حوالے کر دیتا۔۔۔“

زیب نے اُسے خشمکین نظروں سے دیکھا۔

”میں اپنی بات نہیں کر رہا۔ اُسکی بات کر رہا ہوں۔“ وہ جلدی سے صفائی دینے لگا۔

وہ دھیرے سے مسکرا دی۔ اس سے وہ اُسے بہت اچھا لگا!

”اور میم صاحب۔“ اُسے جیسے یاد آیا۔ وہیں سے مجھے اندازہ ہوا تھا۔ کہ تم پاکستانی ہو۔

تمہارے لہجے سے۔ تمہارے لباس سے۔۔۔“

”اور جی مجھے پہلی ہی بار تم سے مخاطب کیا تھا۔“ اُسے واقعی سٹرائیک ہوا تھا۔

وہ خوبصورتی سے ہنس دیا۔

”نہیں۔ یہ بات نہیں تھی۔ بس تم مجھے خود سے بہت چھوٹی لگی تھیں۔ اس لئے۔“

وہ اپنائیت سے اُسے نکلنے لگی۔

”اچھا آگے بھی سنو نا۔“

”جی۔“

”جب تم سٹی سینٹر میں ریٹورانٹ کے آگے شاید اپنی کزن کے ساتھ بیٹھیں کوئی پی رہی تھیں۔ تب بھی مجھے اچھا لگا تھا تمہیں دوبارہ سے دیکھنا اور Royal Pavilion میں جب تمہارے بال میرے بٹن میں اٹکے تھے۔ تب میں نے سوچا تھا۔ تمہارے بال میرے بٹن سے الگ ہی نہ ہوں۔ میں اور تم یوں ہی کھڑے کوششیں کرتے رہیں۔۔۔“

”لیکن۔۔۔ چہرہ تو یوں سپاٹ تھا۔ جیسے کوئی مشین کام میں مصروف ہو۔۔۔“

”اتنی جلدی کچھ کہہ دیتا۔ تو تم مجھے کوئی غنڈہ نہ سمجھتیں۔۔۔“

”آپ۔۔۔ پوری چیز ہیں۔“

اُس کا زوردار قہقہہ بلند ہوا۔

”سُر!“ وہ دھیرے سے بولی۔

”یَس، یَس۔“

”آپ میری سٹریٹ سے آگے نکل رہے ہیں۔“ زیب نے اُسے یاد دلایا۔

کہ وہ واقعی آگے نکل رہا تھا۔

”یہ تمہاری وجہ سے ہوا ہے۔ ورنہ میں بہت کام کا آدمی ہوں۔“

”میں نے کیا کیا ہے؟“

”میرے حواسوں پر ایسی چھا گئی ہو۔ کہ اُلٹے سیدھے کام کرنے لگا ہوں۔“

”سچ؟“ اُس کی حسین آنکھیں اُس کی آنکھوں میں گڑ گئیں۔

”ان bewitching نظروں سے دیکھو گی تو خاک ٹھیک کام کروں گا۔“

اور۔۔۔ وہ بے ساختہ ہنس دی۔

اُس نے اُس کا خوبصورت چہرہ اپنے قریب کیا۔ اُسے پیار کیا۔ اور۔۔

قدرے پیچھے جاتے ہوئے گاڑی اُس کی سٹریٹ کے اندر موڑ کر بائیں جانب روک لی۔ چند پل وہ اُسے جاتے دیکھتا رہا۔ اُس نے مان لیا۔ ان چند دنوں میں ہی وہ اُس کے دل

پر پورے کا پورا قبضہ جما چکی تھی!

ہولے سے مسکراتے ہوئے اُس نے گاڑی کا رخ موڑا۔ اپنے گھر کی طرف چلا۔

تو سرشار سا تھا، مخمور سا تھا!

ندیم گھر کے اندر تھا۔ گاڑی کی لائیس دیکھتے ہی دروازہ کھول دیا۔

تھکا تھکا یادہ اوپر اپنے بیڈروم میں گیا۔ پھر واش روم میں۔

گرم پانی کا شاور لیا۔ تو طبیعت بشاش ہو گئی۔

نرم و گرم casual کپڑے پہنتے ہوئے وہ اپنے لئے کوئی بنانے نیچے کچن میں آ ہی رہا

تھا۔ کہ کوئی کاکپ لئے ندیم سامنے آ گیا۔

”کوئی سر۔“ وہ مودب طریق سے بولا۔

”میں آ رہا تھا بنانے۔“ اُس نے ممنون لہجے میں کہا۔

”مجھے معلوم ہے سر آپ صرف اپنے ہاتھ کی کوئی پیتے ہیں۔ مگر اسوقت آپ بہت تھکے

ہوئے لگ رہے تھے۔ اس لئے میں نے بنادی۔“

”سونا ئیس آف یو ندیم۔“ اُس نے کپ اُس سے لے لیا۔ اور۔

حسب معمول اپنی بالکنی میں آتے ہوئے کرسی پر بیٹھ گیا۔

یہاں سے اُسے کبھی کچھ تو نظر آتا تھا۔ دائیں جانب تاحہ نظر ساحل اور سمندر، سامنے

اور بائیں طرف اپنے تینوں دوستوں کے سلیٹی ڈھلانی چھتوں اور فل لینتھ شیشوں کے خوبصورت گھر۔

حسب معمول اس وقت ساحل سنان تھا۔ تیز ہوا بخ بستہ اور۔ پانیوں پر چلتی تنہا بارج

نے اپنی جی روشن کر لی تھی!

کوی کی سحر انگیز خوشبو من میں اتارتا، گھونٹ گھونٹ کر کے پیتا وہ بہت سکون محسوس کر رہا تھا۔

معا — سیڑھیوں پر قدموں کی آہٹ ہوئی۔ اور پھر۔

اُس کے بیڈروم کے دروازے پر ہلکی سی دستک۔

”لیس۔“ وہ وہیں سے بولا۔

اور۔ ندیم کی ہمارا ہی میں آئی ناکلہ بالکنی کے دروازے میں آ نمودار ہوئی۔ ناکلہ نے ہی

ندیم کو واپس جانے کو کہا۔

”تم؟“ وہ حیرت سے بولا۔

”کیوں؟“ میں نہیں آسکتی؟“ وہ بڑی ادا سے بولی۔

شام گہری ہو رہی تھی۔ شفاف آسمان پر تاروں کی بارات، پانیوں کی سرمدی موسیقی،
ہوا کے دوش پر دور پار سے آئیں قدیم جزیروں کی خوشبوئیں، سب مل کر اس سے عجیب پر اسرار کی
سرگوشیاں کر رہی تھیں۔

سیاہ کولٹار کی سڑک پر چلتا وہ اپنے گھر کے رخ آ رہا تھا۔

پینتالیس منٹ کی رائیڈ پر واقع وہ ضرور کام سے آج لنڈن گیا تھا۔ صبح سے لیکر شام تک

مسلل کام میں مصروف رہا تھا۔ خاصا تھک گیا تھا۔

فرلانگ بھر مزید چلا، آخری موڑ کا ٹاؤہ آہستہ سے اپنی سڑیٹ میں آ گیا۔

پھر۔ سڑیٹ کے آخر میں اپنے انکلوژر میں داخل ہوا۔ اور گاڑی گیرج کے اندر لے گیا۔

”اوہ۔“

تو سلسلہ ابھی چل رہا تھا! وہ بھی کتنا بیوقوف تھا۔ صرف بابا کے سامنے انکار کرنے سے بات سچ سچ تو ختم نہیں ہو سکتی تھی۔ بہر حال۔

”اچھا ماما کیسی ہیں؟ باقی سب لوگ؟“

”آپ کی ماما بھی ٹھیک ہیں۔ اور باقی سب لوگ بھی ٹھیک ہیں۔ مگر میں ٹھیک نہیں تھی۔ یاد آرہے تھے آپ مجھے بہت۔ پھر یہاں آکر تو آپ نے بالکل ہی چپ سادھ لی تھی۔ مجھ سے اور رہا نہیں گیا۔ سو چلی آئی۔۔۔“

پتہ نہیں کیوں؟ اُسکی باتوں سے صاف پتہ چل رہا تھا۔ کہ وہ قنصع سے کام لے رہی تھی۔ اُسکالبل ولجہ اُسکی باتوں کا ساتھ نہیں دے رہا تھا۔

نانکہ برائین پہلی بار آئی تھی۔ گوئین خان بے حد تھکا ہوا تھا۔ لیکن پھر بھی۔ وہ اُسکی مہمان تھی۔ وہ اُسے دور خاصے فاصلے پر اپنے ایک پسندیدہ ریسٹورانٹ میں لے گیا۔ اُسے مزیدار ڈنر کھلایا۔ اور واپس گھر آنے لگا۔

وہ حیران سا تھا۔ کہ کیا وہ رات کو لنڈن اپنے گھر واپس جائے گی؟ جب کہ خاصی دیر بھی ہو چکی تھی۔ وہ ٹرین سے آئی تھی۔ کیا واپس بھی ٹرین سے ہی جائے گی؟ ایسا ہوا۔ تو وہ اُسے خود چھوڑ آئے گا۔ رات کو اکیلے میں ندیم کے ساتھ بھی نہیں۔ کہ وہ بہر حال اُسکی ماما کی بھانجی تھی!

خیر۔ اُسے کچھ اندازہ نہیں تھا۔ کچھ پوچھ بھی نہیں سکتا تھا۔ کہ شاید وہ یہ سمجھ لیتی کہ وہ اُسے چلتا کرنے کی سوچ رہا تھا۔

بہر حال۔ وہ آگے ہی آگے بڑھ رہا تھا۔

وہ کسی اچھے سے ہوٹل میں اُسکے قیام کا بندوبست کر دے گا۔ اُس نے سوچا۔ اور مطمئن ہو گیا۔

رات خاصی ہو چکی تھی۔ اس نے انٹرکوم پر ندیم سے دروازہ کھولنے کو کہا۔ اور۔۔۔

دونوں گھر کے اندر آ گئے۔ وہیں لوگ روم میں بیٹھ گئے۔

”آج بہت تھک گئی ہوں میں۔“ وہ اپنا ہینڈ بیگ اپنے قریب صوفے پر رکھتے ہوئے بولی۔

وہ خاموش رہا۔ گو اُس نے یا بابا نے اُن دونوں کو مگنی توڑنے کا باقاعدہ اعلان نہیں کیا تھا۔ مگر اُس کی طویل خاموشی اور پھر کچھ عرصے سے یہاں چپ چاپ قیام اُس کے خیال میں کافی تھا۔ نانکہ کو مگنی میں اُسکی عدم دلچسپی کا پیغام دینے کو!

لیکن۔۔۔ وہ تو یوں چلی آئی تھی۔ جیسے کچھ ہوا ہی نہیں تھا! ”بیٹھنے کو نہیں کہیں گے؟“ وہ سر اپنا زواد اٹھی۔

”ا۔ ہاں۔ آؤ بیٹھو۔“ اور وہ کہتا بھی کیا؟

وہ اُس کے مقابل والی کرسی پر بیٹھ گئی۔

وہ یقیناً لنڈن اپنے گھر آئی تھی۔ اور پھر وہاں سے یہاں۔

”کیا پیو گی؟ کوئی؟ چائے؟“ اُس نے اپنا کپ میز پر رکھتے ہوئے پوچھا۔

”کچھ بھی۔“ اُس نے کندھے اُچکاتے ہوئے کہا۔

وہ اٹھا۔ نیچے کچن میں گیا۔ اور اُس کے لئے کوئی بنانے لگا۔

آج وہ اُس covered ڈریس میں نہیں تھی۔ جس میں وہ اُس کے گھر میں رہتی تھی۔

کیپری پینٹس اور بہت گہرے گلے والی شرٹ پہنے تھی۔ خیر۔

یہ تو جگہ بھی ایسی تھی۔ پر۔

یکدم اُسے خیال آیا۔ زیب تو یہاں بھی پوری کورڈ رہتی تھی۔ پھر۔

ایک مدھر مسکراہٹ اُس کے لبوں پر چھا گئی۔ دونوں میں ہی وہ کتنا چاہنے لگا تھا اُسے!

کوئی کا کپ اُسے تھماتے ہوئے وہ دوبارہ اپنی سیٹ پر بیٹھ گیا۔

”تم۔۔۔ لنڈن سے آرہی ہو؟“

”ہاں۔ مگر لنڈن میں اکیلی آئی ہوں۔ ماما وہیں ہیں پاکستان میں۔“

”اچھا۔ کوئی خاص کام تھا کیا؟“

”آپ بنتے کیوں ہیں اتنا۔ اتنی دور میں اور کس لئے آ سکتی ہوں۔“

”کیا مطلب؟“

”بھئی میں اپنے مگنیتر کے پاس آئی ہوں۔“ That's it۔

آرام سے بیڑھیاں چڑھتی اور سنگین خان کے پاس والے کمرے کی طرف بڑھنے لگی۔
جہاں اُس کا بیک رکھا گیا تھا۔

کمرے کی طرف بڑھنے لگی۔ جہاں اُس کا بیک رکھا گیا تھا۔
چند پل وہ پریشان سا اُسے جاتے دیکھتا رہا۔ پھر—
بوجھل سے قدم اٹھاتا وہ بھی اوپر اپنے بیڈروم میں آگیا۔
کپڑے تبدیل کئے۔ ٹائیٹ سوٹ پہنا۔ اور—
بستر میں گھس گیا۔ تھکا ہوا تو تھا ہی۔ جلدی ہی نیند نے آلیا۔

صبح کے تین بج رہے تھے۔ کل سے ہی سنگین خان کا گلا خراب تھا۔ اس وقت اچھی خاصی
کھانسی ہو رہی تھی۔ اپنے بیڈ سائینڈ نیبل کا دروازہ کھولتے ہوئے strepsils نکال لیں۔ ایک گولی منہ
میں ڈالی اور باقی واپس سائینڈ نیبل پر رکھ ہی رہا تھا۔ کہ—
کسی نے آہستہ سے اُسکے بیڈروم کا دروازہ کھول لیا۔

اُس نے لیپ آن کیا۔ وہ دنگ رہ گیا۔ تقریباً نیگے ٹائیٹ سوٹ میں لمبوس ٹائلڈ اندر آ رہی تھی۔
”تم؟“ سیدھا ہوتے ہوئے بستر کی پشت سے بک کر وہ حیرت سے بولا۔
ٹائلڈ کچھ بھی بولے بنا آگے بڑھتے ہوئے اُس کے بستر میں گھس کر اُس سے لپٹ گئی۔

”مجھے نیند نہیں آرہی سنگین۔“ وہ اُس کے اُدھ کھلے شرٹ میں سے اُس کے چوڑے سینے
میں گھسی جا رہی تھی۔ ہاتھ برابر اُس کے کمرتی مضبوط جسم کا جائزہ لے رہے تھے۔ ”تمہارے جسم نے
مجھے پاگل کیا ہوا ہے۔ تمہارا لمس مجھے دیوانہ بنا رہا ہے۔ میرے تن بدن میں آگ لگی ہوئی ہے۔ اس
آگ کو۔۔۔ اس آگ کو۔۔۔“ وہ اُسے چومتی جا رہی تھی۔ اور کہتی جا رہی تھی۔

سنگین خان کو اُس سے سخت کراہت محسوس ہوئی۔ ایک لڑکی اتنی بھی کر سکتی تھی۔ وہ سوچ
بھی نہیں سکتا تھا!

اُسے ایک طرف دھکیلتے ہوئے وہ بستر سے باہر نکل آیا۔
واش روم گیا۔ ہاتھ منہ دھوئے، کپڑے تبدیل کئے۔ باہر نکلا۔

”میں خود بہت تھکا ہوا ہوں۔ آج میں بھی لنڈن گیا تھا۔ سارا دن کام کرتا رہا وہاں بالکل
exhaust ہوا ہوا ہوں اس وقت۔“ اُس نے صوفے کی پشت سے ٹیک لگاتے ہوئے اپنی دلنشین
آنکھیں موند لیں۔
ٹائلڈ اُس کے پرکشش سراپے کو دیکھتی رہی۔ لمبا قد، چوڑے شانے، دلکش نقوش—
مردانہ وجاہت کا مکمل شاہکار!

وہ ہنوز آنکھیں موندے ٹائلڈ کے رات بسر کرنے کے کسی فیصلے کا منتظر رہا۔ مگر—
وہ تو اُس کے ہی سراپے میں کھوئی ہوئی تھی۔ عجیب لپٹائی سی نظریں تھیں۔ بھوکی سی!
”ٹائلڈ۔ چلو تمہیں ہوٹل لے چلوں۔ رات بھی کافی ہو گئی ہے اور— مجھے نیند بھی آرہی
ہے۔ صبح اٹھو تو مجھے کال کرلو۔ میں لینے آ جاؤں گا۔ ناشتہ یہیں کرنا میرے ساتھ۔۔۔“
”کیا؟ آپ کا گھر ہوتے ہوئے میں رات ہوٹل میں گزاروں گی؟“ وہ بے انتہا حیرانگی
سے بولی۔

”کیا مطلب؟“ وہ اُس سے بھی زیادہ حیران ہو گیا۔ ”تم رات میرے گھر میں
گزارو گی؟“
اُس کا بے باک قبضہ بلند ہوا۔

”ہاں۔ میں رات ادھر ہی رہوں گی۔ آپ میرے منگیتر ہیں۔ میرا جائز حق ہے ادھر
رہنے کا۔ میں۔۔۔“
”ویٹ۔ ویٹ۔ جائز حق نکاح کے بعد ہوتا ہے۔ منگنی کے بعد نہیں۔“ وہ سنجیدگی سے
بولا۔

”کہیں۔۔۔ آپ کو مجھ سے ڈر تو نہیں لگ رہا۔“ اُسکی آنکھوں میں آنکھیں ڈالے وہ
ڈھٹائی سے بولی۔

”فضول باتیں مت کرو۔ اٹھو اور چلو۔۔۔“ وہ اپنی جگہ سے اٹھ کھڑا ہوا۔
”نہیں ڈارلنگ۔ میں نہیں جاؤں گی۔“ وہ اٹھ کر کھڑی ہو گئی۔ ”میں بہت تھکی ہوئی
ہوں۔ سوؤں گی جا کر۔“ اُس نے اُسے ایک kiss دیا۔ ”گڈ ٹائیٹ“ کہا اور—

تیز ہوا نشتر کا کام کر رہی تھی۔ اُس نے جیکٹ کا کار اوپر چڑھایا۔ گرم سٹرونگ بلیک کوئی کا کھونٹ بھرا۔

بے تحاشہ سردی، کھراور — روسٹڈ کرشڈ بینز کی کوئی!

وہ سرشار سا ہو گیا!

لیکن — جلدی ہی اُسے پھر سے نائلہ کا اُس کے کمرے میں گھسنا یاد آیا۔ بھولا ہی کب تھا وہ؟ یہ تو غالباً جنتِ نظیر موسم اور ہاٹ سٹرونگ کوئی کا اثر تھا۔ کہ پل بھر کو وہ ذہن سے اُتر گئی تھی۔ تبھی — اُسے زیب کا خیال آ گیا۔

کتنا فرق تھا دونوں لڑکیوں میں۔ وہ تو صرف اُس کا اُسکی آنکھوں میں جھانکنے سے ہی گھبرا جاتی تھی۔ چہرہ سرخ اور پلکیں گرنے اٹھنے لگی تھیں۔ لیکن — یہ کس مٹی کی بنی تھی؟ فرض کیا وہ بھی بہک جاتا۔ عقل ساتھ چھوڑ دیتی۔ تو وہ تو کہیں کی نہ رہتی۔ لڑکی ذات تھی۔ کچھ تو عقل سے کام لینا چاہیے تھا اُسے۔ پھر یکدم ہی اُسے خیال آیا۔ وہ پاکستان میں بھی تو اُس لڑکے کے ساتھ رات کو ہی اور ننگے ہی لباس میں گھومنے نکلتی تھی۔

کیا اُس کا اُس کے ساتھ بھی ایسا ہی relation تھا؟

گوڈ! وہ جیسے سکتے میں آ گیا۔

نائلہ اُس لڑکے کے علاوہ سنگین خان کے ساتھ بھی اکیلی، رات کے اندھیرے میں بہت بے تکلفی سے گھوم پھر رہی تھی۔ اُس کی بھی آنکھوں میں بے باکی سے دیکھتی تھی۔ رات لوگ میں موندی ہوئی آنکھوں سے بھی اُس نے محسوس کیا تھا۔ وہ اُسے سر تا پا عجیب ہوس بھری نظروں سے دیکھ رہی تھی۔ اور پھر اپنی ہوس کی بھوک مٹانے رات کے اندھیرے میں تقریباً ننگی اُس کے بیڈروم میں آ کر اُس سے آپٹی تھی۔ پھر —

وہ مزید چونکا۔ وہ جو حرکتیں کر رہی تھی وہ کسی اناڑی لڑکی کی حرکتیں نہیں تھیں۔ خاصی مہارت تھی اُس کے ہاتھوں کی ہر جنبش میں، اُس کے تپتے ہونٹوں کی ہر لرزش میں، اُسکی بے باک آنکھوں کی ہر نظر میں!

وہ اب بھی روتی سکتی اُس کے بستر پر پڑی تھی۔

کوئی توجہ دینے بنا وہ سیرھیاں اُترتا نیچے آ گیا۔

لوگ روم کے پردے کھولے۔ کھڑکی کے اُس پار گھر ہی گھر تھی۔ ساحل نظروں سے اوجھل ہو رہا تھا۔ سمندر میں البتہ گھر کے پردوں کو چیرتی کسی بوٹ کی روشنی ستوں کا پتہ دے رہی تھی۔ ذہن پر بوجھ سائلے چند ٹاپے وہ وہیں کھڑا اس پار جھانکنے کی ناکام کوشش کرتا رہا۔ پھر — سامنے کلاک پر نگاہ کی۔ چار بج چکے تھے۔ روزانہ اس وقت زیب اُسے جگانے کو کال کرتی تھی۔ اُسے 'گڈ مورنگ' کہتی تھی۔ اور نماز پڑھنے کا بکھر فون بند کر دیتی تھی۔

لیکن — اُس کا سیل فون تو ادھر تھا۔ اُس کے بیڈروم میں۔

کہیں نائلہ نے اُس کی کال ریسیو تو نہیں کر لی ہوگی؟

کرتی ہے تو کرے۔ اُسے کوئی پرواہ نہیں تھی۔

تیز تیز قدم اٹھا تا وہ دوبارہ اوپر گیا۔ بیڈروم کا دروازہ کھولا۔

نائلہ نہیں تھی اُس کے بیڈروم میں۔ جا چکی تھی شاید اپنے کمرے میں۔ اُس نے نجات کی سانس لی۔

اپنا سیل چیک کیا۔ زیب نے عین چار بجے اُسے کال کی تھی!

وہ ہڑبڑاسا گیا۔ اس بات پر نہیں کہ — نائلہ کو زیب کے بارے میں پتہ چل گیا ہوگا۔

بلکہ — اس بات پر کہ زیب کو نائلہ کا پتہ نہ چل گیا ہو!

وہ تو ویسے بھی اس معاملے میں بہت حساس تھی۔ نہ خود کسی مرد سے تعلق رکھا تھا۔ نہ اُس سے کسی اور لڑکی کی توقع کرتی تھی۔

بہر حال — اُس نے نماز پڑھی۔ وہ نماز کا کبھی پابند نہیں رہا تھا۔ یہ کریڈٹ زیب کو جاتا تھا!

پھر — وہ کمرے سے باہر نکلا۔ ایک نظر نائلہ کے کمرے پر ڈالی۔ دروازہ بند تھا۔ شاید

سو گئی تھی۔

وہ نیچے کچن میں آ گیا۔ اپنے لئے کوئی بنائی۔ اور اوپر بالکنی میں آ بیٹھا۔

صبح کی پُ پھٹنے کو تھی۔ چہار سوا ب بھی گھر کا راج تھا۔ سمندر کی نیلگوں پاپیاں اب بھی

نظروں سے اوجھل ہو رہی تھیں۔ اُن سب کے گھر بھی دھندلے دھندلے سے تھے۔

کھر دھیرے دھیرے چھٹ رہی تھی۔ دھند کا اب بھی ہر سو راج تھا۔ سورج دیوتا البتہ دھندلی دھندلی کرنیں بکھیر رہا تھا۔

اُس نے خالی کپ اٹھایا۔ اور اپنے بیڈروم میں سے ہوتا نیچے آگیا۔ کپ کچن میں رکھا۔ اور لوگ میں آکر ہلکے والیوم میں ٹی وی آن کر لیا۔ کیونکہ اوپر نالہ اور نیچے اپنے بیڈروم میں ندیم سو رہا تھا۔

وہ کل کا تھکا ہوا تھا۔ رات کو بھی قریباً جاگتا رہا تھا۔ صوفے کی پشت سے سر نکاتے ہوئے اُس نے تھکی تھکی آنکھیں موند لیں۔

اُسے کوئی پتہ نہیں چلا کہ ندیم جاگا؟ اور کب اُس کا ناشتہ تیار کر کے میز پر لگایا؟

”سر۔ ناشتہ لگا دیا ہے۔“ ندیم نے مؤدب طریق سے اطلاع دی تو۔

وہ چونکا۔ شاید غنودگی نے آلیا تھا اُسے۔

بہر حال — وہ کونے میں لگی ٹیبل پر گیا۔ اور۔

ناشتہ کرتے کرتے ایک بار پھر نظریں ٹی وی پر جمادیں۔

ساتھ ہی — سیل پر زیب کا نمبر بھی ملا لیا۔

کسی طور پر سیو نہیں کر رہی تھی اُس کی کال۔ یقیناً نالہ کی آواز سن لی تھی۔ وہ بھی اتنی صبح

اُسی کے سیل پر۔ پتہ نہیں کیا کیا سوچا ہوگا اُس کے بارے میں؟

وہ اُسے منالے گا اُس نے سوچا۔ یہ الگ بات تھی کہ اُسے convince کرنا خاصا

مشکل ہوگا!

لیکن — آج تو وہ اُسے منا بھی نہیں سکتا تھا۔ کہ۔

آج اُس نے نالہ کو برائین میں گھمانا پھرانا تھا۔ اور نالہ کی فرمائش پر اُسے شوپنگ بھی

کرائی تھی۔

بُری طرح پھنس گیا تھا وہ!

گیارہ بجے نالہ نے ناشتہ کیا۔ تیار ہوئی۔

لگتا ہی نہیں تھا۔ کہ رات اُس کے اور سنگین خان کے بیچ کوئی تلخی بھی ہوئی تھی!

وہ اُسے سٹی سینٹر میں 'The Lanes' لے گیا۔ وہی بے شمار چھوٹی چھوٹی وائینڈنگ

سٹریٹس، وہی اُن گنت سٹائلش دکانیں، وہی باافراط سامان۔ اور — جگہ جگہ پیومنٹ کیفیئر۔

پھر — جیب سنگین خان کی اور پسند نالہ کی تھی۔ اُس نے لاکھوں کی شوپنگ کر لی۔ یوں ہر

پیر سمیٹ رہی تھی۔ جیسے آئینہ ہر لمحہ ہی نہیں ملے گا شوپنگ کرنے کا۔

اُسکی آنکھوں میں حرص کی چمک اور بے تحاشہ خریداری کی لالچ دیکھ کر سنگین خان پریشان

سا ہو گیا۔ کوئی بھی تو اچھی عادت نہیں تھی اُس میں۔

اُسی کی ہی خواہش پر وہ وہیں اُس کے ساتھ روڈ سائیڈ پر ایک پیومنٹ کیفیئر میں بیٹھ گیا۔

دونوں نے کوئی آرڈر کی۔ اور — پینے لگے۔

ویک اینڈ تھا۔ بے شمار لوگ جگمگ جگمگ کرتی اُن گنت دکانوں سے اُٹی ان چھوٹی چھوٹی

سٹریٹس میں گھوم پھر رہے تھے۔

وہ میز کے نیچے ٹانگیں سیڑھی پھیلائے، کوئی پیتے، ریلیکس کر رہا تھا۔

تجھی اُسے — نزدیک تر آتی زیب دکھائی دی۔ اُسکا کزن بھی اُس کے ساتھ تھا۔ اور

اُسکی خالہ بھی۔

زیب پاس سے گزرتی اُسے ہی دیکھ رہی تھی۔ جوں ہی اُس کی نظروں سے نظریں ملیں۔

رخ دوسری طرف کر لیا۔ ایک ہی نظر میں اُس نے دیکھ لیا۔ وہ بہت تھا تھی، بہت غصہ بھی!

وہ — واقعی پھنس گیا تھا۔ بری طرح!

صبح یقیناً اُسکی کال نالہ نے ریسیو کی تھی۔ اور اس وقت وہ اُسی کے ساتھ بیٹھا کوئی پی رہا تھا!

”ایک بات پوچھوں؟“ نالہ بولی۔

”ہاں۔“

”یہ۔۔۔ زیب کون ہے؟“

وہ مسکرا دیا۔ دلاؤیزی سے۔

”ہے ایک لڑکی۔“

وہ چند بل آتے جاتے لوگوں پر نظریں جمائے رہا۔
 ”کیا—بابا نے تم لوگوں کو بتایا ہے۔ کہ میں یہ منگنی ختم کر چکا ہوں۔“ اُس نے کہنا
 ضروری سمجھا۔ کیونکہ اُسے اندھیرے میں رکھنا بھی مناسب نہیں تھا۔
 ”ہاں بتایا ہے لیکن میں اسے ختم نہیں سمجھتی۔“
 اتنی بڑی آسانی کو اور—پھر اتنی ہینڈسم چیز کو وہ اتنی آسانی سے ہاتھ سے کیسے جانے دیتی؟
 ”کیوں؟“

"Cause I love you." آخر پچھلے کئی مہینوں سے تم ہی میرے دل و دماغ میں بس
 رہے ہو۔۔۔۔۔

وہ ہنس دیا۔ خوبصورتی سے۔
 "This is not love." وہ بہت سکون سے بولا۔ ”اور نا ہی میں تمہارے دل و
 دماغ میں بس سکتا ہوں۔“

”کیوں؟“ کیوں نہیں بس سکتے؟“
 ”کیونکہ میں تمہارے ٹائپ کا نہیں ہوں۔ تمہارا ٹائپ کچھ اور ہے۔۔۔۔۔“
 ”مثلاً؟“

”مثلاً۔۔۔“ اُس نے خوبصورتی سے کندھے اُچکائے۔ ”شاید۔۔۔ وہی لڑکا جس کے
 ساتھ تم چند مہینے پہلے پاکستان میں میریٹ میں ڈنر پر گئی تھی۔۔۔۔۔“ وہ بہت ٹھنڈے دل سے کہہ رہا
 تھا۔ بہت دھیرج سے۔ کہ۔

اُسے کوئی پرواہ نہیں تھی۔ کہ وہ کیا کرتی تھی۔ اور کیا نہیں کرتی تھی۔
 پہلے تو وہ گڑبڑائی۔ پھر فوراً خود کو سنبھالا۔
 ”اوہ۔ تم شاید جونی کی بات کر رہے ہو۔“ He is just a boy friend. وہ
 تو میرے ساتھ لنڈن بھی آیا ہوا ہے۔۔۔۔۔

اپنی روانی میں وہ کہہ تو گئی۔ مگر پھر—جیسے اپنے آپ میں آگئی۔ سنگین خان اور اُسکے
 خاندان کے طور طریقے مختلف تھے۔ وہ جس بات کو آج کا فیشن سمجھ رہی تھی وہ اُن کے خاندان

اُسکے مسکراہٹ کی دلاویزی اُسے زہر لگی۔
 ”وہ تو مجھے بھی پتہ ہے ایک لڑکی ہی ہے۔ جی تو میری آوازن کر پہلے کچھ حیران ہوئی۔
 اور پھر کچھ بولے پناہی فون بند کر دیا۔“
 ”وہ مجھے صبح گریٹ کرنے کو فون کرتی ہے۔ نماز پڑھنے کا بھی کہتی ہے۔“ وہ بات چہا
 چہا کر بولا۔

"Oh really?" وہ گہرے طنز سے بولی۔
 ”ہاں۔“ اُس نے دلنشین آنکھوں کی جنبش سے ’ہاں‘ کہا۔
 ”پاکستانی ہے؟“

”ہاں۔ ابھی گزری تھی ادھر سے۔“ وہ جیسے خاص طور سے اُسے سنانے کو بولا۔
 ”ابھی ابھی۔۔۔ جس کے ساتھ ایک پکی عمر کی عورت تھی۔ ایک لڑکا بھی تھا۔۔۔۔۔“
 یہ اُس نے خاص طور سے نوٹ کیا تھا۔ ایک تو یہ کہ زیب کی بے پناہ خوبصورتی اُسے
 سٹرائیک کر گئی تھی۔ دوسرا یہ کہ—بالکل پاس سے گزرتی وہ سنگین خان کو بغور دیکھتی رہی تھی۔ جس کی وجہ
 سے اُس کی یہی سمجھ میں آسکتی تھی۔ کہ سنگین خان بہت ہینڈسم تھا۔ اور کوئی بھی لڑکی اُسے دیکھنے پر مائل
 ہو سکتی تھی۔

”ہاں۔“ اُسکی ’ہاں‘ میں اُسکے لئے اپنائیت تھی۔
 وہ جل بھن کر رہ گئی۔
 ”ہے کون؟“

”میری گرل فرینڈ۔“ اُس نے آرام سے کہا۔
 ”منگنی ہو جانے کے بعد تم کوئی گرل فرینڈ نہیں بنا سکتے۔“ وہ رات سے ہی اُسے ’تم‘ کہنے
 لگی تھی۔ اس وقت تیز بھی ہونے لگی۔

”اچھا؟“
 ”ہاں۔ اور تمہاری اطلاع کے لئے عرض ہے کہ آنیوالی عید پر ہم دونوں کی شادی ہونیوالی
 ہے۔“

میں معیوب سمجھا جاتا تھا!

”سوری۔ پتہ نہیں میں بھی کیا کیا کہہ جاتی ہوں۔۔۔“

"No please! I don't mind it. One should be brave enough to tell the truth. I appreciate it..."

وہ مزید ہوش میں آ گئی۔

"Why should you appreciate it? Why shouldn't you mind it?"

اُس نے ایک گہری، مگر مطمئن سانس لی۔

"Should I tell you something? If this very word was told by Zeb to me. I would have killed her."

"Oh wow." اُس نے بڑے ضبط سے کہا۔ مگر۔

زیب کے لئے اُس کی اس قدر Possessiveness دیکھ کر اُس کے دل میں زیب

کے لئے آگ سی بھڑک اٹھی۔

”اب چلیں؟“ سنگین خان نے خالی کپ میز پر رکھتے ہوئے کہا۔

اُس نے کوئی جواب نہیں دیا۔ خاموشی سے کرسی سے اٹھ کھڑی ہوئی۔

سنگین خان نے اُسکی بھاری بھر کم شوپنگ اٹھائی۔ اور دونوں سٹریٹس سے باہر نکلتے ہوئے

گاڑی میں آ بیٹھے۔

وہ سڑک پر نظریں جمائے ڈرائیور کر رہا تھا۔

”کچھ چپ ہو۔ کیا بات ہے؟“ سنگین خان نے خاموشی توڑی۔

”کچھ نہیں۔“

وہ سمجھ رہا تھا۔ اُسے زیب کا ذرا اچھا نہیں لگا تھا۔ پھر بھی۔

”کچھ تو ہے۔“ وہ ماحول کو خوشگوار بنانے کی کوشش کرنے لگا۔ کہ۔

وہ اُسکی مہمان بھی تو تھی!

”تمہیں کیا۔ مجھے کچھ بھی ہو۔“ وہ روشنی روشنی سی بولی۔

”ایسی بات نہیں ہے۔ میں تمہاری بہت قدر کرتا ہوں۔“

”مجھے قدر کی ضرورت نہیں ہے۔“ وہ غصے سے بولی۔

”میں تو کروں گا۔ تم میری ماما کی بھانجی ہو۔ اتنی دور سے مجھے ملنے آئی ہو۔۔۔“

”بس کرو۔ مجھے قدر نہیں چاہیے۔“

”پھر کیا چاہیے؟“

"I want you. I need your love. I don't want qadar..."

”قدر بہت اچھی چیز ہے۔“ اُس نے اُسے چھیڑا۔

”میں تمہاری نانی اماں ہوں۔ کہ تم میری قدر کرتے ہو۔۔۔“

اُس کا فلک شکاف قہقہہ بلند ہوا۔

”پھر بھی۔ قدر کرنا اچھی بات ہے۔“

اور۔۔۔ آگ بگولہ ہوتے ہوئے اُس نے رخ باہر کی طرف کر لیا۔

شام چار بجے نائلہ اور سنگین خان کو ڈاکٹر ضیاء نے اپنے یہاں چائے پر بلایا تھا۔ یوں تو

آج صبح بھی اپنے احاطے میں ہی سنگین خان نے ضیاء کے ساتھ نائلہ کا اپنی کزن کے طور پر تعارف

کر دیا تھا۔ مگر اس وقت نائلہ نے باقاعدہ اُسکی مگتیر کی حیثیت سے خود کو متعارف کروایا۔

”اوہ گوڈ! تم نے کبھی ذکر ہی نہیں کیا۔“ وہ حیرت سے گویا ہوا۔

سنگین خان نے جزبہ سا ہوتے ہوئے اپنی چائے کا کپ اٹھا لیا۔

”میری مگتیر ہوئی۔ تو میں بھی تمہیں کبھی نہیں بتاؤں گا۔“ وہ دوبارہ بولا۔

”ایسا ہی ہونا چاہیے۔“ نائلہ اٹھلاتے ہوئے بولی۔

”بھابھی میں اس کو چھوٹی سی چھوٹی بات بتا دیتا ہوں۔ یہاں تک کہ۔۔۔ آجکل ایک

پاکستانی لڑکی کے عشق میں مبتلا ہو گیا ہوں۔ اگرچہ یکطرفہ ہے اب تک۔ لیکن پھر بھی اس گھپے کو بتا دیا

ہے۔ اور یہ ہے کہ۔۔۔“ وہ باقاعدہ ناراضگی سے کہہ رہا تھا۔

نائلہ کا کھٹکا قہقہہ بلند ہوا۔

”ٹھیک تو کہہ رہے ہیں ضیاء صاحب۔ سنگین تمہیں بتا دینا چاہیے تھا کہ ہم دونوں کی مگنی ہو چکی ہے۔ آخر تو ضیاء صاحب تمہارے کلوز فرینڈ ہیں۔۔۔“

نانکھ جانتی تھی سنگین خان کو اس ذکر سے کوئی دلچسپی نہیں تھی۔ مگر ضیاء کے سامنے خاموش تھا۔ موقع سے فائدہ اٹھاتے ہوئے وہ مگنی کے ذکر طول دے رہی تھی۔

”تم دونوں چائے پیو۔ ٹھنڈی ہو رہی ہے۔“ سنگین خان نے اُن کی توجہ چائے کی طرف دلائی۔

دونوں نے ہی اپنا اپنا کپ اٹھالیا۔

”بائے داوے ڈاکٹر صاحب۔ یک طرفہ عشق سے آپ کا کیا مطلب ہے؟“ نانکھ یوں بول رہی تھی۔ جیسے عرصے کی جان پہچان تھی اُس سے۔

وہ خوشگوار سی سے ہنس دیا۔

”دراصل۔۔۔ وہ لڑکی ذرا زیادہ ہی مشرقی ہے۔ یا پھر۔۔۔ بے انتہا خوبصورت ہے۔ شاید اس لئے لفٹ نہیں دے رہی۔۔۔“

سنگین خان بے کل سا ہو گیا۔ وہ یقیناً زیب کی بات کر رہا تھا!

”جلدی جلدی چائے ختم کرو۔ بوٹ پر چکر بھی لگاتا ہے۔ اور رات کو تم آن کال بھی ہو۔ عشق و شوق چھوڑو۔ اپنے پروفیشن پر توجہ دو۔“

ڈاکٹر ضیاء سر جن تھا۔ رات کو اُسکی ڈیوٹی تھی ہو سہل میں۔

”یار تم تو بات ہی نہیں کرنے دے رہے۔ مجھے پتہ ہے آج میں آن کال ہوں۔ بات کرنے دو مجھے بھابھی سے۔۔۔“

”بالکل نہیں۔ چائے ختم کرو۔ بوٹ میں جائیں گے۔ توجی بھر کے باتیں کر لینا۔ اندھیرا ہو گیا۔ تو سمندر پر کوئی مڑا نہیں آئے گا۔“

”یہ تو ہے۔ پہلے ہی کہہ دیتے۔“ اُس نے توجہ چائے پر مرکوز کر لی۔

اس کے باوجود باتیں ہوتی رہیں۔ نانکھ ڈاکٹر کو یہاں دیکھی جگہوں سے متعلق بتانے لگی۔

ادھر کی ادھر کی۔

اب سنگین خان خاموشی سے سن رہا تھا سب۔

”دیکھا ابھی۔ کیسا چپ چاپ بیٹھا ہے۔ اب کوئی جلدی نہیں۔ دراصل اسے میرے عشق سے پُر ہے۔۔۔“

نانکھ کا ایک اور نفرتی قہقہہ بلند ہوا۔

”ہاں۔ مجھے بھی ایسا ہی لگتا ہے۔“ اُس نے کہا۔

چائے پی چکے۔ تو تینوں گھر سے باہر نکل آئے۔

پھر۔ سنگین خان کے ساتھ ڈھلان اُترتے ہوئے وسیع ساحل پر اور۔ وہیں قریب بندھی اُسکی بوٹ پر آ گئے۔

شام متوالی تھی۔ ہوا اٹھلاتی۔ اور۔ نیلم سا پانی مترنم!

”تم دونوں بیٹھو۔ میں بوٹ چلاتا ہوں۔“ ڈاکٹر ضیاء نے دونوں کو اکٹھے رہنے کا موقع دینا چاہا۔

سنگین خان نانکھ کو لیکر luxurious بوٹ کے اندر سے ہوتا دو چار سیڑھیاں چڑھتے ہوئے اوپر ڈیک پر آ گیا۔

دونوں خوبصورت چیزز پر بیٹھ گئے۔

ڈاکٹر نے بوٹ سٹارٹ کر دی۔

جانے کہاں سے؟ آچانک ہی نانکھ کی صبح 'The Lanes' میں پیومنٹ کیفے والی ناراضگی واپس لوٹ آئی۔ سنگین خان کا زیب کا اپنائیت سے ذکر کرنا۔ نانکھ سے مگنی ٹوٹنے کا اعادہ کرنا۔ واپسی پر جب اُس نے سنگین خان سے کہا تھا کہ She wants him, she needs his love. تو اُس نے کہا تھا۔ کہ وہ اُسکی قدر کرتا تھا۔ اس کا مطلب تھا۔ محبت نہیں کرتا تھا!

سنگین خان روتی جھرتی نانکھ کو سمندر کنارے واقع مختلف جگہوں کے بارے میں انفارمیشن فراہم کر رہا تھا۔

”وہ۔ دیکھو۔ لائیٹ ہاؤس ہے۔“ اُس نے دور سمندر کنارے نصب قدیم لائیٹ ہاؤس کی طرف اشارہ کیا۔ ”مگر اب یہ استعمال میں نہیں ہے۔ ہاں محفوظ ضرور کر رکھا ہے اتھارٹیز

نے۔۔۔“

مگر۔۔۔ تاکہ اُس طرف دیکھ ہی نہیں رہی تھی۔

وہ عجیب غصے میں تھا۔ وہ جو چاہتی تھی۔ وہ اُسے نہیں دے سکتا تھا۔ بقول اُس کے۔۔۔ پیار۔۔۔ پھر دوسری طرف وہ اُسکی کزن بھی لگتی تھی۔ اُسکی گیسٹ بھی! وہ اُسے ناراض کرنا نہیں چاہتا تھا۔ اُسکی خواہش تھی کہ وہ اُس کے پاس سے خوشی خوشی رخصت ہو۔ مگر۔۔۔

تاکہ کچھ اور ہی سوچ کر آئی تھی۔ وہ ہر حال میں اُسے حاصل کرنا چاہتی تھی۔ وہ ایک بزنس ٹائیکون تھا۔ دولت کی ریل پیل تھی۔ اکلوتا تھا۔ انڈسٹری، Real Estate، بزنس۔ ہر چیز کا وہ واحد ہی تو وارث تھا!

پر۔۔۔ کسی طرح اُس کے ہاتھ آ ہی نہیں رہا تھا۔ اور اس سب کی وجہ وہ زیب کو گردانے لگی تھی۔ اُس کا خیال تھا یہاں آکر وہ بدل گیا تھا۔ پاکستان تک وہ ٹھیک تھا۔ کبھی کبھار سہی اُس سے فون پر رابطہ کر لیتا تھا۔ اُس کے ساتھ ساتھ سب کی خیر خیریت دریافت کر لیتا تھا۔ اُسے کبھی باہر ڈیٹ پر لیکر نہیں گیا تھا تو یہ اُس کے خیال میں اُسکی اور اُسکے خاندان کی دقیا نویت کی وجہ تھی۔ اور کچھ نہیں۔ جبکہ۔۔۔

ایسا نہیں تھا۔ سنگین خان کی منگنی کسی محبت وغیرہ کا نتیجہ نہیں تھی۔ بلکہ ماما کے کہنے پر بابا کی خواہش تھی۔ جسے وہ کسی طور رد نہیں کر سکتا تھا۔ اور سب سے بڑھ کر وہ بابا کی خوشیاں لوٹانے کی خاطر سب مان گیا تھا۔ پھر تاکہ بھی تو مکمل مشرقیت کا روپ دھارے تھی۔ مشرق اور مشرقیت اُسکی کمزوری تھی۔ بابا کی بھی۔ سو۔۔۔ منگنی طے پا گئی۔

وہ بھارہا تھا۔ شادی کے لئے تیار تھا۔ کہ۔۔۔

اُس نے تاکہ کو اُس لڑکے کے ساتھ رات کو میریٹ میں ڈنر پر اُس کے اصلی روپ میں دیکھ لیا۔ اور تب ہی اُس سے شادی کا ارادہ ترک کر دیا۔ اُس کے بعد بھی وہ تھوڑا عرصہ وہاں رہا تھا۔ لیکن کام کا پریشر اور پھر گرمی کا زور۔ بابا نے

اُس سے کہا۔ کہ وہ چند ہفتے برائٹن میں گزار لے۔ سو۔۔۔ وہ چلا آیا۔

جلدی ہی اُسکی مڈ بھیڑ زیب کے ساتھ ہو گئی۔ اور پہلی ہی نظر میں وہ اُسکی محبت میں گرفتار ہو گیا۔

اب بھی لائیت ہاؤس پر نظریں جمائے وہ ہولے سے مسکرا دیا۔

آج صبح سے اُس سے کوئی کونٹیکٹ نہیں ہو پایا تھا۔ کوشش تو کی تھی۔ مگر صبح ہی صبح اُس نے جو تاکہ کی آواز سنی۔ ایسی خاموشی اختیار کر لی۔ سیل فون ایسا بند کیا۔ کہ کوئی کونٹیکٹ ہونے ہی نہیں دیا۔

باپ رے۔ 'The Lanes' میں بیومنٹ کیفے میں جو نظر سنگین خان پر ڈالی تھی۔ بہت خطرناک تھی!

اور۔۔۔ ایک بار پھر۔۔۔ وہ چونکا۔

زیب اور اُسکا کزن بمعہ اُسکی خالہ کے بوٹ میں بیٹھے اُن کے پاس سے گزر رہے تھے!

اُسکی بہت۔۔۔ بہت شامت آئی تھی!

وہ تو اُس کی صرف منگنی کا ذکر ہی سن کر faint ہونے کو تھی۔ کہاں کہ منگیتر کو اُس کے ساتھ دیکھ لیتی۔ وہ بھی جبکہ اُسے یہ بتایا گیا تھا کہ منگنی ختم ہو چکی تھی!

اور وہ بھی کتنا بڑی تھا منگیتر کے ساتھ۔ صبح چار بجے بھی، دن کے بارہ بجے بھی، اور اس وقت شام کے چھ بجے بھی۔

کوئی وقفہ بھی سچ میں دیا تھا یا نہیں؟ اُس نے خود سے یوں سوال کیا۔ جسے زیب اُسکی explanation کال کر رہی تھی!

برائٹن میئر تک جا کر وہ لوگ واپس لوٹ آئے۔

ڈاکٹر ضیاء نے بوٹ روکی۔ تو سنگین خان نیچے جاتے ہوئے بوٹ سے اُتر گیا۔ اپنی

موڈرنگ پر بوٹ باندھنے لگا۔

ڈاکٹر تاکہ کی طرف آ گیا۔ پھر دونوں نیچے آنے لگے۔

”ضیاء صاحب!“ تاکہ نے ڈاکٹر کو مخاطب کیا۔ ”مجھے آپ کی ایک طرفہ محبت اچھی نہیں

لگی۔ آپ مجھے اُس سے ملو ادیں۔ شاید میں کوئی ہیلپ کر سکوں۔“ اُس نے اپنی خدمات پیش کیں۔
 ”آں۔۔۔ ملو تو نہیں سکتا۔ کیونکہ وہ مجھے ہی نہیں ملتی۔ تو آچو کیا ملو اؤں گا۔ ہاں اُسکا
 گھر میں نے معلوم کر لیا ہے۔ وہاں تک پہنچا سکتا ہوں۔ آگے آپ مدد کریں میری۔“ وہ واقعی پُر اُمید
 نظر آنے لگا۔

”ضرور۔ ویسے۔۔۔ نام کیا ہے اُس خوبصورت لڑکی کا؟“ نائلہ نے پوچھا۔

”زیب۔“

نائلہ کے کان کھڑے ہو گئے۔ پاکستانی، بے انتہا خوبصورت اور—زیب!
 یقیناً وہی تھی!

رات ڈنر پر سنگین خان اُسے ایک sea side ریستورانٹ میں لے گیا۔
 واپس پر نائلہ ایک بار پھر پڑی سے اترنے لگی۔ انگلی سے اُس کے چہرے پر لکیر بناتی
 آگے بڑھنے لگی۔

"This is not fair." اُس نے اُس کا ہاتھ آہستہ سے ہٹا دیا۔

چند بل دونوں طرف خاموشی چھائی رہی۔ وہ چپ چاپ ڈرائیو کرتا رہا۔

اور — ایکبار اور اُس نے اُسکی انگلی اپنی گردن پر دھیرے دھیرے چلتی محسوس کی۔

"What the hell are you doing?" اُس نے پھر سے اُس کا ہاتھ پَرے ہٹا دیا۔

دوبارہ نظریں سڑک پر جمادیں۔ وائینڈنگ روڈ تھی۔ توجہ طلب تھی۔ پر—

نائلہ باز نہیں آ رہی تھی۔ آہستہ سے اپنا ہاتھ اُس کے آدھ کھلے گلے میں سے اندر ڈال دیا۔

"Stay away from me." اُس کا ہاتھ باہر نکالتے ہوئے اُس نے پَرے کر دیا۔

”گاڑی چلانے دو مجھے۔“ وہ سنجیدگی سے بولا۔

اور — وہ واقعی پَرے ہو کر بیٹھ گئی۔

”میں اب بات بھی نہیں کروں گی تم سے۔“ وہ روٹھی روٹھی سی بولی۔

"That's like a good girl." جانے کیسے وہ یکدم خوشگوار سی بولا۔

”ہاں۔ خوش ہو جاؤ۔ نہیں کروں گی بات میں۔“ وہ مزید ناراض ہو گئی۔
 وہ دھیرے سے مسکرایا۔ اُسکی طرف دیکھا۔ کہ وہ اُسے ناراض بھی تو نہیں کر سکتا تھا!
 ”دیکھو۔ روڈ وائینڈنگ ہے۔ محتاط ہو کر چلنا پڑتا ہے۔“ وہ مصالحت آمیز لہجے میں بولا۔
 ”تو میں نے تمہارا ہاتھ روکا تھا؟“

وہ کیا کہتا؟ ایکبار پھر خاموشی سے ڈرائیو کرنے لگا۔

گھر پہنچے۔ لوگ میں آئے۔ تو اُس نے اُسے ’گڈ نائٹ‘ کہا۔ اور سیدھا اوپر اپنے بیڈ
 روم میں چلا گیا۔

کپڑے تبدیل کئے۔ اور—قدرے ریلیکس ہونے اپنی بالکنی میں آکر کرسی پر بیٹھ گیا۔
 مکمل سناٹا تھا چاروں اُور۔ سیاہ ریشمی رات تھی۔ شبنمی ہوائیں تھیں اور—پھولوں کی
 ہریالیوں کی، مستی جگاتی خوشبوئیں تھیں!

کچھ دیرو وہیں بیٹھا وہ فطرت کی سرگوشیاں سن سن کر محفوظ ہوتا رہا۔ پھر—

دوبارہ اندر آ گیا۔ لائٹ آف کی۔ اور نرم و گداز بستر میں لیٹ گیا۔

سونے کی کوشش کر ہی رہا تھا۔ کہ—

دروازہ کھولتا، کوئی اندر آ گیا۔

ہاتھ بڑھاتے ہوئے اُس نے لیمپ آن کیا۔ اُس کی توقع کے عین مطابق نائلہ تھی۔ وہی
 کل رات والا نائٹ ڈریس پہنے!

اُس نے ایک گہری سانس لی۔ بستر کی پشت سے تکیے لگاتے ہوئے ٹیک لگالی۔

”اب کیا ہے؟“ اُس نے پوچھا۔

”مجھے اُس کمرے میں ڈر لگ رہا ہے۔“ وہ اُس کے بستر پر بیٹھتے ہوئے بولی۔

”ٹھیک ہے تم یہاں سو جاؤ۔ میں وہاں چلا جاتا ہوں۔“ وہ اٹھنے لگا۔

”نہیں۔۔۔ دراصل مجھے اکیلے میں نیند نہیں آتی۔“

وہ تھک سا گیا۔ وہ جو چاہتی تھی۔ وہ اُسے نہیں دے سکتا تھا۔ خواہ مخواہ بے سود کوشش
 کر رہی تھی۔

”تو؟“ وہ بیزاری سے بولا۔
 ”میں یہیں سو جاؤں گی۔“ وہ اُسکا لہجہ نظر انداز کرتے ہوئے بولی۔
 ”کہاں؟“ اُس نے ارد گرد نظر ڈالی۔
 ”یہیں۔ تمہارے بیڈ پر۔۔۔“
 ”اور میں کہاں سوؤں گا؟“
 ”یہیں۔ اسی بیڈ پر۔ دونوں اکٹھے سو جائیں گے۔“
 اُس کے صبر کا پیمانہ چھلک ہی اٹھا۔ بھاڑ میں جائے اُسکی مہمان نوازی!
 وہ اٹھا۔ اپنے تکیے اٹھائے۔ اور کچھ بھی کہے سے بچا کرے سے باہر نکلتے ہوئے دھڑام
 سے دروازہ بند کر دیا۔
 نیچے ندیم کے بیڈ روم سے ملحقہ چھوٹے سے خالی کمرے میں آکر اُس نے کارپٹ پر
 میٹریس پر اپنے تکیے رکھے۔ الماری سے کپل نکالے۔ اور — وہیں میٹریس پر پڑ رہا۔

آج خلاف معمول زیب کا فون ہی نہیں آیا۔ وہ سوتا رہ گیا۔
 دروازے پر دستک ہوئی۔ تو اُس کی آنکھ کھل گئی۔ ندیم تھا۔ اُس کے لئے بیڈٹی لیکر آیا تھا۔
 ”ندیم۔ آپ نے کیوں تکلیف کی۔ میں خود بنا لیتا۔“ وہ ممنون سا بولا۔ کہ ندیم اُس سے
 عمر میں بھی بڑا تھا۔ اور پھر — ایسے کاموں کے لئے مخصوص بھی نہیں تھا۔
 ”سُر میں آج جلدی جاگ گیا تھا۔ بلکہ۔۔۔ تاکہ بی بی نے چگایا تھا۔۔۔“
 ”کیوں؟“
 ”کہتی تھیں۔ انہیں لنڈن کے لئے ٹرین پکڑنی تھی۔ ریلوے سٹیشن لے جانے کو کہہ رہی
 تھیں۔۔۔“

”اوہ۔“ اُسے افسوس سا بھی ہوا۔ مگر وہ اُسکی ڈیماڈز بھی تو پوری نہیں کر سکتا تھا!

”پھر؟“ وہ اُس کے ہاتھ سے کپ تھامتے ہوئے بولا۔

”سر۔ میں انہیں ریلوے سٹیشن چھوڑ آیا۔۔۔ واپس پہنچا تو اپنے لئے بھی چائے بنالی۔

آپکے لئے بھی۔ اوپر گیا۔ تو آپکا بیڈروم خالی تھا۔ پھر یہاں چلا آیا۔۔۔“

”تھینک یو۔“ اُس نے اُسکا شکر یہ ادا کیا۔

ندیم واپس چل دیا۔ اُس نے گھڑی پر نگاہ کی۔ صبح کے نو بج رہے تھے۔

اُس نے گہری سانس لی۔ حسب سابق زیب کو یاد دہانی کی ایک مسڈ کال دی۔ کہ بات

تو وہ ویسے بھی نہیں کر رہی تھی۔ پھر۔

اپنا کپ اٹھایا۔ اور۔ چائے پینے لگا۔

معا۔ اُس کے سیل پر ایک منبج آیا۔ نائلہ کا تھا۔

”دنیا کی کوئی زیب تمہیں مجھ سے نہیں جھین سکتی۔“ اُس نے کہا تھا۔

وہ مسکرا دیا۔ ہولے سے۔

زیب اُسے کیا چھینتی۔ وہ تو خود ہی خود کو اُس کے آگے سرنڈر کر چکا تھا!

نائلہ ٹرین میں بیٹھ چکی تھی۔ کافی وقت گزر گیا تھا۔ اس خیال سے کہ زیب اب تک یقیناً

جاگ چکی ہوگی۔ اُس نے کل صبح چار بجے کے اُس کے سنگین خان کو کال کا اُس کا نمبر ملایا۔

”میں نائلہ بات کر رہی ہوں۔“ زیب کے کال ریسپونڈ کرنے پر اُس نے کہا۔

زیب چند پل کو کنفیوزڈ سی ہو گئی۔ ”نائلہ“ اُس نے بھی سنا تھا۔ مگر کب؟ کہاں؟ اتنی

اچانک وہ یاد نہ کر پائی۔

”مجھے پہچانا نہیں؟ میں سنگین کی سنگیتر ہوں۔ کل۔۔۔ صبح صبح ہم دونوں ابھی بیڈ میں تھے۔

کہ تمہارا فون آیا۔۔۔“

”اوہ۔ میں نے پہچان لیا ہے۔ کیسے کیسے زحمت کی؟“ وہ سپاٹ لہجے میں بولی۔

اُسے بھی یقین تھا۔ کہ وہ سنگین خان کے بیڈ میں تھی۔ اُسے پتہ تھا سنگین خان کا سیل فون

رات کو اُس کے سر ہانے بیڈ ٹیبل پر پڑا ہوتا تھا۔

”میں نے تمہارے ساتھ سنگین کے بارے میں کچھ باتیں کرنی ہیں۔۔۔“

”جی۔ بولے“ وہ بڑے ضبط سے بولی۔

”بات دراصل یہ ہے۔ کہ سنگین میرا سنگیتر ہے۔ ہمارے relations کا اندازہ تو تمہیں

ہو ہی گیا ہوگا۔ منگنی ہو جانے کے بعد ہم لوگ ایسے تعلق کو عیب نہیں سمجھتے۔ سو۔۔۔ جلدی ہی میں اُس

کے بچے کی ماں بننے والی ہوں۔ بہتر ہوگا۔ کہ تم اپنی راہ لو۔ اور ہمیں اپنی راہ پر جانے دو۔۔۔“

”میں نے تم دونوں کی راہ بالکل نہیں روکی۔ تم لوگ خوشی خوشی اپنی راہ پر جاؤ۔ گڈ لک۔“

نائلہ کو اُس کا مضبوط اور اٹل لہجہ اچھا نہیں لگا۔ اُس کا تو خیال تھا۔ وہ گھبرائے گی۔ مگر

گی۔ اُس کے آگے صفائی پیش کرے گی۔ یا پھر۔ لڑ پڑے گی اُس سے۔ مگر ایسا کچھ بھی نہیں ہوا۔

بات بہت جلدی ختم ہو گئی۔

”سنو۔“ خود وہ ہی شاید طوفان سے پہلے کی خاموشی سے ڈر گئی۔

”سناؤ۔“ اُس کا لہجہ اب بھی Firm تھا۔

”تم نے اگر کوئی چالاکی کرنے کی کوشش کی۔ یا سنگین سے دوبارہ ملیں۔ تو سمجھ لو۔ اپنی

شامت خود لے آئی ہوگی۔۔۔“

”بس؟ یا کچھ اور کہنا ہے؟“ وہ ہنس دی تھی۔

نائلہ کو آگ ہی تو لگ گئی۔

”اگر اُس سے دوبارہ رابطہ کیا۔ تو مجھ سے برا کوئی نہیں ہوگا۔“

”میں واقعی ڈر گئی ہوں۔“ وہ ہنسنے ہنسنے بولی۔ ”اب بند کروں؟“

اور۔۔۔ نائلہ نے مزید کچھ کہے بنا فون بند کر دیا۔

جانے کیوں؟ اُسے پہلی بار اپنا آپ کسی لڑکی کے آگے اتنا بے بس لگا!

پھر۔

اُس نے برائٹن میں ہی مقیم اپنی ایک کلوز فرینڈ سدرہ کو فون کیا۔ اُسے ڈاکٹر ضیاء اور

زیب کے سیل نمبر زدیتے ہوئے دیر تک اُن کے بارے میں سمجھاتی اور ہدایات دیتی رہی۔ کہ کیسے وہ

زیب بن کر ڈاکٹر سے بات چیت کرے گی۔ خاص طور پر شام کو۔ کہ بقول سنگین خان اور ڈاکٹر کے شام کی چائے وہ اکثر مل کر پیا کرتے تھے۔

وہ سنگین خان کو دکھانا چاہتی تھی۔ کہ اُس کی چہیتی زیب بھی اتنی پارسانہیں تھی۔ جتنا وہ اُسے سمجھتا تھا۔ اُس کے دل میں آگ سی لگی ہوئی تھی۔ سنگین خان کی بے رخی کی وجہ زیب اور صرف زیب تھی۔ ورنہ تو اُس کی دانست میں وہ پاکستان میں ٹھیک ٹھاک تھا۔

سنگین خان۔ پیسہ ہی پیسہ اور۔ عیش ہی عیش تھا۔ وہ کسی طور اُسے کسی اور کا ہونے نہیں دے سکتی تھی۔ اُسے صرف اُس کا ہونا چاہیے تھا۔ اُس کا پیسہ اور عیش صرف اُس کے ہونے چاہیے تھے۔ بالکل اُسی طرح جس طرح اُس کے والد اسفند یار خان کا پیسہ اور عیش اُس کی خالہ کے تھے۔

اُس کا فون اٹینڈ کر کے زیب بھٹک بھٹکی طرف آئی۔ اور۔

لان میں بڑی بیٹنج پڑھیر ہوتے ہوئے بے اختیار رو دی۔ پھوٹ پھوٹ کر رو دی۔

کل صبح سے وہ سنگین خان کی بیوفائی پر برابر رو رہی تھی۔ پر۔

اس وقت تو ضبط کے سارے ہی بند ٹوٹ گئے۔ وہ اتاروئی اتاروئی۔ کہ اگلی بچھلی ساری

کسر نکال دی۔

سنگین خان نے کہا تھا۔ کہ نالہ کے ساتھ اُس کی بات ختم ہو چکی ہے۔ یہ بھی کہ اُس کے اور اُس کی منگیت کے خیالات میں زمین آسمان کا فرق تھا۔ اس لیے میں نے فیصلہ کیا ہے۔ کہ میں اُس کے ساتھ شادی نہیں کروں گا۔

اُس کے الفاظ اُس کے کانوں میں گونج رہے تھے۔ لیکن۔

کل صبح حسب معمول اُسی کے کہنے کے مطابق صبح چار بجے جب اُس نے اُسے نماز کے لیے جگانے کو فون کیا تھا۔ تو فوراً نالہ نے ریسیو کیا تھا۔ وہ غلط نہیں کہہ رہی تھی۔ کہ وہ سنگین خان کے ساتھ اُس کے بیڈ میں تھی۔ سنگین خان نے خود کہا تھا۔ کہ وہ رات کو اپنا سیل فون اپنے بیڈ سائیڈ ٹیبل پر رکھتا تھا۔ پھر۔

کل ہی اُس نے اُن دونوں کو 'The lanes' میں ایک پوٹ کینے میں بہت

قریب سے دیکھا تھا۔ سنگین خان کی اُس سے نظریں بھی ملی تھیں۔ یہ الگ بات تھی۔ کہ اُس کا کوئی رد مل دیکھنے سے پہلے ہی اُس نے رخ دوسری طرف کر لیا تھا۔ اور۔

کل شام ہی۔ جب وہ لوگ بوٹ پر سیر کرنے نکلے تھے۔ تو مخالف سمت سے سنگین خان اور وہ بوٹ میں بیٹھے چلے آ رہے تھے۔ سنگین خان سامنے دیکھ رہا تھا۔ جبکہ نالہ اُس کے کندھے پر سر رکھے سرشاری نظر آ رہی تھی۔ اور۔

اس وقت نالہ کا فون پر یہ کہنا کہ وہ سنگین خان کے بچے کی ماں بننے والی تھی۔ غلط نہیں ہو سکتا تھا۔ کہ اگر وہ یہاں برائین آ کر اُس کے ساتھ سو سکتی تھی۔ تو وہاں اُس کے ساتھ بیڈ شیئر کرنے میں کیا قیامت ہو سکتی تھی؟

سنگین خان کا اصلی چہرہ کتنا گھٹاؤنا تھا؟

پھر۔ اُسے زیب یاد آ گئی۔ ایک امیر لڑکے کی ٹھکرائی اُس کی اپنی پیاری بہن۔ اُس کی

جان!

وہ پھر رو دی۔ تڑپ تڑپ کر رو دی۔ اُسے اپنی بہن چاہیے تھی۔ وہ اُس کے کندھے پر سر رکھ کر رونا چاہتی تھی۔ بہت رونا چاہتی تھی۔ کہ۔

آج اُس کو بھی ایک امیر لڑکے نے ٹھکرا دیا تھا۔ آج وہ بھی اُسی درد سے روشناس ہوئی تھی۔ جس سے زیب کا سامنا ہوا تھا۔ پر۔

زبیہ اچھی تھی۔ مگر گئی تھی۔ درد مٹ گیا تھا۔

وہ بھی مرنا چاہتی تھی۔ کہ یہ درد بہت ظالم تھا۔ سہا نہیں جا رہا تھا۔

رات بچھلی رات سے بھی زیادہ ظالم لگی۔ وہ خود کو کم اور زیب کو زیادہ رو رہی تھی۔

آج وہ پوری طرح جان گئی تھی۔ کہ محبت کیا چیز ہوتی ہے؟ پیچھا چھڑانا چاہو بھی تو چھوٹی نہیں۔ بھول جانا چاہو بھی تو بھولتی نہیں!

کچھ دنوں سے اُسے اپنا آپ بہت ظالم لگنے لگا تھا۔ سنگدل۔ کتنے سخت الفاظ میں اور کتنے طنز یہ انداز میں وہ زیب کو اُس لڑکے سے ملنے جلنے سے بات چیت کرنے سے منع کرتی تھی۔

بالکل یوں — جیسے سب کچھ اُس کے بس میں تھا۔ اور اُس کے کہتے ہی زبیرہ مان جا گئی۔ اور اگر نہیں مانے گی تو بہن کی ناراضگی مول لے لے گی۔

کیا یہ سب اتنا ہی آسان تھا؟ کیا اپنی پہلی اور آخری محبت کو ترک کر دینا اتنا ہی بھل تھا؟
درد، درد اور — درد!

کیوں نہیں وہ بھی مرجاتی۔ ایک ناگہانی موت۔

یکدم ہی اُس کی جان چھوٹ جاتی اس بیدرد درد سے!

وہ بھی مرجانا چاہتی تھی۔ کہ وہ بھی سنگین خان کو بہت چاہتی تھی!

”زیب بس کرو۔ تمہیں اتنا بھی احساس نہیں۔ کہ وہ اپنی سنگیتر کے ساتھ دوبارہ تعلق جو کرتہاری انسلٹ کر رہا ہے۔۔۔“ رات کے کہے آصفہ کے الفاظ اُس کے کانوں میں گونجنے۔
آصفہ نے بھی اُسے منع کیا تھا۔ بالکل اُسی کے الفاظ اور اُسے کے انداز میں جس میں اُن نے زبیرہ کو منع کیا تھا۔

مگر — زبیرہ کیا مان گئی تھی؟ بلکہ — زبیرہ کیا مان سکتی تھی؟

زیب بھی بے بس تھی۔ بالکل بے بس!

اور — وہ بھی مرجانا چاہتی تھی۔ بالکل زبیرہ کی طرح۔ اچانک ہی!

دفعتاً اُس کی آنکھوں میں عجیب سی چمک آگئی۔ کسی بھیانک سے فیصلے کی پُر اسراری دمک

دھوپ ڈھل رہی تھی۔ آسمان شفاف اور — ہوا ہمیشہ کی طرح تیز تھی۔

سنگین خان اور ڈاکٹر ضیاء اپنے گھروں کے باہر ساحل کے رخ بزرے پر کرسیاں ڈالے

گپ شپ میں مصروف شام کے چائے پی رہے تھے۔

اُن سے پرے سمندر کے قریب چند منچلے پتلیں اُڑا رہے تھے۔ اکا دکا کشتیاں آ جا رہی

تھیں۔ اور — دُور بانیں جانب کو شل گاڑا اپنی پوسٹ پر کھڑا اُس پاس پر نظریں جمائے تھا۔

سنگین خان کچھ چپ سا تھا۔ زیب تو یوں خاموش ہو بیٹھی تھی۔ جیسے قطع تعلق ہی کر لیا

تھا اُس سے۔ اُس نے کال کرنے کی بہتری کوششیں کیں۔ اُس کے گھر کے ارد گرد کئی چکر لگا ڈالے۔

نہ وہ بس شاپ کے آس پاس ملی۔ تاہی کہیں باہر نظر آئی۔

لیکن — وہ اُسے اتنا تو موقعہ دیتی — کہ وہ اپنی صفائی پیش کر سکتا۔ سب کچھ جان کر وہ شاید اُسے معاف بھی کر دیتی۔ مگر —

”یار آج میں بہت خوش ہوں۔“ اچانک ڈاکٹر چہکا۔

”مجھے بھی ایسا لگ رہا ہے۔“ اُس نے کہا۔

”پوچھو گے نہیں کیوں خوش ہوں؟“

”وہ۔۔۔ زیب ہے نا۔ اُس نے آخر خاموشی توڑ ہی دی۔ بات کرنے لگی ہے مجھ

چونکتے ہوئے سنگین خان نے اُس کی طرف دیکھا۔

”فون کرتی ہے کبھی کبھی۔“ اُس کے دلی جذبات سے بے خبر وہ کہتا گیا۔ ”ہاں میں ہر

اُس کے الفاظ اُس کے کانوں میں گھلے سیسے کی مانند پڑ رہے تھے۔

اب ڈاکٹر سامنے پتنگ اڑاتے لڑکوں کو دیکھتے ہوئے موضوع اپنے لڑکپن کی طرف پھیر

دما تھا۔ کہ کسے وہ بھی یتنگ اُڑانے کا بہت شوقین تھا وغیرہ۔ لیکن —

شکین خان کہیں گم ہو گیا تھا۔ گم سم ہو گیا تھا۔

اُس سے ایسا بدلہ لیا تھا۔ کہ اُس کی روح تک مجروح ہو گئی تھی۔ اُس کے اتنے قُرب میں مقیم ڈاکٹر کے ساتھ پینگ بڑھائی تھی۔ کہ اُس کے گھر میں کھڑکا بھی ہوتا۔ تو سنگین خان کے گھر میں سنائی دے جاتا۔

وہ — تلخی سے مسکرایا۔

وہ زیب کو بہت اچھا سمجھتا تھا۔ اُس کے خیال میں وہ اُس کے علاوہ کسی اور مرد سے تعلق نہیں رکھ سکتی تھی۔ بہت نیک لڑکی تھی۔

نیک تو وہ اب بھی تھی۔ دل نے کہا۔ صرف بدلہ لے رہی تھی اُس سے۔

لیکن — ایسی بھی تو لڑکیاں ہوتی ہیں۔ جو مرد کی بیوفائی کو سینے سے لگائے زندگی گزار دیتی ہیں۔ کسی اور مرد کی طرف نظر تک نہیں اٹھاتیں۔ وہی بے وفا ہی اُن کا سب کچھ ہوتا ہے۔

زیب بھلے اُسے چھوڑ دیتی۔ بھول جاتی۔ مگر ایسا نہ کرتی۔ یہ اُس کی محبت کی توہین کے ساتھ ساتھ اُس کی غیرت پر بھی وار تھا۔

معاذ اکثر ضیاء کا سیل فون بج اٹھا۔ اور — سنگین خان کی محویت ٹوٹی۔

ڈاکٹر اپنا سیل لیے وہاں سے اٹھ کھڑا ہوا۔ چند قدم آگے چل کر باتیں کرنے لگا۔

سنگین خان خالی خالی نظروں سے آس پاس دیکھ رہا تھا۔

دھوپ ڈھل چکی تھی۔ خنکی بڑھ رہی تھی اور — ساحل پر کے لڑکے اپنی پتنگیں واپس لینے لگے تھے۔

تھوڑی دیر بعد ڈاکٹر واپس آ گیا۔

”زیب کا فون تھا۔“ کرسی پر بیٹھتے ہوئے وہ سرشار سا بولا۔

اُسے بھی یہی لگا تھا۔ اس سے قبل ڈاکٹر نے اتنی پرائیویسی کبھی نہیں برتی تھی۔ کیتھی کی کال

پر بھی نہیں۔ بہر حال —

”اب چلنا چاہیے۔ سردی بڑھ رہی ہے۔“ وہ کرسی سے اٹھتے ہوئے بولا۔

اور—دونوں اپنے اپنے گھروں کی طرف چل دیئے۔

سنگین خان رات بھر بے چین رہا۔ کروٹوں پر کروٹیں بدلتا رہا۔

”وہ زیب ہے نا۔۔۔ بات کرنے لگی ہے مجھ سے۔۔۔ بہت سویٹ لڑکی ہے۔“

ڈاکٹر کے الفاظ اُس کے کانوں میں گونج رہے تھے۔

”زیب تم مجھے چھوڑ دیتیں۔ بھول جاتیں۔ مگر ایسا بدلہ نہ لیتیں۔ اُس کی روح کراہ اٹھی۔

فجر کی نماز کے بعد رب ذوالجلال کے حضور دعا کے لیے ہاتھ اٹھائے۔ تو اپنے لیے دل کا

سکون مانگا۔ کہ صرف وہی اُسے سکون دے سکتا تھا!

نوج رہے تھے۔ وہ نیچے لوگ میں بیٹھا سب معمول ٹی وی آن کیے ناشتے کا انتظار کر رہا

تھا۔

فل لینتھ چوڑی خوبصورت کھڑکی کے اُس پار کبھی کبھری۔ اندر بھی سب نیم روشن تھا۔

اُس نے لائٹ آن نہیں کی تھی۔ یوں ہی کھویا کھویا سا ٹی وی پر نظریں جمائے تھا۔

تجبی — ندیم نے آکر وہیں اُس کے آگے رکھی میز پر ناشتہ لگا دیا۔

وہ جس کا گلاس اٹھا کر پینے لگا۔

ابھی دو ہی گھونٹ لیے تھے کہ اُس کا سیل بج اٹھا۔

دیکھا — اجنبی سا نمبر تھا۔

"Sangeen Khan speaking" وہ ریسیو کرنے لگا۔

”میں زیب کی کزن آصفہ بول رہی ہوں۔“ اُس طرف سے آواز آئی۔

وہ چونک سا اٹھا۔

”جی — بولے۔“

”سنگین خان۔ رات ایک بجے زیب نے سلپنگ پلو کھالی تھیں۔ بہت بُری حالت میں

ہم اُسے ہسپتال لے گئے۔ میں آپ کو اس لیے فون کر رہی ہوں۔ کہ اُس نے یہ سب آپ کی وجہ سے

کیا ہے۔ آپ اس کے ذمہ دار ہیں۔۔۔“

وہ حیران سا سب سن رہا تھا۔ اُس کا غصہ بھی برداشت کر رہا تھا۔ پتہ نہیں کیوں؟

وہ بھی زیب سے ناراض تھا۔ غصہ بھی تھا۔ خفا بھی تھا۔ ڈاکٹر کے ساتھ بات چیت کر کے

اُس نے اُس کی توہین کی تھی۔ لیکن ایسا کچھ ہو۔ اُس نے ہرگز نہیں چاہا تھا۔

”کیسی ہے وہ؟“ اُس نے متانت سے پوچھا۔

”بچا لیا ہے ڈاکٹروں نے۔“ اب اُس کے لہجے میں طنز تھا۔

”کس ہسپتال میں ہے؟“

آصفہ نے اُسے ہسپتال اور روم نمبر بتا دیا۔ لیکن —

”اگر آپ کی مگتیر تھی۔ تو آپ زیب کے ساتھ کیوں فلرٹ کر رہے تھے؟“ وہ مزید

بولی۔ اب بھی جیسے جلی بیٹھی تھی۔

اُس نے کوئی جواب نہیں دیا۔ سامنے تکتا رہا۔ پھر —

”اوکے۔ خدا حافظ۔“ اُس نے اپنے مخصوص مدھم لہجے میں کہا۔ اور فون بند کر دیا۔ کہ —

وہ کیا کہتا؟

ہاں — آپ سیٹ ضرور ہو گیا تھا!

وہ اُسے بے حد چاہتی تھی۔ اُسے معلوم تھا۔ یہ بھی کہ وہ اُسے کسی اور لڑکی کے ساتھ

برداشت نہیں کر سکتی تھی۔ مگر ناکلہ کے سلسلے میں تو اُس کا بھی کوئی قصور نہیں تھا۔ زیب کو شدید غلط فہمی

ہوئی تھی۔ اُس سے بات کر لیتی۔ تو یہ نوبت نہ آتی۔

پھر اُسے خیال آیا۔ وہ اُسے اتنا چاہتی تھی۔ کہ بات خود کشی تک لے گئی تھی۔ تو پھر ڈاکٹر

کے ساتھ کیوں بات چیت کرنے لگی تھی؟

اُسے سے بدلہ لینے؟

کسی اور طریقے سے بھی تو اُسے ستا سکتی تھی۔ اتنا گر اہوار استہ کیوں اپنا یا؟

اُس نے جلدی جلدی جوس ختم کیا۔ کپڑے تبدیل کیے۔ اور — ہسپتال چل دیا۔

زیب کے ساتھ اُس کا کوئی رشتہ دار ہوا۔ تو وہ اپنا تعارف کس ناٹے سے کروائے گا؟ کیا

انہیں بھی معلوم ہوگا۔ کہ زیب نے ایسا قدم اُس کی وجہ سے اٹھایا تھا؟

یہی سوچتا وہ ڈرائیو کر رہا تھا۔

لیکن — زیب کو ملنا، اُس کو پوچھنا اُس کا اخلاقی فرض تھا۔ چاہے کوئی کچھ بھی سوچتا۔
 پھر — وہ سخت پریشان بھی تھا۔ وہ چاہتا تھا اُسے بہت زیادہ۔ اُسے سچ کچھ ہو جاتا تو؟
 اس سے آگے وہ سوچ نہیں پار تھا۔
 ہوسپتال پہنچا۔ اُس کے کمرے میں گیا۔ زیب کی خالہ بھی تھیں وہاں۔ اُس نے اپنا تعارف
 کروایا۔ تو اُس کی توقع کے بالکل خلاف اُسے بہت خلوص سے ریسو کیا۔ ایسا لگتا تھا۔ کہ وہ اُسے کے
 بارے میں پہلے سے جانتی تھیں۔
 زیب بستر پر آنکھیں موندے لیٹی تھی۔ بہت کمزور اور مضطرب لگ رہی تھی۔ رات کیسی بیتی
 ہوگی اُس کی؟ وہ اندازہ کر سکتا تھا۔
 وہ خود کو مجرم سمجھنے لگا۔

کچھ دیر وہیں بیٹھا وہ اُس کی خالہ کے ساتھ اُسی کے بارے میں بات چیت کرتا رہا۔
 کافی سیریس حالت میں وہ لوگ اُسے ہوسپتال لائے تھے۔ آج کا دن ڈاکٹر نے اُسے
 انڈر ایئر رویشن رکھا تھا۔ وغیرہ۔ پھر —

اپنی ہر ممکن تعاون کی آفر کرتے ہوئے وہ اٹھ کھڑا ہوا۔
 ”میں شام کو پھر آؤں گا۔“ اُس نے کہا۔ اور —
 باہر نکل آیا۔

شام ٹھیک چھ بجے اُس نے زیب کے دروازے پر دستک دی۔
 اندر آیا۔ اس وقت زیب اکیلی تھی۔ کوئی اور نہیں تھا وہاں۔
 اُس نے تھکی تھکی آنکھیں اٹھا کر اُسے دیکھا۔ پھر — نظریں واپس پھیر لیں۔
 خفا تھی اُس سے اب بھی۔ پر —

خود بھی تو ڈاکٹر کو فونز کرتی تھی۔ لمحہ بھر کو اُس نے سوچا۔ پھر فوراً ہی خیال بھٹک دیا۔ یہ
 وقت ان باتوں کا نہیں تھا۔ وہ مرتے مرتے بچی تھی۔ اُس کو دیکھنا تھا۔
 وہ پاس چلا آیا۔ اُس کے بیڈ کے کنارے پر بیٹھ گیا۔

دنوں بعد اُسے اتنے قریب سے دیکھ رہا تھا۔ بھلا دیا سب کچھ۔
 ”کیسی طبیعت ہے اب؟“ اُس کے بال سہلاتے ہوئے وہ دھیرے سے بولا۔
 اُس نے اُس کا ہاتھ ہٹا دیا۔ دوسری طرف دیکھنے لگی۔
 اُسے معلوم تھا۔ وہ صرف اُسے چاہتی تھی۔ نالہ کو اُس کے ساتھ دیکھ چکی تھی۔ رد عمل یہی
 ہوتا تھا۔
 ”خفا ہو؟“ اُس نے بستر پر رکھے اُس کے ہاتھ پر ہاتھ رکھا۔
 اُس نے اپنا ہاتھ اُس کے ہاتھ کے نیچے سے نکال لیا۔ چپ رہی اب بھی۔ ہنوز دوسری
 طرف دیکھ رہی تھی۔

”زیب۔“ وہ اپنے مخصوص مدھر لہجے میں بولا۔
 مگر — زیب اب بھی خاموش تھی۔
 وہ بہت کچھ کہتی۔ لیکن ابھی تک اُس میں ذہنی اور جسمانی طور پر اتنی طاقت نہیں تھی۔ کہ
 اس تلخ موضوع پر بات کر سکتی۔

”اچھا تم مت بولو۔ مجھے تو اپنی صفائی دینے دو۔۔۔“
 ”مجھے کوئی صفائی نہیں چاہیے۔“ کمزوری کے باوجود اُس کے لہجے میں تندی تھی۔
 ”میں صفائی دوں گا۔ کیونکہ تمہاری حالت پہلے ہی ٹھیک نہیں ہے۔ اوپر سے یہ بوجھ بھی
 لیے رہو۔ تو اچھا نہیں ہے۔“

اُس کے ماتھے پر کئی ٹکٹیں ابھر آئیں۔ بے یقینی کی۔ بیزاری کی۔
 پر — سنگین خان نے کوئی توجہ نہیں دی۔

”میرے قطع تعلق کے باوجود وہ اُس شام میرے گھر آگئی۔ رات ڈنر کے بعد میرا خیال
 تھا۔ کہ وہ واپس لنڈن اپنے گھر چلی جائے گی۔ مگر وہ نہیں گئی۔ میں اُسے رات گزارنے کسی ہوٹل
 لے جانے لگا۔ مگر وہ نہیں مانی۔ وہیں پاس والے بیڈروم میں سونے چلی گئی۔ رات تین بجے میں
 جاگ رہا تھا۔ کھانسی ہو رہی تھی مجھے بہت۔ اتنے میں نالہ اندر آگئی۔ مجھے سخت حیرت ہوئی۔ مجھے
 لڑکیوں کی ایسی حرکات کبھی اچھی نہیں لگیں۔ وہ بہت ڈھیل لڑکی ہے۔ میرے بستر میں گھسنے کی کوشش

پچھلے چند دنوں میں!

”میں۔۔۔۔۔ مرجانا چاہتی تھی۔ مجھ سے آپ کی بیوفائی برداشت نہیں ہو رہی تھی۔ سوچا۔۔۔ پلڑا کھا کر ختم ہو جاؤں گی۔ کسی اور کے ساتھ آپ کو دیکھ کر میرا درد مجھ سے برداشت نہیں ہو رہا تھا۔۔۔“

سنگین خان نے گہری سانس لی۔

”اگر سچ مجھ میں کچھ ہو جاتا تو؟ میں تو پاگل ہو جاتا۔ اب میں تم سے بات نہیں کروں گا۔ بغیر سچ جانے تم نے اتنا انتہائی قدم اٹھایا ہے۔ واقعی کچھ ہو جاتا تھیں تو؟ میں تو۔۔۔۔۔“ وہ بے طرح پریشان نظر آنے لگا۔

وہ خاصی تھک گئی تھی۔ آنکھیں موند لیں۔ مگر۔ خوبصورت چہرے پر اطمینان کی دمک تھی!

وہ یوں ہی بیٹھا اُسے تک رہا تھا۔

”آصفہ کہتی تھی۔ سیدھا سیدھا پولیس کیس تھا یہ۔۔۔۔۔“ آنکھیں موندے موندے ہی وہ مسکراتے ہوئے بولی۔

”ہاں۔۔۔۔۔ وہ بہت غصہ تھیں مجھ پر۔۔۔۔۔ میں اُن کا reaction سمجھ سکتا ہوں۔“

”کیا؟“ اُس نے آنکھیں کھول دیں۔ ”وہ ملی تھی آپ سے؟“

”نہیں۔ فون کیا تھا۔“

”سب گھر والوں کو ساری بات کا پتہ بھی چل گیا ہے۔“ وہ نادم سی بولی۔ ”خالہ بچاری نے اصل بات چھپانے کو ڈاکٹر سے کہا ہے۔ کہ انہوں نے بوتل ٹوٹ جانے کی وجہ سے اپنی سلپنگ پلزمیری دوائی سے ملتی جلتی بوتل میں ڈال دی تھیں۔ اور میں نے غلطی سے۔۔۔۔۔“

”تم نے ہی سب کو مشکل میں ڈالا ہے۔ میری بات شروع میں ہی سن لیتیں۔ تو یہ سب نہ ہوتا۔ اب تو میں۔۔۔۔۔ پولیس کو بتاؤں گا یہ سب۔۔۔۔۔“ وہ مسکراتے مسکراتے کہہ رہا تھا۔

”کیا بتائیں گے؟“ اُس نے خوشگوار سی پوچھا۔

”یہی کہ تم مجھے اتنا چاہتی ہو۔ کہ کسی اور لڑکی کے ساتھ دیکھ کر برداشت نہ کرتے ہوئے تم

کرنے لگی۔۔۔۔۔“

وہ چند لمحوں کے لیے خاموش ہو گیا۔ تفصیلاً بتانا اچھا نہیں سمجھا۔ پھر۔

”میں نے اُسے وہیں بستر میں چھوڑا۔ اور خود اٹھ آیا۔“ وہ دوبارہ کہنے لگا۔ ”نیند ویسے بھی نہیں آرہی تھی۔ ہاتھ منہ دھوئے اور نیچے آ گیا۔ تھوڑی دیر بعد خیال آیا۔ چار بجے تمہاری کال آئی ہوگی۔ دوبارہ اوپر اپنے کمرے میں گیا۔ وہ جا چکی تھی۔ میں نے سیل چیک کیا۔ تمہاری کال واقعی آئی تھی۔ مجھے یقین تھا کہ نائلہ نے تمہاری کال ریسیو کی تھی۔ تمہارا نام، تمہارا نمبر سب دیکھ چکی تھی۔

پھر۔ اُس نے شوپنگ کرنی تھی۔ میں نے شوپنگ کرا دی۔ کیونکہ وہ۔۔۔ بہر حال مہمان تھی میری۔ وہیں تم نے پیو منٹ کیفے میں اُسے میرے ساتھ بیٹھے دیکھ لیا۔ مجھے تمہاری ناراضگی کا احساس تھا۔ لیکن۔ کیا کرتا۔“ ”مگنیتیر نہ سہی کزن تو ہے نا۔۔۔۔۔“

”مگنیتیر ہی ہے۔“ ”زیب اچانک گویا ہوئی۔“ ”اُس نے مجھے فون کر کے بتایا تھا۔ اور یہ بھی کہ چونکہ آپ ہی کے بیڈ سے اُس نے میری کال ریسیو کی تھی۔ تو مجھے اُس کے آپ کے ساتھ relations کا اندازہ ہو جانا چاہیے تھا۔ اور کہ۔۔۔۔۔“ ”مگنی ہو جانے کے بعد آپ لوگ ایسے تعلق کو عیب نہیں سمجھتے۔ سو۔۔۔۔۔ جلدی ہی وہ آپ کے بچے کی ماں بننے والی تھی۔ اس لیے مجھے اپنی راہ الگ کر لینا چاہیے تھی۔۔۔۔۔“ کہتے کہتے اُس کی خوبصورت آنکھیں نم ہو گئیں۔

”گوڈ!“ وہ اتنا ہی کہہ سکا۔

پھر۔ انگلیوں کی پوروں سے اُس کے آنسو پونچھے۔

”اُس نے ایک ایک لفظ جھوٹ بولا ہے۔ میری بات کا یقین کرو۔ وہ سمجھ نہ سمجھے۔ میں ایسے تعلق کو عیب سمجھتا ہوں۔ وہ دونوں راتیں آئی تھی میرے پاس۔ مگر۔ وہ پاگل ہوئی ہوئی تھی۔ میں نہیں۔۔۔۔۔“

زیب نے نظریں اٹھا کر دیکھا۔ یہ دیکھنے کہ کیا وہ سچ بول رہا تھا؟

اُس کی آنکھوں میں سچ ہی سچ تھا!

”Trust me“ اُس نے ہولے سے کہا۔

اور۔ زیب رو دی۔ جانے کیوں بے اختیار جی بھرا آیا تھا۔ کیا کچھ نہیں گزری تھی اُس پر

”ہاں۔ تم فونز کرتی تھیں ڈاکٹر ضیاء کو۔“ اس بار وہ firmly بولا۔ چہرے پر تاریک سائے منڈلا رہے تھے۔

”اُس نے بتایا آپ کو؟“

”میرے سامنے بھی آیا تھا تمہارا فون۔“

”پلیز سنگین! اگر یہ مذاق ہے۔ تو بھی میں برداشت نہیں کروں گی۔۔۔“

”یہ مذاق نہیں ہے۔ تم مجھ سے بدلہ لے رہی تھیں نا۔ کہ اگر میں نائلہ کے ساتھ گھوم پھر رہا تھا۔ تو تم میرے دوست کے ساتھ گپ شپ کر رہی تھیں۔۔۔“

”میں اتنا گند ابدلہ لوں گی۔ اتنی گری ہوئی حرکت کروں گی؟“

کمزور تو تھی ہی۔ سنگین خان کے اتنی وثوق سے کہی بات پر آنکھوں میں ایک بار پھر آنسو آ گئے۔

سنگین خان سخت پریشان تھا۔ وہ تو یوں بول رہی تھی۔ جیسے اُس نے کوئی انہونی بات کہہ دی تھی۔

”میرے پاس تو اُس کا فون نمبر بھی نہیں ہے۔ مجھے وہ سخت بُرا لگتا ہے۔ شروع دن سے ہی۔۔۔“ وہ کہتی جا رہی تھی۔ اور روتی جا رہی تھی۔

سنگین خان گھبرا سا گیا۔ مزید پریشانی اُس کے لیے ٹھیک نہیں تھی۔ وہ یہ ذکر نہ ہی چھیڑتا تو اچھا تھا۔ بہر حال —

”پلیز زیب!“ وہ اپنی انگلیوں کی پوروں سے اُس کے آنسو پونچھنے لگا۔

”سوری زیب۔ مجھے ایسی بات اس وقت نہیں کرنی چاہیے تھی۔“

”اچھا ہے کہ کہہ دی۔ اگر میں آپ کو کسی اور لڑکی کے ساتھ برداشت نہیں کر پائی۔ تو آپ کو بھی تو بُرا لگا ہوگا۔۔۔“

سنگین خان کو لگ رہا تھا۔ کہ وہ سچ کہہ رہی تھی۔ مگر —

ڈاکٹر اُس کے سامنے ہی تو فون ریسیو کر رہا تھا۔ خیر —

”بس پلیز! بھول جاؤ اس بات کو۔“ عجیب مجھے میں ہونے کے باوجود وہ اُسے تسلی دینے

نے جان بوجھ کر پلٹ کھالی تھیں۔۔۔“

”پھر کیا ہوگا؟“

”وہ تمہیں لاک آپ میں بند کر دیں گے۔“ وہ آرام سے بولا۔

”میں اتنی بیمار ہوں۔ پھر بھی مجھے بند کریں گے۔“

”نہیں۔ وہ تمہارے ٹھیک ہونے کا انتظار کر لیں گے۔“

”آپ۔۔۔ بہت بُرے ہیں۔“

”اچھا چلو میں بھی تمہارے ساتھ لاک آپ میں بند ہو جاؤں گا۔“

”نہیں۔“

”پھر؟“

”ہم دونوں میں سے کوئی بھی بند نہیں ہوگا۔“

چند پل وہ اُسے اڈورنگ نظروں سے دیکھتا رہا۔ پھر —

باری باری اُس کی حسین آنکھوں پر پیار کر لیا۔

”ہاں۔ ہم دونوں آزاد رہیں گے۔ ایک دوسرے سے پیار کریں گے۔ ایک دوسرے

کے لیے جنیں گے۔۔۔“ کہتے کہتے ہی وہ چپ سا ہو گیا۔

”ایک بات پوچھوں؟“ نہ چاہتے ہوئے بھی اُس کی زبان پر آ گیا۔ کہ اُس کے دل پر بھی

تو بے حساب بوجھ تھا۔

”پوچھیں۔“

”ڈاکٹر ضیاء کو کیوں فون کرتی تھیں؟“ وہ براہ راست بولا۔

”کون ڈاکٹر ضیاء؟“ وہ کچھ نہ سمجھ پائی۔

”میرا دوست جو میرے پڑوس میں رہتا ہے۔“

”وہ جو ریٹورانٹ میں میری ٹیبل پر آیا تھا۔“

”ہاں۔“

”میں فون کرتی تھی اُس کو؟“ زیب نے حیرانگی سے پوچھا۔

پھر۔ اُس نے زیب کے پرکشش لبوں کا ایک مبہم سانس محسوس کیا۔ اور۔۔۔ سرشار ہو گیا۔

"I love you" وہ اٹھتے اٹھتے بولا۔

"I love you too" وہ بھی ہولے سے بولی۔

اور۔۔۔ سنگین خان پُر وقار انداز میں چلتا کمرے سے باہر نکل گیا۔

رات کی تاریکیاں گہر آئی تھیں۔ ہر سوسناٹا چھایا تھا۔ ایسے میں چاروں دوستوں کے مدہم سے روشن دودھیا گھر کسی ماہر پیٹنر کا شاہکار لگ رہے تھے۔

اپنی بالکنی میں بیٹھا اطراف پر نظریں جمائے وہ گھونٹ گھونٹ کر کے کوئی پی رہا تھا۔

آج رات ڈاکٹر نے اُسے باہر کسی ریستورانٹ میں ڈنر کھانے کا کہا تھا۔ لیکن۔۔۔

کل شام جو وہ دونوں نیچے ساحل کی طرف چائے پینے بیٹھے تھے۔ تو ڈاکٹر کا زیب کا ذکر کرنا اور پھر قدرے الگ جا کر اُس کا فون ریسو کرنا اُس نے بمشکل برداشت کیا تھا۔ زیب کے ساتھ ساتھ اُس کو ڈاکٹر پر بھی غصہ آ رہا تھا۔ آج بھی وہ زیب کا ذکر لے بیٹھتا۔ تو وہ چپ نہ رہ پاتا۔

وہ شروع سے ہی زیب کی بات دل میں چھپائے تھا۔ ڈاکٹر دوست سہی۔ مگر ابھی وقت نہیں آیا تھا۔ وہ جانتا تھا ڈاکٹر اپنی طرف سے زیب کے لیے ہاتھ پاؤں مار رہا تھا۔ پھر بھی خاموش تھا۔ جب تک اُس کی بات زیب کے ساتھ پکی نہ ہو جاتی۔ وہ خواہ مخواہ اُس کا ذکر نہیں کرنا چاہتا تھا۔ جبکہ بات اب حد سے گزر رہی تھی۔

وہ اس بات پر بھی خاصی شش و پنج میں تھا۔ کہ زیب تو سرے سے مان ہی نہیں رہی تھی۔ کہ ایسا ہوا بھی تھا۔

وہ یہ بھی سوچ رہا تھا۔ کہ اگر وہ ڈاکٹر کے ساتھ گپ شپ کرنے لگی تھی۔ تو اُس کی دانست میں اُس کی بیوفائی پر خود کشی کی کوشش کیوں کی تھی؟

کنفیوژڈ سا اپنی سوچوں میں گم تھا۔ کہ سامنے اپنے گھر سے نکلتا ڈاکٹر دکھائی دیا۔ وہ یقیناً اُسے ڈنر پر ساتھ لینے آ رہا تھا۔

لگا۔ کیونکہ وہ ابھی پوری طرح ٹھیک نہیں تھی۔ اُسے وقت دینا چاہیے تھا اُسے۔
زیب نے اپنے آنسو پونچھے۔ ماتھے پر گھر آئے بال پیچھے ہٹائے۔ چند پل اُسے دیکھ

رہی۔
”آپ مذاق کر رہے تھے نا؟ پلیز کہہ دیں کہ آپ مذاق کر رہے تھے۔“ اُس کی آنکھیں

سوال کر رہی تھیں۔

”ہاں،“ کہے یا ”نہ“۔ اُسے کچھ سمجھ نہیں آ رہی تھی۔

”چھوڑو یہ بات۔ ہم اپنی باتیں کرتے ہیں۔“

وہ چند پل سوچتا رہا۔ کہ کیا کہے؟ اور۔۔۔

”میں تمہیں اپنے بابا سے ملواؤں گا۔ تم سے مل کر وہ بہت خوش ہوں گے۔۔۔“ وہ مام

کو خوشگوار بنانے کی کوشش کرنے لگا۔

”آپ کو کیسے پتہ ہے وہ خوش ہوں گے؟“ اُس نے بھی بات بدل دی۔ کہ وہ جو

چاہتا تھا!

”کیونکہ میری پسند ہمیشہ اُن کی پسند ہوتی ہے۔“

”اس دفعہ نہ ہوئی تو؟“

”ایسا نہیں ہو سکتا۔“

”اتنے Sure کیوں ہیں؟“

”بس پُچ۔“ اُس کے چہرے پر جھکتے ہوئے اُس نے اُسے پیار کر لیا۔ زیادہ بولنے

تمہیں ڈاکٹر نے منع کیا ہے۔

وہ بے ساختہ ہنس دی۔ کہ ڈاکٹر نے ایسا کچھ نہیں کہا تھا۔

تھوڑی دیر وہ اور وہاں بیٹھا رہا۔ پھر۔۔۔

”اب چلتا ہوں۔ ہاں۔“ ایک بار پھر وہ اُس پر جھک آیا۔ ایک بار پھر اُسے پیار کیا۔

”Now you give me a kiss“ اب اُس نے اپنا گال اُس کے ہونٹوں پر رکھ دیا

وہ بالکنی سے اپنے بیڈ روم میں آگیا۔ جلدی جلدی اُسے سیل پر میج دیا۔ اُس کے ساتھ ڈنر پر جانے سے معذرت کر لی۔

پر — لمحوں میں ہی ڈاکٹر کی ندیم سے انٹرکوم پر بات ہوئی۔ اور اُس نے دروازہ کھول دیا۔ رنگ روم میں بیٹھتے ہوئے اُس نے ندیم کو ادھر پر سنگین خان کو اپنی آمد کا بتانے بھیج دیا۔

ناچار — اُسے آنا پڑا۔

”یار یہ کیا بات ہوئی۔ کہ عین موقع پر ڈنر پر جانے سے انکار کر دیا۔“ پھوٹے ہی وہ

بولا۔

”بس یوں ہی۔ کوئی خاص دل نہیں کر رہا تھا۔“ اُس سے بہانہ نہ بن پڑا۔

”چلو چلیں۔“ وہ اٹھ کھڑا ہوا۔

وہ چند ٹائپے خاموش رہا۔ کہ نہ جانے کوئی معقول وجہ ذہن میں نہیں آرہی تھی۔

پھر — وہیں صوفے کی پشت پر پڑی اپنی جیکٹ اٹھائی۔ اور ساتھ چل دیا۔

ریسٹورانٹ جا کر اپنی پسند کے سٹیکس بنوائے اور کھانا کھانے لگے۔

گپ شپ کے دوران اس وقت پھر ڈاکٹر کا سیل بج اٹھا۔ اُس نے وہیں بیٹھے بیٹھے ریسیو

کر لیا۔

وہ خاصا فریگ لگ رہا تھا بات کرتے ہوئے۔ لگتا تھا زیب کے ساتھ بات چیت کا سلسلہ

کافی آگے نکل گیا تھا۔ بہر حال اُس سے بعد میں بات کرنے کا کہہ کر اُس نے بند کر دیا۔

سنگین خان سخت اُن ایزی محسوس کر رہا تھا۔ زیب اُس سے اتنی معصومیت سے جھوٹ بول

سکتی تھی۔ اُسے یقین نہیں آرہا تھا۔

”میں زیب تک پہنچ سکوں گا۔ میں سوچ بھی نہیں سکتا تھا۔“ ڈاکٹر خود ہی گویا ہوا۔ ”یہ

سارا کریڈٹ نائلہ بھابھی کو جاتا ہے۔“

سنگین خان زور سے چونکا۔

”نائلہ کو؟“ وہ حیرت سے بولا۔

”ہاں یار۔ نائلہ بھابھی نے مجھ سے کہا تھا۔ کہ میں اُنہیں زیب سے ملوادوں۔ تو وہ میری

ہیلپ کریں گی۔ میں نے کہا۔ ’ملو تو نہیں سکتا۔ وہ مجھے ہی نہیں ملتی تو آپ کو کیا ملو اؤں گا۔ ہاں اُس کا گھر میں نے معلوم کر لیا ہے۔ وہ بتا دوں گا۔ آگے آپ میری مدد کریں۔‘ سو اُنہوں نے میری سفارش کر دی۔ اور یوں ہماری بات چیت کا سلسلہ شروع ہو گیا۔۔۔“

گوڈ! کچھ تھا اس سفارش میں!! اُس کے دل نے کہا!!

پریشان سا وہ کھانے میں مصروف رہا۔ اُس کی باتوں کو ’ہوں‘ ’ہاں‘ میں جواب بھی دیتا

رہا۔

واپس آئے۔ تو ڈاکٹر نے کوئی پینے کے لیے اپنے گھر پر روک لیا۔

وہ لوگ روم میں بیٹھ گیا۔ اور ڈاکٹر کوئی بنانے کچن میں چلا گیا۔

تھوڑی ہی دیر بعد وہیں میز پر رکھا ڈاکٹر کا سیل ایک بار پھر روشن ہوا۔ میج تھا کسی کا۔

بہر حال —

ڈاکٹر کوئی لے آیا۔ اُسے بھی کپ پکڑایا اور خود بھی اپنا کپ لیے اُس کے قریب ہی

صوفے پر بیٹھ گیا۔ ساتھ ہی اپنے سیل پر نگاہ کی۔

میج پڑھنے لگا۔ نمبر پر اُس کی بھی نظر پڑ گئی۔ خیر — اُس نے توجہ واپس اپنی کوئی کی طرف

کر لی۔

ڈاکٹر نے میج کا مختصر سا جواب دیکر واپس اپنے قریب رکھ لیا۔

”بڑے میسر آ رہے ہیں یار۔“ سنگین خان نے اُسے چھیڑا۔

”زیب کا تھا۔“ وہ مسکراتے ہوئے بولا۔

اور —

سنگین خان ایک بار پھر زور سے چونکا۔

یہ نمبر زیب کا نہیں تھا۔ جی تو اُس نے ڈاکٹر کو چھیڑا تھا۔ زیب کے پاس ایک ہی اسم تھا۔

اُسے معلوم تھا۔ پھر؟

کیا نائلہ زیب بن کر اُس سے بات کر رہی تھی؟

مگر ڈاکٹر تو نائلہ کی آواز پہچانتا تھا!

عجیب سی بھول بھلیوں میں الجھاؤ کوئی پیتا رہا۔ پھر ڈاکٹر سے اجازت لی۔ اور گھر آ گیا مگر۔
 اندر نہیں گیا۔ گیرج سے گاڑی نکالی۔ اور قریبی ٹیلیفون بوتھ کی طرف چل دیا۔
 اُس کے ذہن و دل میں الجھن مچی تھی۔ یہ لڑکی جو بھی تھی۔ زیب نہیں تھی۔
 نائلہ نے کیا گل کھلایا تھا وہ جانا چاہتا تھا۔
 ٹیلیفون بوتھ کے قریب پہنچتے ہوئے اُس نے گاڑی ایک طرف کھڑی کی۔ اور اندر جا کر
 وہی نمبر ملانے لگا۔ جو اُس نے ڈاکٹر کے سیل پر دیکھا تھا۔
 "Who is this?" اُس طرف سے کسی لڑکی نے پوچھا۔
 اور— یہ زیب ہرگز نہیں تھی۔ خیر—
 "Aren't you Ann?" اُلٹا اُس نے سوال کر دیا۔ جیسے وہ تو کسی این سے بات کرنا
 چاہتا تھا۔ لیکن نمبر کسی اور کا مل گیا تھا۔
 "No this is Sidra" اُس نے کہا۔ اور فون بند کر دیا۔
 تو— ڈاکٹر کو سید رہ فون کرتی تھی۔ اور سید رہ اپنا نام زیب بتاتی تھی۔ ڈاکٹر کو خاص طور
 سے ایسے اوقات میں فون کرتی تھی۔ جب وہ بھی اُس کے ساتھ بیٹھا ہوتا تھا۔ تاکہ ایک نہ ایک دن
 اُسے پتہ چل ہی جائے۔ کہ زیب ڈاکٹر کے ساتھ بیٹھیں بڑھانے لگی تھی۔
 کیا زبردست گیم کھیلا تھا نائلہ نے!
 کافی دیر سٹیزنگ وہیل پر سر رکھے وہ اپنی پریشانی اپنا غصہ ضبط کرنے کی کوشش کرتا رہا۔ پھر—
 زیب صرف اُسی کی تھی۔ اُس نے ڈاکٹر کو فون کرنے کی اور اُس سے بدلہ لینے کی گھٹیا
 حرکت نہیں کی تھی۔ اُسے خیال آیا۔ اور— سرور سا چھا گیا اُس پر۔
 دنوں بعد ہلکا پھلکا ذہن لیے وہ گھر کی طرف رواں دواں تھا۔

سنگین خان فہد بن عبدالعزیز اور پیٹر کے مکانات اُن کی اپنی ذاتی پر اپنی تھی۔ جبکہ
 ڈاکٹر ضیاء پچھلے تین سالوں سے یہاں کرائے پر رہ رہا تھا۔ سب آپس میں بہت خلوص سے رہ رہے
 تھے۔ پیٹر شروع میں typical انگریزوں کی طرح تھا۔ نظر آ گیا۔ تو 'ہیلو' 'ہائے' کہہ دیا۔ ورنہ اللہ
 اللہ خیر۔ مگر آہستہ آہستہ ضیاء فہد اور سنگین خان کے دیکھا دیکھی وہ بھی ان میں گھل مل گیا۔ یہاں تک کہ
 کبھی کبھی ندیم سے خاص طور پر ریکویسٹ کر کے پراٹھا بنواتا۔ اور کھاتے ہوئے تعریفیں کرتے نہ
 تھکتا۔ پچھلی سردیوں میں تو وہ اور فہد سنگین خان کے گھر پاکستان بھی چلے آئے تھے۔ خوب خوب
 سیریں کی تھیں۔ جی بھر کر انجوائے کیا تھا۔

وہ دونوں بابا سے بھی بہت اہمیر سڈ تھے۔ جب بابا سنگین خان کی کسی دل کو لگتی بات پر اُس

کے ہاتھ پر ہاتھ مارتے، خوشگوار قہقہہ لگاتے۔ تو اُن سب کو بہت اچھا لگتا۔

"Your father is unsurpassing" پٹرا اکثر کہتا۔

اور — آج اُس کے بابا اسفند یار خان آرہے تھے۔ سبھی دوست خوش تھے۔

لنچ پر ڈاکٹر ضیاء نے سب کو ایک عمدہ ریسٹورانٹ میں مدعو کیا تھا۔ پٹیر نے سب کو اپنے گھر پر شام کی چائے پر انوائٹ کیا تھا۔ اور — فہد بن عبدالعزیز نے رات سب کو اپنے گھر پر ہی شاندار رواجی عربی کھانا کھلایا۔

بابا خا صے تھکے ہوئے تھے۔ سنگین خان اُنہیں اوپر اپنے بیڈروم سے ملحقہ دوسرے بیڈروم تک لایا۔ ایک بار پھر کمرے میں اور واش روم میں ہر چیز چیک کی۔ وہ کپڑے تبدیل کر کے بستر میں لیئے۔ اُسے لائٹ آف کرنے کو کہا۔ اُس نے لائٹ آف کی۔ اُنہیں شب بخیر کہا۔ اور —

باہر نکل کر دروازہ بند کرتے ہوئے اپنے بیڈروم میں آگیا۔

کپڑے تبدیل کر کے ٹائٹ سوٹ پہنتے ہوئے وہ اپنی بالکنی میں نکل آیا۔

غیر متوقع اُس نے دیکھا۔ ڈاکٹر ضیاء تیز تیز واک کر رہا تھا۔

”خیریت ڈاکٹر صاحب؟“ اُس نے اوپر سے آواز دی۔

”یار فہد نے اتنا ہیوی کھانا کھلایا ہے۔ وہی ہضم کرنے کی کوشش کر رہا ہوں۔“

”میں بھی آتا ہوں۔“ سنگین خان نے کہا۔ اور —

اندر آکر ٹائٹ سوٹ پر ہاف لینتھ گاؤن لیتے ہوئے نیچے اور پھر باہر چلا آیا۔

دونوں گپ شپ کرتے واک کرنے لگے۔

”یار کتنا ہیوی کھانا کھاتے ہیں یہ لوگ۔“ ڈاکٹر ضیاء بولا۔

”جیسی تو اس عمر میں بھی اتنا بڑا پیٹ نکلا ہوا ہے۔“ سنگین خان مسکراتے ہوئے بولا۔

”حالانکہ میں منع بھی کرتا ہوں۔ لیکن۔۔۔“

”اس کی گرل فرینڈ کو کتنی مشکل ہوتی ہوگی۔۔۔“

”کیا مطلب؟“

”یار اس کو لپٹنے میں اور کیا؟“

ڈاکٹر کا بے اختیار قہقہہ گونجا۔

”تمہیں پتہ ہے۔“ اچانک ڈاکٹر نے ہڑی بدلی۔

”کیا؟“

”میں نے پتہ لگا لیا ہے۔ کہ زیب پاکستان میں کہاں رہتی ہے؟“

”اچھا؟“

آج پہلی بار وہ زیب کے ذکر سے چوا نہیں۔ کیونکہ اُسے پتہ تھا۔ زیب کا اُس کے ساتھ

کوئی لینا دینا نہیں تھا۔ وہ نالکہ کے ہاتھوں بیوقوف بن رہا تھا۔

”ہاں۔ وہ خود تو نہیں بتا رہی تھی۔ میں نے بہتر اپو چھا۔ مگر ٹال جاتی تھی۔ یہ تو آج وہ لڑکا

میرے پاس پیشٹ کی حیثیت سے آیا تھا۔ جو تمہیں یاد ہے فارمز پر بھی تھا اُس کے ساتھ۔ میں نے

فور آپجائن لیا۔ باتوں باتوں میں میں نے اُس سے پوچھ لیا۔ کہ پاکستان میں وہ لوگ کہاں کے رہنے

والے ہیں؟ بس اُس نے بتا دیا۔۔۔“

”اوہ۔“ اس وقت پھر اُسے اچھا نہیں لگا۔

کیا ڈاکٹر کو اُس کے چہرے سے اُس کا رد عمل پتہ نہیں چلتا تھا؟ اس معاملے میں شاید کورا

تھا!

یہی توجہ تھی کہ اُس نے اچانک بابا کو بلوایا تھا۔ زیب سے ملوانے اور پھر — اُس کے

یہاں اپنا رشتہ بھجوانے!

”ہاں تو — بات ہو رہی تھی فہد کے یہاں کھانے کی۔“ اُس نے خود ہی موضوع بدل دیا۔

”ہاں یار۔“ ڈاکٹر نے بڑی آسانی سے پچھلا موضوع چھوڑ دیا۔ ”پتہ نہیں یہ لوگ اتنا

گوشت اور چربیوں کیسے ہضم کر لیتے ہیں؟“

”جیسی تو اتنے پیٹ نکلے ہوتے ہیں۔“

”لگتا ہے full term ہے بچارے کا۔“

سنگین خان کا فلک شگاف قہقہہ بلند ہوا۔

”میں تو اُسے کہتا بھی ہوں۔ کہ تم بچے کی ماں بننے والے ہو۔“
 ”اپنے ملک میں تو عبایا بہن کر خود کو کچھ نہ کچھ چھپا لیتے ہیں۔ مگر یہاں مشکل ہے۔ میں نے اُسے کہا ہے۔ برائین آنے سے پہلے خوب جو کنگ کیا کرو۔ تاکہ پیٹ کم ہو۔ سارٹ نظر آؤ۔ آخر کو تمہاری گرل فرینڈ ز بھی تو ہوتی ہیں۔“ سنگین خان مزید بولا۔

”ویسے ہے اچھا بندہ۔“ ڈاکٹر نے کہا۔

”اس میں تو کوئی شک نہیں۔“

”پنیر کل تمہاری بہت تعریف کر رہا تھا۔“ ڈاکٹر بولا۔

”ایک تمہاری ہی کوئی تعریف نہیں کرتا۔ پتہ نہیں کیوں؟“

ڈاکٹر کا بے ساختہ قہقہہ بلند ہوا۔

یوں ہی گپ شپ کرتے دونوں اپنے گھروں کے آگے واک کرتے رہے۔

”اب چلنا چاہیے۔ بابا صبح جلدی جاگ جاتے ہیں۔ مجھے بھی اٹھنا ہوگا۔“

جبکہ آج کل ایک بار پھر وہ خود بھی زیب کی کال پر صبح صبح ہی جاگ پڑتا تھا:

”ہاں۔ اب چلنا چاہیے۔ رات بھی بہت ہو گئی ہے۔ اوکے۔ گڈ نائٹ۔“ ڈاکٹر

جانے لگا۔

”گڈ نائٹ۔“ سنگین خان اپنے دروازے کے پاس ہی تھا۔ اندر جاتے جاتے بولا۔

کوئی کھٹکاکے بغیر دروازہ بند کیا۔ کہ بابا ڈسٹرب نہ ہوں۔ اور پھر دبے قدموں اوپر اپنے

بیڈروم میں جانے لگا۔

صبح زیب کی کال پر وہ جاگا۔ واش روم گیا۔ کپڑے تبدیل کیے۔ نماز پڑھی۔ اور نیچے آ گیا۔

بابا کی عادت تھی۔ فجر کی نماز پڑھنے کے بعد کچھ دیر مزید سولیا کرتے تھے۔ وہ خاموشی سے

کچن میں گیا۔ اپنے لیے بیڈ بنائی۔ اور۔

اوپر اپنی بالکنی میں آکر بیٹھ گیا۔

حسب معمول سمندر، ساحل اور ارد گرد پر گہر چھائی ہوئی تھی۔ گہری گہر میں سے بمشکل نظر

آتے درختوں کی ہریالی اور خوبصورت ڈھلانی چھتوں والے گھروں کے دھندلے عکس ہمیشہ کی طرح

انوکھا حسن لیے تھے۔

محفوظ ہوتا وہ اپنی چائے پی رہا تھا۔ ساتھ ہی اُس نے اپنے سیل فون پر زیب کا نمبر ملا لیا۔

”زیب بابا آئے ہیں۔“ وہ چھوٹے ہی بولا۔

”ج؟“

”ہاں۔“

”آپ نے پہلے کوئی ذکر نہیں کیا۔“

”بس — میں نے اچانک بلوایا تھا۔ تم سے ملوانے۔۔۔“

”میں۔۔۔۔ میں کیسے ملوں گی؟“ وہ گھبراہی تو گئی۔

”جیسے سب لوگ ملتے ہیں۔“

”لو۔۔۔۔۔ گوں۔۔۔۔۔ کی تو اور بات ہے۔۔۔۔۔“

”تم اتنی گھبرا کیوں گئی ہو؟“

”سنگین آپ سچ کہہ رہے ہیں؟“

”کیا؟“

”کہ بابا آئے ہیں۔ اور میں اُن سے ملوں گی؟“

وہ ہنس دیا۔ دلاویزی سے۔ اُس پر پیار بھی بہت آیا۔ کتنی مچھوٹی موٹی سی تھی۔

”بابا صرف اور صرف تمہیں دیکھنے آئے ہیں۔ میں نے بلوایا ہے۔“

”ہائے۔ میں کیسے ملوں گی؟“

”مل لوگی۔ اتنی بڑی بات بھی نہیں ہے۔“ وہ تسلی آمیز لہجے میں بولا۔

”بہت بڑی بات ہے۔ بہت مشکل بات ہے۔“

وہ مسکرا دیا۔ دھیرے سے۔

”آپ ہنس رہے ہیں۔ میں گر گئی تو؟“

اُس کا زوردار قہقہہ بلند ہوا۔ پھر فوراً خیال آیا۔ بابا نہ جاگ جائیں۔ مگر خیریت گزری۔

بالکنی کا۔ اُس کے بیڈروم کا اور بابا کا بھی دروازہ بند تھا۔

”میں ہوں نا تمہیں تھانے کے لیے۔“

”آپ نے مجھے بہت مشکل میں ڈال دیا ہے۔“

”تمہارا کہیں رشتہ ہوگا۔ تو تمہیں کوئی دیکھنے نہیں آئے گا؟“

”وہ تو۔۔۔ عورتیں آتی ہیں نا۔“

”میری — نہ ماں ہے — نہ بہن۔“ اچانک اُس کے لہجے میں کرب اُتر آیا تھا۔

”اوہ۔“

اُس نے کبھی زیب کو یہ بات نہیں بتائی تھی۔ وہ بھی دکھی ہو گئی۔ بے حساب!

”بابا صرف تین دن کے لیے آئے ہیں۔ آج تم سے ملنا چاہیں گے۔“ وہ سنجیدگی سے

بولا۔

”ٹھیک ہے۔“ اُسے ماننا پڑا۔ کہ وہ اُس کی آواز میں دکھ برداشت نہیں کر سکتی تھی۔

”لیکن کہاں ملوں گی؟“

”میرے گھر پر۔“

”میں۔۔۔۔ آپ کے گھر آؤں گی؟“

”ہاں۔“

”نہیں سنگین۔ یہ بابا کو بھی اچھا نہیں لگے گا۔“

”اچھا چلو۔ تینوں اکٹھے کسی ریستورانٹ میں لہجے کر لیں گے۔“

”وہ چپ رہی۔ فوراً کوئی جواب نہ دے سکی۔ ہچکچاہی تھی اب بھی!

اُس نے گہری سانس لی۔ قدرے سوچا۔

”چلو یہ بھی رہنے دو۔ تم یوں کرو۔ کہ اپنے قریب والے بس سٹاپ پر آ جاؤ۔ میں نے بابا

کو نہیں بتایا ہوگا کہ تم زیب ہو۔ بس یوں ظاہر کروں گا۔ کہ تمہیں ٹاؤن سینٹر تک لفٹ دے رہا ہوں۔

اس طرح وہ تمہیں دیکھ لیں گے۔“

”ٹھیک ہے۔“ اب یہ تجویز تو وہ رد نہیں کر سکتی تھی نا۔

اُس نے فون بند کر دیا۔ دھیرے سے مسکرایا۔ اُس کی مسکراہٹ میں شرارت تھی۔ شوخی بھی!

گیارہ بج رہے تھے جب وہ بابا کو لیے گھر سے نکلا۔

گھر چھٹ چکی تھی۔ ہوائیں بھیگی بھیگی اور — نیلے گنگن تلے پھولوں اور پانیوں کی مہک مستی لگا رہی تھی۔

جلدی ہی اُس نے دیکھا۔ زیب بس شاپ پر آئی کھڑی تھی۔

”بابا۔ وہ زیب کھڑی ہے۔“ اُس نے سامنے بائیں طرف بس شاپ کی طرف اشارہ کیا۔ وہ بابا کو بہت بتا چکا تھا۔ کہ کس طرح وہ اُن کے گھر آنے سے گھبرا رہی تھی۔ کسی ریٹورانٹ میں کھانے سے کتر رہی تھی۔ اور کس طرح بڑی مشکل سے اُس نے اُسے بس شاپ سے سٹی سینٹر تک لے جانے پر آمادہ کیا تھا۔ وہ بھی اس شرط پر کہ بابا کو یہ معلوم نہیں ہوگا۔ کہ وہ ہی زیب تھی! اس کے باوجود سنگین خان نے اُسے بٹھانے کو گاڑی کا پچھلا دروازہ کھولا۔ تو وہ کانوں تک سرخ ہوئی جا رہی تھی۔ کہ اُسے تو معلوم تھا کہ وہ بابا ہی تھے۔ بہر حال — سر پر دوپٹہ لیے نظریں جھکائے اُس نے بہت ادب سے بابا کو سلام کیا۔

کہ —

اُن کی عمر کا تقاضا تھا۔ اُن کے رتبے کی ڈیمانڈ تھی! جانے کیوں؟ وہ بابا کو بہت اچھی لگی۔ دل نے کہا۔ یہی وہ لڑکی ہے جس کی انہیں سنگین خان کے لیے تلاش تھی!

سنگین خان نے ڈرائیونگ سیٹ پر بیٹھتے ہوئے گاڑی شارٹ کر دی۔

”بابا کہاں چلیں؟ اُس نے آرام سے بابا سے دریافت کیا۔

”East Bourne“ چلو بیٹا۔ وہیں پب سے کھانا پیک کروالیں گے۔ اور قریب ہی

دوسری طرف سی سائڈ پر پنک منالیں گے۔“

دونوں یوں بول رہے تھے۔ جیسے پہلے ہی اچھا خاصا پنک کا پروگرام بنا کر چلے گئے تھے! سنگین خان نے بابا کی نظریں بچا کر دیو مرمر میں سے زیب کو دیکھا۔ وہ اُسے ہی دیکھ رہی

تھی۔ خشکی نظروں سے!

باپ رے — بے ساختہ آئی ہنسی پر بمشکل قابو پاتے ہوئے اُس نے نظریں سامنے سڑک

پر جمادیں۔

ایسٹ بورن آبادی سے خاصا دور تھا۔ پتلی بل کھاتی سڑک پر وہ چلتا چلا گیا۔ ”بیٹی۔ برائین کیسا لگا؟“ بابا نے ہی ابتداء کی۔

”جی۔ بہت پیاری جگہ ہے۔“ اُس نے دھیرے سے جواب دیا۔ اور —

ایک بار پھر سنگین خان پر غصہ آنے لگا۔ کہ وہ اتنا سارا وقت بابا کے سامنے کیسے گزارے گی؟ بہر حال — سنگین خان کے پب سے کھانا لینے اور واپس آنے تک بابا اُس کے ساتھ خاصی دوستی بنا چکے تھے۔ وہ سچ سچ اس قابل ہو گئی تھی۔ کہ اُن کے ساتھ پنک مناسکے۔ اور یہی بابا کی منشا تھی۔ کیونکہ وہ محسوس کر چکے تھے۔ کہ اُن کی موجودگی میں وہ ایزی فیل نہیں کر رہی تھی۔ اور — ایسا ہونا قدرتی تھا۔ وہ سنگین خان کو پسند کرتی تھی۔ اور آج سنگین خان کے والد اُسے جانچنے آئے تھے۔ اُس کی جھک وہ بخوبی سمجھ رہے تھے۔

انہیں وہ پسند سے پسند تر آ رہی تھی۔ حیات ہی اُس میں۔ بڑوں کا لحاظ کرنا آتا تھا۔ اور — بہت بہت خوبصورت تھی۔

پنک ساٹ قریب ہی تھا۔ اُس نے گاڑی پارکنگ میں کھڑی کر دی۔

سنگین خان اور زیب سامان نکالنے لگے۔ بابا یوں ہی آس پاس نظریں دوڑانے لگے۔ سمندر کا ساحل تھا۔ اور بھی لوگ پنک پر آئے انجوائے کر رہے تھے۔

سنگین خان نے ایک طرف rug بچھایا۔ زیب باقی چیزیں رکھنے میں برابر مدد کرتی رہی۔

”How do you feel?“ سنگین خان نے دھیرے سے پوچھا۔

”میں سخت نروس ہوں۔ دیکھ لوں گی بعد میں آپ کو۔“ وہ بھی بالکل ہولے سے بولی۔

”میں بعد میں ملوں گا ہی نہیں۔ کہیں چھپ جاؤں گا۔“

”چھپ کر تو دیکھیں۔۔۔“

”کیا کر لوگی؟“

”چپ کریں۔ بابا دیکھ رہے ہیں۔“ زیب نے کہا۔

اُس نے مڑ کر دیکھا۔ بابا پر لی طرف کھڑی لوہے کے مضبوط جنگلے کے اُس پار پانیوں پر نظریں جمائے تھے۔

کرتی۔

”جھوٹ بھی بولتی ہو؟“

”آپ سے سیکھا ہے۔“

”میں کب جھوٹ بولتا ہوں؟“

”آج کا سارا پروگرام۔۔۔“

اور۔۔۔ خیال آتے ہی وہ بے ساختہ ہنس دیا۔ واقعی آج اُس نے اُسے صرف سٹی سینٹر تک

ساتھ دینے کو کہا تھا۔ اور یہ بھی کہ بابا کو یہ معلوم نہیں ہوگا کہ وہ ہی زیب تھی!

”بابا مجھے بہت اچھے لگے ہیں۔ آپ سے بھی زیادہ۔۔۔“

”دیکھو۔ زیادہ فری ہونے کی ضرورت نہیں۔ بابا ویسے بھی حسن پرست واقع ہوئے

ہیں۔“

وہ بے اختیار ہنس دی۔ کچھ بھی بول دیتا تھا وہ!

سب تیار کر کے اُنہوں نے بابا کو بلالیا۔

تینوں بیٹھ گئے۔ زیب نے بابا کے آگے پیپر پلیٹ رکھ دیا۔ کھانے کی چیزیں اُنہیں سرو

کرنے لگی۔ سنگین خان اپنے آگے پلیٹ رکھ چکا تھا۔ بابا کے بعد وہ سنگین خان کو پکٹیس کھول کھول کر

پیش کرنے لگی۔

بابا نے دیکھا۔ اس تمام دوران وہ سر پر دوپٹہ لیے تھی۔ نظریں اوپر اٹھتی ہی نہیں تھیں۔

چہرے پر حیا کی لالی دوڑ رہی تھی۔ ضرورت پڑنے پر اُن سے بہت مؤدب بہت مہذب طریقے سے

بات کرتی۔ سنگین خان کے ساتھ تو اُن کے سامنے بات کر ہی نہیں رہی تھی۔

کیا تربیت کی تھی ماں نے۔ وہ داد دیئے بنانہ رہ سکے۔

اور۔۔۔ کیا دل کھول کر اور جی بھر کر حسن بخشا تھا بنانے والے نے!

آخر میں اُس نے بھی اپنی پلیٹ میں کھانا لیا۔ دھیرے دھیرے کھانے لگی۔ وہی نظریں

جھکیں جھکیں پلکیں گریں گریں!

بابا دل ہی دل میں سنگین خان کی پسند کو سراہ رہے تھے!

وہ کھانا کھا رہی تھی۔ مگر اُن کی برابر فکر لگی تھی۔ بار بار مزید پوچھتی۔ مزید چیزیں آفر

ایسے میں چپکے سے سنگین خان کے آگے بھی کھانے کی چیزیں کھسکا دیتی۔

اُس کا ہر انداز اُن کے دل میں گھر کر رہا تھا!

وہ سنگین خان کی چوائس کی من ہی من میں داد دے رہے تھے!

اور۔۔۔ بہت جلدی ہی اُنہوں نے سنگین خان کے حق میں فیصلہ دے دیا۔ اُنہیں بس زیب

جیسی ہی بہو چاہیے تھی!

پنک کے بعد وہ لوگ گاڑی میں بیٹھتے ہوئے واپس روانہ ہو گئے۔

”بیٹا ہمیں گھر پر اتار دو۔ تم زیب بیٹی کو گھر پہنچا دو۔ ہم خاصے تھکے ہوئے ہیں۔ آرام

کریں گے۔“ گھر قریب آتے ہی بابا بولے۔

اُنہوں نے واقعی اتنے لمبے سفر کے بعد مناسب آرام نہیں کیا تھا۔ آتے ہی سارا دن سنگین

خان کے دوستوں کے یہاں دعوتوں میں گزار دیا تھا۔ رات کچھ سوئے تھے۔ مگر وہ دوپہر کو آرام

کرنے کے عادی تھے۔ تھوڑا استیلا لیتے تو فریش ہو جاتے۔

”جی بابا۔“ سنگین خان نے مؤدب طریق سے کہا۔

بابا کو گھر پر اتارنے کے بعد وہ گاڑی دوبارہ باہر سڑیٹ میں لے آیا۔

”آگے آ جاؤ میم صاحب۔“ تھوڑا سا ہی آگے جانے کے بعد اُس نے گاڑی روکتے

ہوئے ہنوز پیچھے بیٹھی زیب سے کہا۔

”یہیں ٹھیک ہے سر۔“

”آؤ نا۔“ اُس نے رخ پیچھے کرتے ہوئے کہا۔

”مجھ سے جھوٹ کیوں بولا تھا؟“

اُس کا جاندار تہہ بلند ہوا۔

”اتنی دیر بعد یاد آیا۔“

”میں تو ایک ایک منٹ کن رہی تھی۔ کہ کب آپ اکیلے ملیں اور کب میں۔۔۔“ وہ

دانستہ چپ ہو گئی۔

اُن کے جوان بیٹے کی موجودگی میں چلی آئی۔۔۔“
 ”تو وہ تمہیں اپنے جوان بیٹے کے لیے ہی تو دیکھنا چاہتے تھے۔ اپنے لیے تو ظاہر ہے۔۔۔“ اُس کے لہجے میں شرارت تھی۔

زیب نے اُسے پیٹ ڈالا۔
 وہ اُس کے نازک وارہتہا، ہنٹارہا — دلکش، دلنشین ہنسی!
 ”ویسے — جب تم کام میں مصروف ہوتی تھیں۔ میں نے نوٹ کیا تھا۔ بابا تمہیں بہت غور سے دیکھ رہے ہوتے تھے۔ اتنے غور سے کہ میں ڈر گیا۔۔۔“
 ”کیا مطلب؟“

”یہی کہ — وہ تمہیں میرے بجائے اپنے لیے نہ پسند کر لیں۔۔۔“
 ”پھر؟“ اُس نے اُسے خشکیں نظروں سے دیکھا۔
 ”تم اتنی خوبصورت ہو۔“ وہ ذرا بھی اثر لیے بغیر کہنے لگا۔ ”کیا پتہ کب کسی کا دل بے ایمان ہو جائے۔“

”پلیز! آپ میرے بابا کے لیے ایسا مت کہیں۔“
 ”او واؤ — مجھے پتہ ہے تم اُن کے ساتھ مل کر میرے خلاف محاذ قائم کر دو گی۔“
 ”ایسا تو ہو گا۔ آپ ابھی سے سوچ لیں۔“
 ”سوچ چکا ہوں میں۔ میں کوئی ایسی ٹرک کروں گا کہ بابا اور تم دونوں میرے ہی حق میں ہو جاؤ گے۔“

وہ ہنسنے لگی۔ دور کہیں پریوں کے دیس میں بجتی گھنٹیوں کی سی ہنسی۔
 پل بھر کو وہ دم بخود سا اُسے دیکھتا رہا۔
 ”ایسا کیا دیکھ رہے ہیں؟“

”سوچ رہا ہوں۔ کہ میں تمہیں کیسے چھپاؤں گا؟ کس کس سے چھپاؤں گا؟“
 ”کیوں؟“

”بس — میں نہیں چاہتا۔ کہ تمہیں کوئی اور دیکھے۔ کوئی اور سنے۔“

”مجھے دیکھ لو گی۔“ اُس نے اُسی کی بات دہرائی۔
 ”ہاں۔“ وہ دلاؤ بی بی سے ہنس دی۔
 ”تو — آگے آ کر کرونا جو کچھ کرنا ہے۔“
 اور — وہ دروازہ کھولتے ہوئے آگے آ کر اُس کے ساتھ پیئجر زیٹ پر بیٹھ گئی۔
 سنگین خان نے گاڑی چلا دی۔

”بولو۔ کیا کرنا ہے میرے ساتھ۔“ اُس نے خود کو آفر کیا۔
 اُس نے دھیرے سے اپنا سر اُس کے کندھے پر ٹکا دیا۔
 ”آپ کو پتہ ہے میں آپ کے ساتھ کچھ نہیں کر سکتی۔۔۔“
 سنگین خان نے اُس کا سراپنی گود میں رکھ لیا۔ بے اختیار اُسے پیار کرنے لگا۔
 "I can't live without you Zeb mine. You are mine.
 Say you are may own." ہولے ہولے سرگوشیاں کرتی اُس کی آواز جذباتی ہو رہی تھی۔

زیب اُس کی بے ترتیب سانسوں، مدھر سرگوشیوں میں کھو گئی تھی۔ گم ہو گئی تھی!
 کتنے ہی پل یوں ہی گزر گئے۔ ہوش کی دنیا میں آئی۔ اٹھ کر بیٹھی۔ سامنے دیکھا۔
 ”آپ۔۔۔“ کہاں جا رہے ہیں۔ میرا گھر تو پیچھے رہ گیا۔“ وہ پریشان سی بولی۔
 ”بس آدھا گھنٹہ اور۔“ اُس نے ریکویسٹ کی۔ کہ —
 وہ جان بوجھ کر ایک سناں راستے پر ہولیا تھا۔
 ”آپ پہلے کبھی ایسا کرتے۔ تو ڈر سے میری جان نکل جاتی۔“
 اُسے شروع کے دن یاد آئے۔ وہ ذرا اسی بات پر چونک چونک جاتی تھی۔ گھبرا گھبرا

جاتی تھی!

”چلو۔ تم نے مجھ پر ٹرسٹ تو کیا۔“

وہ چند پل خاموش رہی۔
 ”پتہ نہیں بابا میرے بارے میں کیا سوچتے ہوں گے۔ کہ کیسی لڑکی ہے۔ جان نہ پہچان

ہوئے بولے۔

”س بابا۔“ اُسے بابا کے انداز پر ہنسی بھی آئی۔ ”آپ کو کیسی لگی؟“

”میں وہ تو ہمارے دل میں بس گئی ہے۔“ وہ سیدھے ہوتے ہوئے بولے۔

”correction بابا۔ وہ میرے دل میں بسی ہے۔“

”اوہ — سوری۔ لیکن ہم کیا کہیں گے کہ وہ ہمارے یہاں کہاں رہتی ہے؟“

”آپ کے بھی دل میں رہتی ہے۔“ سنگین خان بہت محبت سے بولا۔

”یہ ہوئی نا بات۔“ خوشگوار سے ہنستے ہوئے حسبِ عادت بابا نے اُس کے ہاتھ پر

ہاتھ مارا۔

سنگین خان نے اپنا دل ٹٹولا۔ کتنی محبت کرتا تھا وہ اپنے بابا سے؟ کتنی عقیدت تھی اُسے اپنے

بابا سے؟ سحرِ بیکراں تھا ایک وہاں بابا سے محبت کا، بابا سے عقیدت کا۔

اُسے یقین ہو گیا۔ اُس کے بابا جیسا کوئی نہیں تھا!

”جاتے ہی تمہارے لیے پیچھے اینٹیکسی بنوانا شروع کرتے ہیں۔۔۔“

”کیا مطلب؟“

”بھی شادی کے بعد تم اور تمہاری بیوی رہو گے نا اُس میں۔“

”کیوں بابا۔ اپنا گھر کم پڑتا ہے؟“

بابا کی زبانی سنگین خان کا ناکہ سے شادی سے انکار کا سن کر ماما اپنی اینٹیکسی میں چلی

گئی تھیں۔ اور اپنی کونھی تو اتنی وسیع و عریض تھی۔ کہ چلتے پھرتے بھی تھک جاؤ۔ وہیں اُس کا اپنا سویت

بھی تھا۔ پھر بھی بابا اینٹیکسی کی بات کر رہے تھے!

”نہیں لیکن۔۔۔ پھر بھی۔“

”بالکل نہیں۔ ہم اکٹھے رہیں گے۔“

”وہ تو ٹھیک ہے بیٹا لیکن۔۔۔“

”لیکن کیا؟“

”چلو دن کو تم لوگ ہمارے پاس رہو۔ رات کو اپنی اینٹیکسی میں چلے جایا کرو۔“

”اور۔۔۔ یہی بات میں کہوں تو؟“

”I'm your's now.“ مجھے اور کوئی نہیں دیکھے گا۔“

”آپ بھی مجھے اپنے دل میں چھپالیں۔ جہاں نہ مجھے کوئی دیکھ سکے۔ نہ سن سکے۔“

ایک بار پھر — وہ اُسے پیار کرنے لگا۔

آدھا گھنٹہ پلک جھپکتے میں گزر گیا۔ وہ اُسے اُس کے گھر کی طرف لے جانے لگا۔ اُسے بابا

کی بھی فکر تھی۔ کہیں یہ نہ سوچنے لگتے۔ کہ وہ زیب کو لیے کہاں نکل گیا؟

اُسے اُس کے گھر سے قدرے فاصلے پر اُسی مخصوص جگہ پر اتار کر —

وہ چلتا بنا۔

رات ڈنر کے بعد سنگین خان نے اپنے اور بابا کے لیے کوئی بنائی۔ اور دونوں بابا کی باگنی

میں آکر بیٹھتے ہوئے آس پاس کے enchanting ماحول سے لطف اندوز ہوتے مزیدار کوئی پیٹنے

لگے۔

بابا زیادہ تر زیب کے بارے میں باتیں کر رہے تھے۔

”بیٹے وقت بہت بدل گیا ہے۔ مگر اس لڑکی کو دیکھتے ہوئے لگتا ہے ان کے یہاں وقت

تھم گیا ہے۔ اچھے وقتوں کی طرح بڑوں کے سامنے سر ڈھک لینا، نظریں جھکائے رکھنا، مودب

طریقے سے بات کرنا — یہ تو اب خواب سا بن گیا ہے۔ اب تو بعض لڑکیوں کو دیکھ کر خود

کو embarrassment ہونے لگتی ہے۔۔۔“

سنگین خان زیب کی تعریفیں سن سن کر خوش ہو رہا تھا۔

”وہ واقعی اچھی لڑکی ہے بابا۔ اُس میں اور بھی بہت سی qualities ہیں۔“

”بتاؤ نا۔ ذرا ہم بھی تو سنیں۔“ بابا اچانک دوست بن گئے۔ اُس کی طرف جھکتے ہوئے

قدرے رازداری سے پوچھنے لگے۔

سنگین خان بلش سا ہوا۔ پھر — ہنس دیا۔ خوشگوار سے

”بس بہت اچھی ہے بابا۔“

”It seems you are in love with her. Aren't you?“ وہ اُسے بغور دیکھتے

’شب بخیر‘ کہتا ہوا اپنے بیدروم میں آ گیا۔

”رات کو بھی کیوں؟“

”پرائیویسی بیٹا پرائیویسی۔“ بابا اُسے ایک دھک دیتے ہوئے بولے۔

اور — سنگین خان نے گہری سانس لی۔

”بس بابا۔ آپ زیادہ رومینٹک نہ ہوں۔ میرے بچے ہر وقت اینٹیکسی سے گھرتک کا سفر

نہیں کر سکتے۔“

”اوہ مائے گوڈ! تمہارے بچے — یعنی ہمارے گرینڈ چلڈرن۔ نو۔ نو۔ ہم اُن کو اپنے

سے دور نہیں کر سکتے۔ ہم اکٹھے رہیں گے۔ ہم اور ہمارے پوتے پوتیاں ہمارے ہی بیدروم میں

ہمارے ساتھ رہیں گے۔ تم اور تمہاری بیوی چاہے کسی بھی بیدروم میں رہو۔ یہ طے ہے۔۔۔“

”اب آئی نا سمجھ؟“ سنگین خان نے کہا۔

”ہاں بیٹا۔ ہم بالکل سمجھ گئے۔“ انہوں نے خالی کپ میز پر رکھا۔ اور —

سنگین خان کا سراپے سینے سے لگا لیا۔ اُس کے ماتھے پر شفقت بھرا بوسہ دیا۔ تو سنگین خان

چوٹکا۔ اُن کی آنکھیں نم تھیں۔

”یہ کیا بابا؟“

”خوشی کے آنسو ہیں بیٹا۔“ وہ جذباتی ہو رہے تھے۔ ”بس جلدی شادی کرو۔ اور ہمیں

ہمارے پوتے پوتیاں دو۔“

اُس نے اُن کے آنسو اپنی انگلیوں پر اٹھا لیے۔

”بس یوں شادی کی۔ اور یوں پوتے آگئے آپ کے بابا۔“ اُس نے چٹکی بجاتے ہوئے

کہا۔

بابا خوش ہو گئے۔ ایک بار پھر اُس کا ماتھا چوما۔

”خوش رہو بابا کی جان۔“

کچھ دیر یوں ہی باپ بیٹا گپ شپ کرتے رہے۔ پھر —

دونوں کمرے میں آ گئے۔ حسب معمول سنگین خان نے بابا کا بستر، جگ میں پانی اور واش

روم وغیرہ چیک کیا۔ پھر اُن سے اجازت لی۔ اور —

آگیا تھا۔ وہ اُس سے شادی کرنا چاہتا تھا۔ یہ بھی وہ مانتی تھی لیکن۔

الگ۔ تو انہوں نے ہونا تھا۔ چاہے عارضی سہی۔

اور۔۔۔ وہ یہ عارضی جدائی بھی برداشت نہ کر پار ہی تھی۔ اُس کی محبت اُس کی زندگی بن گئی تھی۔ اور زندگی کے بغیر وہ کیسے جی سکتی تھی؟ پچھلے دنوں جب اُسے ناکہ کے ساتھ دیکھا تھا۔ اور یوفا کبھی تھی۔ وہ تو تب ہی سمجھ گئی تھی۔ کہ وہ اُس کے بغیر نہیں رہ سکتی تھی۔ جیسی تو انتہائی قدم اٹھایا تھا۔ بہت ساری سلپنگ بلز اکٹھی نکل لی تھیں۔

اپنی کامیابی کا سنا تھا۔ پھر بھی اُداس ہو گئی تھی۔ گھر میں اکیلی تھی۔ انکل اپنے آفس، آصفہ اور کاشف یونیورسٹی اور نازیہ خالہ ہو پھل چیک اپ کے لیے گئی تھیں۔

یوں ہی چلتے چلتے وہ پچھلے طرف لان میں نکل آئی۔ بیچ پر بیٹھی۔ تو سب سے پہلے اپنے پاس ہونے کی خبر سنگین خان کو دیدی۔

"Good— congratulations"

”تھینک یو۔“

”اتنی اُداس کیوں ہو؟“ وہ اُس کی آواز سے ہی سمجھ گیا۔

”واپس بھی تو جانا پڑے گا نا سر۔“

”کیوں؟“ وہ بے اختیار بولا۔ ورنہ۔

وہ بھی جانتا تھا کہ وہ رزلٹ آؤٹ ہونے تک ہی یہاں تھی!

”ایم۔ اے میں ایڈمشن ہونے والے ہیں۔۔۔“

”اوہ۔۔۔ لیکن تم ایڈمشن مت لو نا۔ کیا ضرورت ہے۔ آدھے میں چھوڑنا پڑے گا۔۔۔“

”ایڈمشن تو لینا ہے۔“

”یار میں بھی واپس جا رہا ہوں۔ بس پہلے ذرا ہالینڈ جانا ہے۔ بزنس کے سلسلے میں۔ اُس

کے بعد سیدھا پاکستان جاؤں گا۔ پھر بابا تمہاری فیملی سے ملیں گے۔ ہماری شادی کی بات کریں

گے۔ اور میں دو سال تک تو انتظار نہیں کروں گا۔۔۔“

”میں امی ابو کو تو یہ سب نہیں بتا سکتی نا۔“

زیب کا رزلٹ آگیا تھا۔ بہت اچھے مارکس آئے تھے اُس کے۔ امی نے فون کر کے اُسے بتایا تھا۔ یہ بھی۔ کہ اُسے واپس آنے کی تیاری کرنی چاہیے تھی۔ ایم۔ اے میں ایڈمشن شروع ہونے والے تھے۔

جہاں اُسے اپنے پاس ہونے کی خوش ہوئی تھی۔ وہاں برائین چھوڑ دینے کا سن کر سخت پریشان ہو گئی تھی۔ برائین بہت خوبصورت سی سائیڈ ٹی تھی یہ حقیقت اپنی جگہ تھی۔ خالہ اور بچے سب کے ساتھ بہت محبت اور خلوص سے وقت گزر رہا تھا۔ یہ بھی صحیح تھا۔ مگر۔

سنگین خان کا ساتھ چھوٹ جانا تھا۔ یہ سچائی نہایت پریشان کن تھی۔

آگے کیا ہونے والا تھا۔ یہ تو اللہ تعالیٰ جانتا تھا۔ گرچہ سنگین خان کی محبت کا بھی اُسے یقین

”اچھا تم پریشان نہ ہو۔ بے شک جاؤ۔ ایڈمشن بھی لے لو۔ ایک دو کام وائینڈ آپ کر کے میں بھی آ جاؤں گا۔ باقی سب وہیں طے کر لیں گے۔ ایم۔ اے تم شادی کے بعد بھی پورا کر سکتی ہو۔“ اُس نے اُسے تسلی دی۔

مگر — زیب کا دل جیسے بھیجنے رہا تھا کوئی مٹھی میں۔

”یہاں تو ہم مل لیتے ہیں۔ وہاں تو یہ بھی ممکن نہیں ہوگا۔“ وہ بہت اُداس ہو رہی تھی۔

”تم دیکھتی رہو میں کیسے ملتا ہوں تمہیں۔۔۔“ وہ اُس کا دھیان بٹانے کو خوشگوار سے بولا۔ ”ویسے تم اس وقت مل سکتی ہو مجھے؟“

”نہیں۔ گھر بالکل اکیلا ہے۔“

”یہاں پاکستان کی طرح چوریاں تھوڑی ہوتی ہیں۔ آ جاؤ۔“

”خالہ بھی گھر پر نہیں ہیں۔ بُرا لگتا ہے۔“

”او کے فائین۔ کل پھر وقت نکالو۔“

”ٹھیک ہے۔“

کچھ دیر دونوں باتیں کرتے رہے۔ وہ بھی قدرے بہل گئی۔ فون بند کیا۔ تو۔

آصفہ کو اپنے پاس ہونے کی خوشخبری سنائی۔

اسی خوشی میں سب نے برائٹن مرینہ میں "The pagoda restuarant" میں چائینیز

ڈنر کھایا۔ سبھی خوش تھے۔ ہاں —

زیب پر گاہے گاہے اُداسی چھا جاتی!

آصفہ سمجھ رہی تھی وہ کیوں اُداس تھی۔ اُسے وہ لوگ بھی یاد آ رہے تھے اور — سنگین خان

بھی۔ اُداس تو ہوتا تھا۔ بہر حال —

رات دونوں دیر تک باتیں کرتی رہیں۔ آصفہ کی بھی تو دسمبر میں ابراہار احمد سے شادی طے

پاگئی تھی۔ وہ لوگ بھی شادی سے ہفتہ دس دن پہلے پاکستان آنے والے تھے۔ اس کی بھی دونوں کو

بہت خوشی تھی۔ تب تک زیب کی بھی سنگین خان کے ساتھ بات کچی ہو جانی تھی۔

”دس دن پہلے نہیں۔ ایک مہینہ پہلے آ جاؤ۔ پھر تو شادی ہو جائے گی۔ جانے کب ملاقات

ہو۔“ زیب نے آصفہ سے کہا۔

”ایک مہینہ پہلے کیسے آ سکتی ہوں۔ فائل ایئر ہوگا تب تو پڑھائی ہی پڑھائی ہوگی۔ شادی میں الگ چھٹیاں کرنی پڑیں گی۔ ابراہار سے کہا بھی۔ کہ فائل ایئر کرنے دو۔ مگر۔۔۔“ مسکراتے ہوئے اُس نے بات ادھوری چھوڑ دی۔

”تمہارے بغیر رہ نہیں سکتا ہوگا نا۔“ زیب بھی مسکرا دی۔

”ہاں۔ بس یہی سمجھو۔“

”ویسے یہ اچھا ہے۔ کہ رہو گے تم دونوں برائٹن میں ہی۔ خالہ خالو بھی قریب ہوں گے۔

اور ابراہار بھی اپنے پیرنٹس کے نزدیک ہوگا۔“

”ہاں۔ رہیں گے تو انشاء اللہ یہیں پر ہی۔“ آصفہ نے کہا۔

”میرے لیے بھی دعا کرو آصفہ۔ پتہ نہیں کیوں؟ دل پریشان سا ہے۔ کچھ ویسے بھی

بڑے لوگوں کے وعدوں پر کوئی خاص اعتبار نہیں ہے۔ جانے کیوں؟ بس۔۔۔ الجھی ہوئی ہوں

سخت۔ کیا ہوگا؟ کیسے ہوگا؟ کچھ سمجھ نہیں آتا۔“ کہتے کہتے وہ رد دی۔

”زیب رو کیوں رہی ہو؟“ آصفہ نے پریشانی سے پوچھا۔

”زیبیہ یاد آگئی ہے۔“ وہ مزید رودی۔

آصفہ اپنے میٹر لیس سے اٹھتے ہوئے اُس کے بستر پر بیٹھ گئی۔ اُس کا سراپے گود میں رکھ

لیا۔ وہ سمجھ گئی اس وقت اُسے زیبیہ کیوں یاد آگئی۔ اُسے کسی طور کسی امیر لڑکے کی کسی معمولی طبقے کی

لڑکی سے محبت کا یقین نہیں آ رہا تھا۔ زیبیہ کا ایسا تلخ تجربہ ہوا تھا۔ کہ امیر طبقے سے ہی ایمان اٹھ گیا

تھا۔ اُس لڑکے نے جو زیبیہ کو مڈل کلاس لڑکی کا طعنہ دیا تھا۔ وہ کسی طور اُسے بھول نہیں پارہی تھی۔

”اللہ سب بہتر کرے گا انشاء اللہ۔ پریشان ہونے کی ضرورت نہیں۔ تم خوشی خوشی جاؤ۔

ایڈمشن لو ایم۔ اے میں۔ اور۔۔۔ سنگین خان کے بارے میں بُرے خیالات ذہن میں مت لاؤ۔ ہر

آدمی ایک جیسا نہیں ہوتا۔ وہ بُرا آدمی نہیں لگتا۔ سب ٹھیک ہوگا اللہ نے چاہا تو۔“ وہ اُس کے بال

سہلاتے ہوئے پیار سے کہہ رہی تھی۔

”تھینک یو آصفہ۔“ اُس نے محبت سے اُس کے ہاتھ پر اپنا ہاتھ رکھا۔ ”میں نے تمہیں

پریشان کر دیا۔ بس اب سو جاؤ تم بھی۔
 آصف اپنے بستر پر آگئی اور —
 زیب دیر تک جاگتی رہی۔ سنگین خان کو ہی سوچتی رہی۔ کبھی اچھا نظر آتا — کبھی بد گمان
 ہونے لگتی!

زیب پاکستان آچکی تھی۔ جہاں امی ابو سے مل کر بہت خوشی ہوئی تھی۔ وہاں —
 سنگین خان کو ہزاروں میل پیچھے چھوڑ آنے پر کھوئی کھوئی سی رہنے لگی تھی۔
 اُس نے یونیورسٹی میں داخلہ لے لیا تھا۔ ہسٹری اُس کا فیورٹ سبجیکٹ تھا۔ اُس میں
 ایڈمشن کروا لیا تھا۔

روزانہ وقت پر یونیورسٹی جانا، کلاسز اٹینڈ کرنا، پرانی اور نئی دوستوں سے ملنا ملانا — وہ
 کافی حد تک بھل گئی تھی۔ پھر —

سنگین خان بھی تو باقاعدگی سے اُسے کال کرتا تھا۔ میسر کرتا تھا۔ وہ جی اٹھی تھی ایک بار پھر!
 سنگین خان مہینہ بھر کے لیے مزید وہاں رگ گیا تھا۔ ہالینڈ آ جا رہا تھا۔ وہی بزنس کے سلسلے

میں لیکن —

ڈرائیگ روم میں کھلتا تھا۔ دوسرا دروازہ ایک بیڈ روم میں۔ جس میں کوئی مہمان وغیرہ آکر ٹھہر سکتا تھا۔ ان کے پیچھے دو بیڈ رومز تھے۔ ایک فوزیہ اور فیاض صاحب کا، دوسرا زیب کا۔ ان کے دروازے اندرونی برآمدے میں کھلتے تھے۔ اور وہیں برآمدے کے بائیں سرے پر کچن اور سٹور تھا۔ پھر صحن تھا اور — کچھلی طرف کو کھلتا دروازہ تھا۔

گھرا پنا تھا۔ سر پر چھت اپنی تھی۔ اللہ کا دیا سب کچھ تھا۔ ہاں یہ خیال اکثر آتا تھا۔ کہ زینہ کو اس گھر میں رہنا نصیب نہیں ہو سکا تھا۔ کتنا ارمان تھا اُسے اس گھر کے مکمل ہونے کا، اس میں رہنے کا۔ کتنی خوش ہوتی تھی وہ اس گھر کو بننے دیکھتے، اس میں شفٹ ہونے کا سوچتے۔ لیکن ہر خوشی تھوڑی مل جاتی ہے۔ خدا اُن تینوں کو سلامت رکھے۔ اب تو بس یہی دعا تھی اُن سب کی!

اس وقت تک تھک تھکا کر فوزیہ کو بھی خوب بھوک لگی ہوتی تھی۔ بس زیب کا انتظار رہتا تھا۔

دونوں کھانا کھا رہی تھیں۔ فوزیہ البتہ کسی سوچ میں بھی گم تھیں۔

”ای۔ کچھ بات کریں نا۔ چپ کیوں ہیں؟“ آخر زیب بول ہی پڑی۔

”وہ۔۔۔“ دراصل۔۔۔ آج کسی خاتون کا فون آیا تھا۔ شام چھ بجے ملنے کو آ رہی ہیں۔“

”کون خاتون؟“ کھانا کھاتے کھاتے اُس کا ہاتھ رک گیا۔

”کوئی ڈاکٹر ضیاء تھا برائٹن میں؟“ فوزیہ نے پوچھا۔

”ہاں۔ کیوں؟“

”اُس کی بڑی بہن کا فون آیا تھا۔ شاید تمہیں دیکھنے آ رہی ہیں۔“

چند لمبے وہ چپ رہی۔

”آپ سے کہا انہوں نے کہ مجھے دیکھنے آ رہی ہیں۔“

”ہاں۔ کہتی تھیں اُن کے بھائی نے تمہیں دیکھا ہے۔ وہ بھی دیکھنا چاہتی ہیں۔“

اُس نے دیر سے کندھے اُچکائے۔ اور کھانا کھانے میں مصروف ہو گئی۔

”کیسا لڑکا ہے وہ؟“ فوزیہ نے پوچھا۔

”مجھے کیا پتہ؟“

وہ اُسے کالز اور میسجز کر کے باقاعدہ اپنے حال احوال سے باخبر رکھتا تھا۔ وہ بھی مصروف ہو گئی تھی۔ سٹڈی دن بدن بڑھ رہی تھی۔ تھکی تھکائی یونیورسٹی سے واپس گھر آتی۔ تو کھانے پر امی کو منتظر پاتی۔ ابو دو پہر کا کھانا وہیں دکان پر کھالیا کرتے تھے۔ وہ کپڑے تبدیل کرتی اور —

کچن کے قریب برآمدے میں لگی مختصر سی ڈائیننگ ٹیبل پر امی کے ساتھ آ بیٹھتی۔ امی نے اُس کی پسند کے کھانے میز پر پُختے ہوتے تھے۔ دونوں مل کر کھانا کھاتیں۔ اور — وہ انہیں یونیورسٹی میں گزارے دن بھر کے حالات سناتی۔ امی اور زیب میں شروع ہی سے بہت دوستی تھی۔ زینہ البتہ ابو کی لاڈلی تھی۔ اُن ہی سے زیادہ کلوڑ تھی۔

حسب معمول وہ یونیورسٹی سے آئی۔ کپڑے تبدیل کیے۔ اور کچن میں آ گئی۔

”لو بیٹا۔ رکھو میز پر۔“ امی نے اُسے ڈش پکڑائی۔

پھر خود بھی دوسری ڈش اور دسترخوان میں لپٹی چپاتیاں لیکر میز پر آ گئیں۔

”بھوک لگی ہے امی۔ کیا پکا یا ہے؟“

اُس نے ایک ڈش پر سے ڈھکن اٹھایا۔ بھنڈی گوشت تھی۔ دوسری میں ماش کی دال تھی۔

”واؤ۔“ اُسے بھنڈی گوشت بہت اچھے لگتے تھے۔ پلیٹ میں نکالنے لگی۔

فوزیہ بھی کھانا کھانے لگیں۔ زیب کو گھر پہنچتے پہنچتے ڈھائی بج جاتے تھے۔ کبھی اس سے بھی

دیر ہو جاتی تھی۔ فوزیہ فجر کی نماز کے بعد ایک کپ چائے پیتیں۔ اور فوراً ہی کام میں لگ جاتی تھیں۔

سب سے پہلے کپڑے دھوتی تھیں، فارغ ہوتے ہی زیب کو جگاتیں۔ اور پھر سب کے لیے ناشتہ بنا کر

میز پر رکھتیں۔ فیاض احمد، زیب اور فوزیہ مل کر ناشتہ کرتے۔ پھر فیاض صاحب اپنی موٹر بائیک پر

دکان اور زیب یونیورسٹی کی بس میں یونیورسٹی چل پڑتی۔ اُن دونوں کے جانے کے بعد فوزیہ گھر کے

کام میں مدد دینے کے لیے رکھے بارہ تیرہ سالہ فضلہ کریم کو ساتھ لگا کر گھر کا باقی کام نمٹاتیں۔

چھ ماہ قبل ہی یہ گھر بنوا کر وہ لوگ اس میں شفٹ ہوئے تھے۔

گیٹ کے اندر سامنے ایک برآمدہ تھا۔ برآمدے میں ہی ایک دروازہ ایک چھوٹے سے

”لیکن۔۔۔ ایسا لگتا ہے کہ وہ جانتا ہے تمہیں۔“ فوزیہ نے کریدنے کی کوشش کی۔

”نہیں امی۔ ایسی کوئی بات نہیں ہے۔ دراصل وہ آصفہ کے منگیترا ابرار کا جاننے والا ہے۔

ہم لوگ فروٹ فارمرز پر گئے تھے۔ تو وہاں وہ بھی تھا ابرار کے ساتھ۔ وہیں دیکھا تھا اُس نے مجھے۔“ زیب نے بہت طریقے سے بات بتائی۔

”اوہ۔ اچھا۔“ فوزیہ اتنا ہی بولی۔

اب زیب سوچ میں پڑ گئی۔ پھر۔۔۔ خود ہی مطمئن ہو گئی۔ وہ لوگ ڈاکٹر ضیاء کے شایان

شان نہیں تھے۔ خود ہی واپس لوٹ جانے تھے!

شام ٹھیک چھ بجے ڈاکٹر ضیاء کی بہن ایک لمبی سیاہ گاڑی میں آگئیں۔

گاڑی گیٹ پر رُکی۔ تو اُنہوں نے نخوت سے آس پاس نظر ڈالی۔ سب فیاض صاحب کی

ہی حیثیت کے لوگ آباد تھے وہاں۔ مڈل کلاس یا پھر اس سے بھی کم۔

ضیاء یا تو شادی سے ہی منکر تھا۔ یا پسند بھی کی لڑکی۔ تو ایسی جگہ میں۔ وہ جو پوش علاقوں اور

مرمریں محلوں میں رہتے تھے کیا یہاں اپنے برابر والوں کو لائیں گی؟

فضل کریم نے گیٹ کھولا۔ تو گاڑی اندر آگئی۔

فوزیہ اُنہیں ریسو کرنے وہیں کھڑی تھیں۔

ضیاء کی بہن نے گاڑی سے اتر کر یہاں بھی ارد گرد نظریں دوڑائیں۔ وہی تاثر تھا چہرے

پر۔ فوزیہ صاف سمجھ گئیں۔ زیب کی شکل و صورت پہلے بھی دو چار بڑے لوگوں کو دھوکہ دے چکی تھی۔

بہر حال۔۔۔ وہ اُنہیں ڈرائیونگ روم میں لے آئیں۔

تھوڑی دیر بعد زیب اُن کے لیے چائے کی ٹرے لیے اندر داخل ہوئی۔

ضیاء کی بہن نے نظر بھر کر دیکھا۔ تو دل ہی دل میں سراپے بنا نہ رہ پائیں۔ مگر۔

خیر۔۔۔ اُنہوں نے ایک کپ چائے ضرور لی۔ چند منٹ دونوں ماں بیٹی سے بات بھی

کی۔ اور پھر۔

اپنی راہ لی۔

ماں بیٹی ایک بار پھر اپنی کم مائیگی محسوس کیے بغیر نہ رہ سکیں۔ یہ بڑے لوگ آخر اُن کے یہاں آتے ہی کیوں تھے؟ دونوں نے ہی جیسے ہی سوچا۔

جہاں زیب خوش تھی کہ وہ کوئی بات کیے بنا واپس چلی گئیں۔ کہ وہ سنگین خان کے سوا کسی اور کا سوچ بھی نہیں سکتی تھی۔ وہاں اچانک اُس کے ذہن میں سوال اُبھرا۔ اگر سنگین خان کے بابا کا بھی یہی رویہ نکلا تو؟ اور۔۔۔

سنگین خان کا بھی کیا پتہ؟ اُس نے بھی ایسا ہی کیا تو؟ ابھی تو اُس نے اُن کا گھر اور رہن نہن دیکھی ہی نہیں تھی!

اُس کی ٹانگوں میں جان ہی نہیں رہی۔ امی سے سر درد کا بہانہ کیا۔ اور بمشکل بستر پر آ کر پڑ رہی۔

رات امی ابو سو گئے۔ تو حسب معمول اُس نے سنگین خان کو فون کیا۔ ڈاکٹر ضیاء کی بہن کے آنے کا بھی بتایا۔

”کیا؟“ وہ آپ سیٹ ہو گیا۔

”پریشان نہ ہوں۔ اول تو آپ نے ابھی بات ہی نہیں کی میرے پیرنٹس سے۔ اور۔۔۔

پھر۔۔۔ ابھی گئے ہمارے یہاں۔ تو اُسی جلدی میں واپس پلٹیں گے۔ جیسے آج ڈاکٹر کی بہن گئی ہیں

یہاں سے۔۔۔“

”کیا مطلب؟“

”بس۔۔۔ ہم غریب لوگ ہیں۔ آپ جیسے لوگوں کے قابل کہاں؟“

”بتاؤ نا پلیز! کیا ہوا؟“

”یہی کہ۔۔۔ اُنہیں ہمارا گھر ہماری رہن بہن پسند نہیں آئی۔ بات کیے بنا ہی واپس چلی

گئیں۔۔۔“

”گڈ۔“ وہ ریلیکسڈ لگنے لگا۔ ”رہی میری بات۔ تو میں بابا سے تقریباً روزانہ کہتا ہوں۔

وہ کہتے ہیں ’تم آؤ گے۔ تو دونوں جائیں گے۔۔۔‘“

زبیب نے گہری سانس لی۔

”یہ بھی آزمائیں گے۔ یہ تذلیل بھی قسمت میں لکھی ہوگی۔“

”آج تم کیسی باتیں کر رہی ہو؟“

”سچائی بتا رہی ہوں۔ سچائی یہی ہے۔“

”یقین کرو۔ میں ہالینڈ میں بابا کے کام میں بھنس گیا ہوں۔ ایک آدھ چکر اور لگے گا۔ کام

وائینڈ آپ کرتے ہی میں آ جاؤں گا۔ بس چند دن اور۔ پلیز!“

وہ مسکرا دی۔ اُداس سی!

”میں نے تو کچھ نہیں کہا۔ بس جب بھی ہمارے گھر آنا ہو۔ جیسا کہ آپ کہہ رہے ہیں۔ آ جائیں اور باہر سے گھر دیکھ کر واپس چلے جائیں۔ پھر مجھے کبھی مت بتائیں۔ کہ آپ آئے تھے۔ لیکن ہماری حیثیت قبول نہ کرتے ہوئے واپس چلے گئے۔ مجھ سے قطع تعلق کر لیں گے۔ تو مجھے خود ہی پتہ چل جائے گا۔۔۔“ کہتے کہتے وہ رو دی۔

پتہ نہیں کیوں؟ اپنے ساتھ اُسے زہیہ کا ضرور خیال آتا!

”پلیز زیب۔ میرے بارے میں ایسا مت سوچو۔ اتنی بدگمان کیوں ہو؟ رو کیوں رہی

ہو؟“

”بس۔۔۔ میری بہن کے ساتھ بھی ایسا ہوا تھا۔ وہ بھی کسی امیر لڑکے سے پیار کرتی

تھی۔ پھر اُس لڑکے نے کسی امیر لڑکی سے دوستی کر لی تھی۔ میری بہن کو مڈل کلاس کا طعنہ بھی دیا

تھا۔۔۔“ وہ بے اختیار رونے لگی۔

اُس کی بہن؟ وہ تو اکھوتی تھی؟ شاید کسی کزن وغیرہ کا ذکر کر رہی تھی۔

نگین خان دور بیٹھا پریشان ہو رہا تھا۔ آج وہ بہت آپ سیٹ لگ رہی تھی۔ کچھ ڈاکٹر ضیاء

کی بہن کے رویے سے۔ اور کچھ خود نگین خان کے دیر کرنے کی وجہ سے۔

وہ اُسے دیر تک تسلیاں دیتا رہا۔ جلدی آنے کے وعدے کرتا رہا۔ مگر۔

آج پھر ضبط کے سارے بند ٹوٹ گئے تھے۔ روتے روتے ہی جانے کب اُس کی آنکھ لگ

گئی۔

گرمی دم توڑ چکی تھی۔ موسم میں وہ تندی نہ رہی تھی۔ دن خوشگوار اور۔ شامیں خنک ہو گئی تھیں۔ شام کے چھ بج رہے تھے۔ اسفندیار خان اپنے گھر کے وسیع و عریض لان میں گاؤں سے آئے اپنے کاردار عظیم کے ساتھ بیٹھے چائے پیتے زمینوں سے متعلق مختلف امور پر باتیں کر رہے تھے۔ مغرب کی اذان ہوئی۔ تو اٹھ کھڑے ہوئے۔ نماز پڑھنے اندر جانے لگے۔ عظیم بھی سرونٹ کو ارٹرز کی طرف ہولیا۔

نماز سے فارغ ہوئے ہی تھے۔ کہ شاہدہ بیگم دندناتی ہوئیں اُن کے بیڈروم کے اندر آ گئیں۔

”خیریت؟“ صوفے پر بیٹھے بیٹھے اُنہوں نے دریافت کیا۔

وہ پرسوں بھی آئی تھیں۔ پیسوں کی ضرورت تو اتنی جلدی نہیں ہو سکتی تھی۔ پھر۔ کیسے آئی

تھیں؟ اور دندناتے ہوئے کیوں آئی تھیں؟ ایسا تو اُن کا کوئی رشتہ تھا ہی نہیں آپس میں!
 ”آپ کے لاڈلے کے کروت بتانے آئی ہوں۔“ وہ سامنے والی سیٹ پر براجمان ہو گئیں۔

”انہیں شاہدہ بیگم کا اپنے بیٹے کے لیے ایسا لب و لہجہ اچھا نہیں لگا۔
 ”ہمارے لاڈلے کے کروت کا تم سے کیا واسطہ؟“

”واسطہ ہے۔“ وہ غصے سے بولیں۔ ”میری بھانجی کے ساتھ اُس کا رشتہ ہوا ہے۔۔۔“
 ”وہ بات تو ہم کبھی کی ختم کر چکے ہیں۔“
 ”مگر ہم ایسا نہیں سمجھتے۔“

”اب یہ تم لوگوں کی عقل کا پھیر ہے۔ کہ ختم بات کو بھی ختم نہیں سمجھتے۔“
 ”ہم لوگوں میں ایک بار ملگنی ہو جائے۔ تو ٹوٹتی دوڑتی نہیں ہے۔۔۔“
 ”تم لوگ کون ہو؟ اس زمین کے باسی نہیں ہو؟“

”چھوڑیں یہ باتیں۔ میں یہ بتانے آئی ہوں۔ کہ سنگین نے نائلہ کا ریپ کیا ہے۔ اور اب وہ اُس کے بچے کی ماں بننے والی ہے۔۔۔“

”کیا؟“ وہ سکتے میں آ گئے۔ پاؤں کے نیچے سے جیسے کسی نے زمین کھینچ لی تھی۔
 ”ہاں۔ یہی بتانے آئی تھی میں۔ اب آپ مزید کوئی تاخیر کیے بنا دونوں کی شادی کا بندوبست کریں۔“

”لیکن سنگین تو کافی دنوں سے برائین میں ہے۔ اور نائلہ یہاں پاکستان میں ہے۔“
 اسفندیار خان کے لب و لہجہ میں وہ تندی نہ رہی تھی۔

”نائلہ لنڈن گئی تھی۔ اپنے گھر۔“

”تو سنگین اُس کے گھر گیا تھا۔“

”نہیں۔ وہ برائین گئی تھی۔“

”سنگین کے پاس۔“

”ہاں۔ ظاہر ہے اس بات کا تو پتہ چلنا تھا۔ وہ مکر نہ سکیں۔“

”وہ کیوں گئی تھی اُس کے پاس؟ غلطی اُس کی بھی ہے۔“

”جو بھی ہے۔ سنگین کو ایسا نہیں کرنا چاہیے تھا۔“

”اول تو نائلہ کو اُس کے پاس جانا نہیں چاہیے تھا۔ وہ اکیلا رہتا ہے وہاں۔ ایک جوان لڑکی کو ایک جوان لڑکے کے پاس اکیلے میں نہیں جانا چاہیے۔ اور پھر ہم۔۔۔ پوچھیں گے سنگین سے۔ ہمیں اُس سے ایسی توقع ہرگز نہیں تھی۔۔۔“

”توقع تھی یا نہیں۔ اب آپ دونوں کے نکاح کی تیاری کریں۔“ وہ انھیں اور۔

کھٹ پٹ کرتیں اپنے پیچھے دروازہ زور سے بند کرتیں باہر نکل گئیں۔

اسفندیار خان دم بخود بیٹھے رہ گئے تھے۔ سوچنے سمجھنے کی ساری قوتیں مفلوج ہو کر رہ گئی تھیں۔ سنگین نے یہ کیا کر دیا تھا؟

وہ ایسا ہے تو نہیں۔ دل نے کہا۔

اچانک اُنہیں لگا۔ یہ کوئی سکیم تھی سنگین خان کے خلاف!

وہ اٹھے اور۔

اپنے بید پر بیٹھتے ہوئے اپنے لینڈ لائن سے سنگین خان کا نمبر ملانے لگے۔ وہ ہالینڈ میں تھا ان دنوں۔

بہت کوشش کی۔ مگر اُس کا سیل نمبر قہر و ہو ہی نہیں رہا تھا۔

اُنہوں نے ندیم کا سیل ٹرائے کیا۔ جلدی ہی مل گیا۔

”ندیم۔ نائلہ آئی تھی ہم نے سنا ہے۔“ چھوٹے ہی وہ بولے۔

”ییس سر۔“ وہ مؤدب طریق سے بولا۔ ”وہ آئیں تھیں۔ دو راتیں رہ کر واپس لنڈن

چلی گئیں۔“

”اوہ“ وہ اتنا ہی بولے۔ اب وہ۔

پریشان نہیں، غصے میں لگ رہے تھے۔

”سنگین کہاں ہے؟ اُس کا سیل آف آرہا ہے۔“

”سر۔ وہ ہوٹل میں نہیں ہیں۔ میں کوشش کرتا ہوں۔ آپ سے بات کرانے کی۔“

”ہاں۔ اُس کو کہو کہ ہم سے بات کرے۔“

”اوکے سر۔“

اسفندیار خان نے فون بند کر دیا۔ بستر پر تکیوں سے ٹیک لگا کر بیٹھ گئے۔

اب انہیں سنگین خان پر شک ہونے لگا۔ شاید کہ ایسی حرکت کر ہی بیٹھا ہو۔ جیسی اُن سے

ذکر تک نہیں کیا اُس کے آنے کا۔ جب کہ وہ کبھی اُن سے کوئی بات چھپاتا نہیں تھا۔

لیکن۔ دورا تیں۔ ایک جواں آدمی کے ساتھ اکیلے ایک ہی گھر میں۔

کہاں کی شرافت تھی؟

پر۔ ایسا اگر ہو بھی گیا تھا۔ تو سنگین نے ایسی بچ حرکت کیوں کی؟

پہروں اُن کے دل و دماغ میں جنگ جاری رہی۔ کبھی سنگین خان قصور وار نظر آتا۔ اُس پر

غصہ آتا۔ تو کبھی نالہ کے وہاں اکیلے قیام پر حیرت ہوتی۔ اور وہ ہی دوشی نظر آتی!

عجیب محضے میں پڑ گئے تھے وہ!

رات بارہ بجے انہیں سنگین خان ہاتھ آ ہی گیا۔ شاہدہ بیگم کی کبھی تمام بات اُس کے گوش

گزار کر دی۔

"What?" سنگین خان کے حیرت کی انتہا نہیں تھی۔

چند لمحوں کو وہ کچھ بول ہی نہیں سکا۔

”بابا میں اُس کو زندہ نہیں چھوڑوں گا۔ میں نے کہہ دیا۔“ اُس کے لہجے میں چنگھاڑ تھی۔

"Calm down." بابا بولے۔ اُس کی حیرت اور لب و لہجے سے انہیں اُس کے بے

قصور ہونے کی کچھ کچھ اُمید بندھ گئی۔ ریلیف بھی محسوس ہوا۔ ”نالہ وہاں کیوں آئی تھی؟ راتیں کیوں

گزاری تھیں؟ کچھ بتایا تھا اُس نے؟“

”وہ مجھ سے ہی ملنے آئی تھی۔ راتیں بھی اسی لیے گزاری تھیں۔ کہ مجھ سے کوئی غلطی سرزد

ہو۔ اور وہ اُسی کو لیکر مجھ سے شادی کر سکے۔ ایک سیکنڈ بابا۔“ اُس کے ذہن میں اچانک کوندا سا

لپکا۔“ اُس کا وہی بوائے فرینڈ جس کے ساتھ میں نے اُسے میریٹ میں دیکھا تھا۔ وہ اُسے لنڈن بھی

ساتھ لائی تھی۔ ہو سکتا ہے نالہ کے اُس کے ساتھ Illicit relations تھے۔ اور وہ اپنا گناہ

مجھ پر تھوپنے کی کوشش میں میرے پاس چلی آئی تھی۔ پھر بھی — "I'm not sure Baba" کہ وہ کس کا گناہ لیے پھر رہی ہے۔۔۔“

اسفندیار خان کے سر سے دھیرے دھیرے بوجھ اُترتا گیا۔ لیکن۔ پھر بھی۔ اپنی تسلی کی خاطر ہی —

”بیٹا اگر کچھ ایسا ہوا ہے۔ انسان خطا کا پتلا ہے۔ تو ہمیں بتادو۔ ہم جانتا چاہیں گے۔“ انہوں نے کہا۔

”آپ کی قسم بابا۔ میں نے ایسا کوئی کام نہیں کیا۔ جس سے آپ کی دل آزاری ہو۔۔۔“

”بس بابا کی جان۔ اور کچھ مت کہو۔ ہم سب سمجھ گئے ہیں۔ کاش آج تمہاری اپنی ماں

ہوتی۔۔۔“ بابا کی آواز جیسے دور سے آرہی تھی۔ وہ بے حد کھی لگ رہے تھے۔

وہ تڑپ اٹھا۔ بابا بہت دور تھے۔ وہ انہیں تسلی دینا چاہتا تھا۔ خوش دیکھنا چاہتا تھا۔

”بابا آپ ہیں نامیرے سب کچھ۔ ماں بھی باپ بھی۔ مجھے تو کبھی کسی کی کا احساس نہیں

ہوا۔“

”لیکن ہمیں ضرور ہوا ہے۔ تمہاری اپنی ماں ہوتی۔ تو ایسی گھناؤنی سازشیں کرتی تمہارے

خلاف؟“

”بس بھول جائیں بابا۔ اپنا خیال رکھیں۔ میں بس فارغ ہوتے ہی آ جاؤں گا۔

اور تب تک۔ صرف اچھی اچھی باتیں ہی سوچنی ہیں۔ رانیٹ بابا؟“

”رانیٹ جان بابا۔ اب ہم بالکل ٹھیک ہیں۔ ورنہ۔۔۔ کچھ دیر قبل تک تو ہم جانے کیا کیا

سوچ رہے تھے۔ کہ نالہ کو انصاف دلانے تمہارا نکاح کروائیں گے اُس کے ساتھ۔ اور اُس کے بعد

جو اندھیرے چھا جانے تھے ہمارے گھر میں وہ الگ — ساتھ میں بار بار زیب کا خیال آتا۔ اتنی

اچھی بچی ہے۔ اُسے کھودینے کا دکھ اور زیادہ پریشان کر رہا تھا۔۔۔“

”فورگوڈ سیک بابا۔ آپ تو واقعی بہت پریشان ہیں۔ میں اس کو سمجھوں گا واپس آ کر۔“

”چھوڑو بیٹا۔ اس کا بہترین حل یہی ہے۔ کہ تمہارے آتے ہیں ہم تمہارا نکاح زیب سے

کرادیں۔ نالہ کیا کہتی ہے؟ شاہدہ کیا کہتی ہے؟ اس کی کوئی پرواہ نہیں۔“

”اب ہوئی تاباں۔“ وہ خوشگواہی سے بولا۔

”ہمارے ذہن کا بوجھ ہلکا ہو گیا ہے۔ اب ہمیں نیند بھی آجائے گی۔ ورنہ کوئی پریشانی کی

بات ہوتی ہے تو tranquilizers بھی اثر نہیں کرتے پھر۔“

”آپ کچھ مت سوچیں بابا۔ اور بس آرام سے سو جائیں۔“ اُس نے محبت سے کہا۔

”ہاں جان من۔ ایسا ہی کرتے ہیں۔ اوکے۔ بآمان خدا۔“

"Have a good sleep Baba. Good night"

فون بند ہوا۔ تو وہیں صوفے پر دراز وہ دیر تک اسی بات کو سوچتا رہا۔ کیا کیا سائشیں کر

رہی تھی تاکہ اُس کے خلاف۔ زیب کو بھی اُس سے بد دل کرنے کو فون کر کے اُس نے یہی کہا تھا۔ کہ

وہ اُس سے پریکٹس تھی۔ خود سنگین خان کو زیب سے بدظن کرنے کو کسی سیدہ کو زیب بنا کر ڈاکٹر ضیاء

کو فون کرواتی رہی تھی۔ پھر وہ چونکا —

اُس کے برائین آنے اور اُس کے پاس راتیں گزارنے کا پلین یقیناً ناکلہ اور ممانے مل کر

بنایا تھا۔ اور پھر تاکہ تو کسی طرح اُسے چھوڑ ہی نہیں رہی تھی۔ سمجھ گئی کہ وار کا اگر ثابت نہ ہو سکا۔ تو

مابوس ہو کر بغیر طے ہی واپس چل دی۔ ان لوگوں نے کیا سمجھا تھا اُسے؟ کیا اتنا کمزور؟

بہر حال — وہ اٹھا۔ جلدی جلدی تیار ہونے لگا۔ اُسے کسی سے ضروری ملنا تھا۔ تیار ہوا۔

تو نیچے آیا۔ ہوٹل کی رینٹ کی ہوئی گاڑی میں بیٹھا اور —

چل دیا۔

موسم نے بھرپور انگڑائی لی تھی۔ بے تحاشہ گرمی سے حواس باختہ لوگ سردی کی آمد پر خوش تھے۔ گرم کپڑوں میں ملبوس یہاں وہاں کا رو بار زندگی میں مصروف تھے۔

زیب کا سینڈ پیئر یڈ شروع ہوا ہی تھا۔ کہ اُس کے سیل پر سنگین خان کا میسج آ گیا۔ بابا آج شام اُن کے گھر اُس کا رشتہ لیکر آ رہے تھے۔ کہیں نامت کہہ دینا۔ اُس نے مذاق میں لکھا تھا۔

مارے خوشی کے اُس کے قدم زمین پر نہیں پڑ رہے تھے۔ وقت کاٹے نہیں کٹ رہا تھا۔ یونیورسٹی سے آئی۔ کھانے کی میز پر ماں بیٹی بیٹھیں کھانا کھانے لگیں۔ اُسے بار بار سنگین

خان کے میسج کا خیال آیا۔ مگر چاہتے ہوئے بھی امی سے کچھ نہیں کہا۔ کہ وہ خود کوچ میں نہیں لاسکتی تھی۔ امی ابو کو اُس کی پسند کا پتہ چلا۔ تو اچھا نہ سمجھتے۔ اُس نے سنگین خان سے بات بھی کی تھی۔ اُس نے

اُسے تسلی دی تھی۔ کہ وہ گھر میں کچھ نہ بتائے۔ بابا بھی اس قسم کا کوئی ذکر نہیں کریں گے۔ اُس نے کہا تھا وہ بابا کو بھی سمجھا دے گا۔ لیکن۔

بابا کے لیے شام چائے پر کچھ نہ کچھ اہتمام بھی تو ہونا چاہیے تھا۔ ابو بھی گھر پر نہیں تھے۔ ضروری کام سے دودن کے لیے شہر سے باہر گئے تھے۔ اُس نے سنگین خان کو بتایا بھی کہ اُس کے ابو گھر پر موجود نہیں تھے۔ لیکن سنگین خان کو جلدی تھی۔ کیونکہ بابا بھی صبح چار بجے کی فلائیٹ سے دو ہفتے کے لیے ایک میٹنگ کے سلسلے میں جرمنی جا رہے تھے۔ بہر حال۔

”امی۔“ اُس نے جھکتے جھکتے ابتدا کی۔ ”آج۔۔۔ میری فرینڈ کے انکل آرہے ہیں ہمارے گھر۔“

”فرینڈ کے انکل؟“ انہوں نے دہرایا۔

اُس کے خوبصورت چہرے پر لالی سی چھائی ہوئی تھی۔ نظریں جھکی جا رہی تھیں۔ ضرور کوئی بات تھی۔ کیا؟ انہوں نے جانتا چاہا۔

”جی امی۔“

”کس لیے؟“ امی کچھ کچھ سمجھ گئی۔ اُسے چھیڑنے کے انداز میں بولیں۔

”اُن کا بیٹا ہے۔ اُس۔۔۔ کے لیے۔“

”ٹھیک ہے بیٹا۔ جس گھر میں لڑکی ہوتی ہے۔ وہاں لوگ تو آتے ہیں ہیں۔“ انہوں نے گہری سانس لی۔ فکر مند سی۔ کہ اگر بڑے گھر والے ہوں گے۔ تو پہلے والوں جیسا انجام نہ ہو۔ انہیں اپنی پرواہ نہیں تھی۔ زیب کی کم مائیگی کا احساس انہیں پریشان کرتا تھا۔ ”خدا تمہارے نصیب اچھے کرے بس۔ آمین۔“

اس کے بعد وہ اس سلسلے میں کچھ نہیں بولی۔ خاموشی سے کھانا کھانے لگی۔

”اُن کے ساتھ کوئی خاتون تو ہوگی نا۔ تمہارے ابو بھی گھر پر نہیں ہیں۔“ وہ خود ہی کہنے لگیں۔

یہ بات تو سنگین خان نے پہلے ہی کہہ دی تھی۔ فیاض صاحب گھر پر بھی ہوتے۔ تو بھی بابا خوش بخت کو ساتھ لاتے۔ انہوں نے اُسے گودوں پالا تھا۔ بابا انہیں خاص اہمیت دیتے تھے۔ پھر

یہ تو سنگین خان کے رشتے کی بات تھی۔ ایسے میں انہیں کیسے پیچھے چھوڑا جاسکتا تھا! ”ہاں۔ ہوگی۔“ اُس نے مختصر کہا۔

”تم بس ایک نظر ڈرائیو روم پر ڈال لو۔ فضل کریم کا تمہیں پتہ ہے آدھی ڈسٹنگ ہڑپ کر جاتا ہے۔ باقی چائے وغیرہ کا کام میں سنبھال لوں گی۔“ ”ٹھیک ہے امی۔“

دو پہر آرام کرنے سے پہلے ہی اُس نے ڈرائیو روم دیکھا۔ باہر گیٹ تک نظر دوڑائی۔ سب ٹھیک ٹھاک تھا۔ صفائی ہو چکی تھی۔

ڈیڑھ گھنٹے کا راستہ طے کرتے ہوئے شام ٹھیک پانچ بجے اسفندیار خان، فیاض صاحب کے گیٹ پر تھے۔

شوفر نے گاڑی سے باہر نکلتے ہوئے کال بیل دبائی۔ تو فصل کریم بھاگا گیا۔ گیٹ کھولا۔ اور۔

اسفندیار خان اور ماما خوش بخت کو ڈرائیو روم میں لا بٹھایا۔ فوزیہ۔ پڑپڑا جی طرح اوڑھے اندر گئیں۔ اسفندیار خان نے تعظیماً اٹھتے ہوئے انہیں سلام کیا۔ ماما خوش بخت تو یوں گلے ملیں۔ جیسے برسوں کی جان پہچان تھی۔ پھر۔ تینوں بیٹھ گئے۔

اسفندیار خان اپنا اور ماما خوش بخت کا تعارف کروانے کے بعد جلدی ہی اپنے مطلب پر آگئے۔

”خوش بخت۔ تم بات کرو گی یا ہم کریں؟“ انہوں نے ماما سے خوشگوار سی پوچھا کہ۔ اس وقت وہ انہیں خاص طور سے اس مبارک کام میں شریک کرنا چاہتے تھے۔ خوشی اُن کے اُنک اُنک سے پھوٹی پڑ رہی تھی۔

فوزیہ اُن کی منسکراہٹ اور عاجزی پسندی سے متاثر ہوئے بنا نہ رہ سکیں۔ ”صاحب آپ ہی بات کریں۔ مجھے زیادہ خوشی ہوگی۔“ ماما خوش بخت بولیں۔ کہ انہیں

معلوم تھا سنگین خان میں اُن کی جان تھی۔

”ٹھیک ہے۔“ اُنہوں نے کہا۔ پھر — رخ فوزیہ کی طرف کر لیا۔

”بہن۔ ہم اپنے بیٹے کے لیے آپ کی بیٹی کا ہاتھ مانگنے آئے ہیں۔ اُمید ہے کہ آپ ہمیں واپس نہیں کریں گی۔“

آج فوزیہ کو پہلی بار معلوم ہوا۔ مال و دولت والوں میں کچھ لوگ ایسے بھی تھے۔ جنہیں نہ اُن کے علاقے کی پرواہ تھی نہ اُن کے سیدھے سادھے دوچار کمروں والے چھوٹی سے گھر کی۔ نہ یہ کہ وہ لوگ کون تھے؟ نہ یہ کہ وہ کیا کرتے تھے؟

فوزیہ چند پل خاموش رہیں۔ سمجھ میں نہیں آتا تھا کہ کیا کہیں؟

”بہن آپ پریشان نہ ہوں۔ آپ فیاض صاحب سے مشورہ کریں۔ اپنا وقت لیں۔ تسلی سے جواب دیں۔ جیسی آپ کی بیٹی ہے۔ ویسی ہی ہماری بیٹی ہے۔۔۔“

”جی۔ میں فیاض صاحب سے بات کروں گی۔۔۔“

تبھی فاضل کریم چائے اور اُس کے ساتھ چکن سینڈویچز اور کیک لے آیا۔

اُسے دیکھ کر اسفند یار خان کو مایوسی سی ہوئی۔ وہ تو دنوں بعد ایک بار اور زیب کو دیکھنے کی آس لیے آئے تھے۔ جانے کیوں؟ وہ اُنہیں کچھ ایسی بھاگتی تھی۔ کہ بس اُسی کے بارے میں سوچنے لگے تھے۔ یا پھر یہ سنگین خان سے اُس کے بے پناہ محبت تھی جو اُنہیں اُس کی محبت کو دیکھنے کے لیے بے تاب کر رہی تھی!

”بہن۔ آپ کی بیٹی نہیں آئے گی کیا؟“

فوزیہ نے لمحہ بھر کو کچھ سوچا۔ اتنی مشفق ہستی اُسے ملنے کو کہہ رہی تھی۔ دوسرا یہ کہ اُنہیں حق بھی تھا۔ کہ اُسے دیکھیں۔ آخر تو اپنے بیٹے کے لیے اُس کا رشتہ مانگنے آئے تھے!

”جی۔ میں بلاتی ہوں۔“ وہ میز پر چائے کے برتن رکھتے ہوئے بولیں۔

پھر — اُنہیں چیزوں سروکیں۔ اور زیب کو بلانے چل دیں۔

جلدی ہی زیب اُن کے سامنے تھی۔ پستی رنگ کے کپڑوں میں ملبوس — جھکی جھکی نظریں،

چہرے پر حیا کی لالی، اُس کے بے پناہ حسن میں مزید اضافہ کر رہی تھیں۔

اپنے بیٹے کی پسند آج اُنہیں پھر حیران کر گئی۔

”یہاں آؤ بیٹی۔ ہمارے پاس بیٹھو۔“ اُنہوں نے شفقت سے کہا۔

وہ آہستہ سے جا کر اُن کے ساتھ صوفے پر بیٹھ گئی۔

”کیسی ہو بیٹی؟“ اُنہوں نے محبت سے اُس کے سر پر ہاتھ رکھا۔

”جی ٹھیک ہوں۔“ اُس نے مختصر اُکھا۔ کیونکہ —

مزید کچھ کہتی۔ تو اُمی کو شک گزرتا۔ کہ وہ پہلے سے ایک دوسرے کو جانتے تھے۔

اسفند یار خان بہت خوش لگ رہے تھے۔ چائے بھی پیتے جا رہے تھے۔ اور — اُسے دیکھ کر، اُس سے باتیں کر کے اپنا جی بھی سیر کر رہے تھے۔

چائے کے بعد وہ دس پندرہ منٹ بیٹھے رہے۔ پھر —

فوزیہ کو ایک بار پھر یاد دہانی کراتے ہوئے اٹھ کھڑے ہوئے۔

”بہن۔ اب ہم اجازت چاہیں گے۔ راستہ بھی خاصا ہے۔ اور ہم نے صبح ہی صبح ایک

میننگ کے لیے بھی روانہ ہوتا ہے۔“ وہ خوش خلقی سے بولے۔

فوزیہ اور زیب اُن کے ساتھ گاڑی تک آئیں۔ اور وہ دونوں رخصت ہو گئے۔

”کیوں خوش بخت۔ کیسی لگی ہماری بہو؟“ گاڑی کے آبادی سے باہر نکلتے ہیں اسفند یار خان گویا ہوئے۔

”چندے آفتاب چندے مہتاب ہے صاحب۔ عادتوں کی بھی اچھی لگتی ہے۔ اور صاحب

! ایک اور اچھی بات ہے اُس میں۔۔۔“

”کیا؟“ وہ خوش خوش بولے۔

”حیا ہے اُس میں۔ آپ نے دیکھا نہیں۔ کیسے سر پر دو پنہ لیے تھی۔ نظریں اوپر اٹھ ہی

نہیں رہی تھیں۔ آج کل کی لڑکیوں میں یہ بات کہاں؟ بہو، بیٹیاں سب بزرگوں کے آگے ننگے سر

پھرتی ہیں۔ آنکھوں میں آنکھیں ڈال کر بات کرتی ہیں۔ تو بہ تو بہ کیا وقت آن لگا ہے۔“ وہ کانوں کو

ہاتھ لگاتے ہوئے بولیں۔

”تو تمہیں پسند آگئی ہماری بہو؟“

”وہ ہے ہی پسند آنے والی صاحب۔“

”ہاں۔ سنگین کی پسند ہوگی۔ اور بُری ہوگی؟“ وہ بہت فخر سے بولے۔

”شکر ہے اللہ کا صاحب۔ کہ نائلہ بی بی سے بات ختم ہوگئی۔ میں تو سب سمجھتی تھی۔ یہ چھوٹی بیگم صاحبہ اور نائلہ بی بی کی ملی بھگت تھی۔ بہت خود کو حیا دار اور کیا کیا بنائے رکھا یہاں۔ مگر پتہ نہیں کیوں میرے دل کو تسلی نہیں ہوتی تھی۔ لگتا تھا اندر کچھ کچھجڑی پک رہی ہے۔ شکر ہے وقت پر سب سامنے آ گیا۔ ورنہ شادی ہو جاتی۔ تو پھر تو بہت مشکل ہونی تھی صاحب۔۔۔“

ماما خوش بخت گھر سے سارے حالات سے واقف تھیں۔ سنگین خان کی والدہ کے وقتوں کی یہاں ملازمہ تھیں۔ ہر اونچ نیچ سے واقف تھیں۔ کہاں بڑی بیگم اور کہاں چھوٹی بیگم؟ زمین آسمان کا فرق تھا دونوں میں۔ ایک حیا کی پتلی، دوسری حیا نام سے بے بہرہ۔ اسی طرح ایک مزاج میں شبنم تو دوسری شعلہ۔ ایک منکسر المزاج، غریب پرور تو دوسری مغرور، غریبوں سے نفرت کرنے والی۔ اور بچاری ماما خوش بخت کو تو جوتی کی نوک پر رکھتی تھیں۔ کہ وہ جو بڑی بیگم کی وفادار تھیں۔ اور اسفندیار خان کی عزت اور سنگین خان سے محبت کرتی تھی۔ یہ سب اُن کے مزید غصے کا باعث تھا۔

”خوش بخت ہم نے تو شکرانے کے نفل پڑھے ہیں کہ نائلہ جیسی لڑکی سے سنگین بچ گیا ہے۔ دیکھو کیا غلیظ الزام لگایا ہے ہمارے بچے پر۔“

خوش بخت کو سب معلوم تھا۔ نائلہ کا برائین جاننا۔ پھر سنگین خان پر الزام لگانا۔ سب! ”توبہ توبہ۔“ ماما نے کانوں کو ہاتھ لگائے۔ ”خود کو چاہے بدنام کرلو۔ لیکن دوسرے کو

پھنسالو۔۔۔“

”خوش بخت وہ اور لوگ ہوتے ہیں جنہیں اپنی بدنامی کا خیال ہوتا ہے۔ یہ لوگ جانیں کیا

چیز ہے؟ ناموس کس بلا کا نام ہے؟“

”صاحب مجھے تو یہ بچی بہت پسند آئی ہے۔“ ماما خوش بخت بولیں۔

”بس دعا کرو۔ کہ ہماری مراد پوری ہو۔ اور ہم اُسے اپنے گھر لے آئیں۔“ اُن کے

لب و لہجہ میں آج زیب کے لیے بھی محبت کا ایک جہان آباد تھا۔

”انشاء اللہ ایسا ہی ہوگا۔“ ماما خوش بخت نے کہا۔

تقریباً تمام راستہ وہ لوگ یہی ڈسکشن کرتے رہے۔

رات کے نو بج رہے تھے جب اُن کی گاڑی کوٹھی کے گیٹ میں داخل ہوئی۔

ڈنر کے بعد اسفندیار خان نے عشاء کی نماز ادا کی۔ اب وہ فارغ بھی تھے۔ اور تازہ دم

بھی۔ اپنے بستر میں تکیوں سے پشت ٹکاتے ہوئے اُنہوں نے سنگین خان کو فون ملایا۔

”بیٹا۔ ہم اور خوش بخت گھنٹہ ڈیڑھ پہلے زیب کے گھر سے لوٹے ہیں۔ بات کر لی ہے اُس

کی والدہ کے ساتھ۔۔۔“

”پھر؟“ وہ بے تابی سے بولا۔

وہ شفقت سے مسکرائے۔

پھر یہ کہ۔۔۔ اُنہوں نے دو چار روز مہلت مانگی ہے سوچنے کے لیے۔ اور پھر زیب کے

والد بھی گھر پر نہیں تھے۔۔۔“

”اچھا۔۔۔“

”کیا بتائیں۔ کہ ہم اور خوش بخت کتنی مشکل میں تھے۔ یہ بات چھپانے کو کہ ہم زیب کو

پہلے سے جانتے تھے۔ اور یہ کہ اُس کی ملاقات برائین میں تم سے ہو چکی ہے۔ بہت احتیاط سے بات

کرنا پڑ رہی تھی۔۔۔“

وہ ہنس دیا۔ دلاویزی سے۔

”بابا زیب کا بھرم تو رکھنا تھا نا۔“

”رکھ لیا۔ رکھ لیا۔ ویسے ہم اُس سے بھی ملے ہیں۔۔۔“

”اچھا؟“ وہ حیرت سے بولا۔ ”آئی تھی آپ سے ملنے؟“

”ہم نے بلوایا تھا۔ دراصل ہمارا خیال تھا۔ کہ وہ چائے وغیرہ لیکر جیسے فلموں میں ہوتا ہے

خود آ جائے گی۔ مگر ایسا نہیں ہوا۔ اُن کا ملازم چائے لیکر آیا۔ ہم سے نہ رہا گیا۔ اُس کی والدہ کو کہہ ہی

دیا۔ پھر وہ لے آئیں اُسے۔“ وہ بے اختیار ہنسنے لگے۔ ”ہم دونوں بالکل یوں ملے۔ جیسے ایک دوسرے کو

پہلی بار مل رہے ہیں۔ ہمارا خیال ہے تم نے اُس کو بھی سمجھا دیا تھا۔ وہ بھی محتاط تھی۔“

وہ بھی ہنس دیا۔ خوشگواہی سے۔

”میں نے نہیں بابا۔ اُس نے کہا تھا۔ کہ اُس کے والدین یہ نہ جاننے پائیں۔ کہ وہ پہلے سے ہمیں جانتی تھی۔“

”اوہ۔ ہمیں اچھا لگا۔ بائے داوے یہ کیا بات ہے۔ کہ ہمیں اُس کی ہر ادا اچھی لگتی ہے؟“

”اُنہوں نے حسبِ عادت سنگین خان کو چھیڑا۔

”بابا۔ Be careful آپ کی ہونے والی بہو ہے۔“

”ہاں۔ ہاں۔ اسی طرح یاد دلایا کرو۔ پتہ نہیں کیوں؟ ہماری بھولنے کی عادت بڑھتی جا رہی ہے۔“

دونوں ایک ساتھ ہنس دیئے۔ دونوں کی ہنسی میں خوشی کی جھلک تھی۔

”بس۔ اُن کی ہاں کا انتظار ہے۔ جوں ہی ہاں ہوگی۔ ہم تمہارا نکاح اُس کے ساتھ کروادیں گے۔ رخصتی بعد میں ہوگی۔ اور بہت دھوم دھام سے ہوگی انشاء اللہ۔ لیکن نکاح تک سب کچھ خاموشی سے ہونا چاہیے۔ خوش بخت کو بھی ہم نے سمجھا دیا ہے۔ ہم نہیں چاہتے کہ بات کا چرچا ہو۔ پہلے ہی بہت نامناسب باتیں بن چکی ہیں تمہارے خلاف۔“

”آپ ٹھیک کہتے ہیں بابا۔“

پھر دونوں باپ بیٹے نے ادھر ادھر کی چند باتیں کیں۔ اور فون بند کر دیئے۔

زیب کا سنگین خان کے ساتھ نکاح ہو گیا تھا۔ دنیا میں کیا ایسی بھی حسین اور لذت آمیز خوشی ہو سکتی ہے۔ یہ زیب نے پہلی بار جانا تھا۔ اُس کے دن مُسکار ہے تھے۔ تو راتیں گنگنا رہی تھیں۔ ایسی مسکان جو اُس نے پہلے کبھی نہیں دیکھی تھی۔ ایسی گنگناہٹ جو اُس نے پہلے کبھی نہیں سنی تھی۔

کیا اپنی محبت کو پالینا اتنا قابلِ بیان خوبصورت جذبہ ہوتا ہے؟ وہ سوچے بنا نہ رہتی۔

سنگین خان آتی جاتی سانس بن گیا تھا اُس کی۔ زندگی بن گیا تھا اُس کی!

وہ جاگتے میں بھی خواب دیکھنے لگی تھی۔ سنے سہانے!

جاڑے اپنے قدم جما چکے تھے۔ دن چھوٹے راتیں لمبی ہو گئی تھیں۔ ادھر چمپی دن طلوع ہوا۔ ادھر سُرمئی شام گھر آئی۔ گلابی دنوں اور سیندوری شاموں کی آنکھ پجولی بہت حسین تھی۔

شام ڈھل رہی تھی۔ چاروں اور بادل گھر آئے تھے۔ سردی بڑھ گئی تھی۔
زیب کا کل شٹ تھا۔ وہ اپنے بیڈروم میں کھڑکی کے پاس رکھی کرسی پر بیٹھی اب بھی پڑھ
رہی تھی۔

پرندوں کے غول اپنے اپنے آشیانوں کی جانب چلے۔ تو اُس کی محویت ٹوٹی۔ کتاب بند کر
دی۔ پردے برابر کیے۔ اور لائٹ آن کر دی۔ باہر نکلنے کو ہی تھی۔ کہ۔

اُس کا فون بج اٹھا۔ اجنبی سامبر تھا۔

”ہیلو۔“ اُس نے کہا۔

”مجھے پہچانا؟“ ایک wicked سی ہنسی کے ساتھ نسوانی آواز ابھری۔

”نہیں۔ کون بول رہی ہیں؟“

”نائلہ۔“

”اوہ۔“ وہ اتنا ہی بولی۔

”میں نے سوچا نکاح کی مبارکباد دوں۔“

”تھینک یو۔“

”تمہیں ایک زبردست خبر بھی دینی تھی۔۔۔“

وہ خاموش رہی۔ کوئی جواب نہیں دیا۔

”تمہیں پتہ ہے۔“ وہ خود ہی کہنے لگی۔ ”جس لڑکے سے تمہاری بہن محبت کرتی تھی اور

جس کو سی آف کرنے وہ انٹرپورٹ جا رہی تھی۔ وہ سنگین ہی ہے۔ سنا ہے تمہاری بہن اُسے بہت

چاہتی تھی۔ اور یہ بھی سنا ہے کہ تمہیں اُس سے بہت نفرت تھی۔ تم کیا کرتی تھیں۔ کہ تمہارا دل چاہتا

ہے اُسے مار ڈالو۔ دیے۔۔۔ اچھی بات ہے۔ ایک بہن ختم ہوگئی۔ تو دوسری نے سنبھالا دیا سنگین

’خان‘ کو۔“ اُس نے طنزیہ انداز میں ’خان‘ پر زور دیتے ہوئے کہا۔ ”تم اپنی بہن کے عاشق کو۔۔۔

آگے وہ کیا کیا کھد رہی تھی؟ اُسے کچھ پتہ نہیں چلا۔ بس۔

کمرے کی ہر چیز گھومتی دکھائی دی۔ پھر۔

آنکھوں کے آگے تاریکی چھا گئی۔ اور۔

وہ کھڑے قد سے فرش پر جا گری۔

نزدیک ہی فوزیہ کچن میں کام کر رہی تھیں۔ اُس کے دھڑام سے گرنے کی آواز سن کر وہ
فوراً کچن سے باہر آگئیں۔ پھر اُس کے کمرے کی طرف لپکیں۔

زیب کو نیچے کارپٹ پر بے سدھ پڑے دیکھ کر اوسان خطا ہو گئے۔ جلدی سے پاس بیٹھ
گئیں۔ اُس کا سراپنی گود میں رکھا۔

”زیب۔۔۔ زیب بیٹے۔“ وہ اُس کا چہرہ تھپتھپانے لگیں۔

مگر۔ زیب بے خود اور بے دم پڑی تھی۔

”زیب بیٹا۔۔۔ میری جان کیا ہوا؟“

زیب ہوش میں ہوتی تو جواب دیتی!

فیاض صاحب بھی گھر پر موجود نہیں تھے۔ فوزیہ مارے پریشانی کے بوکھلائی جا رہی تھیں۔

”فضل کریم۔۔۔ فضل کریم۔۔۔“ انہوں نے ملازم کو آواز دی۔

وہ بھاگا چلا آیا۔

”بھاگو ڈاکٹر صاحب کے گھر۔ کہنا جلدی آجائیں۔ زیب بے ہوش ہوگئی ہے۔“

وہ واقعی بھاگا۔ اور تھوڑی ہی دیر میں اُن کے پڑوسی ڈاکٹر حنیف کو ساتھ لیتا آیا۔

تب تک زیب ہوش میں آچکی تھی۔ لیکن ابھی فوزیہ وہیں فرش پر اُس کا سر گود میں لیے

بیٹھی تھیں۔ زیب کی آنکھیں بند تھیں۔ لحوں میں ہی دنوں کی بیمار لگ رہی تھی۔

ڈاکٹر اور فوزیہ نے مدد دیکر اُسے بستر پر لٹایا۔ ڈاکٹر نے چیک اپ کیا۔ سب ٹھیک ٹھاک تھا۔

”اچانک صدمے سے ایسا ہو جاتا ہے کبھی کبھی۔“ وہ اُس کے پاس سے ہٹتے ہوئے فوزیہ

سے بولے۔ پھر اپنے فرسٹ ایڈ بکس میں سے دوائی نکالی۔ ”ایک گولی ابھی دیدیں۔ نیند آجائے

گی۔ اُس سے فرق آجائے گا۔ باقی دوائیں لکھ دیتا ہوں۔ یہ بھی باقاعدگی سے دیں۔ کل تک انشاء

اللہ ٹھیک ہو جائے گی۔“ وہ انہیں تسلی دیتے ہوئے نسخہ لکھنے لگے۔

”ٹھیک ہے۔ بہت شکریہ۔“ فوزیہ ممنون لہجے میں بولیں۔

ڈاکٹر حنیف چل دیے۔ تو فوزیہ نے اُن کی دی ہوئی گولی زیب کو کھلا دی۔ پھر۔ نسخہ

اور پیسے فضل کریم کو پکڑائے۔ اور دوائی لینے بھیج دیا۔

گھنٹہ بھر بعد فیاض صاحب بھی گھر آ گئے۔ فوزیہ نے زیب کا حال بتایا۔ تو پریشان ہو گئے۔ زیب کے کمرے میں گئے۔ وہ سو رہی تھی۔ واپس نکل آئے۔ کہ وہ ڈسٹرب نہ ہو۔

میاں بیوی دونوں پریشان سے بیٹھے رات کا کھانا کھا رہے تھے۔

”کیا صدمہ ہو سکتا ہے زیب کو؟“ فیاض صاحب تشویش سے بولے۔

”مجھے خود اندازہ نہیں۔ ٹھیک ہوگی انشاء اللہ تو طریقے سے پتہ کروں گی۔ اللہ نہ کرے کوئی صدمہ ہو۔ تھک بھی جاتی ہے سارا دن یونیورسٹی میں۔ آجکل لڑکیوں کا کھانا بھی بس برائے نام ہی ہوتا ہے۔ ناشتہ تو کبھی کر کے جاتی نہیں۔۔۔“ وہ مختلف پہلوؤں پر غور کر رہی تھیں۔

زیب کی آنکھ کھلی۔ تو رات کے بارہ بج رہے تھے۔ فوزیہ وہیں اُس کے کمرے میں کارپٹ پر میٹر لیس ڈال کر پڑ رہی تھیں۔ اُسے جاگتے دیکھا۔ تو اٹھ کر اُس کے قریب آ گئیں۔

”کیسی ہو بیٹا؟“

”ٹھیک ہوں امی۔“ وہ نقاہت سے بولی۔

”بیٹے کچھ کھالو۔ تاکہ تمہیں دوائیاں دوں۔“

”امی دل نہیں کر رہا۔“

”لیکن ضروری ہے نامیری جان۔ خالی پیٹ دوائی کیسے دوں؟“ تمہارے لیے سوپ

بنایا ہے۔ وہ پی لو۔ اور چاول ہیں بالکل نرم۔ کھالو۔ کچھ تو پیٹ میں جائے نا۔“

اُس نے خاموشی سے حامی بھر لی۔

فوزیہ نے سوپ اور چاول گرم کیے۔ سوپ بول میں اور چاول پلٹ میں ڈالے۔ اور ٹرے میں لیے اُس کے پاس آ بیٹھیں۔

اُسے سوپ بھی پلایا۔ اور دو تین چمچ چاول بھی۔ پھر دوائی کھلائی۔ اور دوبارہ سونے کا کہہ دیا۔

خود بھی کچھ میں برتن رکھتے ہوئے واپس آئیں۔ اور وہیں میٹر لیس پر لیٹ رہیں۔

زیب نے کچھ سوچنا چاہا۔ کچھ اکٹھا کرنا چاہا۔ مگر ایک بار پھر غنودگی نے آلیا۔ اور۔

دونوں ماں بیٹی سو گئیں۔

زیب صبح اٹھی۔ تو ہوش و حواس میں تھی۔ پہلا خیال وہی آیا۔ کہیں اُس نے خواب تو نہیں دیکھا تھا؟ ایک لمحے کو اُس نے سوچا۔ پھر۔

نا نکلے کی ایک بات کانوں میں گونجنے لگی۔

’جس لڑکے سے تمہاری بہن محبت کرتی تھی۔ اور جس کو سی آف کرنے وہ ایئر پورٹ جا رہی تھی۔ وہ سنگین ہی ہے۔۔۔‘

تمہیں اُس سے بہت نفرت تھی۔ تم کہا کرتی تھیں۔ کہ تمہارا دل چاہتا ہے اُسے مار ڈالو۔۔۔

دیے۔۔۔ اچھی بات ہے۔ ایک بہن ختم ہو گئی۔ تو دوسری نے سنبھالا دیا سنگین ’خان‘ کو۔۔۔

الفاظ پچھلے سیسے کی مانند اُس کے کانوں میں پڑ رہے تھے۔ اُس نے دونوں کان ہاتھوں سے ڈھک لیے۔

’جس لڑکے سے تمہاری بہن محبت کرتی تھی۔ اور جس کو سی آف کرنے وہ ایئر پورٹ جا رہی تھی۔ وہ سنگین ہی ہے۔۔۔ سنگین ہی ہے۔۔۔ سنگین ہی ہے۔۔۔‘

الفاظ پچھلے سیسے کے آ رہے تھے۔

’وہ سنگین ہی ہے۔۔۔ سنگین ہی ہے۔۔۔ سنگین ہی ہے۔۔۔‘

اور۔۔۔ بے ساختہ اُسکی جینیں نکل گئیں۔

فوزیہ کچن سے بھاگتی ہوئی آئیں۔

زیب اب بھی بستر میں تھی۔ تکیے پر اوندھی پڑی دونوں کانوں پر ہنوز ہاتھ رکھے تھی۔

”کیا ہوا زیب؟“ وہ پریشان گھبرائی ہوئیں اُس کے بستر کی پٹی پر بیٹھ گئیں۔

زیب چپ تھی۔ بس سر تکیے پر ٹخ رہی تھی۔

فوزیہ اُسکا سر سہلانے لگیں۔ بار بار چومتی رہیں۔

”بیٹا کچھ تو بتاؤ۔ کیا بات ہے؟ کیوں پریشان ہو؟“ اُن کی بھی آنکھیں بھر آئیں۔

اُس نے سر اٹھایا۔ اور بے اختیار ہاں سے لپٹ گئی۔

”امی“ وہ زار و قطار رو دی۔

”کیا بات ہے میری جان۔“ وہ بھی اُسے لپٹا کر رونے لگیں۔

فوزیہ اُسکا سر سینے سے لگائے اُس کے رونے کی وجہ پوچھتیں اور— خود بھی روتی رہیں۔

زیب کا رونے سے کچھ دل ہلکا ہو گیا۔ مگر اب بھی ماں کے سینے سے لگی رہی۔ کہ وہاں

اُسے سکون مل رہا تھا۔

فوزیہ نے ٹھنڈی آہ بھری۔ جانے اُن کی بچی کو کیا ہو گیا تھا؟ کس کی نظر لگ گئی تھی؟ اُسی

کے دم قدم سے تو اس گھر میں رونق تھی۔ ورنہ تو وہ میاں بیوی تو پہلے ہی ایک بچی کا غم کھائے بیٹھے

تھے۔ اللہ نہ کرے اسے کچھ ہو گیا تو؟

اُنہوں نے اُسے بمشکل چپ کرایا۔ واش روم لیکر گئیں۔ ہاتھ منہ دھونے کو کہا۔ خود کچن

میں آئیں۔ اُسکے لئے ناشتہ بنایا۔ اور ٹرے میں لئے دوبارہ اُس کے کمرے میں آگئیں۔

اُسے تسلیاں دیتیں، پیار کر کے اُنہوں نے اُسے ناشتہ کرایا۔ دوائیاں بھی دیں۔ اور پھر

پاس ہی بیٹھی رہیں۔ ادھر ادھر کی باتیں کر کے اُس کا دھیان بنانے کی کوشش کرتی رہیں۔

معاً— دروازے پر ہلکی سی دستک کے ساتھ پڑوسی ڈاکٹر حنیف کی بیگم دروازے میں سے

نمودار ہوئیں۔

”آئیں بھابھی آئیں۔“ فوزیہ خوش ہوتے ہوئے زیب کے بستر سے اٹھ کھڑی

ہوئیں۔

ڈاکٹر صاحب کی بیگم کو قریبی کرسی پر بٹھایا۔ خود دوبارہ اپنی جگہ پر بیٹھ گئیں۔

”رات حنیف بتا رہے تھے کہ زیب اچانک بے ہوش ہو گئی تھی۔ میں نے سوچا دیکھ لوں

آکر۔“ وہ شفقت سے زیب کے سر پر ہاتھ پھیرتے ہوئے بولیں۔

”ہاں۔“ پتہ نہیں کیا ہو گیا تھا اسے۔ میں تو گھبرا گئی تھی۔ ڈاکٹر صاحب نے آکر دیکھا۔ تو

کچھ تسلی ہوئی۔ اس وقت تو شکر ہے بہتر ہے۔ ابھی ابھی ناشتہ کرا کے دوائیاں دی ہیں۔۔۔“

”ٹھیک ہو جائے گی انشاء اللہ۔“ بیگم حنیف بولیں۔ ”آج کل بچوں پر stress بہت

ہے۔ کسی کو پڑھائی کی فکر تو کسی کو جواب کی فکر۔ بچے ڈیپریشن میں جانے لگے ہیں۔“ خود اُن کے بھی

انجینئر بیٹے کو جواب نہیں مل رہی تھی۔ سو وہ بھی فکر مند تھیں۔

”آپ ٹھیک کہتی ہیں۔ حالات اب ہمارے جیسے نہیں رہے۔ بچے واقعی tense رہنے

لگے ہیں۔“ فوزیہ بستر سے اٹھنے لگیں۔ ”میں ذرا آپ کے لئے چائے بنا لاؤں۔“

”نہیں بھابھی۔ بیٹھیں۔ مجھے تو زیب کی بہت فکر تھی۔ اس لئے چلی آئی۔“

مگر— فوزیہ نہیں مانیں۔ چائے بنا ہی لی۔ ساتھ میں بسکٹ بھی تھے۔

دونوں بیٹھیں چائے بھی پی رہی تھیں۔ اور باتیں بھی کر رہی تھیں۔

تبھی — زیب کو دو دوائیوں کے اثر سے غنودگی نے آلیا۔

”زیب بیٹی منو نے لگی ہے۔“ بیگم حنیف آہستہ آہستہ کہنے لگیں۔ ”اچھا ہے آرام آ جائے

گا۔“

”ہاں۔“ فوزیہ بھی دھیرے سے بولیں۔

بیگم حنیف پندرہ بیس منٹ مزید بیٹھ کر اٹھ کھڑی ہوئیں۔

”بیٹھیں نا بھابھی۔“ فوزیہ نے کہا۔ کہ اُن کے آنے سے انہیں بہت ڈھارس ملی تھی۔

”شام کو پھر چکر لگاؤں گی۔ اس وقت بہت کام پڑے ہیں۔ یہ تو بس رہا نہیں گیا۔ تو چلی

آئی۔“ وہ خوش خلقی سے بولیں۔

”بہت شکریہ۔“ فوزیہ اُن کی ممنون لگ رہی تھیں۔

اٹھتے ہوئے اُن کے ساتھ گیٹ تک آئیں۔ انہیں ’خدا حافظ‘ کہا۔ اور—

واپس زیب کے پاس آگئیں۔

رہے تھے تین چار دن۔ فوزیہ نے برائین میں نازیہ کو بھی نہیں بتایا تھا۔ کہ مبادا اُن کی زبان سے بات نکل جائے اور زیب کو پتہ چل جائے۔ کیونکہ وہ زیب کا ٹپ خراب کرنا نہیں چاہتی تھیں۔ خود پر جھیل لیا تھا سب۔ زیب واپس آئی، اُسے بتایا۔ تو بہت پریشان ہوئی تھی وہ۔

آصف ٹھیک کہتی تھی۔ اُسے خود کو سنبھالنا ہوگا۔ اور پھر۔ شاید کہ نائلہ نے ایک بار پھر غلط بیانی کی ہو۔ نازیہ خالہ، نواز خالو، آصف اور کاشف بھی اسی مہینے پاکستان آرہے تھے۔ آصف کی شادی کے سلسلے میں۔ آصف نے کہا تھا۔ وہ ملے گی سنگین خان سے۔ تب ہی پتہ چلے گا کہ وہ واقعی وہی آدمی تھا یا نہیں جس سے زینیہ پیار کرتی تھی۔ کیونکہ ایکسٹنٹ کے بعد صرف آصف ہی اُسے دیکھنے ہو سہیل گئی تھی۔ وہ ہی اُسے پہچان سکتی تھی۔ عجیب اتفاق تھا کہ برائین میں جب بھی کبھی وہ فیملی کے ساتھ بلبہر نکلتی اور سنگین خان سے آمناسامنا ہوتا۔ تو اُس بار آصف ساتھ نہیں ہوتی تھی۔ وہ سنگین خان کو دیکھ ہی نہیں پاتی تھی۔ بہر حال —

اُسے خود کو سنبھالنا چاہیے تھا۔ کم از کم آصف کے آنے تک۔ اُس کا سنگین خان کو دیکھنے تک۔ اُس کے بعد کیا ہوگا؟ بے یقینی کی شکار — وہ وقت گزارنے پر مجبور تھی! نکاح پر تو سنگین خان موجود تھا۔ لیکن اگر وہ وہی ہوتا بھی تو ابو اُسے کیسے پہچان سکتے تھے؟ کہ اُن کے تو جائے حادثہ پر پہنچنے سے پہلے ہی اُسے ہو سہیل منتقل کر دیا گیا تھا۔ وہ تو پاگلوں کی طرح وہاں گئے تھے۔ اور دیوانوں کی طرح اپنی جواں سال بیٹی کی لاش اٹھائے گھر آ گئے تھے۔ اُس کے بعد انہیں اپنی خبر نہ رہی تھی۔ تو اُسکی کیا خبر لیتے؟

ہاں۔ آصف نے بعد میں بتایا تھا کہ جائے حادثہ پر موجود لوگ کہہ رہے تھے کہ زخمی آدمی ڈرائیور کے ساتھ آگے بیٹھا تھا۔ اور لڑکی پیچھے بیٹھی تھی۔ اور بس!

نائلہ کے فون کے دو چار دن بعد اُس نے امی سے پوچھنا چاہا بھی۔ کہ کیا ابو نے سنگین خان کے بارے میں کسی سے پوچھ گچھ کی تھی؟ اُسی سے ہی شاید وہ کچھ اندازہ کر لیتی۔ مگر پھر ہمت نہ کر پاتی۔ اگر وہ کوئی ایسی بات کہہ دیتیں۔ جس سے اُسے زینیہ اور سنگین خان کی کسی لنک کا پتہ چل جاتا تو وہ برداشت نہ کر پاتی۔ پھر —

وہ چو جاتی۔ کیا اُسے اپنے سے نکاح ہوئے شخص کا پتہ کرنے کا بھی حق نہیں تھا؟ کل کو وہ

زیب آہستہ آہستہ ٹھیک ہو رہی تھی۔ مگر ایک چپ لگ گئی تھی اُسے۔ گرم رہتی تھی ہر وقت۔ اُس نے برائین فون کر کے آصف کو بھی نائلہ کے فون سے آگاہ کر دیا تھا۔ اپنی جو حالت ہوئی تھی اور جو اُس پر گزر رہی تھی۔ وہ بھی سب بتا دیا تھا۔ امی اور ابو جو اُسکی 'چپ' والی حالت سے پریشان تھے۔ وہ بھی بتا دیا۔

”ہو سکتا ہے نائلہ کا یہ فون بھی بکواس ہی ہو۔ تمہیں خوش تو وہ دیکھ نہیں سکتی۔ بہر حال — تم خود کو نارمل کرو۔ فیاض خالو ہارٹ پیسٹ ہیں۔ انہیں یہ پتہ مت لگنے دو۔ کہ تم پریشان ہو۔ فورگوڈ سیک۔۔۔ مجھے بہت فکر ہے تم سب کی۔“

جب زیب برائین میں تھی۔ تب بھی فیاض صاحب کو سینے میں درد اٹھا تھا۔ ہو سہلا نیز

اُسکی بیوی بننے جا رہی تھی۔ کیا اُسکا اُس کے تمام حالات معلوم کرنے کا کوئی حق نہیں بنتا تھا؟

پھر وہ تلخی سے مسکراتی۔ یہ کام خود اُس کا تھا۔ کہ اُس سے محبت کرتے وقت اُس سے اُس کے تمام حالات جان لیتی۔ کیونکہ اُس نے اُس کے حق میں بہت خوشی خوشی اپنا عندیہ دیا تھا۔ نکاح نامے پر دستخط بھی اپنی مرضی سے کئے تھے۔ نہ اُس کے حق میں 'ہاں' کرنے پر کسی نے دباؤ ڈالا تھا۔ نا ہی نکاح نامے پر دستخط کسی کے پریش میں آکر کئے تھے۔ لیکن —

اُس نے اُس سے محبت کی تو نہیں تھی۔ بس ہو گئی تھی۔ اُس نے بارہا خود سے وعدے کئے تھے۔ کہ وہ اُس سے نہیں ملے گی۔ یہ راستہ اُس کا نہیں تھا۔ نا ہی وہ اُسکی منزل تھا۔ مگر — وہ تو کچے دھاگے سے بندھی اُسکی طرف بڑھتی گئی تھی۔ آنکھیں بند کر کے اُس کی جانب چلتی چلی گئی تھی۔

انسان سوچ سمجھ کر محبت کیوں نہیں کرتا؟ وہ خود کو کوستی۔ مگر کوئی حل سمجھ میں نہ آتا۔

سکین خان کی کالز اور میجر اب بھی آتے تھے۔ اُسے دیکھنے کی اُسے ملنے کی بے تابی دن بدن بڑھ رہی تھی۔ اب تو وہ اُسکی منکوحہ تھی۔ اُسے حق تھا اُسے کسی بھی وقت یاد کرنے کا۔ باتیں کرنے کا۔

زیب کا کرب بڑھتا جا رہا تھا۔ اُسے جواب بھی دیتی۔ باتیں بھی کرتی۔ مگر ذہن و دل میں جو ہلچل مچتی تھی۔ وہ، وہ ہی جانتی تھی!

کبھی اُسے لگتا۔ وہ زیبیہ سے لاپرواہ ہو رہی تھی۔ خود غرض بن گئی تھی۔ دوسرے ہی لمحے وہ اپنی سوچ کی تردید کرتی۔ وہ زیبیہ سے لاپرواہ نہیں ہو رہی تھی۔ خود غرض نہیں بن گئی تھی۔ زیبیہ تو اُسکی جان تھی۔ اُس کی بہن تھی۔ وہ کیسے ایسا کر سکتی تھی؟

سوچ سوچ کر وہ ادھ موٹی ہوئی جا رہی تھی۔ کیا وہ سکین خان سے اُسے آزاد کرنے کا مطالبہ کرے؟ طلاق لے اُس سے؟

اُف خدا! کتنا بھیا نک لفظ تھا۔ لوگ کیا کہتے؟ کہ ابھی رخصتی بھی نہیں ہوئی تھی۔ کہ طلاق لے لی۔ سکین خان کے بابا کیا سوچتے؟ امی پر کیا بتیتی؟ اور ابو —

اگر ابو کو یہی بات لے ڈوبی تو؟ وہ کانپ اٹھی۔ نہیں۔ وہ یہ رسک نہیں لے سکتی تھی۔ پھر؟

کیا زیبیہ کے فلرٹ امیر زادے کے ساتھ وقت گزارنا پڑے گا؟ وقت گزر رہا تھا۔ کہ وقت کبھی تھمتا نہیں۔

اُس کی زندگی عذاب بن کر رہ گئی تھی۔ اُسکی ہر سانس ایک کراہ تھی۔ ہر آہ ایک طوفان! فوزیہ نوٹ کر رہی تھیں۔ کہ زیب وہ کھلتا گلاب نہیں رہی تھی۔ جو تھوڑا عرصہ پہلے تھی۔ فیاض صاحب بھی کچھ فکر مند سے لگنے لگے تھے۔

”فوزیہ۔ زیب ٹھیک تو ہے نا؟“ آج چھٹی تھی۔ دن کے دس بج رہے تھے۔ دونوں میاں بیوی ڈائننگ ٹیبل پر بیٹھے چائے پی رہے تھے۔ کہ فیاض صاحب گویا ہوئے۔

”ہاں۔ ٹھیک ہے۔ کیوں؟“ انہوں نے پوچھا۔ جیسے پوچھ رہی ہوں۔ کہ کیا انہوں نے بھی وہی محسوس کیا ہے۔ جو خود انہوں نے نوٹ کیا ہے؟

”کچھ نہیں بس۔ جب سے اُس کے بے ہوش ہونے والا واقعہ ہوا ہے۔ اب تک جیسے اثر ہے اُس کا اُس پر۔“

”ہاں۔ مجھے بھی ایسا ہی لگتا ہے۔“ وہ کھوئی کھوئی سی بولیں۔

”کہیں۔ ایسا تو نہیں کہ وہ اپنے نکاح سے خوش نہ ہو۔“ انہوں نے اندیشہ ظاہر کیا۔

”نہیں۔ ایسا بالکل نہیں ہے۔ وہ اپنے نکاح سے بہت خوش تھی۔ یہ تو بس۔۔۔ پتہ نہیں اچانک کیا ہوا؟ کہ وہ بے ہوش بھی ہو گئی۔ اور اُس کے بعد سے ہی گم سم بھی رہنے لگی ہے۔“

”بس اللہ رحم کرے ہم سب پر۔ خدا اُسکی قسمت اچھی کرے۔“ کچھ نہیں سمجھے تو فیاض صاحب نے اللہ تعالیٰ سے مدد مانگی۔

”آمین۔ ختم آمین۔“ فوزیہ صدق دل سے بولیں۔

”اسفندیار صاحب رخصتی کے لئے بھی جلدی کر رہے ہیں۔

نئے سال کے شروع میں ارادہ ہے اُن کا۔۔۔“

”یعنی جنوری یا فروری میں؟“

”ہاں۔ شاید جنوری میں۔“

”اب نومبر ہے۔ دسمبر اور جنوری۔ اتنی جلدی ہم تیار کیسے کریں گے؟“

”میں نے بھی یہی کہا تھا۔ کہنے لگے۔ آپ تیاری کس چیز کی کر رہے ہیں۔ ہمیں تو صرف آپ کی بیٹی چاہیے اور بس۔“

”وہ واقعی بہت نیک انسان ہیں۔ مگر کچھ تو کرنا پڑے گا نا۔“

”کر لو جو کرنا ہے۔ مگر میرا نہیں خیال کہ وہ جنوری سے زیادہ انتظار کریں گے۔“

”نازیہ اور نواز بھائی بھی آرہے ہیں تاہم بچوں کے۔۔۔“

”ہاں نواز نے مجھے بتایا ہے۔ دسمبر میں آصف کی شادی ہو رہی ہے۔“

”ہاں۔ دیکھیں کیسے بچے دیکھتے ہی دیکھتے بڑے ہو گئے ہیں۔۔۔“

فیاض صاحب نے ایک ٹھنڈی سانس لی۔ انہیں زینہ یاد آگئی۔ بولے کچھ نہیں۔ کہ فوزیہ

نے سمجھ جائے۔

اور۔ فوزیہ کی آنکھیں بھر آئیں۔ کہ کیا وہ یہ ٹھنڈی سانس جانتی نہیں تھیں۔ یہ تو فیاض

صاحب صرف زینہ کی یاد میں لیا کرتے تھے!

”نواز کہہ رہا تھا۔ کہ دسمبر کے آخری ہفتے میں آصف کی شادی ہو جائے گی۔ اور ہم لوگ بھی

جنوری کا مہینہ ہی رکھیں زیب کی شادی کا۔ تاکہ دونوں کام اُن کے پاکستان میں رہتے ہوئے ہی ہو

جائیں۔“

”اچھا۔ پھر تو واقعی جنوری میں ہی زیب کی رخصتی کرنی چاہیے۔ وہ لوگ اتنی جلدی دوبارہ

تو نہیں آسکتے۔“

”ہاں۔ اور پھر نازیہ تمہارا ہاتھ بھی بٹائے گی۔ کئی کام ہوتے ہیں ایسے موقعوں پر۔“

”آپ ٹھیک کہتے ہیں۔ ہمیں تیاری پکڑنی چاہیے۔“

معا۔ پاس ہی کمرے میں زیب کے قدموں کی آہٹ ہوئی۔ اور دونوں نے بات کا رخ

بدل دیا۔

زیب وہیں آکر بیٹھ گئی۔ زبردستی خود پر خوشگوار طاری کی۔ اور۔

اُن کے ساتھ باتوں میں لگ گئی۔

نواز صاحب بمعہ نازیہ اور بچوں کے کل ہی پاکستان میں اپنے آبادی گاؤں پہنچے تھے۔ آج فوزیہ، فیاض صاحب اور زیب بھی ملنے چلے گئے تھے۔ پانچ چھ میل پر ہی تو تھا نواز صاحب کا گاؤں۔

دونوں بعد بہت اچھا لگا سب۔ سبھی تو موجود تھے۔ خالہ، خالو، آصف، کاشف۔ اُن کے چچا، چچی اور تین کزنز بھی برائٹن سے آئے تھے۔ دادا، دادی، باقی چچا، چچیاں اور بے شمار کزنز یہیں تھے۔ ابھی تو آصف کے نسیال نے بھی اکٹھا ہونا تھا۔ بہت رونق تھی، بہت ہلچل تھی ابھی سے۔

وہ لوگ رات تک وہیں رہے۔ رات کا کھانا بھی وہیں کھایا۔ فوزیہ نے سب کو کل دوپہر کھانے پر اپنے گھر آنے کی دعوت دی۔ اور۔

رات گئے تینوں واپس لوٹ آئے۔
 آج ایک بجے کے قریب نازیہ، نواز صاحب اور اُن کے بچوں کے علاوہ چند اور بھی
 دوھیال والے ساتھ آئے۔
 آج زیب بھی یونیورسٹی نہیں گئی تھی۔ سارا دن کھانا تیار کرنے میں ماں کا ہاتھ بٹاتی رہی۔
 ایک بجے تک زبردست پاکستانی کھانے تیار ہوئے۔ کچھ چیزیں بازار سے بھی منگوائی گئیں۔
 آج فیاض صاحب بھی دکان سے جلدی آگئے۔ اُن کے آتے ہی زیب اور آصفہ نے کھانا
 میز پر لگا دیا۔
 برائین سے آنے والوں نے خوب خوب داد دی۔ مزے لے لے کر کھایا۔ باقی سب بھی
 اشتہا انگیز اور لذیذ کھانے سے لطف اندوز ہوئے۔
 چار بجے تک گپ شپ کرنے کے بعد سب لوگ رخصت ہو گئے۔ سوائے آصفہ کے۔
 زیب اور آصفہ رات دیر تک جاگتی رہیں۔ موضوع زیادہ تر سنگین خان ہی رہا۔ جانے
 کیوں آصفہ کو یقین تھا۔ کہ یہ نائلہ نے خود سے گڑھا تھا۔ یہاں تک بے شک بچ تھا۔ کہ زیبیہ کسی
 لڑکے سے پیار کرتی تھی۔ اور اُس کے ساتھ ایئر پورٹ جاتے ہوئے ایک سیٹ میں گزر گئی تھی۔ یہ
 نائلہ نے ضرور کسی سے سنا ہوگا۔ لیکن وہ لڑکا سنگین خان تھا۔ یہ نائلہ نے خود سے جوڑا تھا۔ بہر حال —
 زیب کی بے تحاشہ پریشانی دیکھتے ہوئے اُس کی تسلی کی خاطر اُس نے سنگین خان کو دیکھنے کا
 فیصلہ کر لیا۔
 اُس کے کہنے پر زیب نے سنگین خان کو فون کیا۔ اور پوچھا۔ کہ کیا وہ کل یہاں آ سکتا تھا؟
 ”کیوں نہیں؟“ اُس نے فوراً حامی بولی۔
 ”دراصل آصفہ ہمارے نکاح کا ٹریڈ مانگ رہی ہے۔ میں نے کہا بھی کہ میں دے دیتی
 ہوں لیکن وہ مُصر ہے کہ ٹریڈ آپ سے ہی لے گی۔۔۔“
 ”Why not.“ وہ جب کہیں جہاں کہیں۔ بندہ حاضر ہے۔“ وہ خوشگوار سے بولا۔
 ”فاصلہ خاصا ہے اور آپ بہت بڑی ہوتے ہیں۔ یہ یاد رہے۔“
 ”تو کیا ہوا؟ اسی بہانے میں تمہیں بھی دیکھ لوں گا۔“

پھر تینوں کی مرضی سے ایک عمدہ ریسٹورانٹ طے پایا۔ کل ہی لُچ پر۔ کیونکہ آصفہ کے ذمے
 بھی کئی کام تھے۔ اُس نے بھی واپس گاؤں جانا تھا۔ اور —
 زیب بھی مزید کرب برداشت نہیں کر سکتی تھی۔
 پر اب — وہ اور بھی torture میں پڑ گئی۔
 سنگین وہی لڑکا نکلا تو؟
 ”آصفہ دعا کرو۔ وہ وہی نہ ہو۔ ورنہ میں مرجاؤں گی۔۔۔“
 ”بد فال منہ سے موت نکالو۔ نہیں ہوگا وہ وہی۔“
 ”اور۔۔۔ وہی ہوا تو؟“
 ”تو۔۔۔ تمہاری قسمت۔“ اُسے غصہ آ گیا۔ کتنی دیر سے وہ اسی بات کو لیے بیٹھی تھی۔
 ”ایسا مت کہو نا۔“ اُس کے لہجے میں التجا تھی۔
 ”دیکھو۔ وہ یہاں سے ڈیڑھ گھنٹے کے فاصلے پر رہتا ہے۔ اور زیبیہ کا بوائے فرینڈ یہیں
 رہتا تھا۔ یہ بھی ایک پلس پوائنٹ ہے۔۔۔“
 ”نہیں کیا پتہ کہ یہیں رہتا تھا؟“
 ”لگتا ایسا ہی ہے۔ باقی اللہ جانے۔ اور اب تم مزید سوچنا چھوڑ دو۔ جو قسمت میں لکھا
 ہوگا۔ وہی ہوگا نا۔“
 ”ہاں۔۔۔ ہوگا تو وہی۔“ اُس نے بھی کہا۔ اور —
 آصفہ نے کروٹ مخالف سمت لے لی۔
 زیب تھوڑی دیر خاموش رہی۔ پھر —
 ”آصفہ۔“ اُس نے دھیرے سے آصفہ کو پکارا۔
 ”اب کیا ہے؟“ وہ رخ پھیر کر اُسے دیکھنے لگی۔
 ”دراصل۔۔۔“ اُس نے ڈرتے ڈرتے ابتدا کی۔ ”یہ بھی امیر ہے۔ وہ بھی امیر تھا۔
 اس کی بھی گرل فرینڈ ز رہ چکی ہیں۔ وہ بھی فلرٹ تھا۔ اس کی بھی اپنی کزن سے منگنی ہوئی ہوئی تھی۔
 اُس کی بھی اپنی کزن سے منگنی ہو گئی تھی۔۔۔“

آصفہ چانک ہنس دی۔

”زیب۔“

”جی۔“

”دنگین خان کی گرل فرینڈ زتھیں تو خیر۔ اُس لڑکے کی گرل فرینڈ زتھی تو وہ فلرٹ۔ بہت

partial ہو یا ر۔“

سخت پریشان ہونے کے باوجود زیب سے ساختہ ہنس دی۔

”اور اب اسی طرح ہنتے ہنتے سو جاؤ۔ ٹھیک ہے۔“ اُس نے ایک بار پھر رخ دوسری

طرف کر لیا۔

پرسوں کے سفر اور اب تک کی مصروفیات سے تھکی تھکائی آصفہ سونے کی کوشش کرنے لگی۔

زیب نے بھی آنکھیں موند لیں۔

زیب کی آنکھ صبح ہی صبح کھل گئی۔ سوئی بھی کہاں تھی وہ؟

وہ واش روم گئی۔ وضو کیا۔ اور کمرے میں آکر فجر کی نماز پڑھنے لگی۔ دعا کے لیے ہاتھ اٹھائے۔ تو اپنی قسمت کی بہتری کے لیے ڈھیر ساری دعائیں مانگ لیں۔

سردی بڑھ گئی تھی۔ وہ لوگ حسب معمول کچن میں ہی کھانا کھانے لگے تھے۔ یہیں ایک کونے میں تین کرسیاں اور چھوٹی سی گول میز ہمیشہ لگی ہوتی تھی۔ جس کا دل چاہا استعمال کر لیا۔ گورمیوں میں ایسا ممکن نہیں تھا۔ ہاں سردیوں میں یہ کوزی جگہ بہت اچھی لگتی تھی۔

فوزیہ کچن میں ناشتہ بنانے کی تیاری میں لگ گئی تھیں۔ زیب بھی پاس آکر بیٹھ گئی۔ دونوں آہستہ آہستہ باتیں کر رہی تھیں۔ کہ آصفہ نہ جاگ جائے۔ اچھا تھا آرام کر لیتی کچھ۔

”امی میں اور آصفہ آج بازار جائیں گے۔ آصفہ نے کچھ چیزیں خریدنی ہیں۔“ یہی بہانہ

ٹھیک تھا۔ آصفہ آئی ہوئی تھی۔ بہترے کام تھے۔ بازار تو جانا ہی تھا۔

”چلی جاؤ۔ اُس کی شادی میں تو اب دن بھی بالکل تھوڑے رہ گئے ہیں۔ ہاں میں نے بھی لسٹ بنائی ہے۔ وہ چیزیں بھی لیتی آؤ۔ بلکہ اچھا ہے آصفہ ساتھ ہے۔ اُس کی بھی پسند بیچ میں شامل ہو جائے گی۔“

زیب میز پر ناشتے کے برتن لگانے لگی۔ فوزیہ بھی فارغ ہو گئیں۔ دونوں ناشتہ کرنے لگیں۔

زیب اس وقت بھی سوچوں میں کھوئی ہوئی تھی۔ زندگی کا تسلسل ہی کھو گیا تھا جیسے!

فوزیہ پھر پریشان ہو گئیں۔ آخر ایسی کیا بات تھی؟ جس نے اُسے مرجھا کر رکھ دیا تھا۔

شاید ماں باپ سے چھڑنے کا دکھ تھا۔ گھربار سے علیحدہ ہو جانے کی اُداسی تھی۔

مگر۔۔۔ وہ تو اور طرح کی کیفیت ہوتی ہے۔ پریشانی یا غم کی سی تو نہیں ہوتی۔ آخر تو یہی دن اُن پر بھی آئے تھے۔ سبھی لڑکیوں پر آتے ہیں۔ ماں باپ گھربار سے علیحدگی کی اُداسی ضرور ہوتی ہے۔ مگر اُداسی غم تو نہیں بن جاتی۔ اتنی کہ۔۔۔ ماتم کرتے نظر آؤ!

”بیٹے خوش رہا کرو۔“ فوزیہ کہنے لگیں۔ ”دیکھو آصفہ کو۔ آخر اُس کی بھی تو شادی ہو رہی ہے۔ ٹھیک ٹھاک ہے۔ بلکہ تمہارا تو رشتہ بھی اُس سے کہیں زیادہ اچھے لوگوں میں ہو رہا ہے۔ تمہیں تو خوش ہونا چاہیے۔ ناکہ بلکہ گم سم ہو کر رہ گئی ہو۔۔۔“

کاش امی — آپ حقیقت جان سکتیں! اُس نے ایک گہری سانس بمشکل چھپائی۔

وہ کچھ بھی تو نہیں بتا سکتی تھی امی کو۔ کیسے بتاتی۔ کہ اب اُسے سنگین خان سے کوئی دلچسپی نہیں

رہی تھی۔ کیسے کہتی۔ کہ وہ اُس کے ساتھ شادی کرنا نہیں چاہتی تھی۔ کیسے کہتی۔ کہ وہ ان سب ہنگاموں سے کہیں دور چلی جانا چاہتی تھی۔ جہاں سکون ہو امن ہو اور — صرف وہ ہو۔

کوئی اور نہ ہو۔

اُس کی شادی کا ذکر نہ ہو۔

سنگین خان نہ ہو!

کیسے کہتی وہ یہ سب؟ کہ۔

ابھی دو دن قبل ہی اُن کی ہی سٹریٹ میں یہی تو ہوا تھا۔ بیٹے نے منگنی ہو جانے کے بعد شادی سے عین ایک دن پہلے وہاں شادی سے انکار کر دیا۔ اور باپ کو پہلا ہی ہارٹ ایک ساتھ لے گیا۔

کیا ابو کی پرواہم جانتے ہوئے بھی وہ اس رشتے سے انکار کر سکتی تھی؟ خاص طور پر جب ابو نے اُس سے اُس کی مرضی پوچھ بھی لی تھی۔ اُس نے ’ہاں‘ بھی کر دی تھی۔ اور تب یقیناً خوشی اُس کے چہرے کے ہر نقش میں بول رہی تھی۔ اب کس منہ سے انکار کرتی؟

اس وقت وہ اس قدر تئاؤ میں تھی۔ کہ شاید انکار کر بھی دیتی۔ اگر ابو کو پہلے سے دل کا عارضہ نہ ہوتا۔ لیکن اب وہ یہ رسک نہیں لے سکتی تھی۔ بیٹیاں تو پہلے بھی قربانیاں دیتی آئی ہیں۔ وہ بھی بکی چڑھ جائے گی۔ لیکن یہ کیسی قربانی تھی۔ کہ پہلے خود اُس نے ہی خوشی خوشی حامی بھر لی تھی۔ اور اب وہ ہی اسے ایثار کا نام دے رہی تھی!

خود سے لڑتی جھگڑتی، خود پر لعن طعن کرتی، وہ ناشتہ کرنے میں مصروف تھی۔

تبھی — فیاض صاحب بھی کچن میں آگئے۔ تیسری کرسی پر وہ بھی بیٹھ گئے۔

فوزیہ نے ناشتے کا آخری نوالہ لیا۔ اور اٹھتے ہوئے اُن کے لیے ناشتہ بنانے لگیں۔ ٹوسٹر میں دو بریڈس لائیں گرم کیے۔ اور شہد کے ساتھ میز پر رکھ دیئے۔

وہ اور زیب چائے پیئے لگیں۔ اور فیاض صاحب ناشتہ کرنے لگے۔

ناشتے سے فارغ ہوئے۔ تو فیاض صاحب دکان چلے دیئے۔ فوزیہ گھر کے کاموں میں لگ گئیں۔ اور۔

زیب اندر کمرے میں آگئی۔ اپنی رائیٹنگ ٹیبل پر آئی۔ اور کتاب کھول کر سٹڈی کرنے لگی۔ آگے گٹ آر ہے تھے۔ اُس نے سوچا۔ جتنا وقت ملتا ہے۔ پڑھتی جائے۔ کیونکہ آصفہ کی شادی کے ہنگاموں میں کافی وقت ضائع ہونا تھا۔

وہ دھیان دے کر پڑھنے لگی۔ دس بج گئے۔ تو اُس نے آصفہ کو جگایا۔ اُس کی تیاری میں بھی کچھ وقت لگنا تھا۔ پھر آصفہ کی نہ سہی امی نے جوشو پنگ کی لسٹ دی تھی۔ وہ تو چیزیں خریدنی ہی

تھیں۔ تب تک لُنج کا نام ہو جانا تھا۔

دونوں جلدی جلدی تیار ہوئیں۔ اور گھر سے نکلتے ہوئے بس سٹاپ پر آگئیں۔ تھوڑی ہی دیر میں بس آئی۔ اور وہ دونوں اُس میں بیٹھ کر روانہ ہو گئیں۔

اپنی مطلوبہ چیزیں خریدتے خریدتے انہیں واقعی ایک بچ گیا۔ وہیں بازار کے قریب ہی زیب کی کلاس فیلو کا گھر تھا۔ انہوں نے چیزیں وہیں رکھیں۔ اور—ریسٹورانٹ چل دیں۔

سنگین خان نے کہا تھا۔ وہ ایک بچے ریسٹورانٹ میں اُن کا منتظر ہوگا۔ اور—اب وہ دونوں ریسٹورانٹ کے دروازے پر تھیں۔

زیب کا دل زور زور سے دھڑک رہا تھا۔ اتنا—کہ لگتا تھا بچر تو ذکر باہر آ جائے گا۔

”زیب۔ خود کو سنبھالو۔ لوگ ہیں اندر۔ کیا سوچیں گے؟“ اُس کا فق ہوتا چہرہ دیکھ کر

آصفہ بھی پریشان ہو گئی۔

اُس نے چہرے پر ہاتھ پھیرا۔ خود کو زبردستی نارل کیا۔ اور—دونوں اندر داخل

ہو گئیں۔

دونوں نے ایک اچھٹی نظر ہال پر ڈالی۔

اور—آصفہ کے پاؤں من من بھر کے ہو گئے۔

اُس پارکونے والی ٹیبل پر زیبہ کا بوائے فرینڈ بیٹھا تھا۔

وہی تھا۔ وہ اُسے ہزاروں میں پہچان سکتی تھی۔ ایک سیڈنٹ کے تیسرے دن وہ صرف اسے

ہی تو دیکھنے لگی تھی نہ ہو سہیل۔ کہ زیبہ کی جان لینے والا چیز کیا تھا؟ سو رہا تھا اُس وقت۔ اور جاگ رہا تھا

اس وقت بس یہی فرق تھا اُس میں اور اس میں!

”وہ بیٹھا ہے سنگین۔“ زیب کا اشارہ بھی اُسی کی طرف تھا۔

اور—آصفہ نے لمحے میں ہی فیصلہ کر لیا۔ وہ زیب کو نہیں بتائے گی۔ کہ یہی زیبہ کا بوائے

فرینڈ تھا۔ دنوں میں ہی اُس کی اُس کے ساتھ شادی ہونے والی تھی۔ ایسے میں حقیقت بتا کر وہ اُس کو

اور فیاض خالو کو بتا ہی میں گھینٹا نہیں چاہتی تھی۔ وہ زیبہ کا بوائے فرینڈ تھا۔ تو تھا۔ اب زیب کا شوہر

تھا۔ اور وہ اُس سے محبت کرتی تھی۔ سچ بتا کر وہ اُس کے خوابوں کے محل چکنا چٹو نہیں ہونے دے گی۔

اُس نے باکمال صفائی خود کو سنبھالا۔

زیب نے آصفہ کی طرف دیکھا۔ اُس کا ردِ عمل دیکھنے۔ مگر—وہاں کوئی خاص تاثر نہیں تھا۔

”وہی تو نہیں نا؟“ زیب کو جیسے کچھ اُمید سی آچلی تھی۔ پھر بھی آواز میں بے یقینی کا خوف اپنی جگہ تھا۔

”وہ جو کونے والی ٹیبل پر بیٹھا ہے؟“ وہ انجان سی بننے ہوئے بولی۔

”ہاں وہی۔“

”نہیں یار۔۔۔ تم نے تو میری جان نکال دی تھی۔“ وہ بہت casually بولی۔ ”آؤ چلیں اُس کے پاس۔“

اوہ—زیب نے نجات کی سانس لی۔ پچھلے کئی دنوں کا گراں بار سر سے اُترنے لگا۔ تو آنکھیں نم ہو گئیں۔

”زیب اب تو ٹھیک ہو جاؤ پلیز!“

”میں ٹھیک ہوں۔“ اُس کی آواز میں زندگی عود کر آئی تھی۔

پھر—وہ دونوں سنگین خان کی ٹیبل پر آ گئیں۔

سنگین خان تعظیماً اُٹھ کھڑا ہوا۔ قیمتی ڈارک گرے سوٹ میں ملبوس، مسکور کن پر سنیلٹی لئے وہ واقعی کوئی گریک گوڈ لگ رہا تھا۔

”یہ آصفہ ہے میری کزن۔“ زیب نے دھیرے سے کہا۔

”ہیلو۔“ سنگین خان متانت سے بولا۔

”ہائے۔“ آصفہ مرعوب سی بولی۔

”گڈ ٹون مِم۔“ اب کے اُس نے زیب سے کہا۔ لہجے میں شرارت تھی۔ آنکھوں میں شوشی۔

زیب نکاح کے بعد آج پہلی بار اُس سے مل رہی تھی۔ بیرہوئی کی طرح سرخ ہوئی جا رہی تھی۔ اُس کے شوخ و شنگ لہجے نے مزید سرخ بنا دیا۔

”ہائے“ وہ بمشکل بولی۔

وہ دونوں بیٹھ گئیں۔ تو سنگین خان بھی بیٹھ گیا۔

پھر— تینوں کی پسند کا کھانا آ گیا۔

دلچسپ باتوں کے دوران وہ لوگ کھانا کھانے لگے۔

زیادہ تر باتیں آصفہ اور سنگین خان ہی کرتے رہے۔ کہ زیب کی شرم آج کچھ زیادہ ہی

بڑھ گئی تھی۔

”آپ کی کزن زبان گھر میں چھوڑ آئی ہے کیا؟“ زیب کو شریر نظروں سے دیکھتے ہوئے

اُس نے آصفہ سے چھوڑا۔

”ایسا ہی لگتا ہے۔ زیب تم بھی کچھ بولونا۔“ آصفہ نے زیب سے کہا۔۔۔ بس میں ہی

بولے جا رہی ہوں اتنی دیر سے۔“

زیب نے باری باری دونوں کی طرف دیکھا۔ ہولے سے مسکرائی۔ اور— پھر اپنی پلیٹ

پر نظریں جمادیں۔

”یہ بعد میں بولے گی سنگین بھائی۔ اور پھر اتنا بولے گی۔ کہ آپ تک آجائیں گے۔“

آصفہ نے کہا۔ کہ—

زیب واقعی بہت گپ شپ کرتی تھی۔ بہت دلچسپ باتیں کرتی تھی۔

”اچھا؟“ یہ بات اُس کے لیے نئی تھی۔ زیب نے پہلے بھی کبھی کھل کر اُس سے باتیں

نہیں کی تھیں۔ ”I'm lucky then“ میں خود زیادہ نہیں بولتا۔ اچھا ہے مجھے انٹرٹیننگ کہنی دے

گی۔“ وہ خوشگوار سے بولا۔

”صرف باتیں ہیں نہیں۔ یہ انٹرٹین بھی کرے گی۔ بہت انٹرٹیننگ چیز ہے میری کزن۔“

آصفہ کے لب و لہجہ میں زیب کے لیے ڈھیر ساری محبت تھی۔

"Is she right?" وہ اُسے اُڈورنگ نظروں سے دیکھ رہا تھا۔

زیب نے لمبی خمدہ پلکیں اوپر اٹھائیں۔ ایک پل کو اُس کی طرف دیکھا۔

اُس کی نظروں میں کہانیاں تھیں، داستانیں تھیں۔

اُس کی پلکیں تورا کر گر گئیں۔ زبان نے ایک بار پھر ساتھ نہیں دیا۔

سنگین خان محظوظ ہوئے بنا نہ رہ سکا۔

پھر— اُس نے دیکھا۔ وہ کھانا بھی برائے نام ہی کھا رہی تھی۔

اُس نے اپنی پلیٹ میں سے کانٹے سے چکن کا پیس لیا۔ اور اُس کے منہ کے پاس لے

گیا۔

"Open your mouth—Open wide." وہ پیار سے کہہ رہا تھا۔

زیب نے منہ کھول دیا۔ اور— پیس لے لیا۔

”بس اس کو آپ ایسے ہی کھلائیں۔ ورنہ بھوکا رہ جائے گی۔“ آصفہ کو سب بہت اچھا

لگ رہا تھا۔

”میں خود کھالوں گی۔“ زیب مجبوراً بول ہی اٹھی۔

آصفہ اور سنگین خان دونوں ہی مسکرا دیئے۔

یوں ہی زیب کے ساتھ چھیڑ چھاڑ کرتے تینوں کھانے میں مصروف تھے۔

بظاہر اتنا اچھا یہ آدمی کتنے بُرے کروت کا حامل تھا۔ عورتیں، شراب اور جانے کیا کیا؟

آصفہ نے پل بھر کو سوچا۔ اور— ہوش و حواس کی دنیا میں آ گئی۔

زیب کو اس نے کتنا ترپایا تھا۔ یہ پھول پھول سونگھنے کا عادی تھا۔ اور وہ اسے اپنے من

مندر میں سجانے کی خواہش مند تھی۔ جان دے دی بچاری نے اسے خوش کرتے کرتے۔۔۔

وہ تلخی سے مسکرائی۔ پھر—

سر جھٹکا۔ اور— دوبارہ سے اپنے جھوٹ کا ساتھ دینے لگی۔ کہ اس کے سوا کوئی اور چارہ

نہیں تھا۔ شادی سر پر۔ اور بات طلاق کی۔ ایسا وہ کیسے ہونے دیتی؟

وہ اب بھی سنگین خان کے ساتھ باتیں کر رہی تھی۔ زیب کو چھیڑ رہی تھی۔ مگر— کچھ بھڑی

گئی تھی۔

کھانے کے بعد وہ لوگ کچھ دیرو ہیں بیٹھے باتیں کرتے رہے۔ پھر—

اُٹھ کھڑے ہوئے۔ ریٹورانٹ سے باہر نکل آئے۔ سنگین خان کی گاڑی تک آ گئے۔

”آئیں۔ میں آپ دونوں کو چھوڑ آتا ہوں۔“ سنگین خان نے پیشکش کی۔
 ”نو تھینکس۔ ہم نے کچھ شوپنگ کرنی ہے۔ بعد میں خود ہی چلے جائیں گے۔ And
 "thanks for the nice lunch". آصفہ نے ٹریٹ دینے پر اُس کا شکریہ ادا کیا۔

"You're welcome" سنگین خان نے کہا۔ اور۔

پاس کھڑی زیب کی چھوٹی سی پیاری سی ناک کو انگلی سے چھیڑا۔

نظریں اٹھا کر اُس نے اُسے دیکھا۔

پل میں ہی اُس نے اُسے شریسی ویک دی۔

"Bye" وہ بولا۔

گھبرا کر زیب نے آصفہ کی طرف دیکھا۔ مگر۔ وہ دوسری طرف دیکھ رہی تھی۔

"Bye" وہ دھیرے سے بولی۔

پھر۔ سنگین خان نے دونوں سے اجازت لی۔ اور۔

اپنے شہر کے لیے چل پڑا۔

آصفہ آج ادھر ہی تھی۔ فوزیہ خوش تھیں۔ بہن اور اُس کے بچوں کے آجانے سے رونق ہو
 گئی تھی۔ اور۔ عجیب سی بات تھی۔ کہ عرصہ بعد زیب کا خوبصورت چہرہ بھی دمک رہا تھا۔ باتوں میں
 خوشیوں کی جھنکار صاف سنائی دے رہی تھی۔

کیا آصفہ کے آنے کی اُسے اتنی خوشی ہوئی تھی۔ کہ چہرہ کھل اٹھا تھا۔ آواز میں جان بھر کر
 اُٹھے تھے۔ لیکن۔

اگر ایسا تھا۔ تو پھر کل وہ اتنی کھلی کھلی کیوں نہیں تھی؟ آج صبح تک کیوں اُس کے چہرے
 پر گہری اُداسی کی چھاپ تھی؟

کچھ نہیں سمجھ پائیں۔ تو انہوں نے خیال جھٹک دیا۔ وہ خوش تھی، یہی کافی تھا۔

شام چائے کے بعد فوزیہ بھی زیب اور آصفہ کے ساتھ اُن کے کمرے میں بیئر کے قریب
 نیچے کارپٹ پر آ بیٹھیں۔

سردی اپنے عروج پر تھی۔ دن جیسے سکو کر رہ گئے تھے۔ ادھر دن نکلا، ادھر شام ہوئی۔
 گلابی جاڑے بہت خوبصورت تھے۔

زیب اس وقت بھی چمک رہی تھی۔ فوزیہ اُسے دیکھ دیکھ کر خوش ہو رہی تھیں۔ اور۔
 آصفہ دونوں کو دیکھتے دیکھتے سوچ رہی تھی۔ اتنی زبردست پرسنٹی، اتنا بردبار، اتنی
 دلفریب باتیں کرنے والا آدمی۔ دل میں اندھیرے چھپائے منہ پر اُجالے لیے اب شاید زیب
 کے لاثانی حسن کا اسیر ہو گیا تھا۔ لیکن۔

کیا وہ ہمیشہ اُس کا ساتھ دے سکے گا؟

کیا آئندہ کے لیے شراب اور عورت سے کھیلنا چھوڑ دے گا؟

ایک شرابی اور دو منائیز را اپنی عادتیں چھوڑ دے۔ یہ اُس نے کبھی سنا نہیں تھا۔

اور پھر زیب کو تو اُس سے اس لیے نفرت تھی۔ کہ اُس نے اُس کی بہن کے ساتھ دھوکہ کیا
 تھا۔ کسی اور لڑکی میں دلچسپی لینے کے باوجود اُسے اُس کو سی آف کرنے کی پورٹ تک ساتھ جانے کو
 کہا تھا۔ ٹھکرائے جانے کے باوجود وہ ساتھ چل دی تھی۔ کہ سمندر میں سے قطرہ سہی، کچھ تو وہ دے رہا
 تھا اُسے۔

اور۔ اسی قطرے کی خیرات لیتے لیتے وہ اس دنیا سے اُٹھ گئی!

کیا اُس نے حقیقت نہ بتا کر اچھا کیا؟ آصفہ نے خود سے سوال کیا۔

لیکن۔ طلاق؟ دوسرے لفظوں میں فیاض خالو کی ممکنہ موت؟

بہت بھیا تک تھا سب کچھ۔ اُس نے سر جھٹکا۔

اگر دروغ مصلحت میں ہی سب کی خوشی تھی۔ تو اُس نے ٹھیک کیا تھا۔

لیکن۔ اُسے بعد میں پتہ چل گیا تو؟

کیا وہ خود آصفہ کو معاف کرے گی؟

’آصفہ دعا کرو۔ وہ وہی نہ ہو۔ ورنہ میں مرجاؤں گی۔‘

اُس کے کانوں میں رات کے کہے زیب کے الفاظ گونجنے۔ اور وہ۔ کانپ کر رہ گئی۔

’بد فال منہ سے مت نکالو۔ نہیں ہوگا وہ وہی۔‘ اُس نے کہا تھا۔

”اور۔۔۔ وہی ہوا تو؟“

تو۔۔۔ تمہاری قسمت۔“ اُسے غصہ آ گیا تھا۔

اُس کی قسمت نہیں۔ قسمت تو اب وہ بنانے جا رہی تھی اُس کی!

غلط بیانی سے کام لیکر اُسے دھوکے میں رکھ رہی تھی!

ایک ایسے آدمی سے اُس کی شادی ہونے دے رہی تھی۔ جس سے اُسے ایک عرصہ سے

بے پناہ نفرت رہی تھی!

اچانک اُسے ہنسی مسکراتی زیب۔ شادی کے بعد ایک چلتی پھرتی لاش کی مانند دکھائی

دی۔ اور۔

اُس کا حلق سوکھنے لگا۔ دم گھٹنے سا لگا۔

دل چاہا۔ چیخ چیخ کر بتا دے اُسے۔ کہ وہ وہی تھا۔ وہی تھا۔۔۔

وہ جلدی سے اُٹھی۔ کمرے سے باہر نکلی۔ اور کچن میں جا کر پانی کا پورا گلاس ایک ہی

سانس میں پی گئی۔

اوہ۔۔۔ وہ وہیں ڈائینگ چیئر پر بیٹھ گئی۔ سر ٹیبل پر ٹکا دیا۔

تبھی۔ زیب اُس کے پیچھے آ گئی۔

”کیا بات ہے آصفہ؟ تم ٹھیک تو ہونا؟“ اُس کے یوں اچانک اُٹھ آنے پر اُس نے

تشویش سے پوچھا۔

”ٹھیک ہوں۔“ اُس نے سر اٹھایا۔ مسکرانے کی کوشش کی۔ ”تھکاوٹ ہے نا بہت سخت۔

چکر سا آ گیا تھا۔“

”اوہ۔ واقعی۔ جب سے آئی ہو۔ ریٹ تو کیا نہیں۔ بلکہ میں نے ہی ریٹ کرنے نہیں

دیا۔ چلو آؤ۔ بستر پر لیٹو۔“ اُس نے اُسے ہاتھ سے تھامتے ہوئے اٹھایا۔ اور بستر پر لے آئی۔

”تھک گئی ہے میری بچی۔“ فوزیہ اُس کے پاس بیڈ پر آ کر بیٹھ گئیں۔

”امی آپ اس کا خیال رکھیں۔ میں اس کے لیے انرجائل بنا کر لاتی ہوں۔ زیب بولی۔

کچن میں آ کر جلدی جلدی اُس کے لیے انرجائل بنالی۔ تھوڑی ہی دیر میں اُس نے اُسے
انرجائل کا گلاس پکڑ لیا۔

”یہ لو۔ تم بہت تھک گئی ہو۔ اس لیے چکر آ گیا تھا۔“ پھر وہ ماں کی طرف دیکھنے لگی۔ ”امی

آج کھانا جلدی کھا لیتے ہیں۔ آصفہ کو آرام کی ضرورت ہے۔“

”ہاں بالکل۔“ انہوں نے اُس کی تائید کی۔

پھر۔۔۔ رات کو کھانا انہوں نے جلدی ہی کھا لیا۔

دونوں کزنز نے آج دیر تک باتیں بھی نہیں کیں۔

زیب مطمئن تھی، خوش تھی۔ آرام سے سو گئی۔

جبکہ۔۔۔ آصفہ بے کل تھی، پریشان تھی۔ دیر تک خود سے لڑتی رہی۔ پھر جانے کس پہر آنکھ

لگ گئی۔

مسلمان دوست نہیں بلکہ کئی ہندو دوست بھی آئے تھے۔ اُن کی فیملیز بھی آئی تھیں۔ اور نازیہ اور نواز صاحب نے انہیں سر آنکھوں پر بٹھایا تھا۔ رخصت ہوتے وقت پاکستان کے خاص تھے تحائف کے ساتھ روانہ کیا تھا۔

بہت رونق تھی پورا ہفتہ۔ پھر — آصفہ ابرار کے ساتھ اپنے سرال چل دی۔ سرال — جو نزدیک بھی تھی۔ اور — دور بھی!

زیب کو لگا۔ وہ بہت اکیلی رہ گئی تھی۔ اُداس بھی تھی۔ وہی — کہ سرال شاید دوسرے ملک میں تھی۔ بہر حال —

تھکی تھکا کی شام کو امی ابو کے ساتھ گھر پہنچی۔ تو گاؤں، رشتہ داروں اور پورے ہفتے کی چہل پہل بہت یاد آئی۔ مگر اُس کی اور ابو دونوں کی کل یونیورسٹی اور دکان پر حاضری ضروری تھی۔ دونوں ہی مزید چھٹی نہیں کر سکتے تھے۔

رات کھانے کے بعد وہ کوئی سٹڈی وغیرہ کیے بغیر ہی بستر میں گھس گئی۔ کیونکہ ہفتے بھر سے آرام نہیں کیا تھا۔

غنودگی طاری ہونے کو تھی۔ کہ سنگین خان کی کال آگئی۔

”میں نے نیند سے تو نہیں جگایا؟“ اُسے شبہ گزرا۔ کہ شاید وہ نیند میں تھی۔
”نہیں۔ بس۔۔۔ سوئے کو تھی۔“

”اچھا سو جاؤ۔“ وہ محبت سے بولا۔ ”لیکن کل مجھے ملو۔ میں آ رہا ہوں۔ پتہ ہے کتنی یاد آ رہی ہو؟“

”کتنی یاد آ رہی ہوں؟“ اُس نے چھیڑا۔

”کہ اگر کل مجھے نہیں ملیں۔ تو میں وہیں تمہارے گھر کے آگے منگڑ سٹرائیک کر کے بیٹھ جاؤں گا۔“

”میں۔۔۔ کیسے ملوں؟“ دل تو اُس کا بھی چاہتا تھا اُسے دیکھنے کو۔ مگر۔۔۔

”جیسے اُس دن ملی تھیں۔“

”لیکن ابو کو پتہ چل گیا تو؟“

پچھلا پورا ہفتہ گاؤں میں آصفہ کی شادی کی تیاریوں اور پھر اُس کی مہندی اور بارات کی گہما گہمی میں گزر گیا۔ آصفہ انوکھی اور خوبصورت رسموں کے ساتھ پیا کے دیس سدھا رنگی۔ پیا کا دیس دور نہیں تھا۔ پر — بسا اوقات حکومتوں میں فاصلے بڑھ جاتے تھے۔ اور نہ چاہتے ہوئے بھی عواموں کے دل بچھ جاتے تھے۔

یہی پاکستان اور انڈیا کے باسی جب کبھی باہر ممالک میں اکٹھے ہوتے۔ تو بہترین دوست ہوتے ایک دوسرے کے۔ حکومتوں کی پالیسیز حکومتیں ہی جانیں کے مصداق وہ لوگ اُس طرف سے آنکھ کان بند کیے آپس میں گھل مل کر پیار محبت سے رہا کرتے تھے۔

کچھ یہی حال آصفہ اور ابرار کا بھی تھا۔ اُن کی شادی میں انڈیا سے ابرار کے صرف

”نہیں چلے گا پتہ۔ اور چل بھی گیا۔ تو میں کہہ دوں گا۔ کہ ہمارا نکاح ہو چکا ہے۔ اور پلیز زیادہ پابندیاں مت لگائیں۔ ورنہ میں اس لڑکی کو اٹھا کر لے جاؤں گا۔۔۔“
وہ کھلکھلا کر ہنس دی۔

”اور آگے سے تم اپنی enchanting ہنسی سے مجھ پر جادو بھی کر رہی ہو۔۔۔“

”اچھا مل لوں گی۔ زیادہ شور مت مچائیں۔“

اور — سنگین خان کا جاندار قہقہہ بلند ہوا۔

”اچھا — سناؤ کیسی ہو؟“

”ٹھیک ہوں۔“

”اور کیسی ہو؟“

”اور بھی ٹھیک ہوں۔“

”اور۔۔۔ کیسی ہو؟“ وہ کبھی کبھی یوں ہی دہرایا کرتا تھا۔

”اور۔۔۔ بھی ٹھیک ہوں۔“ وہ حسب سابق بولی۔

”اچھا تمہاری آنکھیں کیسی ہیں؟“

”جیسے ہمیشہ ہوتی ہیں۔“

"Intoxicating?"

”پتہ نہیں۔“ اُسے ہنسی آگئی۔

”پتہ کرو تا۔“

”کر لیا۔“

”کیا کہتی ہیں؟“

”یہی کہ یہ تو آپ ہی دیکھ کر بتا سکتے ہیں۔۔۔“

”اوہ — اس کا مطلب ہے میری آنکھوں کا حال بھی تم ہی جانتی ہو۔۔۔“

”ظاہر ہے۔“

”وہ کیا کہتی ہیں؟“

”پھر بتاؤں گی۔“ وہ کیا کہتی۔ کہ وہ تو ہر دم بولتی رہتی تھیں۔ یاد دہانیاں کراتی رہتی تھیں۔

”نہیں ابھی۔“

”نہیں پھر۔“

”ابھی۔“

”نو۔“

”ٹھیک ہے میں نہیں بولتا۔“ وہ واقعی چپ کر گیا۔

”ہیلو۔“ زیب بولی۔

کوئی جواب نہیں تھا۔

”ہیلو۔“ وہ پھر بولی۔

اب بھی خاموشی تھی وہاں۔

”ہیلو سر!“

اب بھی چپ۔

"I love you." زیب کو اُس کے روٹھنے پر پیار آنے لگا۔

"Me too." اُس کی روٹھی روٹھی سی آواز آئی۔

زیب کو اُس پر اور بھی پیار آیا۔

”اچھا بتائیں کل کہاں ملوں؟“

اُس نے گہری سانس لی۔

”اُسی ریسٹورانٹ کے پاس۔ بیٹھنا نہیں ہے ہم نے وہاں۔ لوگ ڈرائیو پر جائیں

گے۔“

”مجھے مردائیں گے آپ کسی دن۔“

”نہیں مرداؤں گا۔“

”مجھے کسی نے دیکھ لیا آپ کے ساتھ تو؟“

”کیا ہوگا۔ زیادہ سے زیادہ پولیس سٹیشن میں رپورٹ درج کرادیں گے۔ میں نکاح نامہ

دکھا دوں گا۔ تو سب شرمندہ ہو جائیں گے۔

نکاح کے بعد وہ اسی قسم کی دھمکیاں دیتا رہتا تھا۔ اُسے اچھا لگتا تھا یہ سب! رات گئے تک دونوں کی یوں ہی آپس میں ٹوک جھونک چلتی رہی۔
”صاحب جی۔“ وہ اسی طرح کبھی اُسے ’سُر‘ کبھی ’صاحب جی‘ کہہ کر بلاتی تھی۔
”ہوں۔“ سنگین خان کو بھی بہت اچھا لگتا تھا اُس کا مخاطب۔
”مجھے نیند آرہی ہے۔ اب سو جاؤں؟“

”اوہ — ہاں۔ پلیز!“

رات کافی ہو گئی تھی۔ اُسے فون بند کر دینا چاہیے تھا اب۔
”گڈ نائٹ۔“ زیب بولی۔

”گڈ نائٹ۔“ سنگین خان نے بھی کہا۔ اور —

فون بند کر دیا۔

سرڈی زوروں پر تھی۔ دھوپ کانپ ٹھٹھر رہی تھی۔ پھر بھی — سیندوری جاڑے سحر چکا رہے تھے۔

زیب وعدے کے مطابق سنگین خان سے ملنے مقررہ جگہ پر آ گئی۔ سنگین خان ڈیڑھ گھنٹے کا فاصلہ پہلے سے ہی طے کیے ریستورانٹ کی پارکنگ میں اپنی گاڑی میں بیٹھا اُس کا منتظر تھا۔
وہ آکر بیٹھ گئی۔ تو اُس نے گاڑی شارٹ کر دی۔

مختلف موڈ موڈ تا وہ رُش سے باہر آ گیا۔ وہ اس شہر سے زیادہ واقف نہیں تھا۔ گو یہاں سے گزر ضرور ہوا تھا۔ لیکن راستوں کا کوئی خاص علم نہیں تھا۔ پھر بھی — باسانی مین روڈ پر آ گیا۔
آگے ہی آگے چلتا رہا۔

"I'm so lucky — you are mine now" اُس نے اُس کا سراپے

سننے سے لگا لیا۔

دھیمی رفتار سے چلتا رہا۔

”بائے داوے۔ آج کیا بہانہ کر کے نکلی ہو گھر سے؟“ اُس نے دلچسپی سے پوچھا۔

”آج بہانہ نہیں کیا۔“

”کیا مطلب؟“ اُسے حیرت سی بھی ہوئی۔

”بس امی کو راز دار بنالیا۔“

”اوہ نو۔“

”میں نے سوچا۔ ہمیں ذرا بھی دیر ہوگئی۔ تو وہ گھبرا جائیں گی۔ فوراً فون پر میری فرینڈز

سے پتہ کرنے لگ جائیں گی۔ اس طرح پتہ نہیں فرینڈز کیا سوچتیں۔ سو میں نے امی سے کہہ ہی دیا۔

کہ آپ مجھ سے ملنے آرہے ہیں۔ پہلے تو منع کر دیا۔ پھر کہنے لگیں۔ چلی جاؤ لیکن جلدی آ جانا۔۔۔“

”جلدی — دیکھیں گے۔“ اُس کی آنکھوں میں شرارت تھی۔

”جلدی تو آئیں گے۔“ زیب اُس کے ارادوں پر مسکرا دی۔

”آج کا دن میرا ہے۔ میں جب بھی واپس آؤں۔“ کچھ اُسے زیب کی امی کی طرف

سے بھی تسلی ہوگئی تھی۔

”پلیز!“

”شام تک آئیں گے واپس۔“ اُس کا لہجہ اٹل تھا۔

”اندھیرا ہونے سے پہلے۔“ اُس کے بھی لہجے میں استحکام تھا۔

”کیوں اندھیرے سے ڈر لگتا ہے؟ میں ساتھ ہوں نا۔“

وہ چپکے سے مسکرا دی۔ کیا کہتی۔ کہ ای نے اُسی سے تو وارن کیا تھا!

یوں ہی دلچسپ باتوں کے دوران وہ یہاں وہاں چلتے چلے گئے۔

لنچ ٹائم ہوا۔ تو کھانے کی تلاش میں نکل گئے۔ ایک بیکری نظر آئی۔ اُس سے سینڈوچز

خریدے۔ اور کھاتے کھاتے آگے بڑھنے لگے۔

چھوٹا سا قدیم شہر تھا۔ کوئی نیا کام جیسے ہوا ہی نہیں تھا۔ وہی پرانی عمارتیں تھیں، وہی

گزرے وقتوں کی سڑکیں۔ اپنی قدامت کی وجہ سے ہی الگ سی شناخت لیے تھا۔

اب وہ دائیں جانب براؤچ روڈ پر ہولیا۔ دورویہ چناروں کے بیچ چلتی سڑک پر زیب کے

سر کا حسین بوجھ کندھے پر لیے وہ آہستہ آہستہ آگے بڑھ رہا تھا۔

”زیب۔“ اُس کے خوبصورت ماتھے کو اپنے پرکشش ہونٹوں سے چھوتے ہوئے وہ

ہولے سے بولا۔

”جی۔“ اُس نے سر اٹھایا۔

”جلدی سے آ جاؤ تا میرے پاس۔“ وہ اُس کی سرخی مائل سنہری آنکھوں میں دیکھتے

دیکھتے بولا۔

اُس کی جھالیں پلکیں جھک گئیں۔ رنگ سرخ ہو گیا۔

اتنی بار ملنے کے باوجود — نکاح کے بعد سے وہ اُس کا سامنا بمشکل کر پا رہی تھی۔

”آپ کے پاس تو ہوں۔“

”ایسے نہیں۔ میرے گھر میں۔ سب کے سامنے۔۔۔“

”آپ لے جائیں نا۔ میں نے منع تو نہیں کیا۔“

”یہ — رسمیں بھی عجیب چیز ہیں۔ باقاعدہ نکاح ہو چکا ہے۔ لیکن پھر بھی ہم آزادی سے

مل جل نہیں سکتے۔

وہ اُس کی بے تابانی پر مسکرا دی۔ دھیرے سے۔

”ویسے — سوچتا ہوں تو یہی زندگی کا حسن ہے۔“ وہ پھر کہنے لگا۔ ”پابندی نہ ہو تو

آزادی کا مزا کیسے آئے؟ کبھی کبھی مجھے تم سے بآسانی نہ ملنے پر جھنجھلاہٹ ہوتی ہے۔ اس کے باوجود

اپنی مشرقی رسمیں اچھی بھی لگتی ہیں۔۔۔“

وہ سنتی رہی۔ اُس کو نکلتی رہی۔

نگین خان نے ایک پل کو اُس کی طرف دیکھا۔ پھر — باری باری اُس کی دونوں

آنکھوں پر پیار کر لیا۔

وہ گم تھی۔ اُس کے چوڑے سینے میں۔ اُس کے دل کی دھڑکنوں میں۔ اُس کی گرم مہکتی سانسوں میں۔

ایک دوسرے میں کھوئے وہ واپس شہر میں آ گئے تھے۔
زیب سیدھی ہو کر بیٹھ گئی تھی۔ سنگین خان نے بھی توجہ سڑک پر مرکوز کر لی تھی۔ کہ وہ اس شہر کے راستوں سے واقف نہیں تھا۔ اس بار شاید وہ کسی اور روڈ پر اس کے علاقے میں پہنچنے کی کوشش کر رہا تھا۔

تبھی — زیب نے دیکھا کچھ آگے وہی ایریا تھا۔ جہاں اُن کا پرانا گھر واقع تھا۔
وہ آہستہ آہستہ آگے بڑھ رہا تھا۔ معاً چونکا۔
”اوہ گوڈ! کچھ عرصہ قبل اس جگہ میرا ایک خوفناک ایکسیڈنٹ ہوا تھا۔۔۔“ اُس نے پاس ہی اُس جگہ کی طرف اشارہ کیا۔

زیب کی آنکھیں پھیل کر رہ گئیں۔ دہشت طاری ہو گئی اُس پر!
یہ وہی جگہ تھی۔ جہاں زبیر کا اُس کے بوائے فرینڈ کے ساتھ ایکسیڈنٹ ہوا تھا۔
سنگین خان نے اُس جگہ سے گزرتے گزرتے گاڑی کی رفتار بالکل دھیمی کر لی تھی۔ برابر اُسی سپاٹ کو دیکھ رہا تھا۔

”آپ کے ساتھ ایک لڑکی بھی تھی۔“

”ہاں۔“ وہ چونک کر اُسے دیکھنے لگا۔

”وہ لڑکی مر گئی تھی۔ اور آپ زخمی ہو کر ہسپتال پہنچ گئے تھے۔۔۔“

”ہاں۔ لیکن تم — تم کیسے جانتی ہو یہ سب؟“

اُس کی رفتار نہ ہونے کے برابر تھی۔ زیب کو اُس کا رنگ بدلتا محسوس ہوا۔

”کیونکہ وہ میری بہن تھی۔ زبیرہ تھی۔“ وہ چیخ چیخ کر کہنے لگی۔ پھر —

ایک عرصہ سے اس شخص کے خلاف اُس کے ذہن و دل میں برپا لاوا اُبل ہی پڑا۔

”مجھے نفرت ہے تم سے۔ I hate you“ وہ ہزانی انداز میں چلا چلا کر کہہ رہی تھی۔

بھول گئی تھی سارے آداب۔ بھول گئی تھی باپ کے دل کا عارضہ بھی۔ بس یاد رہی تو زبیرہ

کافی پیچھے چھوڑ آئے تھے زیب کا شہر۔ شام ہونے سے پہلے وہ دونوں ایک خوبصورت پارک میں آ گئے۔

پارک کی کینٹین سے ڈسپوزیبل کپس میں چائے لی۔ اور ایک الگ تھلگ سے بیچ پر آ کر بیٹھ گئے۔

بچے، جوان، بوڑھے سبھی تو تھے۔ رونق انجئے کرتے، گپ شپ کرتے وہ دونوں چائے پیتے رہے۔

مختصرے تو دن تھے۔ جلدی ہی سورج دیوتا اپنی پناہ گاہ کی جانب بڑھنے لگا۔

”اب چلیں؟“ زیب چائے کا آخری گھونٹ لیتے ہی بولی۔

سنگین خان نے گہری سانس لی۔ اُس کے ہاتھ سے خالی کپ لیا اور — کچھ فاصلے پر پڑے ڈسٹ بن میں دونوں کپ ڈال آیا۔

”چلو میم۔“

گو اُس کا خیال جانے کو بالکل نہیں کر رہا تھا۔ مگر — زیب کا وقت پر گھر پہنچنا ضروری تھا۔
دونوں گاڑی میں بیٹھے۔ اور واپس اُسی سڑک پر جانے لگے۔

زیب کو اُس سے وہ اور بھی اچھا لگنے لگا۔ کبھی اُسے مشکل میں نہیں ڈالا تھا۔ کبھی پریشان نہیں کیا تھا۔

”آپ بہت اچھے ہیں سر۔“ وہ دھیرے سے بولی۔

”تمہیں آج پتہ چلا؟“

”نہیں سر۔ میں آپ کو کافی دنوں سے جانتی ہوں۔“

سنگین خان نے اُسے اپنے بازو میں لے لیا۔ اُس کا سراپے سینے سے لگا لیا۔ ہونٹ اُس

کے ماتھے پر رکھ دیئے۔

”مجھے سمجھ نہیں آتی میں تمہیں کیسے پیار کروں۔ کتنا پیار کروں۔ تمہیں میرے پیار کا اندازہ

نہیں۔ You can't imagine my fathomless love...“ اُسے پیار

کرتے کرتے وہ کہہ رہا تھا۔

کی بے بسی کی موت!

آخر تو وہ شخص اُس کے ہاتھ آ ہی گیا تھا۔ جس کی وجہ سے وہ سب بے موت مرے جا رہے

تھے!

سنگین خان نے گاڑی ایک طرف روک دی۔ پچھتایا۔ کہ وہ اس راستے سے آیا ہی کیوں؟
”سنو۔“ وہ پہلی بار گویا ہوا۔

”سٹ آپ۔ مجھے آزاد کر دو۔ میں ایک پل بھی تمہارے ساتھ رہنا نہیں چاہتی۔ میں تم سے شدید نفرت کرتی ہوں۔ نفرت۔ سنا تم نے؟“ وہ اسی ہسٹریک کیفیت میں بولی۔ ساتھ ہی وہ گاڑی کا دروازہ کھولنے لگی۔

سنگین خان نے اُس کا وہی ہاتھ پکڑ لیا۔ اور۔۔۔ زیب کو جیسے کرنٹ پھو گیا۔

”مت چھو مجھے۔“ وہ چلائی۔ ایک جھٹکے سے اپنا ہاتھ چھڑا لیا۔

وہ کہنا چاہتا تھا اُسے۔ کہ اُس کی بہن کو اُس نے تو نہیں مارا تھا۔ خود قضا آئی تھی اُس کی۔

لیکن وہ کچھ سنتی تو وہ کہتا!

”اچھا بیٹھو۔ میں تمہیں گھر چھوڑ آتا ہوں۔“ اُس کی حالت دیکھتے ہوئے اُسے یہی

مناسب لگا۔

”نہیں جاؤں گی تمہارے ساتھ۔۔۔“

اُس کی اُن سنی کرتے ہوئے سنگین خان نے لاکس لگائے۔ اور گاڑی چلا دی۔

وہ پاگل سی ہوتی بیٹھی رہی۔ اور۔۔

سنگین خان ادھر ادھر گاڑی دوڑاتا اُس کے علاقے تک پہنچنے کی کوشش کرتا رہا۔

آخر کار۔۔۔ اُس کے گھر کو جاتی سٹریٹ نظر آ ہی گئی۔

اُس نے ہاتھ ایک بار پھر دروازے کے ہینڈل پر رکھ دیا۔

اب کے سنگین خان نے خاموشی سے گاڑی روک دی۔ اُس کا بھی موڈ آف ہو چلا تھا۔

کچھ بھی کہے بنے وہ اتر گئی۔ اور۔۔۔ اپنے گھر کی طرف چل دی۔

سنگین خان واپس گھر آ چکا تھا۔ آفس بھی جانے لگا تھا۔ مگر تھا خاصا آپ سیٹ۔

زیبیہ زیب کی بہن تھی۔ یہ انکشاف واقعی پریشان کن تھا۔ وہ اُس کے ساتھ ایئر پورٹ جاتے ہوئے ایکسیڈنٹ میں ختم ہو گئی تھی۔ عرصہ بعد تمام واقعہ اُس کی نظروں میں پھر سے گھومنے لگا تھا۔

ایک دو دن اُس نے زیب کو کونٹریکٹ کرنے کی کوئی کوشش نہیں کی۔ وہ چاہتا تھا کہ وہ کچھ سوچنے سمجھنے کے قابل ہوگی۔ تو بات کرے گا اُس سے۔ آخر تو اُس نے زیبیہ کو جان بوجھ کر تو نہیں مارا تھا۔ قسمت میں جو لکھا تھا۔ وہ تو ہو کر رہنا تھا۔ وہ تو گاڑی بھی خود نہیں چلا رہا تھا۔ ڈرائیور ڈرائیو کر رہا تھا اُس وقت۔

اُسے خود بھی افسوس تھا اس واقعہ کا۔ کوئی بھی جان بوجھ کر ایسا نہیں کرتا۔ اور۔۔۔ ہونی کو

بھی کوئی نہیں نال سکتا!

آج کے دن زیب کی آخری کلاس کس وقت ختم ہونی تھی اُسے معلوم تھا۔ سو وہ اُس کے کالج کے گیٹ کے باہر اُس کا انتظار کرنے لگا۔

جوں ہی باہر نکلتے ہوئے وہ بس سٹاپ کے لیے آگے بڑھنے لگی تو قریب چلا آیا۔ اُس کے احتجاج کے باوجود اُسے گاڑی میں بٹھایا۔ اور۔۔

تیزی سے آگے بڑھنے لگا۔ بالکل خاموشی سے۔

ایک نظر زیب پر ڈالی۔ برسوں کی بیمار لگ رہی تھی۔

اُسے اپنا آپ مجرم سا لگنے لگا۔

”میں نے آپ کو اپنا فیصلہ سنا دیا ہے۔۔۔“

اُس نے نوٹ کیا۔ دونوں میں ہی وہ نوٹ کر رہ گئی تھی۔ اُس کی آواز جیسے دور سے آرہی تھی۔ اُس روز اُسے غصے میں ’تم‘ کہہ کر پکار رہی تھی۔ آج پھر سے ’آپ‘ کہنے لگی تھی۔ مگر۔ اپنے فیصلے پر اب بھی قائم تھی۔

”زیب۔ ہم اس معاملے پر بات کر سکتے ہیں۔۔۔“

”نہیں۔ آپ مجھے یہیں اُتار دیں۔ میں گھر جانا چاہتی ہوں۔“

”پلیز زیب۔“ وہ ملائمت سے بولا۔

”نہیں۔ مجھے اُتار دیں آپ۔“

”یہاں کیسے اُتار دوں؟“ آگے وہ اکیلی کیسے جاتی؟

”میں عادی ہوں ان راستوں کی۔“ اُس کے لہجہ میں طنز گھل مل گیا۔ سنگین خان کو زینہ

کے مڈل کلاس کا ہونا یاد دلایا۔

”زیب پلیز! ریلیکس۔“

”میں آپ کے ساتھ نہیں جاؤں گی۔ I hate you“ ساتھ ہی وہ بے اختیار رو دی۔

”لیکن۔۔ اس میں میرا کیا قصور ہے۔ میں تو گاڑی ڈرائیو بھی نہیں کر رہا تھا اُس

وقت۔۔۔“

”آپ نے اُسے آپ کو سی آف کرنے ایئر پورٹ تک جانے کو ہی کیوں کہا تھا؟“

سنگین خان زور سے چونکا۔ گاڑی ایک طرف کھڑی کر دی۔

”میں نے اُسے مجھے سی آف کرنے ایئر پورٹ تک جانے کو کہا تھا؟“ وہ متحیر سا بولا۔

”اب آپ یہ بھی کہیں گے۔ کہ آپ تو اُسے جانتے ہی نہیں تھے۔۔۔“

”ہاں۔ میں واقعی اُسے جانتا تک نہیں تھا۔۔۔“

”بس۔ پلیز بس۔“ اُس نے اترنے کو دروازے کا ہینڈل گھمایا۔ مگر۔

سنگین خان گاڑی لاک کر چکا تھا۔

”میری بات سنو۔“ اُس نے اُس کے دونوں ہاتھ پکڑ لیے۔ ”تمہیں کوئی شدید غلط فہمی

ہوئی ہے۔۔۔“

”یہی نا۔ کہ آپ اُسے جانتے نہیں تھے۔ اُس نے آپ سے محبت نہیں کی تھی۔ آپ نے

اُس کے ساتھ فلرٹ نہیں کیا تھا۔ اُس کے ہوتے ہوئے کسی اور امیر لڑکی سے دوستی نہیں کی تھی۔ اُسے

مڈل کلاس کا طعنہ نہیں دیا تھا۔ طرح طرح سے اُس کا دل نہیں توڑا تھا۔ ایئر پورٹ جاتے ہوئے دس

پندرہ منٹ کے ساتھ کی خیرات دینے کو بھی نہیں کہا تھا۔۔۔“

”Hold on, hold on“ سنگین خان نے بچ میں ہی روک دیا۔ ”مجھے ان میں سے

ایک بھی بات کا علم نہیں ہے۔ تمہیں زبردست غلط فہمی ہوئی ہے۔ مجھے صرف اتنا معلوم ہے۔ کہ میں

یہاں بابا کے کسی ضروری کام سے آیا تھا۔ رات ہوٹل میں گزار کر صبح ہی صبح ہوٹل کی رینٹ

کی ہوئی گاڑی میں ایئر پورٹ جا رہا تھا۔ کہ راستے میں ایک لڑکی بس سٹینڈ پر کھڑی نظر آئی۔ اُس

نے اشارے سے ہماری گاڑی روکی۔ پتہ چلا۔ کہ وہ ایئر پورٹ جانا چاہتی تھی۔ اور وہ آل ریڈی

لیٹ تھی۔

”کیا آپ لوگ مجھے ایئر پورٹ تک لفٹ دے سکتے ہیں؟“ اُس نے ڈرائیور سے پوچھا۔

وہ خاصی آپ سیٹ لگ رہی تھی۔

میں پیچھے بیٹھا تھا۔ ڈرائیور نے میری طرف دیکھا۔

”آئیں پلیز!“ میں نے کہا۔ اور پچھلی سیٹ سے باہر نکل آیا۔ اُسے بٹھایا۔ اور خود ڈرائیور

کے ساتھ اگلی سیٹ پر بیٹھ گیا۔

ہم لوگ بھی چونکہ ایئر پورٹ جا رہے تھے۔ سو اُس کو بھی ساتھ لے چلے۔ فرلانگ بھر اُس دن والی جگہ تک آئے ہی تھے۔ کہ سامنے سے آتے ایک ٹرک کے ساتھ ٹکر ہو گئی اور آگے تمہیں معلوم ہے کہ کیا ہوا؟“

وہ ایک بنگ اُسے دیکھ رہی تھی۔ بے یقینی کے عالم میں۔ قریباً ڈیڑھ سال سے جس آدمی سے وہ اُن دیکھے بے تحاشہ نفرت کرتی آئی تھی۔ یہ وہی آدمی تھا یا نہیں؟ وہ مجھے میں پڑ گئی تھی۔

”میں وہ نہیں ہوں۔ جو تم سمجھ رہی ہو۔ نہ میں کسی زبیہ کو جانتا ہوں۔ مجھے تو اُس کا نام بھی اُس دن تم سے معلوم ہوا ہے۔ تم غصے میں تھیں۔ تو میں یہی سمجھا کہ شاید تم لوگ اُس شخص کو مجرم گردانتے جس کی گاڑی میں ایکسیڈنٹ ہوا تھا۔۔۔۔۔ یقین کرو۔ میں کچھ نہیں جانتا۔ بس ایک لڑکی پریشان کھڑی ایئر پورٹ پہنچنا چاہتی تھی۔ سولفٹ دے دی۔ یہ الگ بات ہے کہ نہ وہ ایئر پورٹ پہنچ سکی۔ اور نا ہی میں۔ اُس بپاری کی ڈیٹھ ہو گئی۔ اور میں ہسپتال چلا گیا۔ اُس کی ڈیٹھ کا مجھے بے حد افسوس تھا۔ لیکن ہونی کو کون روک سکتا ہے۔۔۔۔“

وہ خاموشی سے سنتی رہی۔ اُس کے چہرے اُس کی آنکھوں میں دیکھتی رہی۔ سچائی ڈھونڈنے، حقیقت پانے۔ اور پھر۔

Guilt سے پاک اُس کی آنکھوں میں اُسے صداقت نظر آئی، سچ دکھائی دیا۔
”آپ۔۔۔ قسم اٹھائیں۔“ اُس نے اپنی انگلیوں کی پوروں سے آنسو پونچھے۔ مزید تصدیق کے لیے کہا۔

”مجھے تمہارا قسم ہے۔“ وہ بولا۔

”بابا کی قسم کھائیں۔“ اپنے بابا سے اُسے بے انتہا محبت تھی۔

”کیوں؟ تمہاری قسم کافی نہیں ہے۔“

”نہیں۔ بابا، بابا ہیں۔“ اُس کے خوبصورت لبوں پر بھی مسکراہٹ چھا گئی۔

اُس نے گہری سانس لی۔

”اوکے میم۔ مجھے بابا کی قسم ہے۔ میں نے تمہیں سب سچ بتایا ہے۔“

نگین خان کے گھٹنے پر سر رکھتے ہوئے — وہ ایک بار پھر رودی۔

اب کے نگین خان کی وجہ سے نہیں — اُسے زبیہ یاد آ گئی تھی۔

نگین خان تا سَف سے اُسے دیکھنے لگا۔ کتنا دور ہی تھی وہ۔ یہ رشتے ہی ایسے ہوتے ہیں۔ گو اُس کے کوئی بہن یا بھائی نہیں تھا۔ مگر اندازہ تو کر سکتا تھا۔

ویسے — زیب نے تو اُسے کبھی نہیں بتایا تھا۔ کہ اُس کی بہن کسی ایکسیڈنٹ میں ختم ہوئی تھی۔ بہر حال —

اُس نے اُسے روئے دیا۔ کہ اچھا تھا دل کا بوجھ ہلکا ہو جاتا۔

کچھ دیر یوں ہی وہ دل کا غبار نکالتی رہی۔ پھر — آنسو پونچھ لیے۔ سراٹھایا۔

نگین خان نے گاڑی دوبارہ سٹارٹ کر دی۔ کہ زیب کو زیادہ دیر نہیں ہونی چاہیے تھی۔

”بہت چاہتی تھی زبیہ اُسے۔“ وہ دھیرے اُسے بتانے لگی۔ ”اُسے معلوم تھا وہ

typical امیر زادوں کی طرح شراب اور لڑکیوں کا رسیا تھا۔ اُس سے پہلے بھی اُس کی کئی گرل

فرینڈز رہ چکی تھیں۔ پھر — اُس کے ہوتے ہوئے بھی وہ ایک اور لڑکی میں انٹرسٹ لینے لگا تھا۔

اُس کی پرواہ کرنا چھوڑ دی تھی۔ مڈل کلاس کا طعنہ دیتا تھا اُسے۔ اس کے باوجود وہ اپنی محبت سے

مجبور اُسی کا دم بھرتی تھی۔ اُس کی بے رُخی کی وجہ سے گھر میں، پڑھائی میں دل نہیں لگتا تھا اُس کا۔

اُداسی چھائی رہتی تھی ہر وقت اُس پر۔ کہلا کر رہ گئی تھی۔ پھر — اُس سے چند منٹ کی توجہ کی بھیک

مانگنے وہ اُس کے کہنے پر اُس کے ساتھ ایئر پورٹ چل دی۔ اور — اُس کے لیے جان دیدی۔ تب

میرادل چاہتا تھا اُسے مار ڈالوں۔ قتل کر دوں اُسے۔۔۔۔ وہ ایک بار پھر رونے لگی۔

نگین خان نے اُس کا سراپے سینے سے لگالیا۔ پیار سے اُس کے بال سہلانے لگا۔

”وہ اُس کے ساتھ نہیں۔ میرے ساتھ ایئر پورٹ جا رہی تھی۔۔۔۔“ وہ تسلی آمیز لہجے میں

اُس کی تسلی کرنے لگا۔

”ہاں۔“ وہ روتے روتے بولی۔ ”اور آج پتہ چلا۔ کہ وہ اُسے پک کرنے ہی نہیں آیا

تھا۔ باہر سے ہی چلا گیا تھا۔ اور اب مجھے یہ بھی شک ہو رہا ہے۔ کہ اُس نے نہیں بلکہ زبیہ نے خود ہی

اُسے ایئر پورٹ تک ساتھ لینے کو کہا ہوگا۔ چند منٹ ہی سہی وہ اُس کے سامنے تو رہتا۔۔۔۔“ وہ

سکیاں بھر بھر کر رونے لگی۔

اور — سنگین خان کو چھلی کئی باتیں یاد آ گئیں۔

”آپ میں اور مجھ میں بہت فرق ہے۔ آپ ایلٹ کلاس سے ہیں۔ اور میں مڈل کلاس بلکہ لوئر مڈل کلاس سے ہوں۔ آپ کو بعد میں معلوم ہو۔ اور آپ مجھے چھوڑ دیں۔ وہ مجھ سے برداشت نہیں ہوگا۔ سو بہتر ہوگا۔ آج ہی ہم دونوں اپنے راستے الگ الگ کر لیں۔۔۔“ ایک بار اُس نے کہا تھا۔

”بس۔۔۔ میری بہن کے ساتھ بھی ایسا ہوا تھا۔ وہ بھی کسی امیر لڑکے سے پیار کرتی تھی۔ پھر اُس لڑکے نے کسی امیر لڑکی سے دوستی کر لی تھی۔ میری بہن کو مڈل کلاس کا طعنہ بھی دیا تھا۔۔۔“ یہ بات اُس نے اُسے فون پر کہی تھی۔

”میں۔۔۔ بس جانے ہی والی تھی۔“ شروع شروع میں وہ برائینٹن میں ایک ریٹورانٹ میں بیٹھی تھی کہ وہ پاس چلا آیا تھا۔ بیٹھا ہی تھا۔ کہ وہ بول پڑی تھی۔

”اتنی دیر جانے کا خیال نہیں آیا۔ میں آگیا تو جانے کی پڑ گئی۔“ اُس نے کہا تھا۔

پھر — جگہ جگہ، جہاں جہاں بھی وہ ملتی۔ گھبرا جاتی تھی۔ جانے کی کوشش کرتی تھی۔ اُسے سے دور بھاگنے کی کوشش کرتی تھی۔ اُس کا وزٹنگ کارڈ نہیں لیا تھا۔ وہیں سیٹ پر چھوڑ دیا تھا۔ اُس کی آنکھوں میں اُس نے بارہا اپنے لیے longing دیکھی تھی۔ اس کے باوجود اُس کے قریب آئے سے کتراتے تھی۔ یہی بات اُس نے بابا سے بھی کی تھی۔ کہ یہ تو اُسے یقین ہے کہ وہ اُسے پسند کرتی ہے۔ مگر اس سے آگے وہ بڑھ نہیں پاتی۔۔۔“

اُس نے گہری سانس لی۔ اُس کے دکھ میں وہ بھی دکھی ہو گیا تھا!

”زیب۔“ اُس نے اُس کا چہرہ اوپر اٹھایا۔ انگلیوں سے اُس کے آنسو پونچھے۔ اُس کی بیگی متورم آنکھوں پر باری باری پیار کیا۔ ”اب اور نہیں رونا۔ بس“ ایکبار پھر اُس نے اُسے سینے سے لگا لیا۔ ”اپنے سارے دکھ سارے غم مجھے دیدو۔ تم خوش رہا کرو بس۔ زیبہ کی اتنی ہی زندگی تھی۔ یہی وقت مقرر تھا۔ خدا پر یقین رکھو۔ وہ جو کچھ بھی کرتا ہے۔ اُس میں اُس کی کوئی مصلحت ہوتی ہے۔ وہ شہ رگ سے بھی زیادہ قریب ہے ہمارے۔ تو پھر اُس سے بڑھ کر کون ہمارا ہمدرد ہو سکتا ہے۔ اور

یہی سوچو۔ کہ ہم سب نے ہی اُسی کے پاس پلٹ کر جانا ہے۔۔۔“

کتنی اچھی باتیں کرتا تھا وہ۔ اُس نے غور سے سب سنا۔ دل کو بہت ڈھارس ملی۔ سر اٹھا کر اُسے دیکھنے لگی۔

”آپ تو اُس طرح نہیں ہیں نا؟“ وہ شاید مزید تسلی چاہتی تھی۔

اُس نے گہری تھکی سانس لی۔

”ہر آدمی ایک جیسا نہیں ہوتا۔ نا ہی یہ کلاسز کی بات ہوتی ہے۔ گھر کا ماحول، والدین کی تربیت بھی بہت کاؤنٹ کرتی ہے۔ ہر لڑکی بھی ایک جیسی نہیں ہوتی۔ یہاں بھی بات کلاس کی نہیں ہے۔ والدین کی تربیت کی ہے۔ میرا یہ خیال ہے۔۔۔“ اپنی آخری بات پر زور دیتے ہوئے وہ مسکرایا۔

”آپ ٹھیک کہتے ہیں۔“ وہ اُس کی بات سے اتفاق کرتے ہوئے بولی۔ ”بات یقیناً تربیت کی ہے۔ اور۔“ اُس کی حسین بیگی بیگلی آنکھوں میں شوخی ناچی۔ ”آپ بھی اس لیے اچھے ہیں۔ کہ بابا نے آپ کی تربیت کی ہے۔ ورنہ۔۔۔“ بابا پر زور دیتے ہوئے اُس نے بات ادھوری چھوڑ دی۔

”ورنہ کیا؟“

”یہی کہ آپ بھی مجھے چھوڑ چھاڑ کر کسی اور کے پیچھے لگ گئے ہوتے۔“

”نہیں میری جان۔ میں ایسا نہیں ہوں۔“ اُس نے متانت سے کہتے ہوئے ایکبار پھر اُسے سینے سے لگا لیا۔ ”میں بچا را تو — پہلی ہی نظر میں غش کھا کر گر پڑا تھا۔۔۔۔۔“ زیبہ بے ساختہ ہنس دی۔

”میں جھوٹ نہیں بولتا۔ میں تمہاری باتیں تمہارا رعب دیکھتے ہی اپنی بالکنی میں گر پڑا تھا۔۔۔“

”اچھا؟ پھر کیا ہوا؟“

”بھلا ہوندم کا۔ اُس نے آکر مجھے اٹھایا۔ بستر پر ڈالا، عطر سونگھایا۔ تب کہیں جا کر میں ہوش میں آیا۔“

وہ برابر کھلکھلا کر ہنستی رہی۔

”آپ کو پتہ ہے میں آصفہ کو اپنے ساتھ ریٹورانٹ کیوں لائی تھی؟“

”ٹریٹ مانگ رہی تھی نا وہ ہمارے نکاح کا۔“

”ٹریٹ تو ایک بہانہ تھا۔ وہ واحد گواہ تھی اُس بندے کی جس کے ساتھ ایئر پورٹ جاتے ہوئے زینیہ کا ایکسیڈنٹ ہوا تھا۔ وہ خاص طور سے اُسے دیکھنے ہو سہل گئی تھی۔ اُس وقت وہ سو رہا تھا۔ اِس لیے آصفہ کو نہیں دیکھ پایا تھا۔ مگر آصفہ نے اُسے دیکھ لیا تھا۔ سو۔۔۔“

”اوہ۔ پھر۔ کیا کہا اُس نے ریٹورانٹ میں لُچ کے بعد؟“

”صاف مکر گئی تھی۔ کہتی تھی یہ وہ نہیں ہے۔ میں دیکھوں گی اُس کو۔“ وہ مسکراتے بولی۔

وہ آہستہ آہستہ آگے بڑھ رہا تھا۔ زیب کا سر اب بھی اپنی گود میں لیے۔

”زیب۔“ اُس نے ہولے سے پکارا۔

”جی۔“

”میں واقعی وہی لڑکا ہوتا۔ تو تم کیا کرتیں؟“

”میں۔۔۔ آپ سے بہت دور چلی جاتی۔۔۔“

”اور۔۔۔ یہ سب تمہیں رخصتی کے بعد پتہ چلتا تو پھر کیا کرتیں؟“

”ایک زندہ لاش بنی آپ کی بیوی ہونے کے فرائض انجام دیتی رہتی۔ اور کیا کرتی۔“

اُس نے چپ چاپ جھکتے ہوئے اُس کے خوبصورت مہکتے بالوں پر پیار کر لیا۔

”میں یہ سب سوچ بھی نہیں سکتا۔ تم سے الگ ہونے کا تصور بھی نہیں کر سکتا۔ پلیز مجھ سے

دور جانے کی بات مت کرو۔۔۔“ وہ اُپ سیٹ لگنے لگا تھا۔

اور۔۔۔ وہ اُسے کبھی اُپ سیٹ ہوتا نہیں دیکھ سکتی تھی۔

”ایم سو ری سنگین۔ آئندہ ایسا کچھ نہیں ہوگا۔“

”پرومیس؟“ اُس نے اُس کی آنکھوں میں دیکھا۔

”پرومیس۔“

چند پہل وہ خاموشی سے ڈرائیو کرتا رہا۔

”بائے داوے۔ تم مجھے کزن کو دکھانے اُسے ریٹورانٹ ساتھ لائی تھیں۔“ اُسے

اچانک خیال آیا۔ ”اِس کا مطلب ہے۔ تمہیں پہلے بھی شک تھا کہ میں وہی بندہ ہوں۔۔۔۔۔“

”ہاں۔۔۔ یہ اچھی خبر بھی مجھے آپ کی منگیتر نانکھ نے دی تھی۔“

”کیسی خبر؟“ وہ حیرت سے بولا۔

اور۔۔۔ زیب نے اُسے مختصر بتایا۔ کہ کیسے نانکھ نے اُسے فون کیا تھا۔ اُس پر کیا گزری تھی۔ اور پھر آصفہ نے جب ریٹورانٹ میں سنگین خان کو دیکھنے کے بعد اُسے بتایا۔ کہ وہ، وہ والا آدمی نہیں تھا۔ تو اُس میں زندگی واپس لوٹ آئی تھی۔ ایک بار پھر وہ جی اٹھی تھی۔۔۔

سنگین خان کچھ نہیں بولا۔ بس۔ ایک گہری سانس لی۔ جیسے تھک گیا تھا نانکھ کے کروت برداشت کرتے کرتے کرتے!

وہ چپ چاپ آگے جا رہا تھا۔

”سُر۔“ زیب سیدھی ہو بیٹھی۔ ”میرا گھر قریب آ رہا ہے۔۔۔۔۔“

”ہاں۔“

”آپ مجھے گھر سے کچھ دور اتار دیں۔“

”نہیں۔ اچھا نہیں لگتا۔“

”پھر؟“

”گھر پر ہی چھوڑ دوں گا۔“

”پلیز! ابو گھر پر ہوئے تو اچھا نہیں سمجھیں گے۔“ ابو کبھی کبھار لُچ پر آ جاتے تھے۔

”اور میں۔۔۔ میں تمہیں یوں اکیلے سٹریٹ میں جاتے ہوئے اچھا نہیں سمجھتا۔۔۔۔۔“

”یہ بات ہے؟“ وہ مسکرائی۔

”ہاں۔ اب تم ابو سے زیادہ میری ذمہ داری ہو۔ اُنہیں یہ جان لینا چاہیے۔“

اور۔۔۔ آگے بڑھتے ہوئے وہ اُن کی سٹریٹ میں گاڑی لے گیا۔

اُس کا گیٹ آگیا۔ تو اُس نے گاڑی روک لی۔

”ایک Kiss دو مجھے۔“ اُس کے اترنے سے پہلے اُس نے اپنا گال اُس کے آگے

کر دیا۔

”کوئی دیکھ لے گا۔“

”کوئی نہیں دیکھے گا۔“ وہ اب بھی اپنا گال اُس کے آگے کیے تھا۔

زیب نے ہولے سے اپنے ہونٹ اُس کے گال پر رکھ دیئے۔

"Now say you are mine."

"You say it first." جانے کیوں وہ اب بھی اُس سے ہی یقین دہانی چاہتی

تھی۔

"I'm yours, I'm all your's." وہ ہلاتا ہوا۔

"I'm your's too." وہ دھیرے سے بولی۔ اور۔

دروازہ کھولتے ہوئے اتر گئی۔

”خدا حافظ۔“ سنگین خان بولا۔ اور۔

گاڑی ریوریس پر لے جانے لگا۔

سہیلیوں کی جھرمٹ میں دلہن بنی زیب خوبصورتی سے آراستہ بیچ پر بیٹھی تھی۔
جھلمل کرتی روشنیاں تھیں، لہراتے رنگین آنچل تھے۔ پھولوں کی خوشبوئیں تھیں، پرفیومز کی
اروہا تھی۔

کھٹکتی ہنسیاں تھیں، نقرئی تہمتے تھے۔ موج تھا، مستی تھی۔ رونق تھی، ہلچل تھی۔ مگر۔
زیب کے قریب بیٹھی آصفہ گم سم تھی۔ چاروں طرف کیا ہو رہا تھا اُسے کچھ سمجھ نہیں آرہی
تھی۔ بس اتنا معلوم تھا۔ کہ زیب یہاں سے رخصت ہوگی۔ سنگین خان کے یہاں جائے گی۔ اور جلد
یادیر اُسے یہ معلوم ہوگا۔ کہ وہ وہی آدمی تھا۔ جو بقول زیب کے زینہ کا قاتل تھا۔ پھر؟ کیا ہوگا؟
کیا ردِ عمل ہوگا زیب کا؟ شادی شدہ زندگی سے کیسے سمجھوتہ کر پائے گی؟

”کیا پہلیاں بھجو آرہی ہو؟“

پھر— زیب نے جلدی جلدی اُسے سنگین خان سے اپنی ملاقات کا سارا حال بتا دیا۔

اور— آصفہ کے بے اختیار آنسو گرا گئے۔ اُس کرب پر جس سے وہ اور زیب گزری تھیں۔ اور کچھ اس بے تحاشہ خوشی پر جو زیب نے بائی تھی۔
دونوں بے اختیار ایک دوسرے سے پٹ گئیں۔ ارد گرد سے بے نیاز۔ یہ دیکھے بغیر ہی کہ—

ہال میں موجود مہمان خواتین کی نظریں اُن پر ہی جمی تھیں۔

”مجھے بے حد خوشی ہوئی ہے زیب یہ سب جان کر۔“ آصفہ آنسوؤں کے درمیان بولی۔
”میں بھی بہت خوش ہوں آصفہ۔“ زیب کی بھی آنکھیں نم تھیں۔
”سنگین خان کو پا کر؟“ آصفہ نے چھیڑا۔

زیب بے اختیار شرمائی۔ چہرہ کانوں کی لوؤں تک سرخ ہو گیا۔

”ہاں۔ اور وہ جو میں ایک مسلسل کرب میں مبتلا تھی۔ کبھی پل پل سنگین کے بدل جانے کا خوف، کبھی لمحہ لمحہ اپنی مثال دہراتی سامنے کھڑی زینیہ۔ اوہ۔۔۔“ اُس نے سر جھکا۔ ”سنگین کے پیار نے خوشیاں تو دی تھیں۔ مگر۔۔۔ بے چینیوں میں پر وپر و کر۔۔۔“
”بس۔ اب کرب ختم ہو گیا۔ بچھلی ساری باتیں ایک بھیانک خواب سمجھ کر بھول جاؤ۔ خوشی خوشی نئی زندگی کا آغاز کرو۔ اللہ تمہیں خوشیاں ہی خوشیاں دے۔ اُداسی تمہیں چھو کر بھی نہ گزرے۔۔۔۔۔“

”آمین۔“ زیب دھیرے سے بولی۔

”وہ دیکھو۔ تمہارا سنگین خان آرہا ہے۔“ آصفہ اُس سے الگ ہوتے ہوئے بولی۔

زیب کا سر خود بخود جھک گیا۔ خوبصورت پلکوں نے حسین آنکھوں پر چلن گرا دی۔

اور— سنگین خان اپنے کزنز اور دوستوں کی جلو میں آہستہ آہستہ سٹیج کی طرف بڑھنے لگا۔

خود اُسے کیا کہے گی؟ کیسے معاف کرے گی؟

”آصفہ کیا بات ہے۔ آپ سیٹ سی ہو۔“ زیب نے دھیرے سے پوچھا۔

وہ رات مہندی پر بھی خاموش خاموش تھی۔ وہ سمجھتی تھی بات کیا تھی؟ اُس نے سنگین خان کی حقیقت اُس سے چھپائی تھی۔ اور اب نتیجتاً کیا ہونا تھا یہ سوچ کر گھبرائی ہوئی تھی۔

زیب کو دل ہی دل میں اُس پر ہنسی بھی آرہی تھی۔ اچھا تھا تھوڑا وہ بھی پریشان ہو لیتی۔

اتنی بڑی بات اُس سے چھپائے بیٹھی تھی۔

وہ جانتی تھی اُس نے ایسا کیوں کیا تھا؟ کہ دوسری صورت میں یا تو زیب نے سنگین خان سے علیحدگی اختیار کرنی تھی اور خدا نخواستہ ابو کا ہارٹ فیل ہونا تھا۔ یا پھر ایک چلتی پھرتی لاش بن کر

زندگی گزارنے پر مجبور وقت کا شنا تھا!

”نن۔۔۔ نہیں تو۔“ وہ چوکتے ہوئے بولی۔

”پھر اتنی چپ چپ کیوں ہو؟“

”طبیعت کچھ ٹھیک نہیں ہے۔“ وہ اُس سے نظریں ملائے بغیر بولی۔

اور— زیب کو اُس پر ترس آ گیا۔ کل سے لیکر اب تک وہ اُسے کافی سزا دے چکی تھی۔

”آصفہ۔ وہ وہی ہے۔“ زیب کا لہجہ بہت گھمبیر تھا۔

آصفہ کی جان ہی تو نکل گئی۔ پھیلی پھیلی آنکھوں سے اُسے دیکھنے لگی۔

”پھر؟“ وہ بمشکل بولی۔

”تم نے مجھ سے بات چھپائی۔۔۔“

آصفہ کے کان تو بھونپ رہے تھے بدن میں۔

”وہ۔۔۔ میں۔۔۔ میں۔۔۔“

”اتنا ڈر کیوں گئی ہو؟“ اپنے ڈرامے پر وہ بے ساختہ ہنس دی۔

آصفہ بیوقوفوں کی طرح اُسے دیکھنے لگی۔ بولی کچھ نہیں۔

”میں تمہیں بتانے لگی تھی۔ کہ وہ وہی ہے جو زینیہ کو ایئر پورٹ لیکر جا رہا تھا۔ لیکن۔۔۔“

وہ، وہ نہیں ہے جس سے زینیہ پیار کرتی تھی۔۔۔۔۔“